

N. Suwhanow, S. Süleýmanow, B. Zahyrow, M. Ataýew,
R. Agabaýew, O. Danagulyýew, B. Basarow, Ş. Ahmedowa,
Ş. Atajanowa, B. Garayew

TÜRKMENISTANDA TÄZE GALKYNYS EÝÝAMY

Ýokary okuw mekdepleri üçin okuw synag kitaby

*Türkmenistanyň Bilim ministrligi
tarapyndan hödürlenildi*

Türkmen döwlet neşirýat gullugy
Aşgabat-2011

UOK 323/324 (575.4):378

S 86

Suwhanow N. we başg.

S 86 **Türkmenistanda täze Galkynyş eýýamy.** Ýokary okuw
mekdepleri üçin okuw kitaby. – A.: Türkmen döwlet
neşirýat gullugy, 2011.

TDKP № 81, 2011

KBK 66.3 (Tü) ýa 73


© Suwhanow N. we başg., 2011.



**TÜRKMENISTANYŇ PREZIDENTI
GURBANGULY BERDIMUHAMEDOW**



TÜRKMENISTANYŇ DÖWLET TUGRASY



TÜRKMENISTANYŇ DÖWLET BAÝDAGY

TÜRKMENISTANYŇ DÖWLET SENASY

Janym gurban saňa, erkana ýurdum,
Mert pederleň ruhy bardyr köňülde.
Bitarap, garaşsyz topragyň nurdur,
Baýdagyň belentdir dünýäň öňünde.

Gaytalama:

Halkyň guran Baky beýik binasy,
Berkarar döwletim, jigerim-janym.
Başlaryň täji sen, diller senasy,
Dünýä dursun, sen dur, Türkmenistanym!

Gardaşdyr tireler, amandyr iller,
Owal-ahyr birdir biziň ganymyz.
Harasatlar almaz, syndyrmaz siller,
Nesiller dös gerip gorar şanymyz.

Gaytalama:

Halkyň guran Baky beýik binasy,
Berkarar döwletim, jigerim-janym.
Başlaryň täji sen, diller senasy,
Dünýä dursun, sen dur, Türkmenistanym!

Türkmenistanyň Prezidenti
Gurbanguly Berdimuhamedow:

– Türkmenistanda sowet döwlet we jemgy-yetçilik gurluşyndan demokratik gurluşa geçiş döwri tamamlanandan soň, onuň ornuna Beýik Galkynyş eyýamy geldi. Ol eyýam ýurdumzyň täze taryhyň döwründe başlanyp, dünýä ylmynyn, tehnikasynyň we öňdebaryjy tejribesiniň soňky gazananlaryna esaaslanýan milletimiziň ösüsiň has ýokary sepgitlerine okgunly barýandygyny aňladýar.

Sözbasy

Türkmenistanyň Prezidenti Gurbanguly Mälikgulyýewiç Berdimuhamedow 2008-nji ýylyň 19-njy ýanwarynda ýurduň dore-dijilik işgärleriniň wekilleri bilen duşuşanda ýokary okuň mekdeplerinde häzirki zaman türkmen jemgyétiniň ösüşine bağışlanan täze ders girizmekligiň gerekligini belledi. Şeýle zerurlyk, birinjiden, öz ýasaýan jemgyetiň häsiyetlendirmekligiň yeňil däldigi bilen kesgitlenýär. Geçen asyryň 80-nji ýyllarynda çykgynszylkda sowet ýolbaşçylarynyň «Biz nähili jemgyétde ýasaýanlygymyz bilemzok» diýen ýüzlenmesi garaşsyz döwletimize eýe bolanymyzdan soňra ýokary derejede goýlan «Türkmenler nähili jemgyét gurýarlar?» diýen sorag bilen gaýtalandy. Diýmek, häzirki türkmen jemgyétini häsiyetlendirmek diňe bir nazary ähmiyete eýe bolman, eýsem, adamlaryň her günü durmuşy üçin hem ähmiyetlidir. Ikinjiden, bu häzirki döwürde türkmen jemgyeti sowet jemgyétçilik zे-rurlyk gurluşyndan demokratik jemgyétçilik gurluşa geçiş döwrünü tamamlap, özünüň täze hil derejesine çykýanlygy bilen bagly. Türkmen jemgyeti täze Galkynyş eyýamında özünüň içerkى mümkinci-liklerini has giň we düýpli açýar. Şonuň üçin, üçünjiden, jemgyetiň içerkى iteriji güýçlerini açyp, ony belent derejelere galdyrmaly bolýan ýaş nesil, ilki bilen ýokary bilimli hünärmenler öz ýasaýan jemgyétini, onuň aýratynlyklaryny gowy bilmelidirler. Türkmen jemgyétinde Garaşsyzlyk ýyllarynda düýpli özgerişler bolup geçdi. Ýurduň

¹ Saparmyrat Türkmenbaşy. Biz adalat jemgyétini gurýarys. A. 2000, 5 s.

ykdysady, syýasy we medeni ösüşi üçin täze mümkünçilikler açyldy. 2007-nji ýylyň başynda Türkmenistanyň Prezidenti Gurbanguly Berdimuhamedowyň ýurt ýolbaşylygyna gelmegi bilen şol mümkünçilikler beýik özgerişlere we täze Galkynyşa esas döretdiler. Türkmen halky özünüň täze Galkynyş eýýamyna gadam basdy.

«Türkmenistanyň täze Galkynyş eýýamy» okuwy dersi hem şol täze jemgyýeti-demokratik jemgyýeti ähli taraplaýyn açyp görkezmekligi maksat edinýär. Ýöne, «Türkmenistanyň jemgyýetçilik durmuşyny öwreniš» dersiniň çäginde geçilen «Mukaddes Ruhnama», «Türkmenistanyň taryhy», «Filosofiýa», «Sosiologiya», «Syýasaty öwreniš» we «Ykdysady nazaryýet» dersleri hem jemgyýetiň içindäki adamlaryň dürli ugurlardaky gatnaşyklaryny, olaryň hereketlerini, harytlary hem-de hyzmatlary öndürmekligi hem sarp etmekligi, zähmeti we dynç alşy, adam durmuşynyň gurluşyny, düzümni öwrenýärler. Şol bir wagtda olar türkmen jemgyýetini sosial filosofiki nukdaýnazardan dolulykda derňemeýärler. Hawa, Türkmenistanyň taryhy we Mukaddes Ruhnama derslerinde türkmen jemgyýeti bilen baglanyşykly meseleler öwrenilýär. Ýöne, eger olaryň birinjisinde türkmen halkynyň geçmiş taryhy beýan edilýän bolsa, ikinjisinde onuň ruhy-ahlak gymmatlyklary garaşsyzlygyň ilkinji ýyllaryna degişlilikde açylyp görkezilýär. Biziň garaýan dersimizde häzirki türkmen jemgyýeti giňişleýin derňelýär.

Her bir ylym ýaly «Türkmenistanyň täze Galkynyş eýýamy» ylmy hem taryhy esaslarda kemala geldi. Ýokarda bellenilşि ýaly, bu ylym türkmen jemgyýetiniň ozalky jemgyýetçilik gurluşyndan täze jemgyýetçilik gurluşyna geçip, özüne mahsus bolan içki demokratik mümkünçiliklerini aýdyň açýan wagtynda aýratynlyga we özboluşlylyga eýe bolup, bazar ykdysadyýetiniň, hukuk döwletiniň hem raýat jemgyýetiniň gymmatlyklaryny özünde jemleýän jemgyýet baradaky ýurdumyzyň jemgyýetçilik ylymlarynyň aýratyn pudagy bolup ýuze çykdy. Bu ylym türkmen jemgyýetine öz maksatlaryndan we bähbitlerinden ugur alyp, öz zeruryetligini kanagatlandyrmak maksady bilen hereket edýän adamlary hem jemgyýetçilik toparlary içine alýan, öz edaralaryna we düzümine eýe bolan özgerýän ulgam

hökmünde garaýar. Şu hem biziň garaýan dersimiziň esasy meselelerini kesgitleyär. Her bir jemgyéyetçilik ylmynyň üns merkezinde adam durýar. Yöne olar adamy dürlü nukdáynazardan öwrenýärler.

Türkmenistanda täze Galkynyş eýýamy dersiniň bu meselä garaýsynyň özboluşlylygy Türkmenistanyň Prezidenti Gurbanguly Berdimuhamedowyň 2009-njy ýylyň 6-njy martynda Lebapda geçen Ýaşulularyň Maslahatynda täze döwrüň aňyýetiniň «Döwlet adam üçindir!» diýen ýörelgesiniň «Adam döwlet üçindir!» diýen şygar bilen berk sazlaşyp, utgaşyp, beýik Galkynyş eýýamında özboluşly ruhy durmuşy maksatnamany emele getirip, watandaşlarymyzy beýik maksatlaryň töweregine mäkäm jebisledirer¹» diýen jümlesi bilen kesgitlenýär. Bu dersde, bir tarapdan, täze döwürde döredijilikli, başsarjaň, hünärlı adamy ýetişdirmek üçin döwletiň edýän tagallalary açylyp görkezilse, ikinji tarapdan, il-ýurt bähbitlerinden ugur alýan, jemgyýetiň ykdysady, syýasy we medeni-ruhy durmuşyny kämilleşdirmeklige öz saldamly goşandyny goşyan adamyň işewürligini, jogapkärçiligini artdyrmaklygyň ýollary beýan edilýär.

Türkmenistanda täze Galkynyş eýýamy dersi boýunça okuň kitabyny taýýarlamaga gatnaşan awtorlar döwlet Baştutanynyň ýurdun ýokary okuň mekdeplerinde häzirki zaman türkmen jemgyýetiniň ösüşine bagışlanan täze dersi girizmek bilen baglanyşykly öne süren talaplaryny göz öňünde tutmaklyga çalyşdylar. Onda-da şu dersiň maksadynyň ýaşlaryň yurtda, jemgyýetde bolup geçýän özgerişler baradaky diňe bir habardarlygyny däl, eýsem, şol jemgyýetiň öz özgerişiniň ýollaryny öwrenmeklerini, bilmeklerini hem-de olary şol özgerişe işewür gatnaşjak adamlar edip ýetişdirmekliginden ugur alyndy. Awtorlar okuň kitabynyň esasy wezipesini ýaşlary häzirki döwürde jemgyýetde bolup geçýän özgerişler barada oýlanyp, pikir ýoredip, olary amal etmeklikde öz ornunuň tapyp bilyän adamlar edip ýetişdirmeklige ruhy esas bolup hyzmat etmekliginde görýärler. Şu maksatlar we wezipeler okuň kitabynyň many-mazmunyny we düzümini kesgitleyär. Kitabyň many-mazmuny açylanda, birinjiden,

¹ Gurbanguly Berdimuhamedow. Ösüşiň täze belentliklerine tarap. III t.-A. 2010, 130 s.

Türkmenistanyň Prezidenti Gurbanguly Berdimuhamedowyň eserlerinde, çykyşlarynda, interwýularynda, ylmy makalalarynda, ilki bilen hem «Türkmenistanyň ykdysady strategýasy: halka daýanyp, halkyň hatyrasyna» atly maksatnamalaýyn makalasynda kesgitlenen täze Galkynyş eýýamynyň taglymatyny we jemgyýeti öwreniş ylymlaryň usulyýeti göz öňünde tutuldý. Sebäbi bu taglymat we usulyýet biziň döwrümiziň filosofiýa, sosiologiýa hem beýleki jemgyýetçilik ylymlarynyň gazanan netijelerine esaslanýar. Ikinjiden, häzirki döwürde okadylýan ähli jemgyýetçilik ylymlarynda türkmen jemgyýeti, onuň syýasy, ykdysady we medeni ulgamlary barada berilýän düşünjeleri hem maglumatlary göz öňünde tutup, garalýan dersde jemgyýetde bazar ykdysadyýetiniň, hukuk döwletiniňdir we raýat jemgyýetiniň gymmatlyklarynyň ýuze çykyşyny hem-de hereket edişini önküler bilen sazlaşykly beýan etmekligiň ýollary gözlendi. Üçünjiden, garalýan dersiň maksatnamasyny aýry-aýry temalaryň ýygyntrysy görnüşinde däl-de biri-biriniň üstüni ýetirýän bölmeler hökmünde açylmaga çalşyldy. Dördünjiden, garalýan dersiň bölmeleri we baplary atlandyrylanda duýgulaýyn görnüşdäki düşünjeler däl-de ylmy görnüşdäki düşünjeler ulanyldy. Şu ýörelgelerden ugur alnyp, kitabıyň sekiz bölüminde ýurduň tebigy, syýasy we demografiki mümkünçilikleri, garaşszlygymyzyň ilkinji ýyllarynda türkmen jemgyýetiniň syýasy, ykdysady, medeni gurşawlarynda bolup geçen özgerişler hem-de bazar ykdysadyýetiniň, hukuk döwletiniň hem raýat jemgyýetiniň gymmatlyklaryny özleşdirmeklik üçin dörän esaslaryň jemgyýetiň östüsiniň täze derejä çykmaklygyna döredýän mümkünçilikleri beýan edilýär. Şonuň ýaly-da bu ýerde türkmen jemgyýetiniň syýasy ulgamında täze Galkynyş eýýamynda bolup geçýän özgerişler, döwletiň milli galkynyşa döredýän esaslary bilen baglanyşykly meseleler derňelip, türkmen jemgyýetinde bazar ykdysadyýetiniň döreýşi, onuň sosial goragly häsiýete eýe bolşy, jemgyýetiň sosial düzümimde döreýän täze synplar we gatlaklar görkezilýär. Bu kitapda jemgyýetçilik aňynyň jemgyýetiň ruhy durmuşyny täze hil derejä çykaryşynyň ýollary giňişleýin derňelýär. Jemgyýetiň galkynyşynyň ruhy galkynyşdan başlanýandygy göz öňünde tutulyp, onuň üçin döreýän mümkünçilikler seljerilýär. Ylymly, bilimli ýaş nesli ýetişdir-

mek ugrunda täze döwürde ýerine ýetirilýän işler bu ýerde giňişleyin beýan edilýär. Demokratiýanyň ýáýbaňlanmagy, hukuk döwletiniň we raýat jemgyyetiniň gurulmagy bilen baglanyşykly meseleleriň çözgüdini amala aşyrmaklyk häzirki döwürde ýurdumyzda alnyp barylyan işleriň düýp manysyny düzýänligi sebäpli, olar bu ýerde derňelýär. Türkmen döwletiniň daşary syýasaty, onuň dünýä birleşiginde eýeleýän orny kitapda köptaraplaýyn beýan edilýär. Okuw kitabynyň düzümini we onda garalýan meseleleriň many-mazmunyny kesgitlemekde Türkmenistanyň Prezidenti Gurbanguly Berdimuhamedowyň «Türkmenistanyň ykdysady strategiýasy: halka daýyanyp, halkyň hatyrasyna» atly maksatnamalaýyn makalasynyň aýratyn ähmiýete eýe bolandygyny bellemeli. «Türkmenistanda täze Galkynyş eýýamy» okuw kitabynyň awtorlary öz ilkinji wezipelerini ýurt Baştutanynyň eserlerinde we şu makalasynda berilýän ylmy kesgitlemeleri hem öne sürülyän maksatlary açyp görkezmeklikde görýärler. Türkmen jemgyyetinde bolup geçýän özgerişler örän çuňnur we düýplidir. Awtołlar her bir meseläni beýan edenlerinde jemgyyetiň täze hil derejesini häsiýetlendirmeklige çalyşdylar. Bu okuw kitabyndan orta hünär okuw mekdepleriniň talyplary hem okuw kitaby hökmünde peýdalanyp bilerler. Türkmenistanda täze Galkynyş eýýamy okuw kitabynyň I, II, III, IV-1, VI- 1 bölümlerini N. Suwhanow, IV bölümünü B. Zährow, V bölümünü M. Ataýew we R. Agabaýew, V-4 bölegini O. Danagulyýew, VI-2 bölegini B. Basarow, VII bölümünü Ş. Ahmedowa, S. Atajanowa, VIII bölümünü S. Süleymanow we B. Garaýew taýýarlady.

Türkmenistanyň Prezidenti
Gurbanguly Berdimuhamedow:

– Men ýurda ýolbaşçylyk edip başlan ilkinji günümünden özümiň baş wezipämi Garaşsyzlygyň täze sepgitlerine ýetmek üçin milleti täzeden birleşdirip, ruhlandyryp bilyän maksady emele getirmekde gördüm.

I bölüm

TÜRKMENISTANDA TÄZE GALKYNYS EÝÝAMY DERSINIŇ MAKSATLARY WE WEZIPELERİ. ESASY DÜŞÜNJELER WE OLARYŇ MANYSY

Türkmenistanda täze Galkynyş eýýamy dersiniň ýokary mekdeplerde öwrenilýän beýleki dersler bilen arabaglanylşygy we onuň öwrenilýän meseleleri

Türkmenistanda täze Galkynyş eýýamy dersiniň ilkinji gezek ýokary mekdeplerde okuw dersi hökmünde okadylyp başlanýanlygy sebäpli, onuň öwrenilýän meseleleri barada gürrüni dowam edip, onuň üstünde giňişleyín durup geçeliň. Bu okuw nazary we amaly häsiýete eýe bolýanlygy üçin jemgyyetiň durmuşyny derňemeklikde hazırlı döwrün ylmy-filosofiki pikirleniş usullary, esbaplary, şol sanda kompjúterleri ulanmaklyk esasynda derňewleri geçirmekligiň usullary hem ulanylýar. Bu dersiň üns merkezinde demokratik türkmen jemgyyetiniň içki mümkünçilikleriniň açylyş aýratynlyklary durýar. Belli bolşy ýaly, öwrenilýän zat baradaky düşünje, şol zat baradaky maglumatlaryň jemidir. Jemgyyetçilik ylymlaryň öwrenilýän zatlary baradaky maglumatlar köplenç olaryň özleri tarapyndan alynman, olar üçin başga çeşmelere ýüzlenýärler. Bu ylymlar üçin maglumat çeşmesi bolup döwlet we pudaklaryň statistikasy, resminamalar, köpçülükleýin maglumat beriş serişdeleri çykyş edýärler. Takyk we dog-

ruçyl maglumatlary almaklyk bu ylymlar üçin örän wajyp meseledir. Sebäbi şol maglumatlar olaryň ylmy derňewleriniň obýekti bolýarlar.

Indi garalýan dersiň öwrenýän meseleleri näme? diýen soragyň jogabyň başlangyç kesgitlemeleriň üsti bilen bermeklige çalşalyň. Ilin kinji başlangyç kesgitleme: Türkmenistanda täze Galkynyş eýýamy – jemgyyetçilik ulgamynyň ýasaýsyny, ösüsini we özgerişini öwrenýän nazary we amaly ylymdyr. Bu ýerde «ulgam», «ösüş», «özgeriş», «nazary we amaly ylym» düşunjeler ýüze çykýar. Dogrudan hem garalýan okuw türkmen jemgyetini ulgamlayyn derňemekligi mak-sat edinýär. Jemgyyetiň ykdysady, syýasy, medeni gurşawlary biribiri bilen aýrylmaz baglanyşykda bolýarlar. Türkmenistanda täze Galkynyş eýýamy dersi şol gurşawlaryň ulgamynda durmuşyň özara täsirleri baradaky meselä garaýar. Ulgamlaýyn garaýyş barada Sosiologya we Syýasaty öwreniň okuwlarynda giňişleýin durlup geçilipdi. Şolardan belli bolşy ýaly, ulgamlayyn garamaklyk her bir hadysada durnukly başlangyçlary ýüze çykarmaklyga mümkünçilik berýär. Meselem, sosial edaralary, sosial toparlary we guramalary açyp görkezýär. Ulgamlaýyn ýörelge ylmy akyň yetirmäni gurnaýy başlangyç bolup ýüze çykýar. Bu başlangyç jemgyyetiň ilkibaşdan biziň aňymza bagly däl organiki bitewilik bolup çykyş edýänliginden ugur alýar. Oňa girýän bölekler, edaralar, düzümler özara baglanyşykda we özara täsirde bolýarlar. Bu bolsa jemgyyetiň özgerýän döwründäki «işleýiš» mehanizmini kesgitlemeklige mümkünçilik berýär. Garaýan dersimiziň nazary we amaly ylym bolýanlygy bolsa, onda öne sürülyän taglymatlaryň kadalaşdyrylan maglumatlaryň takyk ylmy derňewine esaslanýanlygyndadır. Ol diňe şu esasda kesgitlenýär. Bu ylym «abstrakt düzümlerden» we «synpy bähbitlerden» daşda durýar. Ikinji başlangyç kesgitleme: Türkmenistanda täze Galkynyş eýýamy – häzirki zaman türkmen jemgyyeti barada sosial ylymdyr. Onuň öwrenýän meseleleri umuman, jemgyyet barada däl-de, takyk giňişlikde we wagt ölçeginde özgerýän türkmen jemgyyeti baradaky ylymdyr. Bu ýerde jemgyyetiň geçmişine, şu gününe we geljegine düşünmeklige esaslar bar. Bu ylymň öne sürülyän taglymaty jemgyyetiň häzirki zerurlyklary bilen kesgitlenýär. Jemgyyet belli bir giňişlikde (ýagny, adam köpçüligi bilelikde ýasaýar we işleýär, kada-kanunlar we zerurlyklar bilen baglanyşylan) we wagtda kemala gelýär, açylýar,

jemgyýetde özgerişler geçýär, bir nesil beýleki nesil bilen çalyşylyp, jemgyýetdäki yzygiderliliği, dowamlylygy üpjün edýär. Bu bolsa garalýan dersiň Türkmenistanyň taryhy, Mukaddes Ruhnama dersleri bilen baglanyşygyny görkezýär. Türkmenistanda täze Galkynys eýýamy dersi öz manysyna görä ilki bilen taryhy ylymdyr. Bu ýerde jemgyyetiň özgerişiniň dürlü döwürleri (garaşsyzlygyň ilkinji ýyllary, täze Galkynys eýýamy) bitewi görnüşde, ýagny indiki döwür, öňki döwrüň täze derejesi hökmünde garalýar. Diýmek, täze eýýamda öňki döwrüň gymmatly taraplary has kämil görnüşde gatnaşyalarlar. Üçünji başlangyç kesitleme: garalýan ders jemgyýetden başlap adama geçýär. Türkmenistanda täze Galkynys eýýamy dersi ilki bilen türkmen jemgyýeti baradaky ylymdyr. Şonuň üçin ol belli bir derejede sosial filosofiýa we sosiologiýa ylymlary görnüşde hem çykyş edýär. Ol «Jemgyét näme?» diýen sowalyň jogabyny türkmen jemgyétiniň mysalynda açmaklyga çalyşýar. Bu jogaby tapmak, ýokarda bellenilişi ýaly, ýeňil däl. Onuň kynlygy hem öwrenilýän zatda öwrenýänleriň hem barlygy bilen bagly bolýar. Ine, şonuň üçin garalýan ders jemgyýeti derňande filosofiýa we sosiologiýa ylymlarynyň çykaran netijelerine esaslanýar, olaryň kesgitlemelerini ullanýar. Şol ylymlaryň kesgitlän ölçeg birligi esasynda türkmen jemgyétini häsiýetlendirmeklige çalyşýar. Ol ölçegler jemgyyetiň aýrylmaz bölekleri bolmalydyr. Şu okuwda «adam», «maşgala», «sosial topar» diýen düşünceler giňden ulanylýar. Türkmenistanda täze Galkynys eýýamy dersinde türkmen jemgyétiniň ähli gurşawlary – ykdysady, syýasy we medeni ulgamlary giňişleýin derňelýär. Olaryň türkmen halkynyň milli aýratnlygy bilen kesgitlenýän özboluşlylyklary we dünýäniň ösen ýurtlarynyň tejribesi bilen kesgitlenýän umumylygy açylmaklyga çalşylýar. Şonda täze Galkynys eýýamy baradaky taglymat syýasaty öwreniş we ykdysady taglymat ylymlara esaslanýar. Bu ýerde ykdysady we syýasy meseleler derňelende olaryň ylmy usullary ulanylýar. Umuman, häzirki türkmen jemgyétiniň özgerişiniň, galkynsynyň kada-kanunlaryny, ýörelgelerini ähli taraplaýyn açyp görkezýän biziň garaýan taglymatyzyň wajyp düşünjesi hökmünde bolsa «sosial düzüm» düşünjesini kabul etmeklik bolar. Şol sebäpli biz Türkmenistanda täze Galkynys eýýamy dersiniň filosofiýa

we sosiologiýa ylymlary bilen baglanyşygyna gaýdyp geleliň. Bu ylymlaryň baglanyşygy örän wajyp, sebäbi onuň esasynda adamzadyň sosial pikiriniň ilkibaşdan bitewiligi durýar. Käbir halatlarda filosofiki pikirleriň gönümel «işleýänligine» garamazdan galkynýan türkmen jemgyýeti baradaky taglymat filosofiýa däldir. Bu taglymatyň filosofiýa bilen baglanyşygy dowamlylyk, olaryň biriniň beýlekisine goşulmagy, garaýan taglymatymyzyň sosial filosofiýanyň bir bölegi hökmünde kabul edilmegi dogry däl. Täze Galkynyş taglymatyň sosiologiýa ylmy bilen baglanyşygyň jebis bolýanlygyny belläp, olara hem käbir halatlarda ýokarda getirilen düzungüleri ulansa bolar. Filosofiýa, sosiologiýa we Türkmenistanda täze Galkynyş eýýamy özbaşdak, şol bir wagtda hem biri-biri bilen dialektiki baglanyşykda bolan sosial ylymlardyr.

Diýmek, Türkmenistanda Täze Galkynyş eýýamy dersiniň mazmunyny hem, düşüncelerini hem sosial filosofiýa ýa-da, sosiologiýa dolulygyna goşmak bolmaz. Hawa, häzirki türkmen jemgyétini häsiyetlendirmekde filosofiýanyň, has hem sosiologiýa ylmynyň düşünceleri peýdalanylýar. Bu ýerde biziň garaýan taglymatymyzyň sosiologiýa bilen ýakynlygy aýdyň görünýär. Olaryň filosofiýadan tapawudynyň umumylygy bar. Olaryň esasy meselesi materiýa we aň däl-de, eýsem, sosial düzüm we sosial edara, medeniýet, sosial gurama baradaky meseleler; umuman, adam meselesi däl-de, eýsem, jemgyétde öz ornuna eýe bolýan şahsyét we onuň hereketi bilen baglanyşykly meseleler; sosial gatnaşyklaryň düýpli esaslary baradaky meseleler däl-de, eýsem, özara sosial täsirler we özara gatnaşyklar baradaky we beýleki meseleler bolýar. Bu ýerde Galkynyş eýýamy taglymatynyň meseleleriniň we onda ulanylýan düşünceleriň sosiologiyanyň meselelerinden we düşüncelerinden hem tapawutlanýanlygyny belle-meli. Biziň garayán taglymatymyzy türkmen jemgyétinde bolup geçýän özgerişler bilen baglanyşykly meseleler gyzyklandyrýar we ol meseleleriň çözgütleri bu ýerde özboluşly, türkmeniň asyl ruhy gymmatlyklaryndan gelip çykýan düşünceleriň üsti bilen beýan edilýär. Görüşümüz ýaly Türkmenistanda täze Galkynyş eýýamy dersi öz öwrenýän meselelerine we düşüncelerine eýe bolup ýurdumyzyň jemgyétçilik ylymlarynyň aýrylmaz bölegi bolup çykyş edýär. Ol türkmen jemgyétiniň täze demokratik häsiyete eýe bolýan döwrü-

ni giňişleyin derňap, bu döwrüň özboluşlygyny, içki hereketlendiřiň güýçlerini, ösus we özgeriş kanunlaryny açyp görkezmeklige çalyşyär. Ol häzirki özgerýän we kämillesýän jemgyyetde aýratyn wezipäni hem ýerine yetirýär. Garalýan dersiň wezipesi mümkün bol-dugya giň we čuňur türkmen jemgyetiniň durmuşynda geçýän hadysalary açyp görkezmekdedir. Şu wezipe örän ähmiyetli we şol bir wagtda hem çylşyrymlidyr. Sebäbi jemgyyetiň durmuşy hadysalara örän baýdyr. Ol hadysalar hem hereketli, gapma-garşylykly häsiyet-lere eyé bolup, özuniň köpdürliliği bilen tapawutlanýarlar. Ine, şonuň üçin täze Galkynyş eýýamynyň taglymaty, ýokarda bellenilişi ýaly, şeýle köpdürliliği derňeyän jemgyetçilik ylymlarynyň netijelerine esaslanýar. Şol esaslaryň üsti bilen ol jemgyetiň ýasaýsynyň şekilini, onuň dürli taraplarynyň özara täsirini, ösusiniň ugrunu we kanun-laryny açyp görkezýär. Häzirki döwürde jemgyetiň özgerişiniň ylmy şekilini açyp görkezmekligiň zerurlygy her bir ädimde aýan görünýär. Jemgyetiň özgerisi özakymyna däl-de oýlanyşykly, maksadalaýyk hem-de ähli adamlaryň bähbitleriniň sazlaşygy esasynda geçende ne-tijeli bolýar. Onuň üçin bolsa adamlaryň hereketleri mümkün boldu-gya oýlanyşykly bolmalydyr. Şeýle oýlanyşyklylyk has hem sosial meseleleriň çözgütlərini tapyjy we durmuşa geçirmeğligi gurnaýyjy döwlet edaralary üçin wajypdyr. Oýlanyşyklylyk şu pursatyň bäh-bidinden has ýokary galyp uzak möhletleýin bähbitleri kesgitleme-klige esas bolýar. Biziň jemgyetimiziň mysalynda adamlaryň şeýle ukyba eyé bolmaklaryna täze Galkynyş eýýamynyň taglymaty ge-rekli ylmy esaslary döredýär. Täze Galkynyş eýýamynyň taglymaty biziň häzirki jemgyetimiziň täze tebigatyny we onuň osus ugrunu görkezip, adamyň jemgyetçilik hereketleriniň hem onuň jemgyet-de öz-özünü tassyklamagynyň ähmiyetini açyp adamlaryň, sosial toparlaryň jemgyetde geçýän özgerişleriň uzak möhletleýin tasi-rini aňlamaklaryna hemaýat edýär. Şeýlelikde, garalýan ders biziň jemgyetimizde dünýägaraýyş, nazary we belli bir derejede usulyyet wezipelerini ýerine yetirýär. Onuň dünýägaraýyş wezipesi adamda täze türkmen jemgyetiniň ýasaýsyna we ösusine garaýyşlary ke-mala getirýänligi hem olaryň netijesinde adamyň belli bir derejede jemgyetdäki öz ormuny hem ýasaýsynyň manysyny kesgitleýänligi

bilen baglydyr. Dersiň nazaryýet wezipesi täze türkmen jemgyyetiniň çuňluklaryna ornaşyp bu ýerde bolup geçýän hadysalar barada taglymat derejesinde, ýagny jemgyyetiň ösüşiniň many-mazmuny barada ulgamlagyň ylmy garaýyşlary öňe sürdürklige esas döredýänligi bilen bagly bolýar. Şular bilen hem onuň usulyýet wezipesi baglydyr. Onuň ýörelgeleri biziň jemgyyetimizde bolup geçýän hadysalaryň ol ýa-da beýleki taraplaryny öwrenýän jemgyyetçilik ylymlary üçin peýdalydyr.

Türkmenistanyň täze Galkynyş eýýamy dersiniň jemgyyetiň ruhy dünýäsindäki orny. Esasy düşünceler

Galkynyş eýýamynyň taglymatynyň wezipesi ilki bilen özgerýän türkmen jemgyyetiniň ylmy esasda derňemek we şol jemgyetiň dürlü taraplary bilen baglanyşykly täze gymmatlyklary, düşünjeleri, kesitlemeleri işläp düzmeklikdir. Ýöne onuň wezipeleri diňe şu işler bilen çäklenmeyär. Sonuň üçin onuň esasy wezipeleriniň biri jemgyyetiň özgerişi bilen baglanyşykly amaly meseleleri çözmeleklikdir.

Biziň ýurdumyzda düýpli we aýgytly täzeleniş geçýär. Bu döwür türkmen jemgyyetiniň hemme taraplaryny özgerişlere getirýän täze başlangyçlary yüze çykardy. Şol başlangyçlar häzirki döwürde jemgyyetiň ykdysady, syýasy we medeni durmuşynyň oýlanyşykly ölçegler bilen gurnalmagyny, erkin azat hereket edip bilyän adamlaryň taplanmagyny, täze zähmet etikasynyň döremegini ýpjün etmeli bolýar. Şu hili düýpli özgerişkleriň döwründe adamlaryň akyl-paýhasly hereket etmekleri üçin, olaryň jemgyyetde bolup geçýän hadysalary düşündirip hem-de bahalandyryp bilmekleri wajypdyr. Şeýle pähim-paýhasyň we ukybyň döremekligi üçin bolsa täze aň, täze ýol-ýörelge gerek bolýar. Türkmenistanda täze Galkynyş eýýamy dersi hem belli bir derjede şu wezipäni amal edýär. **Şonda ol türkmen jemgyyetinde milli gymmatlyklaryň umumadamzat gymmatlyklary bilen sazlaşygyny gazaňmaklygyň ýollaryny kesgitlemekligi maksat edinýär.** Ol türkmeniň asyl ruhy gymmatlyklaryndan ugur alyp häzirki bazar ykdysadyyetiniň, hukuk döwletiniň we raýat jemgyyetiň gymmatlyklaryny özleşdirýän jemgyyetiň ähli taraplarynyň özgermekligine gerek bolan döwrüň talaplaryna laýyk gelýän ýörelgeleri işläp düzmeleklige çalyşýar.

Türkmenistanyň Prezidenti Gurbanguly Berdimuhamedow halkyň ruhunyň we aňynyň čuňluklaryna, nesilleriň ahlak tejribesine, belentli-pesli türkmen ýoluna, taryhy tejribesine esaslanyp, adamy mertebelemekligiň gerekligini belleýär. Bu işi amala aşyrmazdan hiç bir ylmy, tehniki we durmuşy ösüsüň bolup bilmejekligi barada netije çykaryp, «Döwlet adam üçindir!» diýen ýörelgäni öne sürdi. Ylymly-bilimli, hünärlı, gurujy, dörediji öz Watanyň cyn ýürekden söýyän adamy ýetişdirmeklik meselesi Galkynış eýýamynyň taglymatynyň içinden eriş-argac bolup geçýär.

Türkmenistanda täze Galkynış eýýamy dersi ýaş nesliň milletiň we ýurduň geçmişini, şu gününü hem geljegini bilyän, halkyň belentliklere galan döwürlerine guwanýan, buýsanýan, pese düşen döwürleri barada oýlanýan, olara obýektiw baha bermekligi başarıyan adamlar bolup ýetişmekligi üçin ylmy esas bolup çykyş edýär. Adamda taryhy hakydanyň oýanmaklygy, onuň watançylyk duýgusynyň kämil bolmagynyň esasy şertidir. Watanyň mukaddesligine akył yetirmeklik her bir raýatyň borjy bolýar. Özleşdirmeklige girişyän dersiňizde «Watan» düşünjesine diňe bir milletiň ýasaýan giňiþligi hökmünde garalman, eýsem, oña il, jemgyyet, maşgala, dogan-garyndaş, döwlet, dost-ýar, dogduk mekan, ýurduň taryhy, şu günü we geljegi düşünjeleriň üsti bilen garalýar. Adam özüne gymmatly şu we beýleki gymmmatlyklary umumylaşdyryp, olary Watan diýen bir söz bilen aňladýar. Görüşümüz ýaly, Galkynış eýýamynyň taglymaty Watan düşünjesine giň we çuň garaýar. Bu ýerde Watan gymmatlygy düşünje hökmünde azyndan üç gymmatlygy: döwleti, ýurdy we milleti öz içine alýan bir bitewi giňiþlik görnüşinde göz öňüne getirilýär. Ýurt, millet we döwlet bilen baglanyşkly meseleler bu dersde giňiþleyín açylyp görkezilýär. Garalýan dersde bu düşünjeler taryhy nukdaýnazardan öwrenilýär. Türkmeniň taryhynda öz milletini jany-teni bilen söyen, ýurduny janyň gaýgyrman goran, Watanyňa ak ýürekden gulluk eden gerçekleriň ajayyp mysalyny görýäris (Ärsary Baba, Keýmir Kör, Döwletmämmet Azady, Magtymguly Pyragy, Seýtnazar Seýdi, Gowşut han, Gökdepe galasyny goranlar we başg.). Taryh deňeşdirmeye ölçegini berýär (türkmenleriň beýik döwletleri guran döwürleri onuň mysaly bolýar). Taryh biziň häzirki döwrümiziň daýanjy, ýolgörkizijisi bolup çykyş edýär. Biziň dersimiziň watançylyk tag-

lymaty turkmen taryhyň şanly sahypalaryna daýanýar. Bizden öňki ýaşan watandaşlarymyz öz ömürleriniň gysga pursatlary bilen bizi gelgeje ugrukdyrýarlar. Täze Galkynýş eýýamynda milletiň öz uzak taryhyň dowamynda toplanan gymmatlyklarynyň baýlaşyp täze derejelere çykyşy beýan edilýär. Olary çuňňur özleşdiren adamda watançylyk terbiýäniň maksat edinýän watansöýüjilik, watançylyk, watana wepalýlyk duýgulary oýanar. Täze eýýamda watançy bolmak özünde dörän şu duýgulary öz işiňde amala aşyryp, Watany beýgeltmeklik bolýar. Türkmenistanyň Prezidenti Gurbanguly Berdimuhamedow: «Adatça, mertler Watany beýgeldýändir, Watan bolsa mertleri beýgeldýändir» diýýär. Häzirki döwürde kemala gelýän nesli Watany beýgeltmeklige ukyplly adamlar edip ýetrişdirmek, ilki bilen täze intelektual elitany ýetişdirmeklige goşant goşmaklyk garalýan dersiň wajyp wezipesidir. Täzelenyän jemgyyetde erkin hereket edýän adamyň ýetişmekligi ýurduň galkynmagynyň wajyp şertidir. Täze Galkynýş eýýamynda jemgyyet öz esasynda özgerip, kesgitsizlikden aýgytlylyga geçip, ol asyl demokratik aýratynlyklaryny açyp başlayár. Galkynýş eýýamda şol esaslarda döreýän mümkünçilikler adamyň döredijilikli zähmetiniň üsti bilen amala aşyrylýar. Hormatly Prezidentimiz bu döwürde jemgyyetiň önünde ýüze çykýan meselelere ünsi çekip: «...täze Galkynýş we beýik özgertmeler eýýamynyň şertlerinde biz döwlet ösüşiniň täze tapgyryna gadam basdyk. Bu bolsa täzece işlemegi, biziň durmuşyza täzelikleriň girizilmegini talap edýär¹» diýip belleýär. Diýmek, turkmen jemgyyetiniň häzirki täzelenyän döwründe adamlaryň täzeçilliği görmek we täze gymmatlyklary döretmek ukyplary artmalydyr. Onuň üçin bolsa ilki bilen, gün-günden aýdyňlaşyan Galkynышыň aňyýeti turkmeniň pähim-paýhasyna esaslanyp, döwrüň talaplaryna laýyklykda, täze düşүnjeleri hem kesitlemeleri şeýle-de täze gymmatlyklary işläp düzmekelige ukyplly bolmalydyr. Galkynýş eýýamynyň taglymaty şol gymmatlyklary özünde jemläp, täze aňy döredýär. Bu aň jemgyyetiň ähli ugurlaryna täsir edip, bazar gatnaşyklarynyň içinde adamlaryň erkin hereket etmeklerine gerek bolan turkmeniň ýasaýyış medeniýetini berkitmeklige esas bolýar. Ol medeniýet adamlaryň täze gymmatlyklaryň özleşdirilişine täsir edip, jemgyyetiň içinde tä-

¹ Gurbanguly Berdimuhamedow. Ösüşiň täze belentliklerine tarap. II t. A. 2009, 266 s

zeliklere öz-özüne ýeterlik gymmatlyk hökmünde garaýan adamlaryň hataryny giňeltmeklige hem-de olaryň jemgyýetde tutýan ornuny ýo-karlandyrmaklyga hyzmat edýär. Şonda täze Galkynys eýýamynyň taglymaty, bir tarapdan, adamlaryň döredijilige, gurujylyga ukybyny we hyjuwyny ardyrmaklyga esas bolýan bolsa, ikinji tarapdan, jemgyýetde döredijilikli zähmete hem telekeçilige bar bolan päsgelçilikleri aradan aýyrmaklyga kömek berýän ruhy esas bolup çykyş edýär.

Galkynys taglymatynyň esasy düşünjesi «Galkynys» düşünjesidir. Umuman, ylymda Galkynys (fransuzça *Renaissance*) orta asyr medeniýetinden täze döwrüň medeniýetine geçýän Günbatar we Merkezi Ýewropa döwletleriniň medeni we ruhy ösüşiniň döwri (Italiýada XIV-XVI aa., beýleki döwletlerde XV-XVI aa.). Galkynys döwrünüň medeniýetiniň aýratynlygy dünýewi, ynsanperwer dünýägaraýyş, gadymy döwrüň medeni mirasyna ýüzlenmek, ony täzeden «galkyndyrmak» (şonuň bilen hem onuň ady baglanышыкly). Biziň öwrenýän dersimizde hem «Galkynys» düşünjesi türkmen jemgyýetinde geçiş döwri tamamlanyp, onuň öz döredijilik, gurujylyk ukybyny açýan döwri bolýar. Onuň many-mazmuny barada aýdylanda, onda ol yl-myň, bilimiň, milli aňyň täze derejä galmaklygy bilen bagly bolýandygyny bellemelidir. Adamzat taryhynda bolup geçen ähli galkynyslar oňa şäyatlyk edýärler. Şeýle döwürlerde dünýewi oý-pikirler has güýjeyär. Olar ynsanperwer häsiýete eýe bolýarlar. Ynsanperwerlik, sözüň doly manysynda, durmuşy we ykdysady ösüşiň esasy maksadyny adamyň hal-ýagdaýyny, ýasaýyş derejesini gowulandyrmaklykda görýär we adamyň şahsyýetlik gymmatlygyny goramaklyga hyzmat edýär. Galkynyslar döwründe ykdysady, ruhy-medeni ýokary göteriliş bolup geçýär. Şonuň üçin bu ýerde «milli galkynys» we «ruhy galkynys» barada aýtsa bolar. Eger ýokarda getirilen düşünjeler ruhy galkynyş häsiýetlendirýän bolsa, «milli galkynys» düşünjesiniň manysyny açyp görkezmeklik üçin türkmen jemgyýetinde geçýän özgerişlere ýüzleneliň. Biziň ýurdumyzda başlanan täze Galkynys eýýamy türkmen jemgyýetiniň hemme taraplaryny düýpli özgerişlere getirýän ruhy başlangyçlary ýüze çykarýar. Eger türkmeniň täze ruhy başda adamlara garaşsyzlykdan öňki ýyllar öz aňlaryna ornaşan özüňe ynan-mazlyk psihologiyasyndan azat bolmaklyga kömek eden bolsa, indi biziň täze Galkynys taglymatymyz häzirki döwürde olaryň täze gym-

matlyklary özleşdirip erkinlik we ynamlylyk duýgusyna hem döre-dijilik aňyna şeýle-de ukybyna eýe bolmaklary gerek bolýar. Şeýle täsirilige eýe bolmaklyk üçin bu taglymat, bir tarapdan, türkmeniň asyl ruhy gymmatlyklarynyň döwrebap häsiýete eýe bolmaklygyna esas döretse, ikinji tarapdan, döwrün gymmatlyklaryny milli ölçegleri ulanyp, olara ynsanperwer häsiýet berýär. Milletiň şeýle ukyba eýe bolmaklygy, onuň ruhy galkynyşy esasynda mümkünkdir. Türkmen milleti iň gadymy milletleriň biri bolup, sada-sagdyn durmuş ýörelgeleini, ahlak gymmatlyklaryny döredip bilipdir. Şol ýörelgeleriň bazar ykdysadyýetiniň, hukuk döwletiniň, raýat jemgyýetiniň gymmatlykla-ry bilen sazlaşyp, umumadamzat gymmatlyklary bilen baýlaşmagy esasynda milli galkynyş mümkün bolýar. Türkmenistanyň Prezidenti Gurbanguly Berdimuhamedow şeýle sazlaşygyň wajypligyny ylym-bilim ulgamynyň mysalynda açyp görkezip: «Bilim we ylym ýaly ugurlaryň tebigatynyň özi diňe bir milli häsiýethi bolmak bilen çäklenmän, eýsem has köp derjede milli çäklerden çykýandyrl¹» diýip belleýär. Adamzadyň toplan baý tejribesine, onda-da häzirki ösen döwletleriň bazar ykdysadyýetini, hukuk döwletini, raýat jemgyýetini ni gurmaklykdaky toplan tejribesine daýanmaklyk biziň ýurdumyzda geçýän özgerişleriň netijeli bolmaklygynyň kesgitleýiji şertidir. Ýöne ol tejribäni onda-da döwleti dolandyryş ýol-ýörelgelerini köre-körlük bilen kabul edip bolmaz, sebäbi iň täsirli diýip hasap edilýän ýörelgeleleriň hem kem taraplary bardyr. Ony XXI asyryň başynda ösen ýurt-larda dörän maliýa-ykdysady çökgünlük görkezýär. Şol sebäpli her bir millet täze gymmatlyklary öz milli aňynyň hem medeniýetiniň üsti bilen kabul etmeli, olara milli öwüşgin bermeli. Bu bolsa türkmen jemgyýetiniň öz içki mümkünçiliklerini açýan häzirki döwründe diňe milli we umumadamzat gymmatlyklaryny sazlaşdymak esasynda milli galkynyşyň mümkün boljakdygyny görkezýär. Biziň garaýan dersimizde «Galkynyş» düşünjesi čuňňur many-mazmuna eýe bolup, türkmen jemgyýetinde häzirki döwürde geçýän ösüşleri, özgerişleri, tázelenişleri öz içine alýar. Dogrudan hem eger ösüş bu ýerde jemgyyetiň bir ýagdaýdan beýleki bir ýagdaýa, ýagny sadalykdan çyl-

¹ *Gurbanguly Berdimuhamedow*. Ösüşiň täze belentliklerine tarap. I t. A. 2009, 209-210 s.

şyrymlylyga, ýöntemlikden belentlige geçýänligini aňladýan bolsa, biz şu hili özgerişleri jemgyyetiň ähli ugurlarynda we derejelerinde görýaris. Ykdysadyetde-de, syýasatda-da, medeniyetde-de düýpli üýtgeşiklikler durmuşa geçýär. Ylymda şu hili özgerişleri aňlatmak-lyk üçin «progres» diýen düşünje hem ulanylýar. Progres haýsy hem bolsa bir hadysanyň ösüş hereketi bolup, onuň ýagdaýynyň yzygiderli oňaýly üýtgeýänligini görkezýär. Onda-da ol öne tarap hereket bolup, ösüşiň täze derejesine çykmaklygyny aňladýar. Täze Galkynış eýýamynda biziň jemgyyetimizde bolup geçýän özgerişler şu hili häsiýete eýe bolýar. Görüşümüz ýaly «Galkynış» düşünjesi many taýdan «ösüş», «täzeleneş», «özgeriş» we «progres» düşünjelerini özünde je-mleýär. Bu düşünje hem biziň täze döwrümizi häsiyetlendirýär. Türkmen jemgyyetiniň häzirki ösüş döwri täze Galkynış eýýamy diýip atlandyrylýar. Bu eýýamyň ady hem, ýurt Baştutanynyň belleýşi ýaly, täze döwrün wezipelerini çözmeğiň açary bolup hyzmat etdi. Hor- matly Prezidentimiz öz pikirini dowam edip: «Ähli zady: ruhy gym- matlyklary, däp-dessurlary, köne we täzece tejribäni, maksatlary we wezipeleri, usullary we serişdeleri täzeden dikeltmek zerurdy. Bir söz bilen aýdylanda, bu häzirki döwürde «innowasiýa» diýip atlandyrylýan, örän giň manyny öz içine alýan düşünjede göz öňüne tutylan ähli zady durmuşa geçirmelidigini aňladýardы¹» diýip belleýär. Bi- ziň garaýan dersimiziň bütin dowamynda ýurtda geçýän özgerişler şu nukdaýnazar esasynda açylyp görkezilmäge çalşylýar.

Häzirki zaman siwilizasiýasynyň ösüş aýratynlyklary

XX asyryň ahyrynda biri-birine garşy duran dünýäniň iki syýasy-harby ulgamlarynyň biriniň (SSSR-iň ýolbaşçylygyndaky dünýäniň sosialistik lageri) dargamagy we ikinjisiniň (ABŞ-nyň ýolbaşçylygyndaky günbataryň liberal demoktatiýasy) ýeke-täklikde galmagy bilen garşy durmaklyk döwri tamamlanyp, soňkynyň ählu-mumy häsiýete eýe bolýan döwri başlandy diýsek wagty howlukdyr-jak boldugymyz bolar. XXI asyryň başy bütündünýä globallaşma

¹ Gurbanguly Berdimuhamedow. Türkmenistanyň ykdysady strategiýasy: hal-ka daýyanyp, halkyň hatyrasyna. 6 s.

prosesiniň çözmesi ýeňil bolmadyk meseleleri öne çykarýanlygyny we köppolýarly dünýäniň döreýänliginiň mysallaryny berýär. Ýaňy ýakyn dünýäde bolan maliýe-ykdysady çökgünlik ýeke-täk nusga bilen dünýäniň hiç bir meselesini çözüp bolmajaklygynyň subut-namasy boldy. Şonuň üçin bu döwür, bir tarapdan, globallaşma prosesiniň güýjeýänligi we ikinji tarapdan, köpdürliliğiň artýanlygy bilen häsiýetledirilýär. Şonuň üçin häzirki zaman dünýäsiniň in wa-jyp meseleleriniň biri ykdysady taýdan ösüşi birmeňzeş bolmadyk döwletleriň arasynda deňhukukly hyzmatdaşlygyň ýola goýulma-gydyr. Hyzmatdaşlygyň täze ulgamyny döremeklik döwrüň talaby bolýar. Şeýle hyzmatdaşlygyň döremekligi üçin syýasy, ykdysady esaslar bar. Bu ýerde bar bolan gapma-garşylyklaryň sebäbi Günbataryň we Gündogaryň garaýyşlarynyň we gymmatlyklarynyň bir ýere sygmaýanlygynda däl-de şu wagta çenli saklanyp galan hal-kara ykdysady gatnaşyklaryň ulgamynyň häzirki görnüşinde döwrüň talaplaryna doly gabat gelmeýänligindedir.

Häzir dünýäde bolup geçýän hadysalar biri-biri bilen baglanyşykly, biri-birine garaşlydyr. Bu hadalaryň we olar bilen baglanyşykly ýagdaýlaryň ösüşi «döwlet-sebit-dünýä» diýen ugurlar bilen sazlaşykda geçýärler. Şonuň üçin her bir döwlet, her bir millet öz ululgyna ýa-da kiçiligine garaman dünýädäki özgerişlere ýokarda görkezilen yzygiderlikde tásır etmeklige ykyplı bolmalydyr. Şeýle ukyp dünýäniň ösüşinde öz ornuny tapjak bolýan, geljege tarap herekete girişen döwlet üçin has hem gereklidir. Geljege tarap hereket bolsa döwrüň talaplaryna we özgertmelerine näçe jaýdar jogap berýän bolsa, şonça-da netijeli bolýar. Döwrebaplylyk bu ýerde milli gymmatlyklaryň umumadamzat gymmatlyklary bilen sazlaşmagy esasynda gazanylýar. Türkmenistanyň Prezidenti Gurbanguly Berdimuhamedowyň ýurdy mundan beýlæk hem döwrebaplaşdyrmaklyk syýasaty täze Galkynyş eýýamynyň taglymatynyň içinden eriş-argaq bolup geçýär. Döwrebaplaşmak we hyzmatdaşlyk häzirki türkmen jemgyyetinde syýasy we ykdysady ösüşiniň ileri tutulýan gymmatlyklarydyr. Sol gymmatlyklardan ugur alyp, Türkmenistan täze Galkynyş ýolunda täze üstünliklere eýe bolýar. Onda-da döwrebaplaşmak we hyzmatdaşlyk täze döwürde biri-biriniň üstünü ýetiryärler.

Türkmenistanyň ykdysady potensialy, onuň baýlyklary dünýäniň iň derwaýys meselelerini çözmeklige işewür gatnaşmaklyga täze esaslary döredýär. Bu bolsa hyzmatdaşlygyň täze ugurlaryny anyklamaklygy talap edýär. Türkmenistanyň Prezidenti Gurbanguly Berdimuhamedowyň teklibi boýunça sebitde öňüni alyş diplomatiýasy, dünýäde energiýa serişdeleriniň ygytybarly we durnukly üstaşyr geçirilmegi, sebitde suw üpjünçiligi meseleleri boýunça resminamalaryň işlenip düzülmegi oňa mysal bolup biler.

Garalýan dersde türkmen döwletiniň daşary we içeri syýasatyňň berk baglanyşykda beýan edilip, ilatyň durmuş-hal ýagdaýyny gowulandırmak meselesiniň sebitleriň we halklaryň parahatçylykly ýaşaşmagy, ykdysady hem medeni gatnaşyklaryň berkemegi, hyzmatdaşlygyň täze derejä çykmaçlygy bilen baglanylýar.

Görüşümüz ýaly, täze Galkynyş eýýamynyň taglamaty häzirki türkmen jemgyyetiniň özgerişiniň doly şekilini bermeklige çalyşýar. Şu maksat bilen ol Galkynyş eýýamynyň jemgyyetiniň tebigaty, onuň dürli edaralarynyň özara täsiri, jemgyetiň bazar ykdysadyetiniň, hukuk döwletiniň we raýat jemgyyetininiň gymmatlyklaryny özleşdirişiniň özboluşlylygy bilen baglanyşykly meseleleri çözýär. Jemgyyetçilik durmuşyny öwrenýän beýleki dersler: Türkmenistanyň taryhy, sosiologiýa, syýasaty öwreniş, ykdysady taglymat hem şu meseleler bilen meşgul bolýarlar. Täze Galkynyş eýýamynyň taglymaty olaryň bu işde gazanan netijelerini ulanyp, häzirki türkmen jemgyyetiniň ösüş tebigatyny açýar we işläp düzen täze garaýylary bilen belli bir derejede olar üçin usulyýet esasy bolup hyzmar edýär.

Türkmenistanyň Prezidenti
Gurbanguly Berdimuhamedow:

– Türkmenistan özüniň ägirt uly seriſde mümkinçiliklerinden, geostrategik taydan amatly ýerde ýerleşyändiginden, hemişelik Bitaraplyga esaslanýan syýasy ugrundan we umumydünýä siwilizasiýasynda görnükli yz gadyran müňýyllyk taryhy bolan halkyň ruhy taydan öz maksatlaryny durmuşa geçirmegin zerurlygyndan ugur alyp, dünýä ýörelgeleriniň täze ulgamyna goşulmalydy we içki ösişini dowam etmelidi.

II b ö l ü m

TÜRKMENISTANYŇ GEOGRAFIKI, GEOSÝÝASY ÝERLEŞİŞİ, TEBIGY WE DEMOGRAFIKI AÝRATYNLYKLARY

I b a p

TÜRKMENISTANYŇ GEOGRAFIKI ÝERLEŞİŞİ WE TEBİGY BAÝLYKLARY

Türkmenistan Merkezi Aziýanyň günbatar böleginde, demirgazyk giňişiňin 42°48' bilen 35°08', gündogar uzaklygyň hem 52°27' bilen 66°41' aralygynda yerleşyär. Onuň çägi demirgazykdan günorta 650 km, günbatardan gündogara 1100 km-e čenli uzalyp gidýär. Ol demirgazyk ýarym şaryň aram guşaklygynyň çöller zolagynda yerleşyär.

Türkmenistanyň ýer üstüniň gurluşy aglaba bir meňzeşiräk relýefi bolan giň düzliklerden ybaratdyr. Bu düzliğiň günortasyny Köpetdag, Paropamir we Gissar dag ulgamlary tutýar. Umuman ýurduň relýefi günbatardan we demirgazyk-günbatardan günorta-gündogara tarap kem-kemden beýgelýär. Türkmenistanyň tutýan meýdany 491.2 müň km². Munuň özi Merkezi Aziýanyň çäginiň 39.8%-ine barabardyr. Onuň ýeriniň 80 % golaýyny Aziýanyň iň uly çölleriniň biri

bolan Garagum, galan bölegini bolsa baýyrlyklar, daglar, derýalar, köller, suw howdanlary, medeni oturumlar (oazis) tutýar (onuň çäginde Günorta Mangyşlak we Ustýurt platosy, Garabil we Bathyz baýyrlyklary, Amyderýa, Murgap, Tejen, Etrek we beleki derýalar, Garagum derýasy, Garabogaz we «Altyn Asyr» türkmen köli ýerleşýär). Türkmenistanyň tutýan meýdany Angliýanyňkydan 244 müň km², Italiýanyňkydan 187 müň km², Ýaponiýanyňkydan bolsa 166 müň km² köpdür.

Türkmenistan demirgazykda Gazagystan, demirgazyk-gündogarda Özbegistan, günortada Owganystan we Eýran, günbatarda bolsa Hazar deňzi boýunça Azerbayjan we Russiya bilen araçakleşýär. Türkmenistanyň iň demirgazyk araçagi Daşoguz welaýatynyň Beýik Saparmyrat Türkmenbaşy etrabynyň «Parahat» daýhan birleşiginiň Ýaňgala harabaçylygynyň golaýyndaky Üstýurduň be-lent čünki hasaplanýar. Ýurdumyzyň gündogardaky iň çetki nokady Köýtendagyň gündogar gerşi bolan Hezretaksar depesi, günbatar nokady Hazar deňziniň kenaryndaky Suwe burny saýylýar. Ýurduň günorta nokady Serhedabat etrabynyň günortasyndaky Çıldıhtar diýlen oba hasaplanýar. Türkmenistanyň bütin serhedeniň uzynlygy diňe gury ýerde 4600 km golaýdyr. Onuň aglabा bölegi Özbegistan bilen günorta goňşulalarymız bolan Owganystan we Eýran aralygyndaky serhede degişlidir.

Türkmenistanyň klimaty özboluşy. Ol kontinental we gurak klimata eýe bolýar. Klimatyň munuň ýaly ýagdaýy atmosferanyň sirkulýasyýasynyň aýratynlyklary, ýurduň ägirt uly materigin jümmüşinde bolmagy, mundan başga-da günortada ýerleşýänligi hem-de günorta-gündogarda we günortada dag ulgamlarynyň barlygy bilen baglanyşyklydyr. Klimatyň kontinentallygy we guraklygy Türkmenistanyň ygala garyp, gün enerjýasyna baý ülke bolmagyna sebäp bolýar. Ol özünüň geografik ýagdaýyna görä, Günden örän köp ýylylyk alýar. Gös-göni gün radiýasyýasyn dan düşyän ýylylygyň ýylliyk mukdary ýurtda demirgazykda 80 kkal/sm², günorta-gündogarda bolsa 110 kkal/sm² ýetýär. Jemi rasiásýanyň ýylliyk mukdary ýurduň demirgazyk-günbatarynda 130 kkal/sm² bolanlygyndan günorta-günbatarynda 160 kkal/sm² çenli üýtgäp durýar.

Türkmenistanda howanyň gyzgynlygy ýylyň dowamynda üzülkesil üýtgap durýar. Dözlüklerde ortaça ýyllyk temperatura demirgazykda +11-13° bolanlygyndan günorta-gündogarda +15-18° čenli üýtgeýär. Daglarda ýokary galdygyňça howanyň temperaturasy pese düşýär, ýagny deňiz derejesinden 1500-2000 m beýiklikde howanyň temperaturasy +7-10° deňdir. Ýanwar iň sowuk aý hasaplanýar. Bu aýyň ortaça temperaturasy ýurduň demirgazyk-gündogarynda -6° bolanlygyndan günorta-gündogarynda +3°, çetki günorta-günbatarynda bolsa +5° čenli üýtgeýär. Sowuk howa massalarynyň agdyklyk edýän käbir ýyllary gyşyna has gazaply bolýar. Aýaz uzak wagtlap saklanýar we hatda günorta etraplarda hem – 30- 36°, günorta-günbatarda we Hazar deňziniň kenar ýakalarynda bolsa -17-19° ýetýär. Tomsuna düzlüklerde yssy we gurak bolýar. Ol ýerlerde howanyň ýokary temperaturasy iýilda, kenar ýaka etraplarda bolsa awgustda bolýar. Howanyň üýtgewsiz temperaturasy merkezi we Günorta-Gündogar Garagumda +45-50° ýetýär. Ýurduň demirgazygynda, kenarýaka etraplarda we daglarda bolsa howanyň gyzgynlygy peselýär.

Türkmenistanyň klimaty üçin diňe bir howanyň gyzgynlygynyň ýokarylygy mahsus bolman, eýsem gün şöhleleriniň dowamlylygy hem mahsusdyr. Merkezi we Günorta-Gündogar Garagumyň gündogarynda orta hasap bilen ol ýylda 2800-3100 sagada ýetýär, emma deňiz ýakasyndaky ýerlerde we Köpetdagyn demirgazyk eňtitlerinde birneme azalýar. Gün şöhlesiniň dowamlylygy ýanwarda 100-den 150 sagada, iýilda bolsa 320-den 400 sagada čenli üýtgap durýar.

Gün şöhlesiniň dowamlylygy bulutlylyk bilen ýakynдан baglanşyklydyr. Bulutlylygyň ortaça möçberi ýurduň bütin çäeginde pes, ýagny 3-4 baldyr. Türkmenistanda açık we ala bulutly günler köp bolýar. Günorta-Gündogar Garagumda açık howaly günleriň ýyllyk maksimumy 165-185 gün bolup, Üňüz aňyrsyndaky Garagumda 122-132 güne we Hazar deňziniň kenarlarynda 100 güne čenli azalýar. Türkmenistanda köplenç ygal az düşýär, ýylda orta hasap bilen 80 mm-den 360 mm čenli ygal düşýär.

Bütin ýylyň dowamynda gurak maýyl howaly pasyl bilen has çygly sowuk howaly pasyl çürt-kesik tapawutlanýar. Sowuk howaly pasylda düşýän ygal maýyl howaly pasylda düşýän ygala garaňda 2-3

esse köp bolýar. Bütin ýylyň dowamynda ygal deň düşmeýär hem-de birsyhly üýtgäp durýar. Aýry-aýry ýyllarda atmosfera ygallarynyň ýyllyk mukdary 24 mm-den 564 mm çenli üýtgeýär. Kämahallar ygalyň gije-gündizlik mukdary ençeme ýylyň ortaça aýlyk kadasyndan hem birnäçe esse artýar. Ygal gar görnüşinde onçakly köp düşmeýär, özem köplenç noýabrdan marta çenli bolan aralykda ýagýar.

Tomusda howanyň gyzgynlygynyň ýokarylygy, ygalyň azlygy hem-de ýerüsti suwlaryň ýoklugy howanyň çyglylyk düzgüni ni şertlendirýär. Onuň iň ýokary derejesi köplenç ýanwarda bolýar. Üňüz aňyrsyndaky Garagumda, Köpetdag eteginde hem-de Hazar deňziniň kenar ýakalarynda otnositel çyglylyk 75-78% ýetýär. Gúrnorta-Gündogar hem-de Merkezi Garagumda bolsa otnositel çyglylyk 70%-e çenli azalýar.

İň gurak döwür iýundan sentýabra çenli hasaplanýar, şol döwürde çöllük zolakda otnositel çyglylyk 22-25% çenli peselyär, käbir yssy günlerde otnositel çyglylygyň minimumy ol ýerde 1-2% ýetýär. Deňziň täsir edýänligi sebäpli, kenar ýakasyndaky ýerlerde (Esen-guly 69%) we daglarda (Heýrabat 47%) otnositel çyglylygyň iň ýokary bolýan wagty tomus aýlarydyr. Amyderýanyň boýunda çyglylyk çölönüň suwa ýetmeýän ýerine garaňda has ýokary bolup, 37-41% ýetýär. Howanyň çyglylygynyň pesligi suwuň güýçli bugarmagyna şert döredýär. Türkmenistanyň suw howdanlarynda suwuň bugarmagynyň ýyllyk möcberi 1000-2300 mm aralygynda üýtgäp durýar.

Ýylyň köp wagtynda Türkmenistanyň demirgazygynda demirgazyk-gündogar, Köpetdagıň merkezi hem-de dag etek düzülükleriniň ugrunda gündogar, Günorta-Gündogar Garagumda bolsa, demirgazyk ýelleri öwüsýär, Türkmenistanyň günorta-gündogaryndaky käbir etraplarynda relýefiň täsiri astynda demirgazyk ýelleri demirgazyk-günbatar ýellerine öwrülýär. Türkmenistanyň bütin çäginde gowşak we aram ýeller (tizligi 5 m/s çenli) agdyklyk edýär. Tizligi 15 m/sek-den gowrak ýelli günleriň sany Merekezi Garagumda ortaça 5-10, Günorta-Gündogar Garagumda 3-8 gündür. Hazar deňziniň demirgazyk kenar ýakasy, Köpetdagıň günbatar etekleri we Amyderýa jülgesi ýelleriň iň köp bolýan ýerleridir. Güýçli apytupanly ýeller köplenç günbatar, demirgazyk-günbatar we demirgazyk sowuk howa

massalary aralaşanda döreyär. Apytupanly günleriň iň köp bolýan ýeri Balkanabadyň töwerekleri hasaplanýar. Ol bu ýerde ortaça 60 güne ýetýär. Merkezi we Günorta-Gündogar Garagumda apytupanly günleriň ortaça ýyllyk sany 30-40 gündür. Daglarda we oazislerde şeýle günler selçeň bolýar.

Türkmenistanyň topragy dürli-dürli bolup, ýurduň ýerleşisi bilen baglydyr. Çöl-sähraly zolagy mele topraklaryň has köpräk ýáýran ýeri bolan daglyklary we dag etegindäki ýapylary öz içine alýar. Ösüş derejesi boýunça ol topraklar açık mele, adaty mele we goýy mele toprak görnüşlerine bölünýär. Açık mele topraklar mele toprakly gurşaklygyň aşak böleginde, adaty mele toprak onuň orta we goýy mele toprak bolsa ýokary böleginde gabat gelýär.

Çägeli çöl, melemtıl-goňras, takyrsow, takyr, çemenlik we şorluk topraklar çöllük zolagynyň has köp ýáýran topraklarydyr. Çägeli çöllük ýerleriň topragy otjumak ösümlik bilen çägesi berkidilen Garagumyň hemme ýerinde, Üňüz aňyrsyndaky Garagumyň köp böleginde, Amyderýanyň ýakasyndaky çägelik zolakda ýaýrandyr. Melemtıl-goňras topraklar, esasan, Demirgazyk-Günbatar Türkmenistanyň, Üňüz aňyrsyndaky Garagumyň, Sandykly massiwiniň gyralarynda, şeýle hem Günbatar Köpetdagyň, Uly Balkanyň eteklerinde duş gelýär. Takyrlar we takyrsow topraklar Amyderýanyň, Tejeniň, Murgabyň, Etregiň düzлüklerinde, şeýle hem Köpetdagyň, Köýtendagyň, Uly we Kiçi Balkanyň dag etegi düzлüklerinde duş gelýär. Çemenlik, çemenlik-takyrsow topraklar Amyderýanyň, Murgap, Tejen we Etrek derýalarynyň jülgelerinde ýaýrandyr. Çaýlym-çemenlik topraklary, esasan, Amyderýa ýakasynyň suw çäýylýan böleginde, insiz zolajyk-lar görnüşinde hem Murgap we Tejen jülgelerinde duş gelýär.

Beýan edilen topraklaryň suwarymly görnüşleri tarp toprakdan özleriniň strukturalaşanlygy, ýokumly maddalaryň ýokarylygy, şorlugynyň pesligi, suw-fiziki häsiýetleriniň has oňatlygy bilen tapawutlanýarlar. Suwarymly ekeraneylyk üçin, esasan, açık melemtıl, çemenlik, takyrsow we çemenlik-takyrsow, azrak mukdarda hem suwarymly takyr, çägeli çöllükdir galyndy-çemenlik topraklar peýdalanýar. Häzirki döwürde ýurdumyzda 2 million hektar ýer özleşdirilendir. Umuman, Türkmenistanyň klimaty we mes topra-

gy ýylylygy söýyän suwarymly ekerançylyk üçin örän amatlydyr. Bu ýerde gowaça, aýratyn-da onuň ince süýümlı sortlary, örän süýji gawundyr garpyz, üzüm we başgalar ekilýär.

Ilat gadym döwürlerden bări ekerançylyk, maldarçylyk we se-netçilik bilen meşgul bolup gelipdir. Arheologik maglumatlara görä, ýurduň çäginde bürünç we demir asyrlarynda üç sany uly jemgyýet-çilik zähmet bölünişigi bolup geçýär: netijede, ekerançylyk bilen hünärmentçilik hojalygyň esasy pudaklaryna öwrülýär. Şol döwürlerde tajirlik peýda bolýar. Bu zähmet bölünişmesi taýpalaryň arasynda alyş-çalşyň güýçlenmegine, adamlaryň arasynda emläk taýdan deňsizligiň we netijede döwletiň yüze çykmagyna getirýär. Bu özgeriş b.e. öňki ikinji müňýyllygyň ahyrynda we birinji müňýyllyklaryň başlarynda Türkmenistanda demriň giňden ulanyp başlanan döwründe has-da güýçlenipdir. Bu döwri öwrenmeklikde Günorta Türkmenistanda ýerleşýän Altyndepede, Namazgadepede we Mary welaýatynda Goňurdepede geçirilen arheoligik gazuw-agtaryşlaryň materialalarynyň gymmatly ähmiyeti bar. Mäne obasynyň ýanyndaky Altyndepe şäheriniň meýdany 30 ga golaý, Kaka etrabynda ýerleşen Namazgadepäniň meýdany bolsa 70 ga ýetyär. Murgabyň gadymy hanasynyň ugrunda Goňurdan bürünç eýýamynyň Marguş ýurdunyň esasy şäheri bolan Goňurdepäniň açylmagy Türkmenistanyň çäginde marguş siwilizasiýasynyň bolandygyny subut etdi. Goňurdepede gadymy binagärler kremliliň beýik diwarynyň arasynda gizlenen köşgi bina edipdirler. Olar kremliliň daşyna inedördül goranyş diwaryny cepkipdirler. Bu ýerde suw ybadathanasy, ot ybadathanasy we gurbanlyk berilýän ybadathana bilen bir hatarda Goňurdepäniň köşk toplumynyň jemlenen dini maksatly jaýlarynyň umumy meýdany 10 ga bolan. Bu şäher otparazlyk dininiň dörän ýeri hasaplanýar. Ol ýerlerde ýasan halklar öz döwürlerinde ýokary medeniýete eýe bolupdyrlar. Marguş siwilizasiýasy gadymy dünýäniň beýik medeniýeti hökmünde Müsür, Messopotaniýa, Hindistan we Hytaý medeniýetleri bilen bir hatarda durýar. Şu we beýleki arheologiki açyslar Türkmenistanyň çäginde iň gadymy medeni merkezleriň bolanlygyna şaýatlyk edýär.

Türkmenistanyň ýerasty baýlyklary

Türkmenistanyň iň esasy ýerasty baýlygy nebit we gaz bolýar. Bilermenleriň aýtmaklaryna görä ýurduň çäginiň dörtden üç böleginiň nebit we gaz babatdaky geljegi uludyr. Häzirki güne čenli ýurdumyzda nebit we gaz babatda geljegi uly düzümleriň müňden gowragy ýüze çykaryldy, ýataklaryň 150-den gowragy açyldy, olaryň diňe 50-sinde işlenilýär. Uglewodorodlaryň başlangyç umumy gchlary 45 milliard tonnadan gowrak şertli ýangyja barabar diýip çak edilýär¹. Bu ýerde ýedi sany iri gazly topar: Günbatar Türkmenistan, Merkezi Garagum, Böwrüdeşik-Hywa, Türkmenabat, Üňüz aňyrsy Garagum, Murgap hem-de Garabil-Bathyz bölünip görkezilýär. 2008-nji ýylda «Gaffney Cline Associates» iňlis kompaniyasynyň hünärmenleri tapyndan Amyderýanyň basseýninde geçirilen halkara auditiniň netijesinde Gündogar Türkmenistanda açylan Günorta Ýolöten-Osman tebigy gaz ýatagy özünüň gchlarynyň möçberi boýunça dünýäniň iň iri gaz ýataklarynyň başligine girýänligi tassyklandy.

Türkmenistanyň çäginde Tüwergyrdä, Uly Balkanda, Köýtendagda daşkömrüň çykýan ýerleri bar. Tüwergyrdä ol galyňlygy 0,3 metrden 2 metre čenli bolan birnäçe gatlaklardan durýar. Geçirilen gözleg-barlag işleri netijesinde Gyzylgaýa we Çagyl obalarynyň aralygynda 10 metre čenli galyňlykda kömür gatlaklarynyň barlygy anyklandy. Umuman, Tüwergyrdä sebitlerinde 2 milliard tonna çemesi kömür bar diýip çaklanýar.

Tüwergyrdä, Köýtendagda we beýleki käbir ýerlerde paleogen çökündileriň arasında margensiň birlëşmesi duş gelýär. Köýtendagda linza we ştok görnüşinde gurşunyň we sinkiň gchlary bar. Bu ýerde mis we bariý magdanlary hem duş gelýär. Barlaglar netijesinde simap almak üçin çig mal bolan kinowaryň çykýan 200-e golaý ýerleri anyklandy. Simaply minerallar Köýtendagda, Uly Balkan daglarynda duş gelýär.

Nebit senagatynda, nebit-gaz gözleg işlerinde giňden ulanylýan bentonit toýnunyň ýataklary hem ýurdumyzda bar. Ol Balkanabadyň demirgazygynda Oglanly diýen ýerden 1930-njy ýylda tapyldy. Ben-

¹ Türkmenistan gazeti, 2008-nji ýylyň 10-njy sentýabry.

tonit toýny gatlak görünüşinde bolup, paleogen çökündilerinde bolýar. Ol nebit işlenilende ondan alynýan önumleri arassalamaklyk üçin ýokary hilli adsorbent bolup hyzmat edýär. Şonuň ýaly hem ol metal eretmek işinde galyp materiallaryny we buraw işlerinde toýun laýyny taýýarlamak üçin ulanylýar. Ýurtda ýura döwrüniň çäge-toýun çökündileriniň düzümünde boksit hem duş gelýär. Ol alýuminini almaklyk üçin çig mal bolup hyzmat edýär.

Türkmenistanyň çäginde çökgündi gatlaklarda karbonat jynslary (dolomitiň hek daşlary, mergeller, mel), sulfatlar (zylça, angidrit, özünde zylça saklaýan jynslar), toýunlar, oda çydamly toýunlar, çäge daşlary, kwars çägeleri, jyglym-çagyl minerallary we başgalar giň ýáýrandyr. Käbir ýerlerde granit, porfirit, andezit, bazalt we beýleki çogup çykýan jynslaryň ýeriň yüzüne çykýan ýerleri bar. Olaryň köpüsi gurluşyk hajatlary üçin giňden ulanylýar. Keletede, Babadurmazda, Baharlyda bar bolan paleogen daşly çägeler aýna öndürmek üçin ýaramlydyr. Olardan başga-da Türkmenistanda mineral reňkler, bezeg daşlary (olaryň iň owadany Garlyk gowagyndaky we Köpetdagdaky «onuks») bar.

Türkmenistan kükürde, nahar we kaliý duzlaryna, natriý sulfatyna (mirabilite), magniý duzlaryna, ozokrite, ýoda, broma baý. Onuň çäginde mineral duzlaryň ähli görnüşleri diýen ýaly duş gelýär. Garabogazköldé natriý sulfatynyň, bişofitiň, epsomitiň ägirt uly mukdary bar. Şonuň ýaly-da bu ýerde magniý, stronsiý, rubidiý, bor, brom we başga seýrek duş gelýän elementler hem duş gelýär. Türkmenistan nahar duzuna örän baý. Iň uly duz känleri Hazar boýundaky Guwluköl, Jebel stansiyasynyň golayındaky Babahoja, Günorta-Gündogar Türkmenistanda Soltan Sanjar hem-de Magdanly känleridir. Başga ýerlerde hem nahar duzunyň köp mukdary bar.

Ýerasty we mineral suwlar hem Türkmenistanda gazylyp alynýan gymmatly zatlaryň biridir, sebäbi suw baýlyklary biziň ýurdumyzyň hiç bir zat bilen deňäp bolmaýan baýlygydyr. Yssy we gurak klimat, ygalyň az ýagmagy, çäginiň geologik we tektonik gurluşynyň çylşyrymlylygy ýerasty suwlaryň emele geliş, ýatış we akış şertlerini kesgitleyýär hem-de has minerallaşan ýerasty suwlaryň toplanmagyna esas bolýar. Şonuň üçin ýerli suw baýlyklaryny öwrenmeklik,

şäherleri we obalary arassa agyz suwy bilen üpjün etmeklik meselesi ýurt üçin wajyp meseleleriň biri bolýar.

Ýerasty süýji suwlar, esasan, Köpetdag, Uly Balkan, Köýtendag sebitlerinde emele gelip, olar özünden suwy gowy geçirýän, ýuranyň we meliň kem-kesleyín jaýryk ýatan jynslarynda saklanýar. Ol suwlar Aşgabadyň, onuň tówerekleriniň we başga onlarça ownuk-iri şäherleriň, şäherçeleriň senagat, jemagat, oba hojalyk suw üpjünçilige bolan hajatlaryny kanagatlandyrırmaga uly goşant bolup hyzmat edýär. Derýalaryň ýakalarynda we Garagum derýanyň zolagynda süzgüjiň esasynda emele gelen ýerasty süýji suwlar hem suw üpjünçiliginde peýdalanyar. Duzly suwlaryň üstünde «ýüzýän» linzalar görnüşinde bolan süýji we çala şorlaşan ýerasty suwlary Garagum çällüğinde hem bar. Şeýle linzalaryň birinde, ýagny Ýasga linzasında geçen asyrda Günbatar Türkmenistanyň birentek şäherleriniň senagatyny suw bilen üpjün edýän suw ýygnaýy desga guruldy. Bu ýerde süýji suwy-da, şor suwy-da bir wagtda çykarmak üçin goşalandyrylan guduklardan peýdalanyldy. Munuň özi süýji we onuň aşagyndaky şor suwuň gatyşyp çykmagyna mümkünçilik bermeýär we şol linzany uzak wagtlap peýdalananmaga esas döretdi.

Türkmenistanda termal suwlar hem kän. Olara kesel bejeriş ähmiyeti bolan, senagatda olardaky komponentleri saýlap alyp boljak, şeýle hem energetika maksatlary üçin ulanyp boljak termal suwlar girýär. Türkmenistanyň mineral suwlaryny öwrenmek we amaly taýdan ulanmak häzirki döwürde giň gerime eýe bolýar. Amaly taýdan bejeriş maksatlary üçin Türkmenistanyň artezian basseýnnlerinde, şeýle hem Köpetdagyn ýygirtyly ýerlerinde, Uly Balkanda we Köytendagda giň ýaýran sulfatly, kükürtwodorodly suwlar peýdalanylýar. Sulfadly suwlaryň iň giň ýaýranlary hlорid natrili, gidrokarbonat-sulfat-hlornatılı suwlardyr.

Çuň gorizontlardaky ýerasty suwlaryň düzümimde senagat maksatlary üçin ulanylýan ergin haldaky elementler bar. Türkmenistanda, esasan, onuň ýygirtyly ýerlerinde ýod-bromly, demirli, magnili we başga goşundylý suwlar kän. Hazar we Boýadag känlerinden çykýan mineral suwlaryň esasynda ýod-brom zawodlary işleýär. Türkmenistanyň tebigy baýlyklarynyň çäklendirilmedik mukdary bi-

len bir hatarda ajaýyp tebigy we biologik mümkünçiliklerine eýedir. Tebigatyň özboluşly gözelligine ýurduň islendik sebitinde duş gelmek bolýar. Innowasion çözgütleriň esasynda bu baýlyklary adamýň hyzmatynda has işewür goýmak türkmen ýurdunyň geljekki ösüşiniň esasy şerti bolýar.

II bap

TÜRKMENISTANDA GEOSYÝASY PROSES WE DEMOGRAFIKI AÝRATYNLYKLAR

Türkmenistanda geosyýasy proses we onuň türkmen döwletiniň syýasatynda şöhlelenişi

Adamzadyň durmuşynda syýasatyň ornunyň güýjeýän XX asyrynda has-da XXI asyrda «geosyýasy» diýen düşünje aňlamaklygy we döwletiň durmuşynda netijeli ullanmaklygy talap edýär. Täze Galkynyş eýýamyna girişýän Türkmenistan döwleti üçin hem özüniň geosyýasy ýerleşişini aňlamaklyk we ullanmaklyk wajypdyr. Syýasy geografiýadan geosyýasat tapawutlanýar. Alymlar syýasy geografiýanyň giňişlik baradaky ylymdygyny belleýärler. Şonuň üçin syýasy geografiýa geçmiše, geosyýasatyň bolsa häzirki döwre gözükýändigini aýdýarlar. Syýasy geografiýa giňişligiň döwlete edýän täsiriniň şertlerini açyp görkezýär. Ondan tapawutlylykda geosyýasat döwleti giňişligiň şertlerini we kanunlaryny ýenip geçip, olary kesgitlenen maksatlaryň gullugyna goýmaklygyň meselelerini öwrenýär. Türkmenistan döwleti üçin hem häzirki döwürde giňişligiň şertlerini we kanunlaryny Galkynyşyň maksatlaryna ullanmaklyk gerekdir. Şonuň üçin hem bizde ähli esaslar bar. Türkmenistan gadym döwürlerden bări sówda ýollarynyň, medeni we dini gatnaşyklaryň çatrygynda ýerleşen. Onuň ajaýyp mysaly hökmünde Beýik Üypek ýoluny getirse bolar. Harby hadysalar sebäpli, tebigy ýagdaýlar bilen baglylykda, adamlar bu ýoluň ugrunuň üýtgeden hem bolsalar, ol hökmany suratda ýurduň çağinden geçen. Mary şol ýoluň merkezinde ýerleşen. Onda bu ýoluň bir şahasy demirgazyga-Horezma tarap bölünip aýrylýar. Günorta tarap Horasana we ondan Kermana, Pars

aýlagyna gidýän ýoluň başga bir ugrý Arabystana alyp barypdyr. Gündogarda bu ýol Hindistana we Hytaáya rowana bolan.

Bu ýoluň Türkmenistanyň çäklerinden we onuň goňşy ýurtlarynyň içinden geçýän bölekleri barada ilkinji gezek Usidor Harakskiniň eserlerinde habar berilýär. Onuň b.e. I asyryna degişli «Parfian durgalgalary» diýen işinde Eýrandan gelýän söwda ýoly demirgazyk Parfíyanyň üsti bilen (Köpetdagyň demirgazyk eteklerinden, Nusaýyň üsti bilen) gönü Merwe baryanlygy aýdylýar. Orta asyrlara degişli arap awtorlarynyň belleyşine görä, olaryň döwründe Eýrany Merkezi Aziýa bilen we ondan aňry gündogar welaýatlar bilen birikdiren şäher Saragt bolupdyr. Olaryň göz öňünde tutýan ýoly Köpetdagyň günorta etekleri bilen Nyşapura, ondan Saragta we Merwe barypdyr. Bu ýoluň emele gelmegi Eýranyň gündogarynda uly şäheriň - Nyşapuryň we b. e. IV asyrynda Hazaryň gündogar eteginde - Dehistanda, özbaşdak döwletiň döremegi bilen bagly bolupdyr.

Beýik Ýüpek ýoly diňe söwda we diplomatiýa ýoly bolman, eýsem medeniýetleriň, iş usullarynyň, tilsimatlarynyň, sungatlaryny we dinleriň ýaýramagyna, dünýä halklarynyň medeniýetleriniň baýlaşmagyna uly kömek edipdir. Bu ýol halklaryň arasyndaky parahatçylykly gatnaşyklaryň göreldesini berip, zehinli taryhçylaryň, geograflaryň, syýahatçylaryň peýda bolmagyna getirýär. Ony biz Türkmenistanyň mysalynda hem görýaris. Gadym döwürlerden bäri bu ýerde ýaşaýan ilat ýakyn we alys ýurtlar bilen gatnaşyp ähli ugurlarda üstünlikleri gazanyp bilipdirler. Ýurt ylymly adamlarynyň, filosoflaryň, şahyrlaryň mesgenine öwrülipdir. Mahmyt Gaznalynyň, seljuk türkmenleriniň soltanlygynyň, Köneürgenç soltanlygynyň döwründe türkmenler bütin yslam dünýäsinde ylmyň, edebiýatyň, sungatyň ösmegine saldamly goşant goşup gelen. Olar hoşniýetli gatnaşyklaryň tarapdary bolup çykyş edenler. Türkmenleriň ýörelge edinýän parahatçylyk söýüji syýasaty adalatlylygy, ynsanperwerligi, olara orta asyrlarda Aziýanyň, Gündogar Ýewropanyň we Demirgazyk Afrikanyň ähli künjeklerinde onlarça döwletleri, şol sanda beýik soltanlyklary gurmaga kömek etdi.

Türkmen halkynyň ynsanperwerlik, hoşniýetli goňşuçylyk ýörelgeleri Garassyz, hemişelik Bitarap Türkmenistan döwletiniň hem

daşary we içeri syýasatyň many-mazmunyny kesgitleýär. Şonuň üçin ylym-bilime hemaýat, medeni mirasy gorap saklamak döwlet syýasatyň aýrylmaz bölegi bolýar. Şu syýasat esasynda ýurdu-myzda medeni-taryhy ýadygärlilikleri gorap saklamak, medeni mirasy öwrenmek we halka ýaýmak babatda ençeme işleriň başy başlandy. Bu ýerde netijeli halkara hyzmatdaşlyk ýola goýuldy. Netijede, 1999-njy ýylda gadymy Merwiň, 2005-nji ýylda Köneürgenjiň ýadygärlilikleri, 2007-nji ýylda gadymy Nusaý galasy UNESCO-nyň Bütindünýä mirasynyň sanawyna girizildi. Bu ugurda ýurtda alnyp barylýan köp-ugurly işleriň netijesinde uly açыşlaryň üstünden baryldy. Muňa bellii arheolog W.I. Sarianidiniň gadymy Marguş ýurdunyň paýtagty hasaplanýan Goňurdepede geçen gazuw-agtaryşlarynyň netijesinde dünýä medeniýetleriniň öň ylma näbelli bolan täze ojagynyň – Margiana siwilizasiýasynyň üstüniň açylmagy mysal bolup biler.

Türkmenistan, görşimiz ýaly, ençeme döwletleri, medeniýetleri, siwilizasiýalary dünýä beren toprak. Türkmenistanyň Prezidenti Gurbanguly Berdimuhamedowyň täze geosyýasy doktrinası ýurduň amatly geografiki yerleşisini göz öňünde tutup, halkyň taryhyň dowamynnda toplan bay medeni mirasyna esaslanýar. Bu doktrina ylmy häsiýete eýe bolýar. Ýurduň galkynýan döwründe öňe sürülyän geosyýasat reallyk syýasaty bolýar. Ol türkmen halkynyň geçmişde dünýäde tutan ornumy, Garaşsyzlyk ýyllarynda dörän täze mümkünçilikleri, häzirki dünýäniň çylsyrymlylyklaryny, gapma-garşylyklaryny, köpölçegliligini bolşy ýaly görýär we bar bolan mümkünçiliklerden gözbaş alýar. Ýurt Baştutanynyň öňe sürüyän oýlanşykly syýasaty bar bolan ähli täzelikleri, adaty garaýyşlardan daşary çykýan pikirleri öwrenmäge we kabul etmäge açık. Ol döwrün talabyны kanagatlandyrmaýan garaýyşlary üýtgetmeklikden çekinmeýär. Türkmenistanyň Prezidenti 2007-nji ýylyň 24-nji sentýabrynda Nýu-Ýorkda «Ýewraziýa grup» guramasında işewürler bilen bolan duşuşykda: «... meniň prezidentlik maksatnamam oňyn goşmaçalar üçin hemise açykdyr¹» diýip belledi.

Türkmen döwleti, bilşimiz ýaly, Garaşsyzlygyň ilkinji ýylarynda ykdysadyýetde «Açyk gapylar» syýasatyň, daşary syýasat-

¹ Gurbanguly Berdimuhamedow. Ösüşiň täze belentliklerine tarap. It, 215 s.

da bolsa, hoşniýetli Bitaraplyk syýasatyň öne sürdi. Döwletimize 1995-nji ýylyň 12-nji dekabrynda Birleşen Milletler Guramasynyň Baş Assembleýasy tarapyndan hemişelik Bitaraplyk derejesi berildi. Türkmenistanyň hakykatdan hem dünýäniň ýurtlaryna açık bolmak-lygy üçin ýurduň geosyýasy ýerleşisiniň amatlylyklaryny ullanmak maksady bilen gerek bolan aragatnaşy磕 kommunikasiýa ulgamlary döredilip başlandy. 1994-nji ýylda Aşgabatda dünýä standartlaryna gabat gelýän aeroport toplumy işe girizildi. 1996-njy ýylyň maýynda Tejen-Sarahs-Maşat demir ýoly açyldı. Daşary ýurt maýadarlaryny çekmeklik üçin aragatnaşy磕 serişdeleri ulanylyp, myhmanhanalar gurlup başlandy. Aşgabat şäheriniň sebitde ylalaşdyryjy merkeze öwrülmegi üçin amatly şertler emele gelýär.

Şu we beýleki başlangyçlar täze Galkynyş eyýamynda has ösdürilip bu ýerde bar bolan ähli mümkünçilikler doly açylyp, Türkmenistanyň dünýä birleşiginiň derwaýys meselelerini çözmeklikde işewirligi ardyryldy. Bu döwürde Türkmenistanyň geosyýasy ýerleşisiniň artykmaçlyklaryny ýurduň we umuman, adamzadyň peýdasyna işewür ullanmaklyk meselesi has düýpli we toplumlaýyn çözülip başlandy. 2007-nji ýylyň 1-nji dekabrynda Türkmenistanyň Prezidenti Gurbanguly Berdimuhamedowyň gatnaşmagynda Demir-gazyk-Günorta geçelgesi boljak Uzen-Gyzylgaýa-Bereket-Etrek-Gorgan halkara demir ýolunyň gurluşygyna başlandy. Bu ýol Türkmenistanyň, Gazagystanyň we Eýranyň çäginden geçmek bilen ykdysady taýdan bähbitli, onlarça ýurtlar üçin möhüm tranzit marşrutu bolar. Tutuş Ýewropa, Russiya, Merkezi Aziýa ýurtlary gysgaldylan ugur arkaly günorta denizlerine çykmaga mümkünçilik alarlar. Öz gezeginde şeýle mümkünçilik Pars aýlagynyň ýurtlaryna demirgazyk ugur boýunça dörär.

Türkmen döwletiniň şu syýasatyň esasynda örän çuňňur many bar. Ol millionlarça adamlaryň bähbitlerine, parahatçylygyň we ählumumy abadançylygyň hatyrasyna gulluk edýär. Bu ýerde Bitarap Türkmenistanyň tutuş syýasatyň manysy jemlenýär. Türkmenistan öz Bitaraplygyny jar etmek we ony durmuşa geçirmek bilen, halkara jemgyýetçiliginiň öňünde öz üstüne alan borçlaryna gyşarnyksyz eýerýär. Bu syýasat ägirt uly baýlyklary bolan Türkmenistanyň ykdy-

sady mümkünçilikleriniň we geografik taýdan amatly ýerde ýerleşmeginiň, şonuň ýaly-da, türkmen döwletiniň hyzmatdaşlyga we hoşniýetli goňşucylyga ygrarlylygynynyň bir ýere jemlenip hereketlenmegi bolýar. Galkynyş eýýamında şu syýasatyň berýän miwelerini biz her ädimde duýýarys. Ony biz ilki bilen Türkmenistanyň dünýäniň energetiki howpsuzlygyny üpjün etmeklige goşyan goşandynda aýdyň görýäris. Eger dünýä bazarynda energiýa serişdelerine islegiň artýanlygy we biziň ýurdumyzda şol serişdeleriň ýeterlik gidlarynyň barleygyny göz öňünde tutsak, onda bu ugurda iki taraply hem köp taraply hyzmatdaşlygy artdyrmaklyga esaslary döredýänligini bellemeli. Şu maksat bilen biziň ýurdumyzda energiýa serişdeleriniň eksport ugurlaryny diwersifikasiýalaşdymak syýasaty alnyp barylýar. Türkmen döwletiniň gatnaşmagynda işe girizilýän halkara gaz geçirijileriniň sany artýar. Türkmen gazy dünýäniň energetiki bazaryna ilki bilen ozalky Orta Aziýa-Merkez gaz geçirijisiniň üstü bilen çykarylýar. Şonuň ýaly-da türkmen tebigy gazy goňşy Eýran Yslam Respublikasyna eksport edilýär. Türkmenistan-Hytaý gaz geçirijisiniň gurluşygy hem üstünlikli tamamlandy. Bu gaz geçirijisiniň taslamasyny durmuşa geçirmek we tebigy gazy satmak hakynda 2006-njy ýylyň aprelinde gol çekilen Baş hökümetara ylalaşygyna laýyklykda Türkmenistan 30 ýylyň dowamında 30 milliard kub metre çenli tebigy gazy bermäge borçlandy. Dört döwletiň, şol sanda Özbegistanyň we Gazagystanyň üstünden geçýän täze gaz geçiriji Amyderýanyň sag kenaryndan çykarylýan türkmen tebigy gazynyň Hytaýa iberrilmegini üpjün edýär, türkmen-hytaý hyzmatdaşlygyny berkider. Şu işler bilen bir hatarda uglewodorod serişdeleri dünýä bazaryna çykarmagyň täze ugurlary kesgitlenýär. 2007-nji ýylyň 20-nji dekabrynda Russiya Federasiýasynyň paýtagty Moskwada Hazarýaka gaz geçirijisini gurmakda hyzmatdaşlyk etmek hakynda Türkmenistanyň, Russiyanyň we Gazagystanyň arasynda Ylalaşya gol çekildi. Şu gaz geçirijisi türkmen gazyny Russiya geçirmeklik üçin täze mümkünçilikleri açýar. Türkmenistan, bilşimiz ýaly, Russiya bilen her ýyl 50 milliard kub metr türkmen tebigy gazyny ibermek barada 25 ýyllik şertnama baglaşdy. Türkmen gazyny bu döwlete akdyryan häzirki gaz geçiriji ulgamynyň durkuny täzelemek taslamasyna biziň ýurdu-

myz uly gyzyklanma bildirýär. Şu ugur boýunça «mawy ýangyjyň» Gazagystanyň üsti bilen iberilýän möcberiniň artdyrylmagy we ygytybarly bolmagy iki ýurduň bähbitlerine laýyk gelýändigi türkmen hem rus liderleri tarapyndan yzygiderli bellenilip gelinýär.

Hazarýaka gaz geçirijisi diňe bir Türkmenistan we Russiya döwletleri üçin ähmiyetli bolman, eýsem dünýä ýurtlarynyň we halklarynyň arasyndaky hyzmatdaşlygy çuňlaşdyrmaklykda hem ähmiyeti uly. Soňky döwürde bu ugurda, meselem, Ýewopa Bileleşigi bilen gepleşikler işewür alnyp barylýar. Hormatly Prezidentimiziň 2007-nji ýylyň noýabrynda Brýussele bolan resmi sapary wagtynda olara güýçli itergi berildi. 2008-nji ýylyň 26-njy maýynda Türkmenistan Ýewropa Birleşigine girýän ýurtlar bilen energetika babatda özara düşünişmek we hyzmatdaşlyk etmek hakyndaky Memeranduma gol çekdi. 2008-nji ýylyň 29-njy noýabrynda Türkmenbaşyda bolup geçen Türkmenistanyň, Azerbaýjanyň we Türkîyäniň baştutamlarynyň üç taraplaýyn duşuşygy özara gatnaşyklaryň, şol sanda energetika ugrundaky hyzmatdaşlygyň täze mümkünçiliklerini açdy. Bu ýerde bolan duşuşykda energiýa serişdelerini ugratmagyň geografiki ugurlaryny giňeltmek we üstini doldyrmak meseleleri boýunça hem pikir alşyldy. Şonuň bilen bir hatarda Türkmenistan ozaldan hereket edip gelýän gazgeçirijileriniň hem mümkünçiliklerini has netjeli ulanmaklyga çalyşyarár. 2009-njy ýylyň iýulynyň başynda Türkmenistandan Eýrana ugradylýan gazyň mukdaryny her ýylda 14 milliard kubometre çenli artdyrmak we soňra ony has hem artdyrmak barada iki döwletiň arasynda gazanylan ylalaşyk oňa mysal bolup biler. 2009-njy ýylyň aýagy we 2010-njy ýylyň başy Türkmenistanyň uglewodorod serişdelerini diwertsifikasiýalaşdyrmaklygyň aýgytly çözgütlерiniň amala aşyrlan wagty boldy. 2009-njy ýylyň 14-nji dekabry asyryň gurluşygy adyny alan Türkmenistan-Özbegistan-Gazagystan-Hytaý daz geçirijisiniň açylyş dabarası boldy. Türkmen tebigy gazy täze ugra-Gündogara tarap akyp başlady. 7000 km uzynlygy bolan bu gazgeçirijiniň taslamalaýyn kuwwatlylygy ýylda 40 milliard metr kub gaza barabar bolýar. 2010-njy ýylyň 5-njji ýanwarynda Döwleta-bat-Serahs-Hangeren gazgeçirijisi hem işe girizildi. Bu gazgeçirijisi ozalky hereket edýän Körpeje-Gurtguý gazgeçirijisi bilen bielelikde

Eýran Yslam Respublikasyna geçirilýän tebigy gazyň möçberini gel-jekde ýylда 20 milliard kubmetre ýetirmeklige mümkinçilik berýär. Görüşümüz ýaly, Türkmenistanyň energiýa serişdeleriniň eksport ugurlary köpelýär. Biziň döwletimiz öz baýlyklaryny dünýä ýurtlarynyň energetiki zerurlyklaryny kanagatlandyrmagyň hyzmatyna goýýar we bu baýlyklaryň goraglylgynyň üpjün edilmegini isleýär. Ol hem düşünüklidir. Köp ýurtlaryň üstünden geçirýän gaz geçirijileriniň ulanylýış tejribesi bu ýerde döreýän meseleleri diňe abyraýly halkara guramalarynyň işewür gatnaşmagy bilen çözüp bolýandygyny görkezýär. Öz gezeginde ykdysady hyzmatdaşlyk ygtybarly we ähli taraplaýyn goragly bolan ýağdaýynda taraplaryň we ýurtlaryň bähbitlerine hyzmat edip bilyär. Biziň ýurdumyzda şeýle goraglylyga aýratyn üns berilýär we turba geçirijileriň infrastrukturasynyň ygtybarlygyny hem howpsyzlygyny üpjün edýän halkara-hukuk gurallaryna daýanýär. Türkmen döwleti energetiki hyzmatdaşlygyň netijeli we taraplara peýdaly bolmagy ugrunda çykyş edýär. Energetiki infrostrukturany rejeli saklamak we ony kadaly işletmek bolsa hyzmatdaşlyga girýän ähli ýurtlaryň, ilkinji nobatda, energiýa öndüriji, üstaşyr geçiriji hem ahyrky sarp ediji taraplaryň bähbitli hyzmatdaşlygyna oňaýly şartları döredýär. Hormatly Prezidentimiz döwletleriň diňe bilelikdäki tagallalarynyň netijesinde we olaryň özara ylalaşylan ýörelgeler esasynda hereket etmekleriniň ählumumy ösüše hyzmat etjekdigini izygiderli nygtayär. Şuňuň bilen baglanyşykly Türkmenistanyň Prezidentiniň teklibi bilen kabul edilen BMG-niň «Energiýa serişdeleriniň ygtybarly we durnukly üstaşyr geçirilmegi hem-de durnukly ösüşi we halkara hyzmatdaşlygyny üpjün etmekde onuň hyzmaty» hakyndaky Rezolýusiýasy aýratyn ähmiýete eýe bolýar. Bu Rezolýusiýa köptaraply we çylşyrymly mesele bolan global energiýa howpsuzlygyny üpjün ediji ulgamy döretmekligiň başlangyjy bolýar. Türkmenistan bu ulgamy döretmeklige öz saldamly goşandyny goşmaklyk üçin, görüsümüz ýaly, uly işleri alyp barýar. 2009-njy ýylyň 23-24-nji aprelinde Aşgabatda geçen «Energiýa serişdeleriniň ygtybarly we durnukly üstaşyr geçirilmegi hem-de durnukly ösüşi we halkara hyzmatdaşlygyny üpjün etmekde onuň hyzmaty» atly halkara maslahat dünýä billeşiginiň aladalary bilen geljekde şeýle ulgamyň dörejekdigine berk ynam döredýär. Onuň döremegi biziň ýurdumyzyň dünýäniň energe-

tiki bazaryndaky ornuny has hem berkider we ýurdumyzyň ägirt uly mächerli uglewodorod baýlygyny halkymyzyň eşretli ýasaýşynyň eg-silmez çeşmesine öwrer.

Ýurduň amatly geografiki yerleşisini, onuň köp sanly amatlykla-ryny ullanmak esasynda döreýän ýene bir mümkünçilik syýahatçyly-gy ösdürmek bilen baglydyr. Şu möhüm ugry ösdürmekligiň ozalky alnyp barylan işleri düýpli täzeden garaldy. Halkara maýa goýumlaryny çagyrmak hem-de olar üçin ýeñillikleriň giň sanawyny yylan etmek bilen, Hazar deňziniň kenarynda «Awaza» milli syýahatçylyk zolagy döredildi. Türkmenistany ýakyn on ýyllyklarda ösdürmegiň strategik meýilnamalary bilen gönüden-göni baglanyşykly, örän uly bähbitli bu taslama ýurdumyzyň ägirt uly tebigy we ykdysady potensialyny, şol sanda özara bähbitli we netijeli halkara hyzmatdaşlygynyň hasabyna uly mümkünçilikleri durmuşa geçirmäge düýbünden täzece çemeleşme-giň özboluşly badalgasy bolýar. Bu örän ähmiyetli başlangyç bilen Türk-menistanyň Prezidenti Gurbanguly Berdimuhamedow ilkinji gezek üç döwletiň – Türkmenistanyň, Russiýanyň we Gazagystanyň baştutan-larynyň 2007-nji ýylyň maýında Türkmenbaşy şäherinde geçirilen samitinde çykyş etdi. Şol ýyl badalga alan onuň örän tutumly tasla-masyna döwletiň özi başda bir milliard dollara golaý serişde goýmak boýunça öz üstüne uly borçnamalary aldy. Bu maksatnamanyň baş maksady ýurdumyzyň örän baý tebigy serişdelerini türkmen halky-nyň bähbitlerine netijeli ullanmakdan ybarat. Şonuň bilen bir hatarda onuň düýp mazmuny ýurtda syýahatçylygy ösdürmek, bu işe daşary ýurtly maýa goýujylary çekmek maksatlaryna eýermek bilen çäklen-män, eýsem ýurdumyzyň açyklygyny iş ýüzünde aşgär etmeklik bilen hem baglydyr.

Hazar sebiti - hormatly Prezidentimiziň belleýşi ýaly, «biziň deňiz genji-hazynamyz». Baý tebigy serişdeler, geografik taýdan amatly – gadymdan bări Merkezi Aziýany, Ýewropany, Kawkazy baglaşdyryan ulag ugurlarynyň çatrygynda ýerleşishi we şypahana-kurort dynç alyş ulgamyny ösdürmek üçin amatly bolan aýratyn howa şertleri bardyr. Bu taslama daşary ýurtly maýadarlaryň ünsünü özüne çekdi, köp sanly firmalar we kompaniyalar Hazaryň kenar ýakasyny abadanlaşdyrmaga gatnaşýarlar, uly maýa goýumlaryny goýýarlar.

Türkmen Lideriniň ýolbaşçylygynda amala aşyrylýan özgertmeleriň aýrylmaz bölegi hökmünde dünýäniň işewürleriniň we jemgyétcilik-syýasy wekilleriniň giň seslenmesine eýe bolan bu taslama iş ýüzünde durmuşa geçirilýär. Häzirki döwürde deňziň ýakasynda alhyp barylýan işleriň ilkinji netijeleri anyk görünýär. 2009-njy ýylyň iýunynda bu ýerde ilkinji şypahanalar we dynç alyş öýleri işe girizildi. Bu ýerde gurulýan desgalaryň umumy bahasy şol wagt ABŞ-nyň 1 milliard 200 million dollaryna barabardy. Awazada gurulýan desgalar täsin, uly möçberlidir. Meselem, olaryň biri 2010-njy ýylda işe girizilen-gämi gatnawly emeli derýadyr. Onuň umumy uzynlygy 7 kilometre, ortaça ini 50 metre, çuňlugy 5 metre barabar bolmaly. Bu ägirt uly gidrotehniki desganyň ugrunda iki tarapy boýunça owadan skwerler we seýilgähler, sport hem-de medeni durmuş maksatly desgalar, kafe-barlar hem-de restoranlar bolan abadanlaşdyrylan dynç alyş zolagy ýerleşer. Bu ýerde sportuň suwdaky görünüşleri, şol sanda baydarkalarda we kanoýelerde hem-de ýelkenli gaýyklarda küreklemek boýunça ýaryşlary geçirmek üçin ähli şertler dörediler. Türkmenbaşy şäheri – Merkezi Aziýanyň «deňiz derwezesi» hem bu gün düýpli özgerýär. Ýakyn geljekde onuň ornunda sözüň doly manysynda täze, owadan we häzirki zaman megapolis peýda bolar. Onda ýokary amatlykly belent jaýlar, mekdepler we çagalar baglary, medeni hem söwda merkezleri, köp sanly çüwdürimler, seýilgählerdir seýilbaglar jemlener. Bu ýerde gurulan halkara derejesindäki aeroport Ýewropadan Günorta we Günorta-Gündogar Aziýa howa ýollarynda üstaşyr düşelgä öwrüldi. Deňiz porty doly döwrebaplaşdyrylar, milli flotuň üstü teploholodlar, ýahtalar, gezelenç etmek üçin gaýyklar bilen ýetiriler. Umuman, «Awaza» dünýä binägärliginiň we inženerçiliginiň üstünliklerini özünde jemläp, diňe bir sebitde däl, eýsem dünýäde öz gözelligi hem amatlyklary bilen tapawutlanýan syýahatçylyk merkezleriniň birine öwrüler.

Türkmenistan döwletiniň geosyýasaty öz amatly ýerleşisini we içerki mümkünçiliklerini netijeli ularmaklyk bilen dünýäniň häzirki iň wajyp meselelerini çözmecliffe işewür gatnaşmaklygy göz önünde tutýar. 2009-njy ýylyň 15-nji iýulynda açylan «Altyn asyr» Türkmen köli onuň ajaýyp mysalydyr. Bu köl ähli welaýatlaryň ekin meýdanlarynyň melioreatiw ýagdaýlaryny gowulamak üçin şor

suwlary ýurduň demirgazyk-gündogarynda ýerleşen Gara şor çöketlige
gine ýygnamak bilen bir hatarda Aral deňziniň peselmegi bilen sebitde
de dörän ekologiki meseleleri çözmeklige-de hemayat eder.

Suwuň doly ulanylmagynyň, onuň suwaryş ýaramlylygyny
gaýtadan dikeldilmegi, tehniki maksatlar üçin arassalanan görnüşde
önüdürülmegi, şonuň ýaly-da balykçylyk hojalygyny ösdürmäge
gönükdirilmegi Türkmen kölünüň basseýniniň hasabyna Garagumyň
biologik köpdürliligiň artmaklygyna getirer. Garagum ylmy barlag-
laryň giňden alnyp barylýan ýerine öwrüler. Ol baraglar çölleşmäge
we gurakçylyga garşy göreşin iş ýüzündäki çärelerini öwrenmäge,
çägeli giňişlikleriň özleşdirilmegine, çolun ösümlik we haýwanat
dünýäsiniň baylaşmagyna hyzmat eder.

Bu meseleleriň wajypligы, aýratyn hem, BMG-niň daşky gurşaw
baradaky Maksatnamasynyň (ÝUNEP) maglumatlaryndan aýdyň
görünýär. Olara laýyklykda, Ýeriň gury ýer böleginiň dörtden birine
çölleşmek howpy abanýar, çölleşmek we giň giňişligi suwlylandyr-
mak meselesi 100-den gowrak döwletlerde ýasaýan milliardan ge-
çýän ilatyň ýasaýış üçin şartler we serişdeler taýdan üpjün edilmegi
bilen baglydyr. 2010-njy ýylyň 24-25-nji martynda Türkmenbaşyda
geçen bu «Altyn asyr» türkmen kölünüň sebitiň ekologik ýagdaýyny
gowulandyrmakdaky ähmiýeti» atly halkara ylmy maslahatda çykyş
eden türkmen we daşary ýurtly alymlar hem hünärmenleriň getiren
mysallary Türkmenistanyň türkmen kölünü işe girizip, öñ peýdasyz
hasaplanýan ýerlerde öri meýdanlaryny hem-de sürüm ýerlerini aç-
maklyk tejribesiniň nä derejede peýdalydygyny görkezýär.

Demografiýa

Türkmenistanyň demografiki meseleleri bilen baglanyşkly me-
selelere geçmezden ozal demografiýa baradaky umumy düşünjeleriň
üstünde durup geçeliň. Demografiýa (*demos* - halk we *grapho* - ýaz-
ýaryn diýen grek sözlerinden) ilaty öwrenýän ylymdyr. Ilat belli bir
çäkde (obada, şäherçede, etrapda, şäherde, welaýatda, ýurtda, sebit-
de, yklymda we tutuş dünýäde) ýasaýan adamlaryň köplüigidir. Ol
wagtyň dowamynda sany azalyp ýa-da köpelip bilýän we düzümi üýt-

gäp durýan köplük bolýar. Haýsy hem bolsa bir çäkde ilatyň sanynyň we düzüminiň úýtgemegi köp hadysalar bilen baglydyr. Ýone olaryň içinde: çaga dogluşynyň derejesiniň ýokary ýa-da pes bolmagy; ölüän adamlaryň sanynyň köpelmegi ýa-da azalmagy; göçüp gelýänleriň (ýa-da göçüp gidýänleriň) sanynyň köpelmegi ýa-da azalmagy has täsirli bolýar.

Demografiki özgeriş-belli bir çäkde ilatyň sanynyň we düzüminiň úýtgeýigidir. Bu özgeriş dürli çäklerde dürli hili bolýar. Demografiki özgeriş sosial özgeriş bilen baglydyr. Bu ýerdäki meseleleri demografiá bilen bir hatarda sosiologiya ylmy hem öwrenýär. Demografiá we sosiologiya ylymlary çaga dogluşynyň derejesiniň maşgalanyň sosial görnüşi, çaganyň «gymmatlylygy», çaga dogluşyny kadalaşdyryan däp-dessurlar bilen baglanyşygyny öwrenýärler. Şonuň ýaly-da bu ylymlar ölüm hadysasynyň saglygy goráýış, daşky gurşawyň hapanmagy, zähmet we durmuş şertleri bilen baglanyşygyny derňeýärler. Bu ýerde ähli zat wajyp: çaga dogluşy, ölüm, nikay, nikany bozma, migrasiá we başgalar. Görkezilen düzümleriň her biri ilaty aşaky görkezijiler bilen häsiýetlendirýär: jynsy, ýaşy, maşgala ýagdaýy, doğulan ýeri we ýasaýan ýeri. Olar birmeňzeş bölekleriň arasyndaky gatnaşyklary we baglanşyklary aňladýarlar. Bu gatnaşyklar kähalatlarda iki ýa-da ondan hem köp taraplar bilen sazlaşdyrylyp biliner.

Ilatyň jyns-ýaş düzümi iki tarapyň sazlaşygy bolýar. Birinjisí haýsy hem bolsa bir çäkde (ýurt, sebit) erkekler bilen zenanlaryň arasyndaky gatnaşyk, ikinjisi bolsa, dürli ýasdaky adamlaryň arasyndaky gatnaşyk. Kähalatlarda bu düzümleri biologik düzüm hökmünde düşündirýärler. Dogrudan hem aýratyn adamlar hökmünde erkek bilen zenanyň ýa-da çaga bilen ýaşulynyň arasyndaky tapawut biologiki esasa eýe bolýar. Ýone adamlaryň jyns we ýaş baglanşygy boýunça bölünişi sosial ösüşiň netjesidir. Biologiya näme sebäpli oglanlaryň gyzlardan kän dogýanlygyna garamazdan netijede dünýäniň köp ýürtlarynyň ilatynyň düzümünde zenanlaryň erkeklerden artykmaçlygyny düşündirip bilmeýär.

Ilatyň jyns-ýaş düzümi ýa bir aýratynlygy (jynsy ýa-da ýaşy), ýa-da iki aýratynlygy bilen hem häsiýetlendirilip biliner. Birinjide ilaty üç topara: 0-14 ýaş (çagalar), 15-49 ýaş (ýaşlar we orta ýaşlılar) we 50 ýaş hem ondan ýokary (ýaşuly nesil) bölmek gzyzyklanma bil-

dirýär. Olaryň arasyndaky aragatnaşyklar ilatyň ýasy boýunça düzümىni häsiyetlendirýär. Şu üç topary öz içine alýan ilatynyň düzümini derňemeklik diňe bir ýurduň zähmet potensialyny görkezmeklige däl, eýsem onuň ösüşiniň hereketlilikini hem açmaklyga mümkünçilik berýär. Düzüm näçe oňaýly bolsa, şonça-da onuň ösmeğligi ukyby güýcli bolýar. Şu nukdaýnazardan Türkmenistanda demografik özgerişti oňaýly diýip häsiyetlendirse bolar. Türkmenistanyň ilatynyň köp bölegini çagalar we ýaşlar düzýärler. 1999-njy ýylda, meselem, 25 ýaşa çenli adamlar umumy ilatyň sanynyň 76%-ine, ilatyň orta ýaşy 63-e deň boldy.

Ilatyň düzümini jyns tapawudy bilen öwrenmeklik ony ýaşy boýunça öwrenmeklikden az ähmiýete eýe bolmaýar. Ol bir tarapdan öndüriji güýçleri ýerleşdirmeklige kömek etse, ikinji tarapdan, çäkde ilaty kemala getirmeklige kömek berýär. XX asyryň ortalarynda ikinji jahan urşy sebäpli ilatyň jyns düzüminiň bozulmagy, asyryň soňunda kadalaşyár. Eger 1951-nji ýylda zenanlar ýurduň ilatynyň 56%-ine deň bolan bolsa, 1979-njy ýylda 50,9%-ine deň bolýar. 1999-njy ýylda bu görkezijiler ýokarkylara laýyklykda 50,4% we 49,6%.

Ilat diňe bir kesgitli ýasdaky we jynsy boýunça tapawutlanýan adam topary bolman, eýsem, adamlary birikdirýän maşgalalar hem bolýarlar. Ilatyň maşgala düzumi, sany, möçberi, maşgalanyň düzumi, olaryň agzalarynyň özara baglanyşygy ýaly görkezijiler bilen häsiyetlendirilýär. Ilatyň maşgala düzumi derňelende, maşgala garyndaşlyk we nika esasynda birigen, umumy girdejä eýe bolan adamlaryň topary diýip düşünilýär. Şu hili kesgitleme, meselem, ilat ýazgysy geçirilen-de kabul edilýär. Häzirki döwürde türkmen maşgalasyny giňeldilen maşgala diýip hasap etse bolar. 1999-njy ýylda, meselem, maşgalanyň ortaça möçberi 5,3 adama deň bolup, 7 we ondan köp adamy öz içine alýan maşgalaryň sany umumy maşgala sanynyň 29% deň boldy. Bir adamdan durýan maşgalanyň sany 6% deň.

Türkmen jemgyétynde maşgalanyň orny örän belentdir. Türkmen halky maşgalanyň ruhy-ahlak gymmatlyklaryny saklap galyp bilipdir. Bu ýerde saklanyp galan däp-dessurlar döwletiň milli medeni gymmatlyklary bolýar. Maşgaladaky asudalyk, agzybirlik hem-de düşünişmeklik jemgyétiň abadançylygynyň çeşmesi bolýar. Nesil terbiýesi maşgaladan başlanýar. Maşgalada gatnaşyklaryň köpugur-

ly görnüşleri kemala gelýär we dürli meseleler çözülýär. Maşgalany berkitmeklik bar bolan demografiki meseleleri çözmekligiň esasy şertidir. Türkmenistan döwletiniň demografiki syýasatynyň esasy we-zipesi hem şonuň bilen bagly bolýar. Demografiki syýasat, bilşimiz ýaly, jemgyyet üçin bähbitli oýlanşykly demografiki özüni alyp baryşy kesgitlemeklige gönükdirilen sosial çäreleriň ulgamydyr. Bu ýerde «demografiki özüni alyp baryş» diýen düşünje maşgalanyň çaga öndürmeklikde özünü alyp barşyny aňladýar. Ýurtda çaga dogluşynyň görkezijileri durnukly saklanýar. Galkynış eýýamynda türkmen maşgalasynyň sütünlerini gorap saklamak we berkitmek, onuň maddy üpjünçiliginı gowulandyrmak döwletiň sosial syýasatynyň esasy ugruna öwrüldi. Döwlet eneligi, çagalygy we maşgalany goramagy kepillendirýär. Şu meselede ýaş maşgalalara kömek bermek maksady bilen 2009-njy ýylyň 6-njy martynda «Durmuş üpjünçiliği hakynda» Türkmenistanyň Bitewi kanunyna üýtgetmeler girizildi. Oňa laýyklykda çaga doglanda berilýän puluň möçberi ýokarlandyrlydy. Munuň üçin her ýyl 230 million manatdan gowrak manat pul göýberilýär. Maddy kömek bermek bilen bir hatarda döwlet ýaş maşgalalaryň elýeterli jaý bilen, şeýle hem ýaşlary hünärleri boýunça iş bilen üpjün etmeklige ýardam bermekligi öz üstüne alýar. Şu ýerde ýurtda orta mekdebi guitarýan ýaşlara hünär almaklary üçin ýeñillikleriň göz öňünde tutylandygyny hem-de ähli pudaklarda we ýerlerde hünär berýän mekdepleriň hem hünär okuwlarynyň giňelýändigini belleme-klik gerek. Şu we beýleki çäreler mümkün bolan oňaýsyz demografiki ýagdaýlary aradan aýyrmaklyga esaslary döredýär.

Ýakyn geljekde ýurtda ilat ýazgysynyň geçirilmegi döwletiň demografiki syýasatyny ylmy esada gurnamaklyga täze esaslary döreder. Ylmy esasda gurnalın demografiki syýasat bolsa oňaýsyz demografiki ýagdaýlaryň öňüni almak, sosial meseleleri çözmek bilen bir hatar-da ykdysady we medeni meseleleri çözmeklige täze mümkünçilikleri açar. Demografiki syýasatyň ykdysadyýete edýän oňaýly täsiri yetişip gelýän nesliň ykyplaryny açmaklyga we ösdürmeklige degişlilikde durmuşy-demografiki tapawudy aradan aýyrmak, jemgyetiň öndürüji güýcileriniň hilini ýokarlandyrmak bilen bagly bolýar. Çünki ylmy esasda amala aşyrylýan demografiki syýasat täze Galkynış eýýamynda geçýän özgerişleriň aýrylmaz bölegidir.

III b ö l ü m

GARAŞSYZ TÜRKMENISTANDA JEMGYÝETÇILIK DURMUŞNYŇ ÖZGERDILMEGI ÜÇİN DÖRÄN ESASLAR

XX asyryň soňky onýyllygynyň başynda SSSR döwletiniň synmagy we Garaşsyz Türkmenistanyň-milli türkmen döwletiniň döremegi

Türkmenistanyň taryhy dersinde XX asyryň uzak döwründe adamzadyň ykbaly bilen baglanyşykly meseleleri çözmekde uly täsirlilige eýe bolan SSSR döwletiniň şol asyryň soňky ýyllarynda gowşap pese düşüşi giňişleýin beýan edilýär. Şonda geçen asyryň 80-nji ýyllarynyň ortalarynda bu ýurdy üýtgedip gurmak barada öňe sürlen syýasatyň hem başa barmandygy bellenilýär. Türkmenistanyň özbaşdaklygyna we garaşszlygyna ilki bilen gerek bolan syýasy esaslaryň şol döwürde döreyänligini göz öňünde tutup, ýurtda şonuň bilen baglanyşykly bolup geçen özgerişler hakyndaky gürrünimizi şol ýyllardan başlalyň. 1985-nji ýylyň 21-nji dekabrynda Türkmenistanyň Kommunistik partiýasynyň (Sowet Soýuzynyň Kommunistik partiýasynyň aýrylmaz bölegi) Merkezi Komitetiniň birinji sekretary wezipesine S.A.Nyýazow saýlanýar. Respublikanyň ýolbaşçysynyň (şol döwürde respublikan partiýa guramasynyň birinji sekretary ýurtta iň ýokary wezipeli adamdy) çalşylmagy şol döwürde ýurduň ykdysady we syýasy ösüşinde düýpli meseleler ýuze çykanlygy bilen bagly boldy. TKP MK-nyň XXIV gurultaýynda (1990-nji ýylyň maýy) bellenilişine görä, respublikada zähmet we önemçilik düzgünnyzamy pese gaçypdy. Jenaýatçylyk artýardy. Önki buýruk bermek usuly bilen ýurdy ilerledip bolanokdy. Senagatyň we oba hojalygynyň bir taraplaýyn ösdürilmegi bilen respublikanyň merkeze ýapja häsiýeti has-da çuňlaşdy. Respublikanyň esasy senagat pudaklary, senagat kärhanalarynyň 90 göteriminden köprägi Soýuz ministrliliklerine tabyn ýagdaýdady. Olaryň öndürýänönümlerinden gelýän girdejiler tutuşlygyna diýen ýaly Merkezde galýardy. Şu we beýleki meseleler barada S.A. Nyýazow Kommunistik partiýanyň XIX Bütinsoýuz kon-

ferensiýasynda (1988-nji ýylyň íýuly) sözlän sözünde «Türkmenistanda senagat önemciliğiniň 40 göteriminden gowragy Soýuzyň tabyncylygyndaky kärhanalaryň önümi. Geçen ýyl (1987-nji ýyl – N.S.) olar ýerli sowetleriň býujetine diňe ýarym million manat, Soýuz ministrlilikleriň býujetine bolsa 530 mln manat geçirdi» diýip belläpdi. Bu görkezijiler Türkmenistanyň şol döwürdäki ykdysady ýagdaýyny doly häsiýetlendirýär. Türkmenistanyň oba hojalyk önemciliği hem Merkeze tabyn edildi. Ol üýtgedip gurulýan döwürde hem şonlugyna saklandy. Garagum derýasynyň ugrundaky tarp ýerleriň özleşdirilmegi ekerançylyk üçin amatly şertleriň giňelmegine we respublikada öndürilýän pagtanyň, gök we bakja önemleriniň möçberiniň artmagyna getirdi. Yöne türkmen halkynyň gara derini saçyp ýygnaýan hasyly pagta arassalaýy zawodlarda arassalanyp, pamyk görnüşinde durşuna diýen ýaly Russiýanyň Iwanowa, Twer, Rostow we beýleki şäherleriniň dokma kärhanalaryna iberilýärdi.

Sowet imperiýasynyň gitdigiçe çuň çokgünlige ulaşmagy, sozialistik jemgyyetiň gurluşynyň netijeli ykdysadyýeti gurnamak-lyga ukybynyň ýoklugy, onuň düzümine girýän respublikalar-da garaşszlyk meýilleriniň güýçlenmegine getirýär. Bu meýiller jemgyetçilik durmuşynyň dürli ugurlarynda dürli görnüşlerde ýuze çykýarlar. 1990-nji ýylyň 24-nji maýında Türkmenistan SSR Ýokary Sowetiniň «Dil hakyndaky» kabul eden karary şol garaşszlyk meýlini durmuşa geçirmek barada Türkmenistanda edilen ilkinji ädim bolupdy. Türkmenistanyň çäginde türkmen diline döwlet dili derejesi berildi. Yetmiş ýylyň dowamynnda ýitmäge sezewar edilen dilimiz türkmen jemgyetinde öz mynasyp ornuny tapdy. Sowet döwründe türkmen dili döwlet dili derejesine göterilmän gelipdi. Bu wezipe rus diliniň üstüne ýüklenipdi. Ähli edaralarda, ýokary we ýörüte okuw mekdeplerde resminamalar, sapaklar rus dilinde alnyp baryldy. Köp maşgalalar öz çagalaryny rus mekdeplerinde okadýardylar. Bu bolsa türkmen diliniň ikinji derejeli dil hökmünde görülmegine we onuň üstüne ýitmek howpunyň abanmagyna getirdi. Orta mekdebi gutaryp gelen oglan-gyzlar ýokary okuw jaylaryna girmekçi bolanlarynda rus diliniň ýazuwyndan we dilinden synag bermeli bolýanlygy olaryň öz bilimlerini ýokarlandyrmak-

laryna kynçylyk döredýärdi. Şonuň üçin türkmen diliniň döwlet dili derejesine galdyrylmagy ýurduň durmuşynda örän wajyp waka bolupdy. Türkmen halkynyň garaşsyzlygyny almaga itergi beren esasy çäreleriň ýene biri 1990-njy ýylyň 22-nji awgustynda Türkmenistan Ýokary Sowetiniň Türkmenistanyň özygytyarlygy hakynda kabul edilen Jarnamasy boldy. Jarnama türkmen halkynyň öz milli döwletini döredip bilmekligine, ýurduň tebigy baýlyklaryna özuniň eýeçilik etmegine, milli medeniýeti dikeltmekligine gerek bolan hukuk esaslaryny döretti. Heniz doly dargamadyk SSSR-iň düzümünde Türkmenistanyň alan özygytyarlygy doly özbaşdaklyk bolmasa-da, ol ýurduň garaşsyzlygy ugrünunda edilen ilkinji aýgytly ädimleriniň biridi. 1990-njy ýylda Türkmenistanda dolandyryşyň prezident görnüşiniň girizilmegi hem-de Türkmenistanyň ilkinji Prezidentiniň saýlanmagy bu ýurduň özbaşdaklygy ugrünunda yzygiderli durmuşa geçirýän syýasatyň logiki dowamy boldy. Türkmenistanyň Prezidenti wezipesine S. A. Nyýazow saýlandy. 1991- nji ýylyň 19-njy awgustynda SSSR-de adatdan daşary ýagdaý yylan edildi. Howul-hara ýagdaýda dörän syýasy topar SSSR-iň Prezidentini wezipesinden boşadyp yurt ýolbaşçylygyna geçmeklige çalyşdy. Bu ýurtda dörän nägilelikleriň, ýurduň bölünmeklik howpunyň öňünü almak maksady bilen edilýän çykyş diýip düşendiriljek bolundy. Hakykatda bolsa bu çykyş diňe bir nägilelikleriň däl, eýsem, ýurtda başlanan demokratik özgerişleriň, halklaryň öz özbaşdaklygy barada edýän hereketleriniň hem öňüne böwet bolmak meýillerini göz öňünde tutýardy. Ýöne bu meýiller başa barmady. «Adatdan daşary» hukulkary ozüne aljak bolan syýasy toparyň çykyşy bary-ýogy üç gün dowam etdi. Soňra sowet imperiýasynyň dargamaklygy has çatllaşdy. Ilki bilen SSSR-iň iň uly respublikasy bolan Russiya Federasyýasynda Kommunistik partiýa gadagan edildi. Beýleki respublikalarda hem oňa bolan ynam üzülkesil peseldi. Şonuň bilen úýtgedip gurluş döwri tamamlandy. 74 ýyla golaý dowam eden imperiýa dargap başlady, onuň düzümindäki respublikalar, şol sanda TSSR hakyky garaşsyzlyk ýoluna düşdi. Ýurduň syýasy, ykdysady durmuşyndaky özgerişler halkyň durmuş ýagdaýyna, medeniýetine hem kem-kemden öz täsirini yetirdi.

Türkmen halkynyň garaşsyz, demokratik, hukuk we dünýewi döwletiň ýol-ýörelgelerini saýlap almagy

XX asyryň başynda döredilen sowet döwleti şol asyryň 80-nji ýyllarynyň aýagyna gowşap, güýçden gaçyp başlady. Durmuş öz talaqlaryny öňe sürüärdi. SSSR-iň düzümünde garaşly, ygtyýarsız ýagdaýda uzaga gidip bolmajakdygy, halky bagtyýarlykda ýaşadyp bilinmejekdigi kem-kemden aýdyňlaşdy. Sowet döwletiniň dargamaklygy has hem güýjeýärdi. 1991-nji ýylyň awgustynda bolup geçen döwlet ýolbaşçysyny çalyşmaklyga meýiller we ondan soňky sentýabr-oktýabré wakalary ýurduň dargamaklygyny has hem çaltlandyrdy, agyr, bulaşyk döwür ýüze çykdy. Bu wakalar Türkmenistanyň taryhy dersinde giňişleyin beýan edilýär. Bu ýerde biz şol wakalara jemgyýetde başlanan özgerişleriň geljekde onuň içerki demokratik mümkünçiliklerini açmaklygyna nähili täsir etjekdigini açyp görkezmeklik üçin ýüzlenýäris. Özi hem sosiologiki nukdaýnazar esasynda syýastda-da, ykdysadyýetde-de, sosial durmuşda-da ol güýçleriň ýüze çykyşynyň aýratynlyklaryny görkezmekligi maksat edinýäris. Ine, şeýle şartlerde 1991-nji ýylyň 27-nji oktýabrynda geçirilen ahli-halk geňesi netijesinde Türkmenistan öz täze taryhynda ilkinji gezek garaşsyz döwlet diýip yylan edildi. Türkmenistan garaşsyz, özbaşdak, özygyýarly döwlet boldy. Garaşsyz, demokratik döwleti ykrar eden «Türkmenistanyň Garaşsyzlygy we döwlet gurluşynyň esaslary» hakynda Türkmenistanyň Konstitusion Kanunynda: «Türkmenistanyň garaşsyzlygy belent maksatlaryň hatyrasyna-türkmen halkynyň öz hakyky milli döwletini edinmeginiň hatyrasyna, milletine, jynsyna, sosial gelip çykyşyna we uýýan dinine garamazdan, her bir adam üçin Türkmenistanyň Baş Kanunynda, Adam hukuklarynyň ählumu-my jarnamasыnda we halkara hukugynyň beýleki normalarynda göz öňünde tutulan hukuklary, azatlyklary üpjün etmegiň, kanun agalyk edýän ynsanperwer jemgyýet gurmagyň hatyrasyna jar edilýär» diýip bellenilen. Gadymy türkmen ýurdunda garaşsyz döwletiň döremegi täze taryha altyn harplar bilen ýazyljak beýik waka boldy. Bu waka ähli türkmen halky üçin hiç wagt ýatdan çykmajak pursata öwrüldi. 1991-nji ýylyň 8-nji dekabrynda SSSR döwleti doly ýkyldy. Garaşsyz Türkmenistan döwletleriň dünýä birleşiginde öz ornumy

eýelemeli boldy. 1992-nji ýylyň 2-nji martynda Türkmenistan hal-kara hukugynyň subýekti bolan garaşsyz döwlet hökmünde Birleşen Milletler Guramasynyň agzalygyna kabul edildi. 1992-nji ýylyň 18-nji mayýnda Türkmenistanyň on ikinji çağyryş Ýokary Sowetiniň on dördünji sessiyasynda Türkmenistanyň Konstitusiýasy we ony güýje girizmegiň tertibi hakynda Kanun kabul edildi. Türkmenistanyň Konstitusiýasy 19-njy maýda çap edildi we şol günden başlap hem güýje girdi. Baş Kanunda Türkmenistan demokratik, hukuk we dünýewi döwlet diýlip, onda döwleti dolandyrmak prezident respublikasy görnüşinde amala aşyrylýar diýip yylan edildi. Türkmenistanyň Konstitusiýasyna hem-de Türkmenistanyň Konstitusiýasyny güýje girizmegiň tertibi hakynda Kanuna laýyklykda Türkmenistanyň Prezidentiniň saýlawlaryny 1992-nji ýylyň 21-nji iýulynda geçirmeklik bellenildi. Bellenen günü S. A. Nyýazow 5 ýyllyk möhlet bilen Türkmenistanyň Prezidentligine saýlandy. 1994-nji ýylyň 15-nji ýanwarynda Türkmenistanda ählihalk sala salyşlyk (referendumy) geçi-rildi. Onda Türkmenistanyň Prezidenti S. A. Nyýazowyň konstitu-sion ygyýarlyklary saýlaw geçirmezden ýene-de 5 ýyl möhlete čenli uzaldyldy. Garaşsyzlygyň ilkinji ýyllary döredilen Halk Maslahaty döwlet-hukuk gurluşynyň özboluşly edarasy boldy. Onuň döredilme-gi türkmen halkynyň gadymyetden bări ulanyp gelýän halkyň bähbi-dine dahylly meseleleri çözmek üçin umumy maslahata (geňeše) ýyg-nanmak däbi bilen baglydyr. Bu döwlet derejesine eýe bolan geňeş umumymilli forum bolup, oňa Prezident, ähli şäherleriň we obalaryň deputatlary, jemgyýetçilik guramalarynyň wekilleri, Mejlisiň deputat-lary, Ministrler Kabinetiniň agzalary, ýerli ýerine ýetiriji häkimiyetiň baştutanlary, ýurduň kazyýet edaralarynyň ýolbaşçylary girýärler. Geňeş döwlet durmuşynyň möhüm meselelerine garaýar, teklique-ri işläp düzýär, olary Prezident, mejlis we beýleki döwlet edaralary özleriniň syýasy we dolandyryş çözgütleri esasynda ýerine ýetirýär-ler. Garaşsyzlygyň ilkinji ýyllary Halk Maslahaty türkmen ýurdunyň ösüşi we geljegi bilen baglanyşykly bir näçe wajyp kararlary kabul etdi. Olar: birinjiden, Türkmenistanyň Bitaraplyk derejesine eýe bol-magy bilen baglanyşykly 1995-nji ýylyň 27-nji dekabrynda bolup geçen VII Halk Maslahatyň işi. Onuň karary bilen Türkmenistanyň Konstitusiýasynyň birinji maddasynyň tekstine Birleşen Milletler

Guramasynyň Baş Assambleýasynyň 1995-nji ýylyň 12-nji dekabrynda «Türkmenistanyň hemişelik Bitaraplygy Rezolýusiýasynyň 1-nji maddasy goşuldy. Biziň ýurdumyz dünýäde öz Esasy kanuny- na BMG-niň Baş Assambleýasynyň Rezolýusiýasyny kanuny esasda girisen ýeke-täk döwletdir. 1999-njy ýylyň 28-nji dekabrynda bolup geçen IX Halk Maslahaty Türkmenistanda ölüm jezasyny ýatyrmak we gadagan etmek barada tutuş Aziýa kontinentinde deňi-taýy bolmadyk karary Kabul etdi. Bu çözgüt Esasy kanunomyzyň 20-nji maddasynda öz beýanyны tapdy. Munuň özi ýurdumyzda syýasy durnuklylygyň höküm sürüyändiginiň hem-de halkymyzyň hukuk we ruhy medeniýetiniň ösüş derejesiniň ýokarydygynyň netijesinde mümkün boldy. 2003-nji ýylyň 14-15-nji awgustynda Türkmenbaşy şäherinde bolup geçen XIV Halk Maslahatynda «Türkmenistanyň ykdysady syýasy we medeni taýdan ösmeginiň 2020-nji ýyla çenli döwür üçin baş ugry» milli Maksatnamasy kabul edildi. Bu Maksatnama uzak döwre niyetlenen ýol-ýörelge bolup biziň ykdysady ösüşimiziň yzygiderli, köptaraplaýyn baglanyşykly bolmagy üçin ge- reklı esaslary döretdi we döredip gelýär.

Umuman, bu ýyllar ýurduň syýasy ulgamynyň döremegi ugrunda wajyp çäreler amala aşyryldy. Türkmenistanyň kanun çykaryjy edarasy bolan Mejlisiň (parlamentiň) deputatlarynyň 1994-nji ýylyň 11-nji dekabrynda bolup geçen saýlawlary döwletiň syýasy ulgamynyň döremeginde wajyp pursat boldy. Mejlis 50 deputatdan ybarat bolup, hemişelik hereket edýän, işleyän edara bolýar. Geçiş döwründe Mejlisiň deputatlary kanun döredijiliginden daşary Türkmenistanyň Prezidentiniň Kontrolluk gullugy bilen bilelikde işleyärler, kabul edi- len kanunlaryň ýerine ýetirilişine, ýolbaşy işgärleriň işine gözegçilik edýärler.

Garaşsyzlygyň ilkinji ýyllary türkmen döwleti dünýä birleşiginde özüne mahsus bolan özboluşly ornuny tapmaklyk üçin köp tagallalary etdi. Türkmenistan halkyň asmanyň asuda bolmagy baradaky ynan- jyny döwletiň esasy binýadynyň birine örürüp, ony daşary syýasatyň esasy ýöregesi hökmünde öňe sürdi. Goňşulardan başlap alysdaky döwletler Türkmenistanyň hoşniýetli daşary syýasatyny goldadylar. Türkmenistana 1995-nji ýylyň 12-nji dekabrynda 185 döwletiň ses bermegi bilen Birleşen Milletler Guramasynyň Baş Assambleýasynda

Türkmenistanyň Bitaraplyk derejesi ykrar edildi. Şeýlelikde, türkmen halky garaşsyzlygyny alyp, öz milli döwletini döretti. Bu döwletiň milletiň asyl ýörelgelerinden ugur alyp adamy mertebelemegine, ynsanperwerlikli daşary we içeri syýasaty ýöretmekligine gerek bolan syýasy esaslary döretti.

Sowet jemgyýet gurluşyndan demokratik jemgyýet gurluşyna geçiş döwri

Türkmen halkynyň öz garaşsyzlygyny parahatçylyk ýoly bilen, dawa-jenjelsiz, goh-galmagalsız, uruş-sözüssiz, ilatyň goldamagy bilen, syýasy durnuklylygyň saklanmagy, milletara ylalasygyň esasynda almagy bilen öňki sowet jemgyýetçilik we döwlet gurluşyndan täze demokratik jemgyýet gurluşyna geçiş döwri başlandy. Türkmenistanyň Konstitusiýasynyň esasynda döwletiň syýasy we ykdysady ulgamy turkmen halkynyň asyl ruhy ýörelgeleine, döwlet dolandyryş kadalaryna laýyk getirilip üýtgetmeklik işine giriþildi. Ählihalk saýlawlary netijesinde Türkmenistanyň Prezidenti saýlanyldy. Täze Ministrler Kabineti döredildi. Ýerlerde welaýat we etrap häkimiyétlerinden ybarat dolandyryş düzümi kemala getirildi. Türkmenistanyň Döwlet Baydagı, Tugrasy döredildi. Araçák, goşun meseleleri çözüldi. Halk häkimiyétiniň iň ýokary wekilçilikli organy bolan Türkmenistanyň Halk Maslahaty döredilip, onyň düzümine girýän halk wekilleriniň saýlawlary 1992-nji ýylyň 6-njy dekabrynda, şeýle hem Geňeşiň agzalarynyň saýlawlary 1993-nji ýylyň 27-nji iýunya nda geçirildi.

Geçiş döwrüniň syýasy ulgamynyň kemala gelmeginde 1994-nji ýylyň 17-nji ýanwarynda geçen Halk Maslahatynyň we Milli galkynyş hereketiniň birinji gurultaýy wajyp orun eýeledi. Şonda bu hereketiň Milli Sowetiniň düzümi saýlandy, oňa Türkmenistanyň Milli galkynyş hereketine gatnaşyán jemgyýetçilik guramalarynyň hemmesiniň wekilleri girdiler. Olaryň ählisi galkynyş hereketine birleşip ýurtda öne sürülen «10 ýyl abadançylyk» syýasatyndan gelip çykýan wezipeleri durmuşa geçirmäge ýardam berip başladylar. Şeýlelikde, Türkmenistanyň syýasy ulgamynyň düzümünde Halk Maslahaty, Mejlis, hökümet edaralary, Türkmenistanyň demokratik

partiýasy, häkimiýetiň we öz-özünü dolandyryş ýerli guramalary döredildi. Türkmeniň milli döwleti döredildi. Diýarymyz syýasy we döwlet garasşyzlygyna eýe boldy. Halkymyz ruhy-medeni garasşyzlygyny gazandy. Yurdumyzda ykdysady özgerişler başlandy.

Jemgyyetde bazar gymmatlyklarynyň ornaşdyrylyp başlanmagy

Geçiş döwründe güýcli döwletlilik, ykdysady reforma döwlet tarapyndan gözegçilik etmeklik bu döwrün aýratynlygy boldy. Meýilnamaly hojalykdan bazar hojalygyna, umumy eýeçilikden eýeçiliğin dürli görnüşlerine, şol sanda hususy eýeçilige geçmek, geçiş döwründe hususylaşdyrmak işi başlanyp, nyrhlar döwletiň elinde saklanyp, ykdysady özgerişler etaplaýyn, ýuwaş-ýuwaşdan amala aşyryldy.

Garaşszlygyň ilkinji ýyllaryndan döwlet eýeçiligini doly agalygyndan azat bolup garyşyk hilli ykdysadyýeti döretmek we ony ösdürmek maksat edinildi. Şeýle ykdysadyýet dürli eýeçilik görnüşleriniň, şol sanda hususy eýeçiliğin hereket etmegi üçin deň ykdysady şertleriň döredilmegi esasynda kemala gelýär. Garyşyk ykdysady ulgamy döretmek meselesi eýeçiliği döwletden aýyrmak we hususylaşdyrmak işine öz tásirini yetirdi. Ýurtda döwlet eýeçiliği bilen bir hatarda hususy eýeçiliğin we eýeçiliğin beýleki görnüşleriniň döremegi hyzmat ediş sówda pudaklaryna degişli kiçi hem ortaça kärhanalary hususy eýeçilige satmakdan başlandy. Emläk eýeçiliği wa-jyp mesele, ol her bir adamyň durmuşda tutýan ornuny we geljegini kesgitleyär. Şonuň üçin hususy eýeçilige geçirilende ýurduň ilatynyň dürli gatlaklarynyň bähbitlerini göz öňünde tutýan usullar bilen amala aşyryldy. «Hususy eýeçilik, goý, täze girizilýän desgalarda we özlesdirilýän ýerlerde has-da giň gerim alsyn» diýen ýörelge öňe sürüldi. Şol bir wagtyň özünde bolsa, hyzmat gurşawynda çaklaňrak obýektleri auksionlaryň üstü arkaly satylyp başlandy. Orta göwrümlü kärhanalar zähmet birleşmelerine uzak möhletleýin kärendesine ulanylmağa berildi. Eýeçiliğin paýdarlar görnüşi hem kem-kemden durmuşa ornap başlady. Ýöne eýeçiliğin bu görnüşiniň döremekligi üçin bazar gatnaşyklarynyň ösen derejesi gerek. Şol sebäpli ol köp-

taraplaýyn çemeleşmeler esasynda girizildi. Türkmenistanyň ykdysadyyetini köp pudakly ösen hojalyga öwürmek meselesi gaýragoýulmasyz mesele hökmünde öne çykdy. Hawa, oba hojalygy bilen bir hatarda senagat Türkmenistanyň ykdysadyyetiniň esasy sütuni bolup ozal hem çykyş edýärdiler. Garaşsyzlygyň ilkinji ýyllarynda ýurtda 1601 kärhana hereket edýärdi, şolaryň 400-e golaýy özbaşdak balansdaky önemçilik birleşikleri, kombinatlar we kärhanalardy. Öndürlýän senagatönüminin aglaba bölegi (76,2%) agyr senagatyň, şol sanda 67,1% -i ýangyç-energetiki toplumyň paýyna düşyärdi. Nyrhlaryň täsiri netijesinde ýeňil senagatyň udel agramy peselip 11,6%-e barabar boldy. Ozalky döwletara gatnaşyklaryň bozulmagy önemçilik kuwwatlarynyň ulyalyşynyň peselmegine, önemçilik serişdeleriniň könelmegine getirdi. Bu kynçylyklar türkmen döwletiniň ykdysady syýasatynda öz şöhlelenmesini tapýar. Şonda öne sürülen ýurduň senagat potensialyny kämilleşdirmek babatda alnyp barylan işler iki ugry öz içine alýar:

1. Gazylyp alynýan mineral çig mallaryň köptaraplaýyn gaýtadan işlenilmegini gazar mak;
2. Bar bolan oba hojalyk çig mallarynyň esasynda taýyn önumleriň önemçiliginiň giň gerimini döretmek.

Ykdysadyyetiň düzümimi kämilleşdirmek meselesi döwletiň «Täze oba» syýasatynda öz beýanyny has-da giň tapdy. Azyk garaşsyzlygyny gazar maklyk ilkinji derjeli wezipe hökmünde öne sürüldi. Ilki bilen hem öñki döwülerde ünsden düşirilen ýa-da harytlyk häsiýetine eýe bolmadık önemçilikleri ýokary depginler bilen ösdürmekdir. Garaşsyzlykdan öñki ýyllar Türkmenistany pagtaçlygy aşa ýörüteleşdirmekden ugur alynyp, däneçilik, miweçilik, bakja önemçiliği we ekerançylygyň käbir beýleki pudaklary ünsden düşürlipdi. «Täze oba» syýasatynda bu pudaklary ýokary depginler bilen ösdürmeklik göz öňünde tutuldy. Sonuň bilen bir hatarda ýurduň tebigy şartlarını oñaály ulanyp, çäklendirilen ýerlerde ösüp ýetişyän seýrek duş gelýän önumleri öndürmegi ýola goýmak, ilatyň maldarçylyk önumlerine bolan islegini doly kanagatlandyrma mak-sat edinildi.

Garaşsyzlygyň ilkinji ýyllarynda öne sürülen türkmen döwletiň ykdysady syýasatynda infrastruktura pudaklarynyň ösmekligine

hem üns berildi. Ýurtda gurluşygyň, ulagyň we aragatnaşygyň ösme-
gi barada uly aladalar edildi, gaz geçirijileriň, demir we gara ýollaryň
gurluşygy ýokary depginde alnyp baryldy. 1994-nji ýylda paýtagtyň
aerowokzal toplumy işe girizildi. 1996-njy ýylyň maýynda Tejen-
Sarahs-Maşat halkara demir ýoly açyldy. Bular Türkmenistanyň
daşary ýurtlar bilen ykdysady gatnaşyklaryny giňeltmeklige mümkün-
çilikler döretti. Türkmenistanda ykdysadyýeti ösdürmekde, ylaýta-
da geçiş döwründe, güýcli döwlet düzgünleşdirişiniň gerekliginden
ugur alyndy. Bu ýerde administratiw usullardan azat bolup, ukdysady
usullara esaslanmaklyga üns berildi. Döwlet ykdysady ösüşiň stra-
tegiki ugurlaryny kesgitlemek barada aýratyn alada edýär. Döwletiň
ykdysady syýasatyna köptaraplaýyn we uzak möhletleýin häsiýet
bermek maksady bilen 2003-nji ýylyň 14-15-nji awgustynda geçen
Türkmenistanyň Halk Maslahatynda «Türkmenistany ykdysady,
syýasy we medeni taýdan ösdürmegiň 2020-nji ýyla çenli döwür üçin
baş ugry» Milli maksatnamasy kabul edildi. 2006-njy ýylyň 25-nji
oktyabrynda geçen XVII Halk Maslahatynda «Türkmenistanyň ne-
bitgaz senagatynty ösdürmegiň 2030-njy ýyla çenli döwür üçin Mak-
satnamasy» kabul edildi.

Ykdysadyýeti dolandyrmaklykda döwletiň wajyp wezipesi geçiş
döwründe adamlaryň sosial goraglylygyny üpjün etmek bilen hem
bagly boldy. Ilaty tebigy gaz we elektrik energiýasy, agyz suwy we
nahar duzy bilen mugt üpjün etmek, ýasaýyış jay tölegini, jemagat
we ulag hyzmatlary ujypsyz derejede saklamak sosial goraglylygyny
görkezijileri bolýarlar.

Garaşsyzlygyň ilkinji ýyllarynda jemgyýetiň sosial düzümünde bolup geçen özgerişler

Bu meseläniň garaşsyzlygyň ilkinji ýyllaryna degişlilikde ga-
ralyanlygy sebäpli, bu ýerde onuň käbir aýratynlyklarynyň üs-
tünde duryp geçeliň. Täze jemgyýet gurluşyna geçiş döwrünüň
başynda ilki bilen ozalky synplaryň, sosial toparlaryň we gatlaklaryň
raýdaşlygynyň esaslary gowşady hem kem-kemden dargamak bilen
boldy. Sebäbi turuwbaşdan döwlet eýeçiliginini ýeke-täk we ählumu-
my agalyk ediji görnüşinde bolmagynyň soňuna çykyldy. Hususy

eýeçiliğiň döremekligine we ösmekligine hukuk esaslary döredildi. Bu döwürde türkmen halkynyň taryhy we medeni mirasy dikeldilip, dünýägarayylaryň, pikirleriň hem ruhy gymmatlyklaryň dürlü-dürliliği emele geldi. Jemgyyetiň düzümünde täze gatlaklar we toparlar: telekeçiler, ýer eýeleri, mülkdarlar ýuze çykyp başladы.

Dürlü bähbitli ykdysady toparlaryň köpelmegi we bölünmegi, paýlaýşyň görnüşleriniň üýtgemegi, jemgyetçilik baýlygyndan peýdalanmagyň usullarynyň özgermegi, söwda, alyş-çalyş gurşawynnda, bank-karz, dolandyryş ulgamlarynda girdeji edinmegiň täze mehanizmleriniň döremegi hususyjetçileriň düzümini köpgörnüşli edýär. Şolaryň täsiri bilen ýurtta täze döwrüň sosial gatlaklarynyň döremegi üçin mümkünçilikler açylyp ugrady. Olar sosial kökleri, eýeçiliğiň gelip çykyşy, işewürlük medeniýeti, milli däp-dessurlar, durmuş keşpleri bilen tapawutlanýarlar. Olar jemgyetçilik durmuşynyň dürlü ugurlarynda işleyänleriň, ozalky synplaryň we gatlaklaryň hasabyna köpelmäge mümkünçilik alýarlar. Garaşsyzlygyň ilkinji ýyllary işçiler synpynyň düzümünde üýtgeşmeler bolup geçdi. Onuň esasy bölegini döwlet sektorynda işleyän işçiler düzýär. Ýangyç-energetika, ulag, aragatnaşyk, gurluşyk ýaly ykdysadyyetiň esasy pudaklary entäk döwletiň elinde saklanýar. Şonuň üçin bu ýyllar döwlet eýeçiliği bilen baglanyşykly bolan industrial işçiler bu synpyň esasy bölegi bolup galdy. Önümçiligi alyp barmagyň täze düzümleriniň bu pudaga aralaşmagy (paýdarlar jemgyetleri, konsernler, önümçilik birleşmeleri, bilelikdäki kärhanalar we başg.) industrial işçileriň bir bölegini bazar gatnaşyklaryna iterýär. Olar tilsimaty we ykdysady täzelikleriň meýdançasyna çekilýärler. Industrial işçileriň beýleki bir topary bazar gatnaşyklaryna taýyn däl. Bu topar ykdysagyyetiň owalky gurluş bilen baglanyşykly, geçiş döwrüniň başynda taryhy inersiyaň hereketi bilen ýasaýan pudagynda özünü oñaýly duýýar. Bu gatlak özüniň sosial-ykdysady derejesiniň üýtgeyänligine garamazdan, ruhy-ahlak jahden özünü täze ykdysady düzümler bilen baglap bilenok. Onuň sosial nazarlanmasý döwlet tarapyndan berilýän, üpjüñ edilýän aýlyk haka, dürlü töleglere hem kömeklere gözügen. Bu gatlagyň agzalary konserwatiw meýilli. Täzelikler olary gorkuzman duranok. Şol bir wagtda hem täzeden ösyän dokma, ulag we beýleki pudaklarda işçiler synpynyň täze bir gatlagy kemala gelip başlaýar.

Bu toparyň zähmetiniň tehniki esasy ösen we tilsimaty mazmuny baý bolýar. Önümçiligiň täze gatnaşyklaryna gözügen bu pudaklarda işleyän işçiler bazar ykdysadyyetiniň orta atan meseleleri, talaplary bilen häli-şindi gabat gelýärler. Yöne işçileriň bu toparynyň düzüminde düýnki daýhanlaryň, öý hojalygy bilen meşgul bolup ýören aýal-gyzlaryň ep-esli orun tutandygyny bellemek gerek. Şol döwürde döräp başlan bilelikdäki kärhanalarda zähmet çekýän işçiler özboluşly topary düzýär. Olaryň zähmetiniň tilsimaty mazmuny beýlekitere görä has baý hem çeýedir. Bu toparyň sosial-ykdysdy derejesi beýleki toparlaryňkydan üýtgeşik. Ol eýeçiligiň görnüşleri bilen baglydyr. Bu kärhanalarda dolandyryşyň, iş ýöretmegiň dürli usullary utgaşýar. Olarda hukuk düzgüni özboluşly alamatlara eýe bolýar. Şol döwürde olaryň käbirlerinde milli kanunçylykda göz öňünde tutylan kadalar dan başga-da özboluşly pursatlaryň bolanlygy bellidir. Onuň sebäbi bolup kanunçylykdaky şindi bar bolan boşluklar, şahsyyetiň bähbitlerini goraýyj mehanizmleriň täze düzümleriň hereket ediş usullaryny doly özleşdirip, çet ýurtly hünärmenleriň bolsa milli kanunlary öwrenip yetişmezlikleri we beýleki tásirler bilen bagly boldy. İşçileriň bu gatlagynyň bazar gatnaşyklaryna uýgunlaşmagy üçin gerek bolan şertler barha artýar. Iki medeniyetiň, iki durmuş keşbiniň galtaşmagy geçiş döwrünüň kyncylyklaryny ýeňip geçmäge, şahsyetiň, toparyň gymmatlyklar ulgamynyň üýtgeýşiniň netijeleriniň maýışgaklaşdyrmaklygyna belli bir şertleri döredýär. Toparyň ruhy gözlegreri beýlekitere görä ýeňillesýär. Onuň ruhy dünýäsinde täze döwre kybap gymmatlyklar gitdigice köpelýär. İşçiler synpynyň bir bölegi, ozaly bilen hem hünär derejesi pes ýa-da hünäri ýok işçiler, kyn ýagdaýa düşýärler. Olar ozalky sosial derejesini üýtgedip başga derejä eýe bolýar. Şol döwürde şu toparyň içinde işsizler, häli-şindi iş ýerini üýtgedip ýörenler, hatda jenaýata meýil edýän adamlar az bolmady. Şu hili ýagdaýa düşenler diňe bir ozalky işçileriň içinde däl, eýsem beýleki toparlaryň we gatlaklaryň içinde hem boldy. Işsizlik adamalary aljyradýar. Ykdysady düzümleriň täzeleriniň açan mümkünçiliklerini giňden peýdalanmaga bu toparyň ýagdaýy ýok. Bu toparyň syýasy hem durmuşy-medeni potensiallary-da şindi gowşakdy. Onuň agzalary duýgulaýyn hereketlere meýillidir. Görüşümüz ýaly, işçiler synpynyň sosial düzümi geçiş döwrünüň orta atan meseleleri bilen

baglanyşykly bolupdy. Oňa köp sanly sosial-ykdysady, syýasy, medeni we beýleki sebäpler tásir eýär. Onuň gatlaklara bölünmek we täze durka eýe bolmak işi dowam edýär. Geçiş döwründe jemgyyetiň ösüşiniň barşynda işçiler synpynyň düzümi ençeme özgerişlere seze-war boldy.

Garaşsyzlygyň ilkinji ýyllarynda owalky daýhanlar synpynyň sosial ýagdaýy, jemgyyetçilik orny üýtgemeleri başdan geçirdi. Ol özüniň ykdysady taýdan bitewiligini ýitirip başlady. Daýhanlaryň ýasaýyş şertleri, jemgyyetçilik gatnaşyklary we gymmatlyklar ulgamy düýpli özgerişleriň täsirine düşyär. Şu hili ýagdaýa ilatyň köp bölegi düşdi. Sebäbi daýhanlar oba ilatynyň esasy bölegini tutýar. Oba ilaty bolsa şol döwürde Türkmenistanyň ilatynyň 55 göterimini düzýardi. Garaşsyzlykdan öňki ýyllar daýhanlar özlerini kolhozönümligi we kolhoz-kooperatiw eýeciliği bilen bagladylar. Kolhozlaryň üstünden berk döwlet gözegçiliginiň bolmagy daýhanlaryň erkinliginiň düýpli çäklendirilmegine getiripdi. Olaryň ykdysady we durmuşy medeni potensialy orta hem bolsa, syýasy mümkünçilikleri oňa kybap däldi. Daýhanlaryň iri kollektiw hojalyga we mehanizmlesdirilen önümligeye çekilenligine garamazdan bu ýagdaý üýtgemedi. Şoňa görä-de garaşsyzlygymyzyň ilkinji ýyllarynda bu ýerde geçirän özgerişlere türkmen döwleti aýratyn üns berýär. 1995-nji ýylyň 15-nji iýunynda çykarylan Perman esasynda kolhozlar dargadyldy, sowhozlar, hojalygara hem-de beýleki döwlet oba hojalyk kärhanalary ýatyryldy we olaryň bazasynda daýhan birleşikleri döredildi. Bu ýagdaý oba ilatynyň sosial düzümine düýpli täsir etdi. Daýhan birleşikleri ýurduň önümligini çig mal we olary oba hojalyk önümleri bilen üpjün edýän iri hojalyk subýektleri bolup çykyş edýärler. Olar eýeciliğiň döwlet, kooperatiw, garyşyk görünüşleri esasynda döreýär. Daýhanlaryň täze gatlagynyň sosial we hukuk derejesiniň üýtgemegi bilen onuň medeni-ruhy derejesiniň üýtgemegi başda sazlaşyklly bolup bilmeli. Olaryň ilkinjileri belli bir derejede çalt üýtgeýär, ikinjisi welin haýal. Daýhanlaryň jemgyyetçilik durmuşynda bolup geçirän özgertmeler olaryň aňynda gjijä galyp şöhlelenýär. Munuň özi daýhanlaryň agzałan toparynyň durmuşy bilen olaryň aňynyň arasynda garşylyk döredýär. Şu ýerdäki gapma-garşylyk hem özboluşly aňyýet we guramaçylyk işlerini talap etdi. Kolhozlaryň, sowhozlaryň ornuna daýhan

birleşikleriniň döremegi täze bazar ykdysady gatnaşyklarynyň ösüp ugramagynyň, guramaçylyk görnüşleriň úýgunlaşmak meýillerini ýuze çykardy. Garaşszlygyň ilkinji ýyllary bolup geçen düýpli özgerişler daýhanlar synpynyň bölünmegini şertlendirdi. Daýhanlaryň içinden mülkdarlar ýuze çykyp başlady. Olaryň düzümi jemgyyetiň dürli gatlaklarynyň hasabyna artyp başlady. Oba ilatynyň içinde kärendeçi, hususyétcى daýhanlaryň sany hem köpelýär. Kären-deçiler kollektiw hojalyk bilen hususy eýeçiliği arasynda dörän topary düzýär. Tejribeli daýhanlaryň, oba hojalyk hünärmenleriniň, oba intelligensiýasynyň içinden hem hususyétciler şol ýyllar döräp başlady. Geçiş döwrüniň başynda obada fermer hojalyklarynyň ýuze çykmagy üçin hem syýasy hem hukuk şertler emele geldi. Emma bu hili hojalyklaryň döremegine belli bir kynçylyklar döredi. Onuň üçin gerek bolan tehniki baza ýetmeyärdi we oba infrastrukturasy şindi gowşakdy. Şeýlelikde, geçiş döwründe oba ilatynyň sosial düzümi üýtgeýär. Köne düzüm dargap täze düzüm kemala gelýär. Olaryň arasyndaky gatnaşyklaryň netijesi täze ykdysady düzümleriň oba ilatynyň aýyna ornaşyş, olaryň bähbitlerine kybap geliş derejesi bilen kesgitlendi. Yeterlik obyektiw şertler döremezden geljege tarap kesgitli hereket edip bolmaýar. Şoňa görä-de, oba durmuşyny tapgylalaýyn özgertmek baradaky öňe sürülen pikir türkmen halkynyň taryhy tejribesine, onuň durmuş keşbine, medeniýetine we şol döwürdäki ýagdaýyna dogry gabat gelýär.

Garaşszlygyň ilkinji ýyllarynda türkmen jemgyyetiniň özgermegi onuň möhüm gatlagy bolan intelligensiýanyň düzümünde hem üýtgemeleriň bolmagyna getirdi. Jemgyyetiň sosial ykdysady esasynda, önemcilikde, tehnikada we tilsimatda, ýurduň syýasy durmuşunda başlanan üýtgemeler akyl zähmetiniň we akyl zähmeti bilen meşgul bolýan adamlaryň jemgyetedäki ornumy üýtgetdi. Jemgyyetde kemala gelýän täze sosial-ykdysady gatnaşyklar, bazar ykdysadyýeti ylmyň, bilimiň we medeniýetiň belli pudaklarynyň ähmiýetini artdyrды. Hünärmenleriň belli derejelerine (ykdysadyýetçilere, bank, maliye işgärlerine, ýuristlere, maglumat ugrunda işleyänlere we başg.) bolan isleg köpeldi. Geçiş döwründe döredijilik intelligensiýanyň milliliği berkitmekdäki orny artdy. Milli öz ähmiýetine düşünmek zerurlygy intelligensiýanyň türkmen halkynyň taryhy we medeni mirasyny özleşdirmek wezipesini ýokarlandyrdy. Şonuň


bilen birwagtda bazar ykdysadyýeti intelligensiýanyň türkmen medeniyetini umumadamzat medeniyetiniň gazananlary bilen sazlaşykly ösdürmek, garaşsyzlygy berkitmek ugrundaky işleriniň hem ähmiyettini artdyrýar. Türkmen jemgyýetinde intelligensiýa bir kysymdaş däl. Olaryň bir bölegi ylym-bilim, lukmançylyk, döwlet edarasynda işleseler, beýleki bir bölegi (inžener-tehniki personal) hakyna tutma işçilere, ýene biri (oba hojalyk hünärmenleri we başg.) daýhanlara golaý. Olaryň önumçilik, durmuş ýagdaýlarynda, endiklerinde, däp-dessurlarynda, durmuş keşplerinde belli bir meňzeşlik bolaýanda hem intellegensiýanyň soňky iki bölegini işçiler synpynyň we daýhanlar synpynyň içinde döremeyär. Şonuň ýaly-da bazar ykdysadyýeti bilen baglanışykly döreýän ýuristlere, bank we maliye işgärlerine telekeçiler bilen bilelikde garamaklyk nädogry bolar. Şonuň üçin intelligensiýa dürli ugurlarda akył zähmeti bilen meşgul bolýan aýratyn sosial topar bolup, geçiş döwründe üýtgemeleri başyndan geçirýär. Onuň içinde öz derejesini üýtgedýän gatlaklar köpelyär. Intelligensiýa gapdallaýyn we ýokary-aşaklaýyn üýtgemele uçraýar. Onuň bir bölegi sosial merdiwanda ýokary galýar, beýleki bölegi aşak gaýdýar. Intelligensiýanyň sosial merdiwandan ýokary galan toparyna milli intelektual we syýasy elitany, bazar ykdysadyýetine hyzmat edýän hünärmenleriň ýörite toparlaryny gosşa bolar. Bu gatlaklaryň syýasy hem ykdysady derejesi olaryň ylmy-medeni we ýokary hünärmenlik potensialyna içgin bagly bolýar. Intelligensiýanyň düzüminiň üýtgemegi birsydyrgyn, bir ugurly hem bir kysymdaş özgeriş däl. Ol çylşryymly, gapma-garşylykly we netijeleri birmeňzeş bolmadık hadysalardan durýar. Jemgyýetiň hil taýdan üýtgeýän ýagdaýynda intelligensiýa üýtgemän galyp bilmeýär. Onuň sosial, hünärmenlik, medeni taýdan hereketlilik derejesine, oňyn özgertmelere ulaşan durmuşda özünü tapmaga bolan ukyplylygyna intelligensiýanyň geljegi bagly bolýar. Şeýle köp görnüşli täze sosial toparlaryň, gatlaklaryň we synplaryň döremegi uzak wagtyň içinde bolup geçirýän ykdysady, hukuk we ruhy özgerişleriň netijesi bolýar. Meselem, işewür, bäsleşige ukyplı, «birini müň edip bilyän», telekiçiniň döremekligi diňe bir kärendäniň ýa-da hususy eýeçiliğiň üstü bilen öz işini guramaklyga ýol açylmagy bilen bagly bolman, eýsem, özüne ynamly, täze gymmatlyklaryň içinde erkin hereket edip bilyän, kanunçylygy sy-

laýan adamlaryň hatarynyň artmagy bilen bagly bolýar. Şeýle adamlar senagatda-da, oba hojalygynda-da, hyzmat gurşawynda-da döräp bilýärler. Görüşümiz ýaly, geçiş döwründe türkmen jemgyýeti hakykatdan hem bir haldan beýlekisine geçýär. Jemgyýetiň sosial gurluşy düýpli özgermelere sezewar bolýar. Onuň düzüminiň öñki bitewiliği ýítýär. Synplaryň, jemgyýetçilik toparlarynyň we sosial gatlaklaryň içki aragatnaşyklary gowşaýar. Olar biri-birinden daşlaşýar. Munuň esasynda ykdysady, emlák deňsizliginiň ýuze çykmagy, köp ukladly ykdysadyýetiň döräp ugramagy ýatyr. Bu özgeriše jemgyýetçilik toparlarynyň syýasy we durmuşy-medeni potensialynyň häsiýeti hem möçberi öz tásirini yetirýär. Umuman, dürli bähbitlere eýeryän toparlар we gatlaklar döreyär. Şonuň üçin jemgyýetçilik gatlaklaryň we toparlaryň bähbitlerini hem özara gatnaşyklaryny sazlaşdymak gerek boldy. Sebäbi jemgyýetçilik gerekliligi döräp ýuze çykýan düşunjeler we gymmatlyklar bada-bat ähli adamlar tarapyndan özleşdirilip bilinmediler. Dowamly wagt olar köne stereotipler esasynda pikir ýoredip geldiler. Bu bolsa geregu-gerekmejek salgylaryň köpdürliligine getirýär. Meselem, geçiş döwründe adamlaryň bir toparynyň biziň jemgyýetimize ornaşyán täze gymmatlyklara özüne bagly däl güýjiň tásiri esasynda ýuze çykýan gymmatly zat hökmünde garanlary hem boldy. Bu bolsa, kähhalatlarda adamlaryň özgerişi öz hereketleriniň neti̇esi bilen baglap bilmeýän ýagdaýlaryna getirdi. Şonuň ýaly-da olaryň arasynda täze gymmatlyklara ähli zady, şol sanda adamy hem peýda üçin ulanylýan serişdä öwrüp bilýän güýç hökmünde garamak meýillilerinden ugur alanlary hem boldy. Özgeriše serişde hökmünde garamaklyk işewür telekeçileriň ugrukdyryjy düşünjesine öwrülen ýagdaýynda, olaryň ykdysady bähbitden daşarky gymmatlyklara kembaha garamaklaryna getirýär. Ine, şonuň üçin geçiş döwründe jemgyýetiň özgerişine öz-özüne ýeterlik gymmatlyk diýip düşünýän işewür adamlaryň, hünärmenleriň, telekeçileriň, ýer eýeleriniň täze gymmatlyklara girişmeli bilen artmaklygyna hemaýat etmeli boldy. Geçiş döwri täze sosial toparlaryň we gatlaklaryň döremegine ýokarda agzalan esaslardan başga esaslar hem tásir etmek mümkünçılığı bar. Döwlet we kooperatiw eýeçiligindäki serişdeleriň bikanun usullar arkaly aýry-aýry adamlaryň eýeçiligine geçirmek mümkünçilikleri galýar. Şoňa görä-de, türkmen döwleti bu döwürde ykdysadyýetiň hukuk esaslaryny täzeläp,

päk maksatlara, päk usullar, serişdeler bilen jemgyýetçilik baýlygyna eýe bolmaklary barada yzygiderli alada edýär. Ol hem öz netijesini berýär. Umu-man, täze döreýän sosial toparlaryň, gatlaklaryň arasynda, biziň tejribämiziň görkezişi ýaly, barlyşyksyz gapma-garşylyklara esaslar döremeýär. Bu hem belli bir derejede täze döreýän sosial toparlaryň, gatlaklaryň we synplaryň täze gymmatlyklary özleşdirmek bilen bir hatarda türkmeniň asyl ruhy gymmatlyklaryndan ugur alýandyklary bilen baglydyr.

Bazar gatnaşyklaryna işewür girişyän döwürde adam öz edýän işine özi jogap bermelidir. Adamlaryň täze şertlerde öz borjuny we jogapkärligini bilmekleri üçin täze aň gerek. Jemgyýetde täze aňyň kemala gelmegininiň öz depgini bar. Aňyň kemala gelmegine ykdysady we durmuşy özgerişleriň täsir edýänligine garamazdan, onuň depgini soňkularyň üýtgeýiş depgini bilen gabat gelmeýär. Şonuň üçin täze aňyň kemala gelmegini emeli taýdan çaltlandyrmak ýa-da çäklendir-meklik gerekli netije berip bilmeýär. Geçiş döwrüne geregu-gerek-mejek salgylaryň köpdürliliği häsiyetli bolýar. Çünkü, bu döwürde şol salylanmalara eýerýän, ýokarda görkezilen dürlü-dürlü toparlaryň boljaklygy hem düşnüklidir. Şeýle toparlary birikdirýän täze taglyma-ta kem-kemden zerurlyk döreýär.

Garaşsyzlygyň ilkinji ýyllarynda ylym-bilim, saglygy goraýyş we medeniýetde başlanan özgerişler. Türkmen halky öz garaşsyzlygyna eýe bolanyndan soňra täze dünýägaraýsyň ze-rurygy mese-mälim duýuldy. Ýurtda XX asyryň uzak döwründe agalyk eden synpy bähbitleri goraýan marksistik taglymat türkmen halkynyň bähbitlerini aňlap bilmedi. Ol milli gymmatlyklary manylaýyn kabul etmän, hakykatda inkärläp geldi. Garaşsyzlygyň ilkinji ýyllarynda adamlar onuň täsirinden doly çykyp bilmeyändi-kleri sebäpli, olaryň aňy garaşsyzlyga düşünip ýetişmeýärdi. Şonuň üçin olar şindi baknalyk psihologiyasyndan azat däldiler. Şol sebäpli täze adamy ýetişdirmeklik döwletiň çözümleriň iň wajyp mesele-sine öwrüldi. Başlangyç döwürde bu meseläniň çözgüdi ilki bilen milliliği berkitmeklik bilen baglanyldy. Garaşsyzlyggymyzy gaza-nanymyzdan soňra bu iş milli türkmen döwleti tarapyndan amala aşyryldy. Milli gymmatlyklardan ugur alýan bu döwlet biziň jemgyýetimizde geçýän ähli özgerişleriň, şol sanda ykdysady, syýasy we medeni özgerişleriň gözbaşynda durup, olary milletiň bähbidine



gönükdirmeklige hem-de milliliginin dikeldilmegine hyzmat etdi. Bu wajyp iş biziň jemgyýetimiz üçin örän ähmiýetlidir. Sebäbi geçmişide taplanan türkmeniň aňy azat hem-de erkin durmuş gurnamaklyga gerek bolan zähmet endikleriniň hem ahlak kadalarynyň degerli görnüşlerini öz içine alandyr. Biziň ata-babalarymyz öz hereketlerini doly ylmy esasda gurnamasalar-da, umuman, olar akyllı-başlı hereket edip bilipdirler. Şonuň üçin geçiş döwründe geçmişde halkymyzyň toplan baý medeni mirasyny we durmuş tejribesini jemgyýete gaýtaryp getirmeklik işinde şol döwürde döredilen Milli medeni miras merkezi, Türkmenistanyň ilkinji Prerzidenti Saparmyrat Türkmenbaşynyň «Ruhnama» eseri hemayat etdi. Geçiş döwründe jemgyýetçilik aň-düşünjesini kemala getirmegiň ýolunda wajyp menzil geçildi. Şu ugurda edilen işleriň iň möhümi şol ýyllarda dikeldilen we hazırlı döwürde ösdürilýän milletimiziň milli ruhy gymmatlyklary hem däp-dessurlary bolýar. Biziň ata-babalarymyz öz geljekki nesillerine baý medeni mirasy goýup gitdiler. Özbaşdaklyga eýe bolanymyzdan sonra, şu mirasyň hakyky mirasdüşerleriniň, oňa eýe bolmaklaryna şart döredi. Bu ýyllar geçmişde halkymyzyň galkynışlaryna itergi beren türkmeniň asyl ruhy ýörelgeleri esasynda jemgyýetiň özgeriş ýoluny kesgitlemeklige çalşyldy. Halkymyzyň ruhy dünýäsine čuňlaşyp, ony

millet eden adamkarçılık pähimleriniň dürdänelerini ýüze çykarmak, häzirki we geljekki nesilleriň olary özlerine nusga edinip almaklary üçin bu gymmatlyklary jemgyýete gaýtaryp getirmek örän möhüm iş boldy. Olar jemgyýetiň ähli edaralaryna, onuň durmuşyny özgerdýän ýörelgelerine milli häsiýet bermeklige esas döretti.

Geçiş döwrüniň tamamlanmagy. Görüşümüz ýaly, garaşsyzlygyny alanymyzdan soňra jemgyýetiň durmuşynyň ähli ugurlarynda başlanan düýpli özgerişler, kem-kemden onuň hil taýdan täze derejä çykmaklygyna esaslary döredip başlady. Syýasatda-da, ykdysadyýetde-de, medeniýetde-de täze döwre kybapdaş gymmatlyklaryň we ýörelgeleriň güýje girmekligine şartler döredi. Şol özgerişleri göz öňünde tutup, Türkmenistanyň Prezidenti Gurbanguly Berdimuhamedow 2008-nji ýylyň 26-njy sentýabrynda bolan Türkmenistanyň nobatdan daşary XXI Halk Maslahatynda geçiş döwrüniň tamamlanyp, beýik Galkynış eýýamynyň başlanandygyny aýtdy. Türkmenistanda beýik Galkynış we täze özgerişler eýýamynyň başlanmagy türkmen halkynyň dünýä ylmynyň, tehnikasynyň, tilsimatlarynyň we öndebarlyjy tejribäniň soňky gazananlaryna esaslanyp täze sepitlere barýanlygyny aňladýar. Bu ugurda açylýan mümkünçilikler ilki bilen, ilatyň ýasaýyş-durmuşyny ýokarlandyrmagy göz öňünde tutýan uly möçberli maksatnamlaryň durmuşa geçirilýändigine şayatlyk edýär. Yurdumyzda halkara jemgyýetçiliği bilen gatnaşyklary giňeltmek esasynda amala aşyrylýan bu işleriň görwämi gün-günden giňeyär. Bu döwürde adamlaryň ylym-bilim derejesi hem ýokarlanýar. Olar bu gün döwrümiziň jemgyýetçilik düşünjesiniň we geçirilýän özgertmeleriň many-mazmunyna doly akyl ýetirýärler. Halkymyz ruhy taýdan galkynýar. Şeýle ösus we özgeriş ylymda döwrebaplaşmak diýip atlanylrylyar. Döwrebaplaşmak döwrüň, adamzadyň ösusiniň talaplaryna laýyklylykda üýtgemek, kämilleşmekdir. Garaşsyzlygyny gazanyp ösus ýoluna düşen ýurduň döwrebaplaşmagy, onuň özgerişini häsiýetlendirýän örän wajyp hadysadır. Täze Galkynış eýýamynda diňe bir şeýle özgerişleriň wajyplygy duýulman, eýsem olary amal etmekligiň ýollary hem kesgitlendi. Bu döwürde ýurdy döwrebaplaşdyrmaklyk döwlet syýasatyna öwrüldi. Hormatly Prezidentimiz 2007-nji ýylyň sentýabrynda ABŞ-a iş saparynyň çäklerinde «Ýewraziýa Grup»

guramasynda işewürler bilen bolan duşuşykda eden çykyşynda: «Eger biziň häzirki syýasaty myzyň mazmunyny gysgaça kesgit-lesek, onda men ony ýurdy mundan beýlak-de galkyndyrmak we döwrebaplaşdyrmak syýasaty diýip atlandyrardym. Ol döwleti dolandyrmagyň we jemgyyetiň ähli derejelerini kämilleşdirmäge, ýurduň ykdysady kuwwatyny pugtalandyrmaga we artdyrmagá, daşarky dünýä bilen gatnaşyklary ösdürmäge gönükdirilendir» diýip belledi¹. Görüşümüz ýaly bu ýerde döwrebaplaşdyrmak lygyň esasy ugurlary häsiýetlendirilýär we onuň jemgyyetiň durmuşynyň ähli ugurlarynda geçirilýän oňyn reformalar, özgerişler, täzeleniş bilen berk baglanyşykdadygy aýdyň görünýär.

¹ Gurbanguly Berdimuhamedow. Ösüşiň täze belentliklerine tarap. I t.-A. 213 s.

Türkmenistanyň Prezidenti
Gurbanguly Berdimuhamedow:

– *Jemgyýetiň dürli gatlaklarynyň özara ylalaşygynyň, jebisliginiň, sazlaşygynyň gazanylmagyna gönükdirilen syýasaty ýöredýän kuwwatly demokratik döwlet öz gündelik işinde adamlara hyzmat etmäge, olaryň bähbitlerini goramaga ukypliydyr.*

IV b ölü m

HÄZIRKI ZAMAN TÜRKMEN JEMGYÝETINIŇ SYÝASY ULGAMY

I bap **TÜRKMEN JEMGYÝETINIŇ SYÝASY GURLUŞY**

Syýasat we syýasy proses barada umumy düşünjeler Filosofiya hem Syýasaty öwreniş okuwlarynda olar barada giňişleýin durup geçirilip, onuň aýratynlyklary hem-de jemgyýetdäki orny bilen baglanyşykly meseleler derňelipdi. Bu ýerde biz türkmen jemgyýetiniň syýasy gurluşy barada gürrüň açmaklygy maksat edinýäris. Garaşszlygymyzyň ilkinji ýyllarynda bu ýerde bolup geçen özgerişler ýokarda, üçünji bölümde beýan edilipdi. Diýmek, bu tema täze Galkynyş eýýamynda jemgyýetiň syýasy gurlusynyň aýratynlygy, onuň täze döwürde ýurduň sosial-ykdysady we medeni-ruhy ösüşine tazir etmekligine dörän täze mümkünçilikler barada bolmalydyr. Şol mümkünçilikleri açyp görkezmeklik üçin ilki bilen jemgyýetiň syýasy gurluşy bilen baglanyşykly umumy meseleleriň üstünde durup geçeliň.

Her bir jemgyýetiň durmuşynda syýasat wajyp orun eýeleýär. Onuň orny has hem özgerýän, úytgeýän jemgyýetde ýokarydyr. Syýasat jemgyýetiň ähli ugurlarynda ýuze çykýar. Meselem, ykdysady yet ilki bilen jemgyýetiň ykdysady düzümi, maddy önemçilik bilen baglydyr. Ýöne, hut syýasatçylardan adamlar öz ýasaýyş durmuşy



bilen baglanyşykly meseleleriň çözgüdine garaşýarlar. Jemgyyetiň durmuşynda syýasy, medeni prosesler biri-biri bilen baglanyşyklydyr. Jemgyyetiň syýasy keşbi köp derejede onuň medeniyeti bilen kesgitlenýär. Sosial toparlara we gatlaklara bölünende jemgyyetde ykdysady yet hem, medeniyet hem syýasy häsiýete eýe bolýar. Onda syýasat jemgyyetde bar bolan syýasy gatnaşyklary hem-de bu ýerde bolup geçýän syýasy hadysalary sazlaşdyrmaklyga gözügýär.

Syýasy proses. Jemgyyetiň syýasy gurluşy bu ýerde çözülýän meseleleriň aýratynlygy bilen bagly bolýar. Türkmen jemgyyetinde geçýän özgerişler ilki bilen ony döwrebaplaşdyrmaklyga gönükdirilýär. Döwrebaplaşyán jemgyyetde, onuň syýasy ulgamynyň täze hil derejä çykmaklygy özgerişleriň netijeli bolmagynyň wajyp şertidir. Täze Galkynyş eýýamynda türkmen jemgyyetiniň ykdysady, medeni we beýleki gurşawlaryna syýasy täsiriň kesitleyji orny birnäce sebäpler bilen baglydyr. Birinjiden, bir wagtda köp sanly meseleleri çözmekligi göz öňünde tutýan ýurdy döwrebaplaşdyrmaklyk işi özgerişleri sazlaşdyrmak düzgünne hem-de reformalamak taglymatyny işläp düzmekligi talap edýär. Ikinjiden, döwrebaplaşmagyň käbir şertleriniň (medeni, hukuk) täzeden döremeli bolýandygynyň öwezini syýasy täsirler (döwlet, milli lider, elita) bilen ýetirmeli bolýar. Üçünjiden, döwrebaplaşyán jemgyyetiň häsiýetli tarapy özgermeklik, tazelenmeklik bilen baglydyr. Özgerýän jemgyyetde durmuş üýtgemeleriň tizligi, sosial edaralaryň hereketliliği ýokarydyr. Bu ýagdaý toparlaryň, birleşmeleriň, gatlaklaryň, adamlaryň özara täsirini işewürleşdirýär. Şeýle şertlerde döwrebaplaşmaklygyň bütin döwamında sosial ulgamy dinamiki deňagramlylykda saklamaklyk gerek bolýar. Bu ýagdaýy gazaňmaklyk we sosial ulgamy deňagramlylykda saklamaklyk syýasatyň sazlaşdyryjy hem gözükdiriji häsiýeti esasynda mümkindir. Häzirki türkmen jemgyyetinde syýasatyň şeýle täsirini anyklamaklyk üçin «syýasy proses» diýen düşünjaniň üstünde durup geçeliň. Soňky dowre çenli biziň jemgyetiň öwreniň ylymlarymyzda bu düşünjä iki manyda garalýar. Birinjiden, ol «syýasat» düşünjesi bilen bir manyda aňladylyp, jemgyyetçilik durmuşynyň beýleki gurşawlaryna (meselem, ykdysady ýa-da sosial) garşy goýulýar. Şonda syýasy gurşawyň özboluşlylygy hakyky maksatlara eýerýän häkimiyet düzüminiň işi bilen baglanylýar. Ýöne

«Syýasy proses» we «syýasat» düşünjeleri bir meňzeş ulanmaklyk birinjiniň manysyny açmaklyga esas bolup bilmeýär. Şu ýerde bar bolan kemçiligi aradan aýyrmaklyga «syýasy proses» diýen düşünjä berilýän ikinji many esas döretmelidir. Bu many syýasy durmuşda bolup geçýän hereketliliği, ondaky üýtgemeleri aňladýar. Başgaça aýdylanda, bu ýagdaýda «syýasy proses» düşünjesiniň özboluşlylygy syýasatyň hereketli tarapyny, ýagny onuň adaty ýagdaýdan üýtgeýşini şöhlelendirmeklikde bolýar. Emma biziň garaýan düşünjämiz bu takyklanan ýagdaýda hem ýene köp zady anyklamalydyr. Sebäbi syýasat adamlar bilen özara täsirden daşarda syýasat bolup bilmeýär. Ol bu ýerde syýasy edaralaryň, tilsimatlaryň, hukugyň, medeniýetlen we başgalaryň jemi bolup çykyş edýär. Şu baglanyşygy açyp görkezmeklik üçin günbatar syýasaty öwreniş ylymlarynda syýasy prosesleri derňemeklikde ulanylýan taglymatlaryň birine yüzleneliň. Onda-da günbatar jegyýetleriniň, medeniýetleriniň kysymdaş däldigi bilen şertlendirilen taglymata yüzleneliň. Şonda syýasy medeniýetiň iki (demokratiki we tilsimaty) görnüşi bilen kesgitlenen syýasy prosesiň iki hili düşündirilişi berilýär. Bu iki syýasy-medeni gözük-mä syýasy prosesiň iki hili düşündirilişi: syýasy prosesleň gapdal-laýyn gurnalyşy hem ýokary-aşakly gurnalyşy häsiyetlidir. Syýasy prosese şu iki cemeleşmäniň hem şertlendirilendiği düşnükli bolsa gerek. Sebäbi durmuşda olaryň her biri beýlekisinden aýra ýagdaýda duş gelmeýär diýen ýalydyr. Ýöne «syýasy proses» düşünjesine şu iki hili garaýşy tapawutlandyrmak gymmatlyklaryň demokratik we tilsimaty ulgamlarynyň çäklerinde bolup geçýän syýasy özara täsiriniň has häsiyetli taraplaryny aýralykda görkezmeklige mümkünçilik berýär. Bu hem biziň döwerekablaşyan jemgyýetimizde syýasy prosesiň özboluşlygyny açmaklyga esas bolup biler. Birinji garaýşa görä syýasy proses maksada okgunly we dünýä gymmatlyklaýyn garap rejeli hereket edýän adamlaryň özara täsiri bolýar. Gapdallaýyn gurnalan syýasy proses oňa gatnaşyán adamlaryň formal deňliginden we belli bir derejede özbaşdaklygyndan ugur alýar. Olar hyzmatdaşlyga-da, bäsdeşlige-de işiň düzgünne görä girýärler. Bu adamlar şol bir ahlak talaplara hem-de hukuk kadalara boýun bolýarlar. Olaryň hereketleriniň logikasy (hakyky maksatlary öne súrmek, olaryň jemgyýetçilik ähmiyetini kesgitlemek, olary amala

aşyrmaklygyň usullaryny gözlemek hem esaslandyrmak) esasan erkinlik, hukuk, ylalaşyk gymmatlyklary bilen kesgitlenýär. Özi hem gapdallaýyn gurnalan syýasy prosesiň nusgalyk görnüşi «medeni alyş-beriş» görnüşine eýe bolup, oňa gatnaşyjylar bir zady berip, öz maksatlaryna ýetýärler. Şonuň ýaly-da syýasy proses sosial ulgamyň wezipesi ýörüteleşdirilen bölekleriniň garaýyslaryny «ylalaşdyryjy» häsiýete eýe bolýar. Şeýle syýasy prosesiň nusgalyk görnüşiniň biri «tegelek stollardyr». Bu ýerde syýasata gataşyan wekilleriniň arasında köptaraply pikir alyşylyp, olaryň netijesinde degişli syýasy edalar tarapyndan kararlar kabul edilýär. Biziň ýurdumyzda şeýle syýasy prosesiň edaralaşan örän netijeli görnüşi bolup, Türkmenistanyň ýaşulylar Maslahaty çykyş edýär. Onuň täze döwürde jemgyýetdäki orny has ýokarlandy. Syýasy prosese birinji garaýyış, görüşümiz ýaly, biziň jemgyétimizde geçýän syýasy özgerişi häsiýetlendirmeklige kömek berýär. Biz syýasy prosesi derňemekligimizi dowam edeliň. Ikinji garayşa görä, syýasy proses rejeli däl köpçüligiň bähbitleriniň, zerurlyklarynyň hem oý-pikirleriniň özakymlaýyn ýuze çykmasy bolýar. Döwlet häkimiyeti, gurnalan gymmatlyklar ulgamy we syýasy ylym olara belli bir derejede garşydaş çykyş edýärler. Döwlet bilen raýatlaryň özara gatnaşygynyň manysy hem dolandyryýanlaryň hemde dolandyryylýanlaryň özlerini «dogry» alyp baryş düzgünlerini kesgitlemeklik bolýar. Dolandyryjylar jemgyýetdäki dürli toparlaryň bähbitlerini ylalaşdyrmany başarmaly. Dolandyryylýanlarda biri-biri bilen ylalaşmaga bolan isleg kanuna bolan hormat, boýun bolup bilmeklik we dolandyryylýan bolmaklyk bilen baglanışykly gymmatlyklara çekmeklik esasynda kemala getirilip biliner. Ýokary-aşakly syýasy prosesde raýatlar häkimiyete hormat goýýarlar, häkimdarlar bolsa öz gezeginde jemgyétiň agzalarynyň belli bir erkinligini kepillendirýärler. Häzirki döwürde türkmen döwletinde şu hili ikitaraply gatnaşyk sylag-hormat derejesinde gün-günden aýdyň amala aşyrylyar. Türkmen döwleti syýasy özara täsiriň oýlanşykly we rejeli häsiýete eýe bolmagyny gazanmaklyk üçin döwrebap syýasy medeniýeti ornaşdyrmaklyga çalyşýar. Bu medeniýetiň wajyp tarapalary jogapkärçilik, kanuna hormat, oýlanşyklylyk, rejelilik bolýar. Täze Galkynyş eýýamynda raýatlaryň syýasy medeniýetini ýokarlandyrmaklyk üçin ýurtda ähli şertler bar. Ilki bilen hem ol täze Galkynyş

éýýamynda türkmen jemgyyetinde syýasy ösüşiň gidişi bilen baglydyr. Görümüz ýaly, syýasat türkmen jemgyyetini özgertmeklige gönükdirilendir. Onuň beýleki gurşawlara edýän täsiri artýar. Házırkı zaman türkmen jemgyetiniň esasy gymmatlygy adam we baş maksady adamyň abadançylygyny hem-de bagtyýarlygyny üpjün etmekdir. Bu jemgyetiň baş ýörelgesi bolsa ynsanperwerlik, adalatlylyk hem-de ruhubelentlikdir. Ýurdumyzda amala aşyrylýan durmuş-ykdysady reformalar täze taglymatymyzyň «Döwlet adam üçindir!» diýen ýörelgesiniň yzygiderli durmuşa geçirilýänligine şáyatlyk edýär. Bu ýörelgede döwletiň demokratik derejesini hem häsiýetlendirýär. Ony biz öz tejribämizde aýdyň görýäris. Biziň jemgyetimiziň ynsanperwer häsiýete eýe bolup demokratiýalaşmagyny syýasy-hukuk nukdaýnazaryndan düşündirip, döwlet gurluşyny häsiýetlirmeklige çalşalyň.

Jemgyetiniň syýasy gurluşy. Döwletiň we hukugyň nazar-yetinden belli bolşy yaly, döwlet jemgyetiň sazlaşykly ýasaýşy üçin döredilýär hem-de ony amala aşyrmaklyk üçin hereket edýär. Ol adamlary bir bütewi häkimiyetiň astynda birleşdirýär, jemgyetdäki sosial toparlaryň we gatlaklaryň bähbitlerini deňagramlaşdırýär hem kanagatlandyrýär. Yöne şol bir wagtda-da, döwlet jemgyetde adamlaryň bähbitlerini goraýan ýeke-täk gurama hem däldir. Ondan başga-da adamlary (ilaty) olaryň bähbitleri we gyzyklanmalary boýunça birleşdirýän jemgyetçilik birleşikleri, syýasy partiýalar, kärdeşler arkalaşyklary, zähmet toparlary, döredijilik, ýaşlar, aýallar hem beýleki jemgyetçilik guramalary, täjirçilik birleşmeleri bar. Olar birleşip jemgyetiň syýasy ulgamyny düzýärler. Jemgyetiň syýasy ulgamy ýurduň syýasy durmuşyna we oňa dahylly jemgyetçilik gatnaşyklaryna gatnaşýan döwlet, partiýa we jemgyetçilik edaralarynyň hem guramalarynyň jemidir. Jemgyetiň syýasy ulgamy anyk toplumlara birleşdirip bolýan, syýasy institutlar (edaralar), syýasy tejribe we syýasy aňyýet ýaly köp sanly düzüm böleklerinden ybaratdyr. Institut diýlende, (*institutum*-dikeldilen, gurama diýen latin sözünden gelip çykýar), jemgyetiň ykdysady, syýasy, hukuk we ahlak ýasaýsynyň belli bir kadalaryny özünde jemleyän, jemgyetçilik hem sosial gatnaşyklaryň guramaçylykly toparlaryna düşünilýär.

Syýasy institutlar şu aşakdakylardyr:

- öz edaralarynyň (prezident, parlament, hökumet, kontrol-gözeğçilik, kazyýet, hukuk goraýyjy edaralar we ş.m.) üsti bilen hereket edýän döwlet;

- syýasy we beýleki jemgyýetçilik guramalary, şol sanda köp sanly tajirçilik we tajirçilik däl birleşmeler. Olar jemgyýetçilik häkimiyétini amala aşyrýarlar. Jemgyýetçilik häkimiýeti – raýatlaryň aýratyn toparlary hem jemgyýetçilik birleşmeleri, partiýalar, zähmet toparlary, jemgyýetçilik hereketleri we ş.m. hökmünde hereket edýär. Jemgyýetçilik birleşmelerine gatnaşyjylar hem şeýle guramalaryň agzalary özleri tarapyndan köpçülükleyín tertipde kabul edilen düzgünlere meýletin tabyn bolýarlar, şol düzgünleriň ýerine ýetirilmegini üpjün etmekde hem jemgyýetçilik tásir ediş çärelerini ulanýarlar. Jemgyýetçilik häkimiýetiniň talaplaryna boýun bolman, düzgüni bozýanlar babatda meýbur ediş çäreleri ulanylan halatynda-da beýle çäreler döwlet häkimiýet edaralarynyň meýbur ediş çärelerinden tapawutlylykda diňe bir jemgyýetçilik birleşmesiniň düzüminden çykarmak, käyinç yqlan etmek, köpçülükleyín ýazgarmak ýaly guramaçylyk temmileri bilen çäklenýär. Türkmenistanda jemgyýetçilik häkimiýetini amala aşyrýan edaralar hökmünde, Türkmenistanyň Demokratik partiýasyny, Türkmenistanyň Kärdeşler Arkalaşygyny, Türkmenistanyň Magtymguly adyndaky ýaşlar guramasyny, Türkmenistanyň zenanlar guramasyny, Türkmenistanyň uruş weteranlarynyň guramasyny, telekeçileriň, balykçylaryň we awçylaryň jemgyýetini, jemgyýetçilik esaslarda hereket edýän dürli gurnaklary (gurnaklar, bölmeler) we ş.m. görkezmek bolar. Çünkü jemgyýetiň syýasy gurlusyny onuň syýasy ulgamy häsiýetlendirýär.

Jemgyýetiň syýasy ulgamy öz hereketleri syýasy häsiýete eýe bolan edaralaryň, guramalaryň we kada-düzgünleriň jemi bolýar. Ol adamlaryň dürli birleşmeleriniň, synplaryň, beýleki sosial toparlaryň şonuň ýaly-da milli birleşmeleriň syýasy bähbitlerini amala aşyrmaklyk bilen meşgul bolýar. Şol bähbitler jemgyýetiň içinde bar bolan syýasy gatnaşyklaryň ýuze çykmasý bolýar hem syýasy häkimiýetiň çözýän meselelerini kesgitleyär: ony ele almak, amala aşyrmak we goramak, şonuň ýaly-da raýatlaryň syýasy hukulkaryny we azatlyklaryny üpjün etmekdir. Şu bähbitler jemgyýetde syýasy ulgamyň ol ýa-da beýleki edarasynyň kömegi bilen amala

asyrylýar. Olaryň içinde döwlet aýtatyn orna eýe bolýar. Türkmen jemgyétiniň mysalynda olaryň hataryna: döwletiň kanun çykaryjy (Türkmenistanyň Mejlisi) we ýerine ýetiriji häkimiýet organlary (Türkmenistanyň Ministrler Kabineti); goşun, hukuk goraýjy edaralar, ilki bilen hem kazyýet, prokuratura, polisiýa. Döwlet jemgyétçilik guramalary bilen hem özara baglanyşykda bolýar. Olaryň hataryna: syýasy partiýalar (Türkmenistanyň Demokratik partiýasy) we hereketler (Umumymilli «Galkynyş» hereketi); jemgyétçilik guramalar – jemgyétde bar bolan sosial hem hünär toparlaryň bähbitlerini, şol sanda olaryň syýasy bähbitlerini goraýan Türkmenistanyň kärdeşler arkalaşygy, Türkmenistanyň Magtymguly adyndaky ýaşlar guramasy we beýleki birleşmeleriň guramalary giryärler. Döwlet guramalary, beýleki syýasy edaralar hem-de guramalar özara täsirde bolup, belli bir derejedäki bitewi syýasy ulgamy döredýärler. Syýasy ulgamyň iň esasy edarasy bolup syýasy häkimiýet edaralary, hukuk we aňyýet çykyş edýär. Olar jemgyétiň syýasy gurluşynyň durnuklylygyny hem onuň ösüşini, işleýşini üpjün edýän merkezi mehanizmi bolýarlar. Bu döwlet organynyň kanun çykaryjy we ýerine ýetiriji edaralary, hökümetiň, ýerli häkimiýet edaralaryň, sonuň ýaly-da syýasy partiýalaryň, hereketleriň, köpçülükleyín habar beriş serişdeleriň içinde ýüze çykýar.

Garaşsyzlygyň ilkinji ýyllarynda türkmen jemgyétiniň syýasy gurluşynda bolup geçen özgerişler barada ýokarda durulyp geçirilende bu özgerişleriň jemgyétiň adalatlylyk, ynsanperwerlik, kanunçylyk ýörelgeleriniň esasynda ösdürülmegi bilen berk baglanyşykda bolandygy bellenipdi. Şol ýyllar türkmeniň milli döwleti döredilip, onuň esasyna halkyň asyl ynsanperwerlik, adalatlylyk ýörelgeleri goýuldy. Şu ugurdaky işleri has hem işewürleşdirmek, türkmen döwletiniň öz milli özbuluşlylygyny açyp görkezmegi üçin geçmişde oñaýly netije beren Maslahat institutyna ýüzlenip, Halk Maslahaty döredildi. Halk häkimiýetiniň bu wekilçilikli edarasy geçiş döwründe, ýokarda görkezilişi ýaly, jemgyétde möhüm syýasy orny eyeläp, bu döwürde çözülen birnäçe meseleler onuň işiniň örän ähmiýetli bolandygyny görkezýär. Sonuň bilen bilelikde, ýurdumyz bu gün öz ösüşiniň täze tapgyryna – Beýik Galkynyş eýýamyna gadam basdy. Galkynmaklyga, özgermeklige, döwrebaplaşmaklyga gerek bolan täze esaslar döredi. Kadalaşdyryjy-hukuk resminamalarynyň ýurdumyzda ama-

la aşyrylýan özgerişlere bildirilýän talaplary has aýdyň beýan etmegi, halkara standartlaryna gabat gelmegini jemgyyetiň syýasy ulgamyny kämilleşdirmek gerek boldy. Bu zerurlyk geçiş döwründe möhüm syýasy orna eýe bolan Halk Maslahatynyň täze taryhy şertlerde zerurlygy öz ähmiyetini ýitirenligi bilen bagly boldy. Halk Maslahatynyň kanunçylyk kadasy, uly düzümi we çylsyrymlы gurluşy täze kanunçylyk işi bilen doly sazlaşyp bilmedi. Täze Galkynyş eýýamnyň esasy maksady hem häzirki zaman demokratik jemgyyetini kemala getirmek bilen baglydyr. Onuň üçin bu döwürde jemgyyetiň syýasy ulgamyny dünýä tejribesi esasynda gurmaklyk döwrüň talaby boldy. Onuň üçin bolsa Esasy kanunymyzy üýtgetmeli boldy. Türkmenistanyň Konstitusiýasyna üýtgesmeleri girizmegiň zerurlygy, yurt Baştutanyň 2008-nji ýylyň 22-nji maýynda Türkmenistanyň Konstitusion toparynyň mejlisinde eden çykyşynda belleýsi ýaly, diňe bir ýurdumyzyň durmuşynda Garaşsyzlyk ýyllarynda bolup geçen özgeirişlikler bilen bagly bolman, eýsem Esasy kanunymyzyň aýry-aýry bölekleriniň we maddalarynyň könelmegi hem-de belli bir derejede jemgyyetiň yzygiderli ösüşini bökdeýändigi bilen hem bagly boldy. Kadalaşdyryjy hukuk resminamalarynyň döwrüň ruhuny hem-de ýurda amala aşyrylýan özgertmelere bildirilýän talaby has aýdyň beýan etmeklik zerurlygy döredi. 2008-nji ýylyň sentýabr aýynyn 26-syna Türkmenistanyň nobatdan daşary XXI Halk Maslahaty tarapyndan Kabul edilen Esasy kanunymyzyň täze redaksiýasynda jemgyyetçili-k-syýasy gatnaşyklary, häkimiyet we dolandyryş edaralarynyň işini, döwlet hukuk institutlarynyň tutuş ulgamyny, şol sanda Türkmenistanyň Halk Maslahatynyň ulgamyny hem döwlet häkimiyetine bölmeğin demokratik ýörelgeleriniň üsti bilen beýan edildi. Şonda Türkmenistanyň Halk Maslahatynyň hukuk derejesi üýtgedilip, kanunlary kabul etmek hem-de kanun çykaryjylyk başlangyçlaryny onuň ygtyýarlyklaryndan aýrylýanlygy, oňa halk wekilçiliginiň maslahat beřiji edarasy derejesiniň berilýänligi yglan edildi. Yaşulylar Maslahaty öz düzümine uruş we zähmet weteranlaryny, intellegensiýanyň ýaşuly wekillerini jemläp, Milli Galkynyş hereketiniň üsti bilen umuman, jemgyyetde iki wezipäni ýerine ýetirmekligi maksat edinýär. Birinjiden, öz maslahatlary bilen döwlet edaralarynda millete mahsus ähli ruhy-ahlak sypatlarynyň amala aşyrylmagyna hemayat etmekligi.

Ikinjiden, Türkmenistanyň Prezidentiniň, türkmen döwletiniň içeri we daşary syýastyny ilatyň ähli gatlaklarynyň arasynda wagyz ediji paýhas bolup çykyş edýär. Şeýlelikde, XXI Halk Maslahatynda Kabul edilen Türkmenistanyň Konstitusiýasynyň täze redaksiýasy we beýleki resminamalar halk bähbitli parasatly çözgütlerdir. Olarda bel- lenen wezipeleriň we Türkmenistanyň Konstitusiýasynyň döredýän mümkünçilikleriniň durmuşa geçirilmegi ýurdumyzyň ykdysady kuwwatynyň ösmekligine, halk hojalygynyň ähli pudaklarynyň işiniň kämilleşmegine hem netijelilige, halkmyzyň ýasaýyş derejesiniň mundan beýlak-de ýokarlanmagyna, Türkmenistanyň halkara abyraýynyň artmagyna şart bolýar.

Kabul edilen Türkmenistanyň Konstitusiýasynyň täze redaksiýasy ýurdumyzyň sosial-syýasy durmuşynda, şeýle hem ähli rayatlarymyzyň durmuşynda örän möhüm waka boldy. Ol biziň jemgyyetimiziň mundan beýlak hem özgermeginiň ilkinji şerti bolup çykyş edýär. Ol garaşsyz döwletimiziň ösüşinde taryhy bir döwrüň köne jemgyyet gurluşyndan demokratik jemgyýete geçiş döwrüniň tamamlanandygyny aňladýar. Bu bolsa biziň demokratik, hukuk, dünýewi döwletimiziň has-da pugtalanandygyny we ynsanperwer, adalatly, sagdyn jemgyyeti ösdürmek üçin täze esaslaryň dörändigini aňladýar. Döwletiň täzeleñen Konstitusiýasy syýasy tejribäni, syýasy we hukuk kadalary (ýerli öz-özüni dolandyryş we saýlaw hukuk instittlary), jemgyyetiň syýasy ulgamynyň aýry-aýry düzüm bölekleriniň arasyndaky syýasy gatnaşyklary, şol gatnaşyklary amala aşyrmagyň döwrebap tertibini emele getirýär.

Täze Galkynyş eýýamy syýasy aňyýetiň hem ýokarlanmagyny, ony ýokary derejede açmaklygy talap edýär. Bu döwürde syýasy aňyýet syýasy aň-düşünje we medeniýet, syýasy, özüni alyp baryşyň ölçegleri, syýasy bilimler, ýörelgeler, gymmatlyklar hem nusgalyk ynançlar ýaly düzüm bölekleriň täze ulgamy bolup çykyş edýär.

Jemgyyetiň syýasy ulgamynyň ýokarda görkezilen düzüm bölekleriniň ählisi jemgyetçilik işjeňliginiň köp görnüşlerini amala aşyrmagyň dowamynда ýüze çykýarlar we belli bir sosial toparyň bähbitlerini döwlet syýasatynda aňlatmaklygyň guraly bolýar. Emma olaryň döwletden aýralykda syýasata edýän täsiri çäklidir. Çünki jemgyyetiň syýasy ulgamynyň iň esasy we wajyp düzüm bölegi

hökmünde döwlet beýleki düzüm böleklerine garanyňda jemgyýetiň syýasy durmuşyna has uly hem düýpli täsir edýär.

Mälim bolşy ýaly, döwlet jemgyýetiň önümi bolup durýar. Başgaça aýdylanda, aýratyn şahsyýetler özara gatnaşyklara girip, belli bir durmuş toparlaryny döredýärler. Adamlaryň we durmuş toparlaryň kadalar we gymmatlyklar esasynda birleşdirilen gatnaşyklarynyň ulgamy hem jemgyýet bolýar. Şol durmuş toparlarynyň agzalary öz zerurlyklaryny kanagatlandyrmak üçin ykdysady, medeni we sosial-syýasy institutlary döredýärler. Döwlet olaryň iň esasy sydyr. Kanun çykaryş, kazyýet we dolandyryş, saýlawlar we sala-salşyklar ulgamlary hem-de beýleki jemgyýeti hemmetaraplaýyn edara etmek üçin zerur bolan ulgamlar bolsa «Döwlet» atly ägirt uly institutyň düzüm bölekleri bolup durýarlar. Syýasy partiýalar, jemgyýetçilik pikiri, köpçüklikleýin habar beriş serişdeleri hem döwlet bilen berk baglanyşykda bolýarlar. Döwletiň esasy alamatlary, onuň ýerleşýän çäginiň, hemişelik ilitynyň, häkimiýet-dolandyryş ulgamynyň we özygyýarlygynyň (suwerenitetiniň) bolmagyndan ybaratdyr. Mundan başga-da döwletiň serhetleri, hukuk ulgamy, döwlet gaznasy, malíye ulgamy ýaly esasy-goşmaça alamatlary bardyr.

Hukuk ylmy, bütin dünýäniň ähli döwletlerini döwlet dolandyryşynyň tapawutly aýratynlyklary boýunça monarhiýa, respublika, döwlet gurluşynyň tapawutly aýratynlyklary boýunça bolsa federaliýa, konfederasiýa, unitar döwlet we döwletiň syýasy düzgüniniň tapawutly aýratynlyklary boýunça demokratik ýa-da demokratik däl döwlet ýaly birnäçe görnüşlere bölýär.

Häzirki döwürde ykrar edilen hukuk dessurlaryna laýyklykda islendik döwletiň konstitusision gurluşy onuň esasy kanunuñ bolan Konstitusiýasynda kesgitlenýär. Dünýäniň islendik döwletinde bolşy ýaly, halkymyzyň asyrlaryň dowamında toplan milli döwletlilik dessurlary bilen döwlet gurmaklyk babatda önde baryjy dünýä tejribesi utgaşdyrylyp döredilen garaşsyz döwletimiziň hem özboluşly aýratynlyklary bar. Şol aýratynlyklar hem Türkmenistanyň Konstitusiýasynda berkidilýär. 2008-nji ýylда hormatly Prezidentimiziň parasatly baştutanlygynda, üstünlikli amala aşyrylan Türkmenistanyň Konstitusiýasyny kämilleşdirmek işleriniň dowamında-da Konstitusision topar tarapyndan beýleki ugurlar bilen birlikde esasy kanu-

nymyzda döwletimiziň konstitusyon gurluşynyň esaslary berkidilýän kadalarynyň mazmunyny baýlaşdyrmaklyga we olaryň düzümini sün-nälemäge hem aýratyn üns berildi.

Türkmenistanyň Konstitusiýasynyň 1-nji maddasynda berkidilýän: «Türkmenistan - demokratik, hukuk we dünýewi döwlet bolup, onda döwleti dolandyrmak prezident respublikasy görnüşinde amala aşyrylýar» diýen hukuk kadasы halkymyzyň milli özbuluşlylgyna we umumy ykrar edilen halkara ýörelgelerine laýyk gelýän döwlet syýasy-hukuk gurluşyny saýlap alandygyny aňladýar. Şu kesgitlemäniň Türkmenistan döwletiniň gurluşyny düşündirmeklik üçin örän ähmiýetli bolany sebäpli, onuň üstünde durup geçeliň.

Demokratiýa - bu döwlet häkimiyetiniň ýeke-täk gözbaşy hökmünde halkyň ykrar edilmegi, saýlawlylyk, aç-açanlyk ýörelgelerinden ugur alnyp döredilen wekilçilikli edaralar tarapyndan dolandyrylýan döwletde raýatlaryň erkinligini we deňhukuklygyny üpjün edýän syýasy düzgündir.

Hukuk döwleti diýen düşünje ilki bilen döwletde kanunyň agalygynyň berkarar edilmegini, jemgyyetiň raýat jemgyyeti derejесine kämilleşmegini, ynsanyň – onuň mertebesiniň, tebigy hem mizemez hukuklarynyň döwlet üçin ýokary, baş gymmatlyk hökmünde görülmegini aňladýar. Kanunyň agalygy diýmek – bu döwletde halk köpçüliginiň we her bir şahsyetiň bähbidini nazarda tutmak bilen, şeýle-de dünýä bileşiginiň ykrar eden hem Birleşen Milletler Guramasynyň kabul eden Ylalaşyklarynyň ynsanperwer kadalaryndan ugur alyp, döwletiň kanun çykaryjy edarasy tarapyndan kabul edilen Konstitusiýanyň hem-de ähli kanunlaryň hemmeler tarapyndan deň-derejede berjaý edilmegi, kanunyň döwletiň bütin çäginde höküm sürmegi, jemgyyetde, döwletde kanunyň ähli zatdan belentde durmagy diýmekdir. Hormatly Prezidentimiziň halk arasynda ägirt uly meşhurlyga eýe bolan «Döwlet adam üçindir!» diýen şygary bolsa hukuk döwletiniň düýp özenini düzýän hakykatyň iň aýdyň we iň takyq aňlatmasydyr.

Dünýewi döwlet Konstitusiýamyzda kesgitlenilişi ýaly, döwletiň dinleriň we dine uýmagyň erkinligini, olaryň kanunyň öňünde deňligini kepillendirýändigini, dini guramalaryň döwletden aýtrydygyny we olaryň döwletiň işlerine gatyşmagyna hem-de döwlet işlerini ýerine ýetirmegine ýol berilmeyändigini, şeýle hem döwletiň

bilim ulgamynyň dini guramalardan aýrydygyny we onuň dünýewi häsiýete eýedigini aňladýar.

Görüşümüz ýaly, Türkmenistanyň konstitusision gurluşynyň binýat-laýyn ýörelgeleri hökmünde parahatçylyk, demokratiýa, adalatly-lyk we ynsanperwerlik ýaly ýörelgeler kesgitleyär. Döwlet amala aşyrylýan ähli işlerde şu ýörelgelerden ugur alyp, ýurdumyzyň her bir raýat üçin mähriban öý bolmagyny üpjün edýär. Döwlet gurluşy Esasy Kanun tarapyndan kesgitlenyär we döwlet edaralary Konstitusiýanyň we kanunlaryň çäginde hereket edýärler. Türkmenistanyň Preziden-ti Konstitusiýany we kanunlary durmuşa geçirýär. Konstitusiýanyň döwlet gurluşyny kesgitlemekde wajyp ornuny göz öňünde tutup, ony häsiýetlendirmeklige çalşalyň.

Türkmenistanyň Konstitusiýasy

Ýurduň Konstitusiýasy kanunçylygyň kepili, raýatlaryň hukuklarynyň we erkinliginiň berjaý edilişiniň, ýurdumyzyň mundan beýlak-de ösüşiniň kepili hökmünde esasy orny eýeleýär. Diýmek, döwletiň hukuk binýadyny emele getirýän, döwletiň we raýatlaryň esasy hukuklarynyň, borçlarynyň, yzygiderlikli amallarynyň hem gurluþlarynyň resmi beýany döwletiň Konstitusiýasydyr.

Has giňişleýin aýdylanda, Konstitusiýa – bu döwletiň jem-gyýetçilik we döwlet gurluşyny, häkimiýetiň wekilçilikli edarala-rynyň döredilmeginiň, işlemeginiň, işiniň üýtgedilmeginiň we bes edilmeginiň tertibini hem-de ýörelgelerini, saýlawlar we sala-salşyklar ulgamynyň gurluşyny, raýatlaryň esasy hukuklaryny borçlaryny, döwletiň häkimiýet şahalarynyň gurluşyny hem häkimiýet şahalarynyň edaralarynyň hem-de wezipeli adamlarynyň ygyýarlyklaryny kesgitleyän ýurduň baş kanunydyr, şeýle hem Konstitusiýa döwletiň tutuş hereket edýän kanunçylygynyň esas goýuju binýadydyr. Konsti-tusiýa sözi «*constitutio*» diýen latyn sözünden emele gelip, «gurmak-lyk, dikeltmeklik» diýen manylary aňladýar.

Mälim bolşy ýaly, her döwletiň Konstitusiýasynyň halkyň mentalitetine esaslanýan özboluşly aýratynlyklary bardyr. Türkmenistanyň Esasy kanunynyň aýratynlygy barada aýdylanda bolsa, Konstitusiýanyň agramly böleginiň ynsanyň tebigy we

mizemez hukuklarynyň kanuny taýdan kepillendirilmegine gönükdirilýändigini bellemeli. Şahsyét, onuň hukuklary we erkinligi biziň jemgyyetimiziň baş gymmatlygy bolup durýandyr. Bu hakykat biziň döwletimiziň gurluşynyň esasy ýörelgesidir.

Hut şonuň üçin hem döwlet Baştutany tarapyndan ýurdumyzda ynsanperwer Konstitusion özgertmeleri netijeli dowam etdirmek bilen milli döwletliliň hukuk hem hakyky demokratik binýatlary hemmetaraplaýyn pugtalandyrylyar. Ýurt Baştutanyныň alyp barýan halk bähbitli, il bähbitli özgertmeler syýasatyňyň netijesinde raýat jemgyyetini döretmek, raýat jemgyyetiniň möhüm institutlaryny berkarar etmek, döwletimizde häzirki zaman saýlaw mehanizmlerini ornaşdymak we ýerli öz-özüňi dolandyryş edaralarynyň ulgamyny kämilleşdirmek işi birsyhy tizleşdirilýän depginde alnyp barylýar.

Türkmen halky öz Garaşsyzlygyna eýe bolanyndan soňra, 1992-nji ýylyň 18-nji maýynda umumadamzat gymmatlyklary hökmünde kesgitlenýän hem-de dünýä bileşigi tarapyndan umumy ykrar edilen ähli ýörelgeler bilen birlikde türkmen halkynyň gadymdan gelýän asylly däp-dessurlaryny özünde jemleýän Türkmenistanyň Konstitusiýasyny kabul etdi. 2008-nji ýylyň 26-njy sentýabrynda täze Gal-kynyş eýýamynyň reallyklaryndan ugur alyp, Türkmenistanyň Prezidenti Gurbanguly Berdimuhamedowyň baştutanlygynda, üýtgetmeler we goşmaçalar girizilen Türkmenistanyň Konstitusiýasynyň täze redaksiýasy kabul edildi.

Kämilleşdirilen görnüşde kabul edilen Türkmenistanyň Konstitusiýasy, 117 maddany özünde jemleýän, 5 bapdan we 8 bölümden ybarat bolup, onuň birinji bölümү **Türkmenistanyň konstitusion gurluşynyň esaslary** diýlip atlandyrylyar. Esasy Kanunymyzyň bu bölümү, Türkmenistan döwletimiziň döwlet gurluşyny we onuň hukuk mazmunyny, onuň hukuk ýagdaýyny we syýasy ulgamyny, jemgyetiň hem-de döwletiň özara gatnaşygyny kesgitleýän esas goýuju ýörelgelerini özünde berkidýär.

Konstitusiýanyň ikinji bölümү bolsa, «**Türkmenistanda adamyň we raýatyň hukuklary, azatlyklary hem borçlary**» diýlip atlandyrylyar hem-de adamyň we raýatyň hukuklaryny, azatlyklaryny döwletiň hem jemgyetiň iň ýokary gymmatlygy hökmünde berkidýän hukuk kadalaryny özünde jemleýär.

Konstitusiýanyň üçünji bölümü «**Türkmenistanda häkimiýet we dolandyryş edaralarynyň ulgamy**» diýlip atlandyrylyp, Türkmenistanda ýokary döwlet we ýerli häkimiýeti hem-de dolandyryşy amala aşyrýan döwlet edaralarynyň hem wezipeli adamlaryň ygtyýarlyklaryny, borçlaryny kadalaşdyrýan hukuk kadalaryny özünde jemleýän baş bapdan ybaratdyr.

Konstitusiýanyň «**Ýerli öz-özüňi dolandyryş**» diýlip atlandyrylyán dördünji bölümunde ýerli öz-özüňi dolandyryş ulgamyny emele getirýän Geňeşler we ýerli jemgyyetçilik öz-özüňi dolandyryş edaralarynyň hukuk ýagdaýlaryny we olaryň gurluş mazmunyny özünde jemleýän hukuk kadalary berkidelidir.

Konstitusiýanyň bäsiniji bölümү «**Saýlaw ulgamy, sala salşyk**» diýlip atlandyrylyp, onda saýlaw we sala salşyk ulgamy baradaky esas goýuýu hukuk kadalaryny özünde jemleýär.

Türkmenistanyň Konstitusiýasyныň «**Kazyýet häkimiýeti**» diýlip atlandyrylyán altynjy bölümү bolsa, adyl kazyýetligi amala aşyrýan döwlet häkimiýetiniň garaşsyz we özbaşdak şahasy bolup durýan kazyýet edaralarynyň hukuk ýagdaýy, olaryň öz işlerini amala aşyrmakda özbaşdaklygy, hem-de kazyýet häkimiýetiniň diňe kazyýetlere degişlidigi baradaky hukuk kadalaryny özünde berkidelidir.

Türkmenistanyň Konstitusiýasyň ýedinji bölümү «**Prokuratura**» diýlip atlandyrylyp, Türkmenistanyň kanunlarynyň, Türkmenistanyň Prezidentiniň, Türkmenistanyň Ministrler Kabine-tiniň namalarynyň, Türkmenistanyň Mejlisiniň kararlarynyň takyk we birmeňzeş berjaý edilişine gözegçiligiň Türkmenistanyň Baş prokuroryna hem-de oňa tabyn prokurorlara ýüklenilýänligi baradaky hukuk kadadan başlamak bilen, tutuş prokuratura edaralarynyň hukuk ýagdaýyny, onuň ygtyýarlyklaryny we borçlaryny kesitleyän esas goýuýu hukuk kadalary berkidelidir.

Türkmenistanyň Konstitusiýasyň «**Jemleýji düzgünler**» diýlip atlandyrylyán iň soňky sekizinji bölümү, 3 maddany öz içine almak bilen, kanunlaryň, şeýle-de döwlet edaralarynyň we wezipeli adamlaryň beýleki hukuk namalarynyň Konstitusiýanyň esasynda hem şoňa laýyklykda kabul edilýänligi, eger-de Konstitusiýada we kanunlarda görkezilýän düzgünleriň biri-birine gabat gelmedik halatynda Konstitusiýanyň düzgünleriniň hereket edýänligi barada,

şeyle hem Konstitusiýanyň döwleti dolandyrmagyň prezident respublikasy görnüşinde amala aşyrylýandygy hakyndaky dügünleriniň üýtgedilip bilimmezligi we Konstitusiýany üýtgetmek hakyndaky Kanunyň, diňe Türkmenistanyň Mejlisiniň deputatlarynyň bellenen sanynyň azyn dan üçden iki böleginiň ýa-da ählihalk sala salşygyna gatnaşan Türkmenistanyň raýatlarynyň ýarysyndan köpüsiniň oňa ses bermegi bilen kabul edilen diýlip hasap edilýändigi baradaky hukuk kadalaryny özünde jemleyär.

Konstitusiýa özygyýarly döwletiň esasy düzüm bölegi bolup durýandygyny hem bellemeli. Sebäbi Konstitusiýada tutuš döwletiň hukuk ýagdaýynyň kesgitlemesi we döwletiň düýp özenini düzýän ýörelgeler berkidilýär. Döwletiň gurluşy, häkimiýet-dolandyrış ulgamynyň görnüşi, düzumi we gurluşy, döwlet nyşanlarynyň görnüşleri kesgitlenýär. Şonuň bilen bir wagtda-da döwletiň syýasy-hukuk gurlusynyň mazmunyna laýyklykda, döwlet gurlusyny emele getirýän institidlaryň ygtyýarlyklary, olary döretmegin, üýtgetmegin we olary ýatyrmagyň tertibi kadalaşdyrylyar. Şonuň ýaly-da döwletiň raýatlarynyň aýrybaşgalasdyryp, ýagny ýasaýsa, saglyga, zähmete, bilime, döwlet edaralaryna saýlanmaga we saýlamaklyga bolan hukuklary ýaly özgelere geçirip bolmaýan tebigy hem mizemez hukullary kontitusion kadalar arkaly kepillendirilýärler. Konstitusiýanyň kadalary hem döwletiň tutuš hukuk ulgamyny emele getirmek üçin başlangyç we täze kabul edilýän kanunlaryň ählisiniň laýyk gelmegi hökmäny bolan ýokary baş ölçeg bolup hyzmat edýär. Jemgyyetiň kadaly hereket etmeginde hukuk ulgamy aýratyn ähmiyetlidir. Täze Galkynyş eýýamynda şol ulgamyň özboluşly aýratynlyga eýe bolşuny açyp görkezmeklige çalşalyň.

II bap

TÜRKMENISTANYŇ HUKUK ULGAMYNYŇ GURLUŞY

Hukuk ulgamy

Islendik döwlet gurlusynyň hem özüne mahsus artykmaç tarap-lary we kemçilikleri bar. Her bir döwletiň hukuk ulgamy, onuň içinden agalyk edýän syýasy düzgüne görä kesgitlenýär. Şonuň ýaly-da

döwletde agalyk edýän syýasy düzgün hem şol döwletde hukugyň tebigatyny emele getirýär. Çünkü hukuk jemgyyetde ýüze çykýan is-lendik gatnaşyklaryň sazlaşykly hereket etmekligi üçin esasy serişde hökmünde orta çykýar.

Garaşsyz, hemişelik Bitarap Türkmenistan döwletimiziň hukuk ulgamynyň gurluşy baradaky anyk gürrüne başlamazdan öň, hukuk ulgamy diýen düşünjaniň üstünde gysgaça durup geçeliň. Özi hem gürrünimizi hukuk sözünüň manysyn açyp görkezmekden başlalyň. Hawa, bu meseläniň üstünde filosofiya okuwylnda durulyp geçirilipdi. Şoňa garamazdan biz kabir düşünjeleri täzeden gaýtalalyň, täze Gal-kynyş eýyamynyň hukuk ulgamy dünýä ylmynyň we tejribesiniň iň täze gazananlaryny özünde jemläp, aýdyň hem takyk görnüşde beýan edilmelidir.

Şonuň üçin biz ilki bilen «hukuk» düşünjesiniň iki manysyna ünsi çekeliň. Birinjiden, «hukuk» sözi aýratyn adama bagly bolmadyk adamyň özünü alyp barşynyň düzgün-nyzamynyň bar bolan ulgamyny aňladýar. Oňa obýektiw hukuk diýilýär. Ikinjiden, bu düşünje bilen adamyň haýsy hem bolsa bir zada dalaşmaklygy, bir zady talap edip bilmekligi aňladylýar. Bu subýektiw hukuk bolýar. Umuman, hukugyň hakykylyk, doğrucyllyk, adalatlilik bilen baglanyşyklydygyny bellemelidir. Ol adamy ýalandan, adalatsyzlykdan, eden-etdilikden goraýar. Bu ýerde eden-etdilik hukuga garşı duran zatlaryň umumy aňlatmasý bolýar.

Hukuk we eden-etdilik bir ýere sygyşmaýarlar. Yöne jemgyyetde eden-etdiligem bar. Ony kim edýär? Elbetde, adamlar biri-birine de-gislikde edýärler. Her bir jenaýat jenaýatkäriň öz pidasyna degişlilikde eden-etdiliği bolýar. Ol adamyň öz islegine görä özüni alyp barmakly-gynyň, ýasaýsynyň düzgünini bozýar. Häkimiyetiň hem eden-etdilige ýol berýän pursatlary bar. Bu ýerde eden-etdilik diňe bir häkimiyetiň özi tarapyndan kabul edilen kanunlary bozmaklygy bilen çäklenmän, eýsem, eden-etdilige ýol berýän kanunlary kabul edýänliginde hem bolýar. Has beteri haçan-da eden-etdilik kanun esasynda aklanylyp, kanunda hukuk bilen gabat gelmeýän düzgünler kesgitlenýär.

1934-nji ýylyň 1-nji dekabrynda garaşsyzlygymyzdan öňki ýylar biziň ýurdumyzda agalyk eden sowet häkimiyeti tarapyndan ka-

nunçylyk güýjüne eýe bolan «halk duşmanlary» bilen göreş barada karar kabul edilýär. Ol kanun adamy özünü goramaklyga we kazyýetiň kararyna arz etmeklige bolan hukuklaryndan mahrum etdi. Kazyýet derňewiniň açyklygy ýok edildi. Bu karar ýurtda adam hukuklarynyň ýoýulmagyna alyp bardy. Bigünä adamlaryň köpcülikleýin tutulmagyna, ýok edilmegine sebäp boldy. Şu zatlar hukukmy ýa-da eden-et-dilik?! Bu ýerde ýüze çykan bähbitleriň biri-birine garşy durmagyny nähili sazlaşdyrmaly? Şu sowallaryň jogaplary köp döwrüň dowa-mynda gözlenendir. Şonda hukuk döwletiň kabul eden ähli kararlary we görkezmeleri bolýar diýyän adamlar az bolmandyr. Hukuga şeýle garamaklyk öz gözbaşyny gadymýetden alyp gaýdýar. Şonda hukuga Hudayýň erkiniň ýüze çykmasy hökmünde düşünilipdir. Bu ýagdaýda hukugyň nämedigini, eden-etdiliğiň nämedigini döwlet, häkimiýet kesgitleyär. Hukuk bu ýerde döwletiň erkiniň kanunda aňladylmagy bolýar. Adamlar diňe döwletiň peşgeş beren hukuklaryna eýe bolup bilyärler. Häkimiýetiň hukugynyň elhenç görnüşde ýüze çykmasy bolýar.

Gadymýyetden bize hukuga başga hili garaýyş hem ýetdi. Hukuk daşky güýjüň mejbür etmekligi däl-de, adalatlylyga eýerip hereket etmekligiň görkezmesidir. Onuň esasynda gadymy rim düşünjesi «*jus*» – hukuk we ondan gelip çykýan «*justitia*» – adalatlylyk diýen düşünje ýatyr. Bu taglymata görä, hukuk «ýokarda» häkimiýet edarasynda däl-de, «aşakda» adamlaryň bilelikde ýasaýan we hereket edýän, ola-ryň bähbitleriniň çakyşyán ýerinde döreýär. Şeýle çakyşmalar yzygiderli bolanlygy sebäpli, kem-kemden olary sazlaşdyrmagyň, biri-biriň üstüni ýetirmegiň, özara täsirini göz öňünde tutmagyň düzgünleri işlenip düzülýär.

Yöne adamlaryň bähbitleri esasynda döreýän dawalary neneňsi çözümleri, gapma-garsylykly bähbitleri neneňsi sazlaşdyrmaly? Onuň üçin her bir tarapyň bähbitleriniň çägini, ölçegini anyklamalydyr. Diýmek, şol bähbitleri kanagatlandyrmaklyga gerek bolan erkinligiň ölçegini kesgitlemelidir. Häzirki döwrüň ylmy «Hukuk – erkinligiň ölçügi» diýen kesitleme berýär. Şu jümleden ugur alnanda häkimiýetiň hukugyndan hukuk häkimiýetine geçmeklige ýol açylar. Bu häkimiýet hukuk döwleti bolýar. Hukuk döwleti bozup, ýatyryp ýa-

da çäkläp bilmeýän hukuk kadalarynyň esasynda we olaryň çäginde hereket edýär. Bu döwlet rayatlaryň we olaryň birleşmeleriniň elinden alynmaýan tebigy-taryhy hukuklaryny ykrar edýär.

Şu nykdaýnazardan garalanda hukugyň esasy özen manysy üýtgemeýär. Hukuk-adamlaryň özara gatnaşyklarynda biri-birini kem-sitmeklerine ýol bermeýän, birek-birege hormat-sylagy artdyryán, asudalygy, agzybirligi üpjün edýän ýeke-täk serişdedir. Gadymy döwürlerden häzirki zamana çenli ynsanyýet jemgyyetde sazlaşygy berkaran etmekligi üçin hukukdan netijeli serişde oýlanyp tapylmandyr.

Şeýle seredeniňde hukuk hemiše döwletiň önumi bolup, hukuk bilen döwletiň özara täsiri bir taraply ýaly görünýär. Emma hakykatda hukugyň hem döwlete täsiri bar. Sebäbi ynsan aňynyň döreden bu iki närsesi biri-birine yzygiderli täsirini ýetirip durýan özara jebis baglanyşykly we biri-birini döredip, kämilleşdirip, üýtgedip durýan jemgyyetçilik hadysasydyr ýa-da başgaça aýdanyňda, döwlet bu mähnet gurama bolsa, hukuk onuň esasnamasydyr, düzgünna-masydyr. Edil belli bir hukuk şahsyny döretmegiň başlangyjynda düzgünnamanyň durşy ýaly, Döwletiň döremegi hem döwleti dünýä yqlan edýän, hukuk kadalarynyň kepilnamasy bolan Jarnamadan başlanan ýagdaýynda, ol döwlet ygtybarly bolýar.

Meselem, 1990-njy ýylyň 22-nji awgustynda kabul edilen «Türkmenistan SSR-niň döwlet özygtyýarlygy hakynda Jarnama» bütin dünýä SSSR-iň çäginde özygtyýarly Türkmenistanyň döreýänligini yqlan etdi. Şol Jarnamada Türkmenistanyň özygtyýarly, milli döwlet bolup, özünüň bütin çäginde häkimiýeti doly amala aşyrýandygy bellenýär.

Görüşümiz ýaly bu kada täze bir döwletiň dörändigini şol çäkde ýasaýan tutuş halkyň adyndan yqlan edýär. Bu mysaldan görnüşi ýaly, diňe döwlet hukugy döretmän, hukuk hem döwletiň emele gelmegini üpjün edýär eken.

Islendik ulgamyň düzüm bölekleriniň bolşy ýaly Türkmenistan döwletimiziň hukuk ulgamynyň hem düzüm bölekleri bardyr. Edil jisimiň maddalara, maddalaryň molekulalara, molekulalaryň atomlara, atomlaryň elektronlara we neýtronlara bölünişi ýaly hukuk ulgamynyň düzüm böleklerini hem öz gezeklerinde başga bir düzüm

bölekleri özünde jemleýändir. Hukuk ulgamynyň düzüm bölekleri «hukuk pudaklary» diýlip atlandyrylýarlar. Meselem: Raýat hukugy, Jenaýat hukugy, Dolandyryş hukugy we ş.m.

Milli hukuk ulgamynyň gurluşy

Bu ulgamy häsiýetlendirmeklik üçin «**hukuk ulgamy**» diýen düşünjäniň üstünde durup geçeliň. Adamyň durmuşynda, onuň köp sanly zerurlyklary bilen bagly dürli hili bähbitler ýüze çykýar. Şol bähbitleriň aýratyn topary hökmünde, meselem, zähmet, maşgala, emlák, syýasy we beýleki bähbitleri görkezse bolar. Sonuç üçin bu bähbitleri sazlaşdyrýan hukuk kadalary hem pudak hukuklary boýunça toparlanýar. Pudaklar bolsa hukuk ulgamyna birikdirilip, olar özara sazlaşdyrlyar we bir-biriniň üstünü ýetirýär. Ony has düşnükli beýan etmek üçin şu aşakdaky çyzgyny ulanalyň (1-nji surat).

Täze Galkynyş eýýamynda türkmeniň milli hukuk ulgamynyň kemala gelişи düýpli reformalaryň täsiri astynda geçýär. Solaryň netijesinde ykdysadyýeti ýeke-täk döwlet dolandyryşy we adamlaryň durmuşyna döwletiň täsiri belli bir derejede gowşaýar. Hukuk ulgamında hakykatdan hem iki hukuk giňisligi: köpcülük hukugy we hususy hukuk ýüze çykýar. Köpcülük hukugy döwlet bilen raýatlaryň arasyndaky gatnaşyklary sazlaşdyrýar. Bu gatnaşyklary aşakly, ýokarly baglaşykk görnüşinde göz öňüne getirip bolar. Bu ýerde ýokarky nokat häkimiyeti aňladýar, aşaky – boýun bolmaklygy. Jemagat hukuk pudagyna konstitusion, administratiw, jenaýat, jenaýat iş ýörediş hukuk pudaklary girýärler.

Hususy hukuk hukuk subýektleriniň özara borçlary esasynda ýüze çykýan gatnaşyklary sazlaşdyrýar. Bu ýerde gatnaşyklara girýänler deň. Olar taraplar, hyzmatdaşlar, hemşerler bolýarlar. Bu ýerde hukugyň subýekti bolup hususy şahslar çykyş edýärler. Hususy hukuk gurşawynada döwlet hem «**hususy şahs**» hökmünde he-reket edýär. Hususy hukuk gurşawyna raýat, zähmet, maşgala ýaly hukuk pudaklary girýärler.

Täze Galkynyş eýýamynda hukuk ulgamynyň aýratyn orna eýe bolýandygyny göz öňünde tutyp esasy hukuk pudaklary bilen tanşalyň.

Konstitusion (ýa-da döwlet) hukugy. Onyň namalary ýurduň döwlet gurluşynyň esaslaryny sazlaşdyrýar, raýatlaryň esasy hukulkaryny we borçlaryny berkidýär, döwlet hem dolandyryş organlary doretmekligiň hem-de olaryň hereketleriniň düzgünini kesgitleyär, adalatly kazyýet ulgamyny döredýär. Konstitusion hukugyň kada-laýjy namalary bolup Türkmenistanyň Konstitusiýasy, häkimiýet we öz-özünü dolandyryş organlaryna saýlawlar baradaky kanunlar we başgalar cykyş edýärler.

I-nji surat



Administratiw hukuk. Bu pudagyň namalary dolandyryş organlarynyň, şonuň ýaly-da dolandyryş organlaryň raýatlar we olaryň birleşmeleriniň arasynda ýüze çykýan gatnaşyklary sazlaşdırýar. Administratiw-hukuk gatnaşyklaryň özboluşlylygy onuň bir tarapynyň döwlet organlarynyň ýa-da öz gatnaşyga girýän adamsyna degişlilikde häkimiýet wekilçilige eýe bolan jogapkär wezipeli adamyň çykyş edýänliginde bolýar. Administratiw hukugynyň kanunçylyk namalarynyň arasynda Türkmenistanyň Ministrler Kabineti baradaky kanuny, administratiw hukugyny bozujylar baradaky kodeksi we başgalary görkezse bolar.

Jenaýat hukugy. Adamlaryň hereketleriniň haýsysynyň jenaýat bolýanlygyny we şeýle hereket edenleriň haýsysyna hähili jeza çekilýändigini kesgitleýär. Jenaýat hukugynyň namalary Jenaýat kodeksinde jemlenen.

İş ýörediş hukugy. Ol jenaýat prosesine we raýat prosesine bölünýär. Jenaýat prosesi derňew alyp barmaklygyň düzgünlerini we derňew organlaryň hem-de kazyétiň jenaýat işleri derňeýislerininin hem garaýışlarynyň düzgünlerini sazlaşdırýar. Onuň namalary Jenaýat iş ýörediş kodeksinde beýan edilen. Raýat prosesi kazyéitde raýat dawalaryny derňemekligiň düzgünlerini sazlaşdırýar. Raýat iş ýörediş kodeksi bolýar.

Raýat hukugy. Ol emlák gatnaşyklaryny, eýeçilik, şertnama, raýat dolanşygyn daky borçlary, beýleki emlák gatnaşyklary sazlaşdırýar. Raýat kodeksinde raýat hukugynyň namalarynyň aglabasy jemlenen.

Zähmet hukugy. İş beriji bilen işgäriň arasyndaky gatnaşyklary sazlaşdırýar. Bu gatnaşyklar hem döwlet hem-de iş beriji bilen işgäriň arasyndaky ylalaşyk esasynda sazlaşdyrylıýar. Zähmet hukugynyň namalary Türkmenistanyň zähmet kodeksinde jemlenen.

Maşgala hukugy. Nika girişmegin düzgünlerini, är-aýal emlák gatnaşyklaryny, ata-ene bilen çagalaryň gatnaşyklaryny, şonuň ýalyda aýrylyşmanyň düzgünlerini sazlaşdırýar. Nika we maşgala barada kanun bar.

Halkara hukugy. Şertnamalar, halkara guramalaryň düzgünnamalary (BMG-niň Düzgünnamalary) we konwensiýalary esasynda döwletara gatnaşyklary sazlaşdırýar. Bu hukuk pudaklaryndan daşary esasy pudaklardan gelip çykýan: maliýe, tokay,

suw, ýer, tebigaty goraýyş, jenaýat-ýerine ýetiriji hukuk pudaklary hem bar. Biziň jemgyýetimizde geçýän özgerişleriň esasy maksady adamy beýgeltmeklik, adamy mertebelemeklik. Şu hili garaýys täze Galkynyş eýýamynda «Döwlet adam üçindir!» diýen şygaryň üsti bilen beýan edildi. Jemgyýetçilik ösüşine adam şahsyétiniň işewür gatnaşmaklygy üçin berk hukuk binýat gerek. Şeýle bolany sebäpli raýat hukuk pudagynyň ähmiýeti artýar. Aslynda-da bu hukuk pudagy jemgyýetdäki gatnaşyklaryň kämil bolmaklygynda aýratyn orun tutýar. Ony açyp görkezmeklige çalşalyň. Adamyň hususy ýasaýsy, onuň her günki isleglerini kanagatlandyrmagy beýleki adamlar bilen dürli hili gatnaşyklara girmekligi esasynda mümkindir. Bu gatnaşyklar, olara girýän adamlaryň subýektiv hukugy we borçlary bilen baglanyşykly bolany sebäpli, olar hukuk esasynda sazlaşdyrylýar. Bu gatnaşyklaryň käbiri hukuk gatnaşyklary hökmünde kabul hem edilmeýär, kähalatlarda bolsa bu ýerde asla gatnaşyklar hem ýok ýaly bolup görünýär. Adamyň adyny mysal alalyň. Beýleki adamlaryň biziň adymyza nähi-li dahuylı bar? Diňe bizi beýlekilerden tapawutlandyrmak üçin. Ýöne biziň adymyzyň üsti bilen gelşiksiz hereket edilse, ýa-da ony ulanyp abyraýa eýe bolunjak bolsa, olar şol adyň eýeleriniň hukugyny bozýarlarmy? Elbetde bozýarlar.

Eger biziň her birimiz öz adymyza we öz mertebämize hukugymyz bar bolsa, onda bu hukuklary kim berjaý etmeli? Ähli kişi. Ähli adamlar meniň öz adyma we mertebäme bolan hukugamy berjaý etmeli. Şeýlelikde, adamyň öz adyna we mertebesine bolan hukugyna kesgitlenmedik şahslar toplumynyň borçlary garşı durýar. Şu hili hukuga üýtgewsiz raýat hukugy diýilýär.

Görüşümüz ýaly, adamyň ady we mertebesi hukuk gatnaşyklarynyň obýekti bolýar. Biziň köpümüz onuň hukuk bilen baglanyşygy barada kän oýlanmaýan hem bolsak, ol hakykatdan hem şeýle. Şol bir wagtda hem eýeçiliğiň we şertnamaň ýuridiki häsiýete eýe bolýandyklaryny biz bilýäris Hakykatdan hem olar hukugyň «iň bazar» pudagy bolan raýat hukugy tarapyndan sazlaşdyrylýar. Hukugyň bu pudagy alyş-çalyş, haryt dolanşygy we bazar gurşawynda ýüze çykýan emläk gatnaşyklaryny sazlaşdyryár. Ol emlage degişli bolmadık şahsy hukuklary hem goráýar. Biziň jemgyýetimize bazar gatnaşyklarynyň işewür girizilýänligi sebäpli meseläniň şu tarapyna ünsi çekeliň.

Raýat hukugynyň subýekti bolup esasan raýatlar (fiziki şahslar) we ýuridiki şahslar çykyş edýärler. Ýuridiki şahslar bolup raýat hukuk gatnaşyklaryna girişip, öz üstüne raýat hukugyny we borjyny alyp bilýän birleşmeler hem guramalar çykyş edýärler. Ýuridiki şahslar tajırçılık we tajırçılık däl häsiýetli bolýarlar. Tajırçılık häsiýetli ýuridiki şahslaň maksady girdeji almak bilen baglydyr. Olara degişlilikde kärhana we telekeçilik hereketi diýen düşünjeleri ulanmaklyk mümkün.

Raýat hukuk gatnaşyklaryny «sazlaşdyrmaklygyň» esasy guraly bolup ylalaşyk çykyş edýär. Ylalaşyk raýat hukuk gatnaşyklaryny ýola goýmaklyga (üýtgetmeklige ýa-da bes etmeklige) gönükdirilen hereketdir. Ol haçan-da oňa gatnaşýanlaryň hukuklaryny we borçlaryny döreden ýagdaýynda hakyky bolýar. Hakyky bolmadyk ylalaşyk hukuk gatnaşyklaryny döretmeýär. Onuň esasynda döreýän ylalaşyga gatnaşýanlaryň hukugy kanun tarapyndan goralmayáar.


Raýat hukuk gatnaşyklaryň obýekti bolup ilki bilen zatlar we emlák çykyş edýärler. Zat bolup bu ýerde maddy dünýäniň her bir obýekti çykyş edip bilýär. Kanun haýsy hem bolsa bir ýuridiki ýagdaýdan çykmaklyk üçin zatlary kadalamaklygы göz öňünde tutýar. Zatlar raýat dolanşygynadan aýrylan we aýrylmadyk görnüşlere bölünýärler. Aýylanlar raýat-hukuk ylalaşygyň obýekti bolup bilmeyär. Olara häzirki döwürde döwlet eýeçiliginiň belli bir obýektleri girýärler. Raýat dolanşygynadan aýrylmadyk zatlaryň içinde çäklenen aýlanşyk ukybyna eýe bolan zatlary hem bellemek gerek. Olar: ýaraglar, oklar, awylar, gymmat baha metallar we daşlar. Zatlar şonuň ýaly-da esasy zada we degişli esbaba bölünýär. Meselem, jaýyň gapysy, onuň degişli esbaby bolýar. Zat düşünjesine gymmat baha kagyzlar hem girýärler.

Türkmenistanyň Raýat Kodeksinde hukuk gatnaşyklarynyň: eýeçilik, şertnamalar, awtorçylyk we oýlap tapyjylyk hukugy, miras hukugy görnüşlerini sazlaşdyrýan kadalary özüne alýar. Esasy zat hukugy bolup eýeçilik çykyş edýär. Bu şeýle bir subýektiw hukuk bolup, onuň eýesi bu hukugyň obýekti bolan zada öz erki bilen täsir edip bilýär. Häzirki türkmen kanunçylygynda zat hukugyna eýeçilik, hojalyk gözegçiliği, emlägi operatiw dolandyryş we başgalar girýärler. Onda raýat hukugynyň pudaklaryny aşaky görnüşde görkezse bolar (2-nji surat). Şu çyzgydan görşümüz ýaly hukuk ulgamynyň iň uly hem iň çylşyrymly pudagy bolan raýat hukugy öz içinde esasy alty sany ulysha bölünýär.

Ýurdumyzda bazar gatnaşyklarynyň giň gerim almagy bilen olaryň her biri täze derejä galyp täze mana eýe bolýarlar.

Hukuk nazarýetinde kesgitlenilişine görä, adamyň hukuklary diýlende, adamyň ykdysady, sosial, syýasy we medeni çygyrlardaky mümkünçiliklerine hem-de isleglerine, şeýle hem adamyň döwlet batda hukuk ýagdaýynyň häsiýetlendirmesine düşünilýär. «Raýatyň hukuklary» diýen adalga bolsa belli bir döwletiň raýaty bolan adamyň kanunda berkidilen emläkleýin we emläkleýin däl hukuklaryny aňladýar. Umuman, adamyň we raýatyň hukuklary hem azatlyklary «esasy hukuklar hem azatlyklar» diýen düşünje bilen manydaş bolup, ol adamyň we raýatyň Konstitusiýada berkidilen hukuklarynyň hem-de azatlyklarynyň jeminden emele gelýär. Ol hukuklaryň hem azatlyklaryň ählisi Türkmenistanyň Konstitusiýasynyň II bölümünde, 19-njy maddadan 49-njy madda çenli aralykda berkidilýär we olar şahsy hukuklar, syýasy-jemgyétçilik hukuklar, sosial-ykdysady hukuklar hem-de beýleki hukuklaryny we azatlyklaryny goramaga bolan hukuklar ýaly toparlara bölünýär.

2-nji surat



Garaşsyz we hemişelik Bitarap Türkmenistanyň hukuk ulgamyny gaýtadan döretmekde we kämilleşdirmekde türkmen döwletiniň öne sürüyän esasy maksady bolsa ýurdumyzda ähli kanunlaryň jemgyyetiň hem her bir şahsyetyň utgaşdyrylan bähbidi nukdaýnazaryndan ugur alnyp döredilmegini, olaryň milletine, diline, dinine, gelip çykyşyna, eýeleýän wezipesine, ýasaýan ýerine, emlak ýagdaýyna, jynsyna garamazdan hemmeler tarapyndan deň derejede doly we gysarnyksyz berjaý edilmegini üpjün etmekdir.

Mälim bolsy ýaly, dünýäniň köp döwletlerinde hereket edýän kanunçylygy birsyhly kämilleşdirip, döwrüň we jemgyyetiň bir pursat hem togtamaýan ösüşiniň talaplaryna laýyklykda täze kanunlary kabul etmek işine juda işjeň we yzygiderli çemeleşilýär. Bu işiň ilkinji başlangycz ädimleri hem tutuş kanunçylygy kämilleşdirmegiň iň esasy ugruny we nazary esaslaryny işläp düzmekden ybarat bolup durýar. Türkmenistanda-da milli kanunçylygy kämilleşdirmegiň nazary esaslary we iň wajyp başlangyçlary, binýatlaýyn ýörelgeleri Türkmenistanyň Prezidentiniň täze Galkynyş eýýamynyň taglymatynda beýan edýän garaýylaryndan gelip çykýär. Milli hukuk ulgamymyzy kämilleşdirmegiň esasgoýujy başlangyçlarynyň özenini düýän ýörelge bolsa Milli Liderimiziň: «Döwlet adam üçindir!» diýen şygary bolup durýar.

Bu şigar häzirki güne çenli durmuşa geçirilýän ähli reformalaryň, şol sanda hukuk ulgamynnda amala aşyrylyan özgertmeleriň hem, ähli kabul edilýän ýa-da kämilleşdirilýän kadalaşdyryjy hukuk namalaryň hem içinden eriş-argac bolup geçýär. Özi hem ol namalar adamy merte-belemege gönükdirilýär. «Türkmenistan «Döwlet adam üçindir!» diýen şygary yglan etmek bilen, bu örän gysga we manysy boýunça ähli zady öz içine alýan çagyryşda, jemgyetçilik ösüsü babatda häzirki zaman ideýasy baradaky garaýsy, bu işe adam şahsyétini çekmek baradaky pikiri jemledi¹». Munuň şéýledigine soňky döwürde ýurtda kabul edilen kanunlar aýdyň şayatlyk edýär. Türkmenistanyň Durmuş üpjünçilik kodeksi, Türkmenistanyň zähmet kodeksi, Türkmenistanyň jenaýat iş ýörediş kodeksi, «Bilim hakynda», «Ylmy işgärleriň hukuk ýagdaýlary hakynda», «Arçynlar hakynda», «Daýhan hojalygy hakynda», «Daýhan birleşikleri hakynda», «Daşary ýurt maýa goýumlary hakynda», «Sena-

¹ *Gurbanguly Berdimuhamedow*. Türkmenistanyň ykdysady strategýasy: halka daýyanyp, halkyň hatyrasyna. 7 s.

gat nusgalary we oýlap tapyşlar hakynda» Türkmenistanyň kanunlary ýaly kanunlarymyzyň sanawyna ser salnanda hem aýdyň göz ýetirmek bolýar. Özi hem biziň ýurdumyzda kanun döredijilik işi täze derejä galýar.

2010-njy ýylyň 14-nji maýynda Daşoguz şäherinde geçen Türkmenistanyň Yaşulylar Maslahatynda ýurdumazyň kanunçylyk-hukuk binýadyny mundan beýlak-de kämilleşdirmegiň toplumlaýyn maksatnamasyna laýyklykda Türkmenistanyň Mejlisi tarapyndan işlenip taýýarlanan täze Kanunlaryň birnäçesiniň taslamalaryna se-redildi we ara alyp maslahatlaşyldy, ýurt Baştutany tarapyndan kabul edildi. Olaryň hatarynda «Ýerine ýetiriji ýerli häkimiyét hakyndaky», «Türkmenistanyň jenáyat kodeksine üýtgetmeler we goşmaçalar gi-rizmek hem-de ony rejelenen görnüşde tassyklamak hakyndaky», «Türkmenistanda adwokatura we adwokatlyk işi hakynda», «Tohum-çylyk hakyndaky» Kanunlar bar. Olaryň ählisi adamy mertebeleyärler, adamy beýgeldýärler.

Garaşsyz, Bitarap Türkmenistanyň binýatlaryny berkitmäge, ýurdumazy demokratiýa ýoly bilen mundan beýlak-de alyp gitmäge gönükdirilen «Ýerine ýetiriji ýerli häkimiyét hakyndaky» täze Kanunyň kabul edilmegi türkmen ýurdunda amala aşyrylýan düýpli özgertmeler, ýerlerdäki häkimiyét edaralarynyň şertlendirilen. «Türkmenistanyň jenáyat kodeksine üýtgetmeler we goşmaçalar gi-rizmek hem-de ony rejelenen görnüşde tassyklamak hakyndaky» Kanun hem ynsanperwer häsiyete eýedir. Onda jenáyat eden adamlara jeza bermegiň möhletlerini azaltmak, şeýle hem jezalary has ynsan-perwer, rehimli çäreclere, meselem, jerimeler görnüşindäki çäreclere çalyşmak bilen bagly köp maddalara düýpli özgertmeler girizildi.

Türkmenistanyň Konstitusiýasyna hem-de jemgyyetimizde ka-nunçylygy üpjün etmegiň we pugtalandyrmagyň, Türkmenistanyň hereket edýän kanunçylygynda, halkara hukugynyň kadalarynda berkidilen adam hukuklaryny we azatlyklaryny, edara görnüşli taraplaryň hukuklaryny hem kanuny bähbitlerini goramagyň ýorelgelerine laýyklykda taýýarlanan «Türkmenistanda adwokatura we adwokatlyk işi hakyndaky» Kanunyň kabul edilmegi jemgyyetimiziň, döwletimiziň hukuk binýadyny pugtalandyrmak, Türkmenistanyň

Konstitusiýasynda jar edilen adam hukuklaryny we azatlyklaryny goramagy üpjün etmek bilen baglanyşyklydyr. Türkmen jemgyyeti özgerýär, öz demokratik mümkünçiliklerini açýar. Ýurdumyzda bazar gatnaşyklary giňeyär, eýeçiliğiň ähli görnüşleri üçin deň şartler döredilýär. Şeýle täzeleniş döwründe ýurdumyzda amala aşyrlyan giň gerimli syýasy-durmuş özgertmeleri oýlansykly, pähimli-paýhasly geçirirmek wajypdyr. 2010-njy ýylyň 14-nji maýynda geçen Ýşulalaryň Maslahatynda eden çykyşında Türkmenistanyň Prezidenti häzirki döwürde ähli şartları nazara almak bilen, köp partiýaly jemgyyetçilik-syýasy ulgamy döretmäge hem wagtyň ýetendigini we şunuň bilen baglylykda Türkmenistanyň Mejlisiniň syýasy partiýalar hakyndaky kanunynyň üstünde işlemekligiň gerekligini belledi. Diýmek, jemgyetiň syýasy ulgamy açık häsiýete eýe bolup kämilleşmeklige we özgermege ukyplı.

Yokarda garalan meseleler we çykarylan netijeler milli syýasy-hukuk ulgamymyzyň dört alamaty: demokratik syýasy-hukuk ulgamy; ynsanperwer syýasy-hukuk ulgamy; adalatly syýasy-hukuk ulgamy; parahatçylyga ymtylýan, açık häsiýete eýe bolan syýasy-hukuk ulgamy özünde jemleýändigini görkezýär.

Biz bu ýerde Türkmenistanyň Prezidenti, hormatly Gurbanguly Berdimuhamedow tarapyndan döwlet häkimiyét ulgamyna demokratič alamatlaryň ählisiniň yzygiderli ornaşdyrylyandygyny belläliň. Jemgyyet üçin has möhüm ähmiýete eýe bolan kanunlaryň parlament tarapyndan kabul edilmegi, parlamentiň (Türkmenistanyň parlamenti «Mejlis») wekilleriniň orunlarynyň saýlawly bolmagy, döwletde esasy wezipeleriň saýlawly bolmagy, döwlet möçberinde wajyp işleriň halk bilen maslahatlaşyp edilmegi we beýlekiler. Görüşümüz ýaly, halk häkimiyetliligine mahsus alamatlaryň ählisi Türkmenistanyň döwlet häkimiyét ulgamynda öz beýanyny tapdy.

Döwletimizde yerlerde halk häkimiyetlilik ýörelgesiniň durmuşa geçirilmeginiň aýrylmaz bölegi bolan, halkyň öz-özünü edara etmek usuly giňden ornaşdyrylyar. Ýagny, Türkmenistanda ýerli öz-özünü dolandyryş edaralary bolan geňeşliklere aýratyn üns bermek bilen, ol edaralar babatda kanunçylyk kämilleşdirilýär, geňeşlikleriň ygtýýarlyklary giňeldilýär.

Türkmenistanyň Konstitusiýasyna laýyklykda, Geňeş ýerli öz-özüni dolandyryş wezipesini amala aşyrýar we ol etrapdaky şäheriň, şäherçaniň, obanyň çäginde halk häkimiýetiniň wekilçilikli edarasydyr. Kanuna laýyklykda Geňeşleriň ygtyýarlyklaryna şu aşakdaky meseleler degişlidir: öz çägini ykdysady, durmuş we medeni taýdan ösdürmegiň esasy ugurlaryny kesgitlemek; ýerli býujeti we onuň ýerine ýetirilişi hakyndaky hasabaty tassyklamak; ýerli sal-gylary hem ýygymalary, olary almagyň tertibini bellemek; öz býujetine tölenilýän tölegler boýunça ýeňillikler bermek; tebigy baýlyklary rejeli peýdalanmak hem-de töwerekdäki gurşawy goramak baradaky çäreleri kesgitlemek we başgalar. Şu mysaldan görnüşi ýaly, ýerli öz-özüni dolandyryş edaralarynyň hukuk esasynyň berkemegi demokratik özgerişlere badalga berip, ýurtda raýat jemgyýetiniň esaslarynyň giňemekligine ýol açýar. Raýat jemgyýetine jemgyýetde bar bolan ähli uly we kiçi adam toparlarynyň özara täsiriniň açylýan netijeli görnüşi hökmünde garasa bolar. Şol toparlaryň bähbitleri hem ýerlerde aýan bolýar. Bu ýerde erkin ösýän eýeçiliğiň dürli görnüşleri olaryň özara täsiriniň ykdysady esasy bolup çykyş edýärler. Bu toparlaryň bähbitlerini bolsa ýerlerde kanun esasynda hereket edýän hukuk döwletiniň degerli organlary goramalydyr. Ýokarda görkezilen «Ýerine ýetiriji ýerli häkimiýet hakyndaky» Türkmenistanyň Kanuny bu wezipäni amala aşyrmak üçin ýerlerde gerek bolan hukuk esaslaryny döredýär. Şeýlelikde, hormatly Prezidentimiz tarapyndan Türkmenistanyň hukuk ulgamyny kämilleşdirilende başlangyç hökmünde ugur alynýan esasy ýörelge halk häkimiýetliliği ýörelgesi bolýandygy görünýär. Umuman, milli syýasy-hukuk ulgamymyzyň ähli alamatlary döwletiň adam, jemgyýet we millet bilen gatnaşyklarynda giňden açylýar.

Türkmenistanyň Konstitusiýasynda adamyň döwletiň we jemgyýetiň iň gymmatly hazynasy diýlip yylan edilmegi

Her bir döwletiň özboluşlylygyny köp derejede onuň syýasy-hukuk gurluşy kesitleyär. Biziň döwletimiziň hem edil dünýä bileyşiginiň beýleki döwletlerinde bolşy ýaly özboluşly aýratynlyklary bolup, olar döwletimiziň mazmunyny we onuň jemgyýetimize edýän täsirini kesitleyär. Türkmenistan döwletiniň esasy aýratynlygy

bolsa Türkmenistanyň Prezidenti tarapyndan öňe sürülen «Döwlet adam üçindir!» diýen şygarda jemlenýär. Ol Türkmenistanda adam, onuň ömri, saglygy, abadançylygy, mynasyp ýasaýyş-durmuş derejesi, umuman, her bir ynsana doglan pursadynda berilýän tebigy we mizemez hukuklarynyň ählisi, döwlet üçinem, jemgyýet üçinem ýokary baş gymmatlyk bolýandygyny aňladýar. Has anyk aýdylanda, biziň döwletimizde adam iň gymmat hazyna diýlip ykrar edilýär hem-de durmuşa geçirilýän köp ugurly döwlet maksatnamalarynyň hemmesi, her bir ynsanyň aýratynlykda we tutuş jemgyýetiň bütewilikde utgaşdyrylan bähbidini gazanmaklyga gönükdirilýär. Hut şu, häsiýetli aýratynlygy-da, döwletimiziň, «Ähli adamlar mertebesi we hukuklary babatda deň dogulýarlar. Adamlara aň we wyždan berlendir hem-de olar biri-biri babatda doganlyk ruhunda hereket etmelidirler» diýip, tutuş adamzadyň «Ählumumy adam hukuklary hakyndaky» Jarnamada yylan eden belent adamkarçılıkli ýorelgesini baş wezipe hem esasy borç hökmünde kabul edýändigini anyk görkezýär. Türkmenistanda döwletiň, jemgyýetiň we öz raýatlarynyň öňündäki wezipelerini neneňsi derejede netijeli berjaý edýändigi bolsa halkmyzyň gündelik durmuşynda bolup geçýän oňaýly özgerişmelere tarap üýtgeşmelerde de aýdyň görünýär.

Ýurdumyzda, döwlet, adamyň we raýatyň hukuklarynyň hem azatlyklarynyň ähli görnüşlerini üpjün etmek bilen birlikde, ynsanyň sosial-ykdysady hukuklarynyň kepillendirmelerine, olaryň durmuşa geçirilmegi üçin ähli şartleriň döredilmegine aýratyn üns berýär. Ýokarda biz ony hukuk ulgamynyň kämilleşmeginde hem gördük. Türkmenistanda sosial goraglylygyň belent nusgasynyň görkezilip, halka elektrik togy, gaz, ulaglar üçin ýangyç ýaly energiýa serişdeleriniň ähli görnüşleriniň, şonuň ýaly-da, agyz suwunyň, nahar duzunyň mugt berilmegi, zähmet haklarynyň, talyp haklarynyň, pensiýalaryň, döwlet hemayat we kömek pullarynyň möçberiniň her ýylда yzyigidilerli artdyrylmagy adamlaryň sosial-ykdysady hukuklarynyň hem azatlyklarynyň döwlet tarapyndan berk hem ýokary derejede üpjün edilýändiginiň aýdyň subutnamasy bolup çykyş edýär. Ýurdumyzda amala aşyrylýan ähli maksatnamalar adamyň mertebeli we umuman, ilatyň bol-elin ýaşamaklygyna gönükdirilýär. Özi hem ylym-bilim pudagynda başlanan düýpli özgerişler halk hojalygynyň, adamlaryň durmuşynyň ähli ugurlaryny öz içine alyp gün-günden giňelýär.

2010-njy ýylyň 14-nji maýynda geçen Türkmenistanyň Ýaşulylar Maslahatynda döwlet Baştutany ýurtta, şol sanda uzakda ýerleşyän obalaryň, şäherçeleriň ilatynyň we uzakdaky öri meýdanlarynyň arasa agyz suwy bilen üpjünçiliginı möhüm meseleleriň hatarynda görkezdi hem-de bu meseläni çözmeň barada degişli ýolbaşçylaryň hem pudak edaralaryň öňünde duran wezipeleri kesgitledi. Türkmenistanyň Prezidentiniň tabşyrygy boýunça ýurdumyzyň ähli ilatly ýerlerini, ilkinji nobatda bolsa, mekdebe çenli çagalar edaralaryny, mekdepleri we beýleki okuw mekdeplerini, hassahanalary, jemgyyetçilik iýimiti kärhanalaryny arassa agyz suwy bilen doly üpjün etmegiň Baş Maksatnamasyny işläp taýýarlamaklyk işine girişildi. Görüşümüz ýaly, Türkmenistanda ähli döwlet we jemgyyetçilik edaralary, wezipeli adamlar döwletimiziň baş aýratynlygy bolan, ynsanperwerlik ýorelegesini durmuşa geçirmeňklige işewür gatnaşyp, olary jemgyyetimizde has mäkäm ornaşdymaklyga, şonuň netijesinde-de adamlaryň erkinligini, hemmetaraplaýyn kämilleşmeklerini üpjün etmeklige öz goşantlaryny goşyalarlar. Bu bolsa ahyrky netijede häkimiyetliliği, ruhubelentligi, adalatlylygy, milli jebisligi, tutuş halkyň agzybirligini, adamlaryň ýasaýyş-durmuş derejesiniň mundan beýlak-de yzygiderli abadanlaşmagyny berkarar etmeklige gönükdirilýär we durnukly kämilleşyär. Durmuş jemgyyetçilik gatnaşyklaryny düzgünleşdirýän kanunlary, ilki bilen hem döwrüň talabyna laýyk gelmeýän kanunlary täzelemegi talap edýär. Biziň raýatlarymyzyň hukugyna we erkinlige dahylly bolan kanunçylyk namalarynyň hem bir topary, ýokarda görkezilși ýaly, täzelennmeli boldy. Döwletimiziň döwlet işiniň ähli ugurlarynda bolşy ýaly, kanunçylyk çygrynda-da bu işleri amala aşyrmak üçin ýeterlik we hemme taraplaýyn potensiýalynyň bardygyny biz görýäris.

Hormatly Prezidentimiz öz çykyşlarynda döwlet düzümleriniň hem-de wezipeli adamlaryň öňünde durýan anyk wezipeler barada nygtamak bilen, olaryň ynsanperwerlik ulgamynda raýatlaryň ýasaýyş-durmuş şertleriniň ygtybarly goraglylygyny üpjün etmekden, ýurtta parahatçylygy, ylalaşygy we asudalygy goldamakdan ybaratdygyna ünsi çekýär. Türkmenistanda döwlet düzümleriniň hem-de wezipeli adamlarynyň öňünde durýan bu wezipe, döwletiň

düýpli özgertmeler syýasatyň durmuşa geçirilmeginiň ýokary netijeliliginı üpjün etmek, raýatlarymyzyň maddy-hal ýagdaýynyň yzygiderli ýokarlandyrylmagy, ähli özgertmeleriň bolsa her bir raýatyň aýratynlykda we tutuş jemgyýetiň bilelikdäki utgaşdyrylan bähbidine gönükdirilmegi bilen berk baglanyşyklydyr. Şonuň bilen birlikde-de, ynsanperwerlik ulgamynda amala aşyrylmaly wezipele, şol özgertmeleriň meýilnamalaýyn esasyň özünde jemleyän bütin ýurdumyzyň hem-de welaýatlarymyzyň durmuş-ykdysady ösüşiniň maksatnamalarynyň we «Türkmenistanyň Prezidentiniň obalaryň, şäherçeleriň, etrapdaky şäherleriň we etrap merkezleriniň ilatynyň durmuş-ýasaýyş şartlerini özgertmek boýunça 2020-nji ýyla çenli döwür üçin Milli maksatanamasynyň» durmuşa geçirilmegi bilen hem baglydyr. Bu bolsa Türkmenistany sosial döwlet hökmünde häsiýetlendirmäge doly esas berýär.

Hukuk ylmynda kesgitlenişine görä, sosial goragly döwlet diýlende, öz raýatlarynyň abadan ýaşaýy we erkin ösüşi üçin ähli amatly şartları döredýän, tutuş döwlet syýasaty adamlaryň saglygyny, maşgalany, eneli, çagalygy goramaga, şonuň ýaly-da adamlar üçin howpsuz zähmet şartlarını üpjün etmäge, maýyplara hem garrylara yzygiderli we möçberleri birsyhl artdyrylýan döwlet hemäýatlaryny bermäge, şeýle hem-de adamlara durmuş taýdan goraglylygyň ähli mümkünçiliklerini kepillendirmäge gönükdirilen döwlete düşünilýär. Biziň döwletimiziň syýasy-hukuk gurluşyny häsiýetlendirýän bu ýagdaýlar gündelik durmuşymyzda hem anyk beýanyny tapýar. Hormatly Prezidentimiziň döwlet baştutanlygyna saýlanan ilkinji günlerinden bari, döwletimiziň sosial ugra gönükdirilen syýasatynda amala aşyrylýan ähli işlerde her bir ynsanyň we tutuş halkyň bähbidinden ugur almaklyk baş ýörelge hökmünde goldanylyp gelinýär. Adam hakyndaky çäksiz aladany döwletiň baş wezipesi hökmünde kesgitleyän Türkmenistanda, erkin bäsdeşlik, açyklyk, pikir we söz azattygy ýaly hakyky demokratiýa ýörelgelerine gollanylyp geçirilen saýlawlaryň esasynda düzülen milli parlamentiň – Türkmenistanyň Mejlisiniň hem, döwletimiziň ynsanperwerlik wezipesini durmuşa geçirmekde ähmiyeti örän uludyr.

Täze Galkynyş eýýamynyň täze jemgyýetinde-de halkymyza mahsus bolan ruhy-ahlak gymmatlyklaryny jemgyýetimiziň her bir agzasynyň kalbynda galkyndyrmak babańda ençeme çäreler durmuşa geçirilýär. Şol çäreleriň amala aşyrylmagynyň netijeliligini artdyrmak üçin edilmeli esasy işleriň biri-de, raýatlarymyzyň hukuk düşünjeliliginı, hukuk medeniýetini kämilleşdirmek, halk arasynda hukugyň abraýyny has-da ýokarlandyrmak bolup durýar.

Adam hukuklaryny we azatlyklaryny giňeltmek barada biziň ýurdumyzda alynyp barylýan köptaraply işleriň netijeliliği, türkmen döwletiniň kabul edýän kanunlarynyň halkara hukugynyň talaplaryna gabat gelýänligi Türkmenistanyň at-abyraýyny ýokarlandyrýar. Biziň ýurdumyz dünyä birleşigi tarapyndan ähli taraplaýyn goldanylýar. Mälim bolşy ýaly, Türkmenistan häzirki wagta çenli, «Adamyň hukuklary hakynda ählumumy Jarnama», «Ykdysady, durmuş we medeni hukuklar hakynda», «Raýatlyk we syýasy hukuklar hakynda» Halkara Paktlar, «Gynamalara we jezalandyrmagyň rehimsiz, adamkarçılıksız ýa-da mertebäni kemsidýän görnüşlerine garşı Konwensiýa» ýaly, halkara hukugynyň ynsanperwerlik pudagyny we beýleki pudaklaryny emele getiryän, halkara hukuk namalarynyň 100-den gowragyny ykrar etdi hem-de ol resminamalarda berkidilen hukuk kadalaryny we ýörelgelerini milli kanunçylygyna işjeň ornaşdymagyny dowam edýär.

2007-nji ýylyň 14-nji dekabrynda kabul edilen, «Aýallaryň deň hukuklygynyň döwlet kepillikleri hakynda» we «Adam söwdasyňa garşı göreş hakynda» Türkmenistanyň kanunlary, şeýle hem, adamlaryň intellektual eýeçilige bolan hukuklarynyň anyk kepilledirmelerini özlerinde jemleýän, 2008-nji ýylyň 23-nji oktýabrynda kabul edilen, «Oýlap tapyşlar we senagat nusgalary hakynda» hemde «Haryt nyşanlary, hyzmat ediş nyşanlary we harydyň gelip çykan ýeriniň ady hakynda» hem-de 2010-njy ýylyň 14-nji mayýnda Yaşulularyň Maslahatynda ara alynyp maslahatlaşylyp ýurt Baştutany tarapyndan kabul edilen, ýokarda görkezilen Türkmenistanyň kanunlary bolsa şol işleriň aýdyň subutnamasy hökmünde çykyş edýärler.

Ýurtda geçýän özgerişler sözüň doly manysynda «Döwlet adam üçindir!» diýen şygaryň işewür durmuşa geçirilýändigini subut edýär.

III bap

DÖWLET WE MILLET

Adamzadyň döwlet gurmak, döwlet döretmek tejribesine turkmen halkynyň goşan goşandy

Häzirki täze Galkynyş eýýamynda milletiň döwlet gurujuylık ukybynyň has giňden açylýanlygyny göz öňünde tutup biz olaryň üstünde durup geçeliň. Haçan-da turkmen milletiniň döwlet gurujuylık tejribesi barada aýdylanda, bu ýerde oýlanara, ölçerip-dökere we netije çykarara esaslar juda köp. Mälim bolşy ýaly, belli bir jemgyetiň çağında hatda ilkinji gul eýeçilik döwletleri ýa-da gadymy şäher döwletleri ýaly jemgyeti edara etmegiň örän sada hem ýonekeý gurallarynyň döremegi hem ençeme çylşyrymly meseleleri öz içine alýar. Bilişimiz ýaly, her bir adam özüne ýeterlik şahsy buýsanja, mertebä, erkinlige eýedir. Ýone belli bir jemgyetiň içinde ýaşamak üçin ol özünüň aglabा köp duýgularyny jylawlap, erkinlikleriniň belli bir möçberini meýletin çäklendirip, öz şahsy bähbitleriniň belli bir mukdaryny jemgyetiň umumy bähbidiniň hatyrasyna pida bermeli bolýar. Her gúnki alada bilen meşgul bolup ýören adamyň mysalynda bu ýerde ýuze çykýan ýagdaý aýdyň görünýär. Hakykatdan hem adam öz melleginiň çağında diňe bir özi hojaýynylyk edip, özge biriniň öz eýelik edýän çağine hiç bir ýagdaýda aralaşmazlygyny isleyän bolsa, onda jemgyetiň beýleki agzalary bilen bilelikde ýaşamak mejburlygy şahsyýetden onuň eýeçilik hukugynyň talaplaryny çäklendirmegi we eger-de ýol ýa-da suw akar ýaly ýap geçirmeli bolanda hem-de şuňa meňzeş tutuş jemgyetiň zerurlyklarynyň kanagatlandyrılmaly ýagdaýlary ýuze çykanda, onuň razylygyna-närazylygyna garamazdan onuň eýeçiliginiň eldegrilmesizligini bozmaklyga, ýagny serwitura (latynça *servitus* borç, borçnama, borçlylyk) mümkünçilik berýär. Döwlet döredilende hem şu görkezilen halatlardaky ýaly şahsyýetiň we jemgyetiň bähbidini utgaşdyrmak bilen baglanyşkly ençeme çylşyrymly meselelerde altın ortalygy tapmak zerur bolup durýar. Şeýle jygba-jyg ýagdaýlardan parasatly çykalga tapmak üçin bolsa döwletiň döredilýän jemgyétiniň belli bir derejedäki kämillige ýeten bolmagy hökmandyr. Sebäbi adamlaryň ilkidurmuş sürüsi hem özbo-

luşly jemgyyet bolup durýar, emma özünü dolandyrmak üçin döwlet dolandyryş-häkimiyétini emele getirmek ukyby bolan jemgyyet bilen ilkidirmuş jemgyyetçilik gurluşlarynyň arasynda ýüz müňlerçe ýyllar bilen ölçelýän čuňnur taryhy gorp ýatyr. Öz halkymyzyň taryhy geçmişine ser salanymyzda türkmenleriň ata-babalarynyň dünýäniň beýleki halklaryna garanyňda jemgyyeti kämilleşdirmek we şonuň netijesinde-de hukuk hem taryhy nazaryyetde «gündogar döwleti» diýen adalga bilen aňladylýan döwlet döretmek derejesine has irki döwürlerde ýetendigine göz ýetirmek bolýar. Onuň mysaly hökmünde ýokarda garalyp geçilen, biziň eýýamymyzdan öň III müňýyllygyň birinji ýarymynda häzirki Ahal welaýatynyň Altyn Asyr etrabynyň Mäne obasynyň golaýynda dörän Altynedepe şäher-döwletini görkezse bolar. Deňeşdirmek üçin Afina, Sparta ýaly gadymy grek şäher-döwletleriniň hem Altynedepeden müň ýyla golaý wagt soň dörändiklerini bilýaris. Ynsanyyetiň döwlet gurmak tejribesiniň gözbaşynda duran halkymyz döwletlilik, döwlet düşünjesini kämilleşdirmeklige hem saldamly goşandyny goşandyr. Sözümüz gury bolmaz ýaly orta asyrlarda türkmenleriň döreden ençeme döwletlerini ýadymyza salalyň. Seljuklaryň sultanlygyndan başlap taryh üçin gysga wagtyň içinde ençeme döwletleri döretmegiň, olary berkitmegiň we asyrlaryň dowamynda şol döwletleriň Osman şalarşalygy ýaly synmazlygyň hem kuwwatlylygyň nusgasy hökmünde saklanyp galmaklaryny üpjün etmegiň hötdesinden gelen ata-babalarymyzyň jemgyyetçilik paýhasyna, syýasy ukyplaryna hayran galýarsyň. Taryhçylaryň aýdyşy ýaly şu wakalary göreniňde, bir wagtlar, has takygy orta asyrlarda türkmen täsinligi bolupdyr diýesiň gelýär.

Türkmen jemgyeti asyrlaryň dowamynda özuniň ýokary ahlaklylygy, jebisligi, medeniyeti bilen tapawutlanyp gelipdir. Halk häkimiyetlilik düşunjeleri biziň halkymyz mäkäm ornan düşunjeler bolmak bilen, ol düşunjeleriň döremegi taryhy köklerini asyrlaryň jümmüşinden alyp gaýdýar. Asyrlaryň dowamynda ençeme döwletler döredip, dünýäniň yüzünde dürli jemgyyetleriň emele gelmegine özuniň kesgitleyiji täsirini ýetiren halkymyz hiç haçan döwlet dolandyryşyny amala aşyrmakda köre-kör dessurlara eýermek

nukdaýnazaryndan ugur almandyr. Hemiše halkymyzda döwlet baştutanlarynyň saýlawlylygy, halk ähmiyetli wajyp meseleleriň halk köpcüligi bilen maslahatlaşylmagy däp hökmünde garalypdyr.

Muňa mysal hökmünde ata-babalarymyzyň han saýlaýyşlaryny, arçynlary we miraplary, serkerdeleri hem serdarlary seçişlerini, gadymy döwrüň gurluş toýlaryny, gurultaýlaryny ýatlalyň. Ýurt Baştutanynyň «Ynsanperwerlik, açyklyk, din erkinligi, beýleki halklaryň medeniýetine sarpa goýmak, agressiýany ýek ýigrenmek ýaly ýörelgeler türkmen häsiýetiniň esasyny düzýär¹» diýip nygtaýan sözleri hem türkmen milli häsiýetiniň iň anyk aňlatmasý bolup durýandyr. Şu gadymdan gelýän milli häsiýetler hem türkmen halkynyň asyrlaryň dowamynda ençeme döwletleri döredip, beýik millet hökmünde taryha girmegine getiripdir.

Türkmen halkynyň döwlet gurujuýlyk tejribesiniň täsirini biz, ýokarda açylyp görkezilen, garaşszlygyň ilkinji ýyllarynyň mysalynda hem görýäris. Şol ýyllarda türkmen milletiniň Garaşsyz döwleti döretmeklikde bitiren işleriniň käbirini ýatlalyň. Sekiz asyra çeken döwletsizlik döwründen, 70 ýyla çeken garaşlylyk zamanasyndan soň arzylanyp ýetilen Türkmenistan döwletiniň garaşszlygynyň we özygtyýarlylygynyň taryhy barada söz açylanda, ilkinji nobatda ýeriň yüzünde täze bir özygtyýarly döwletiň dörändigini bütin dünýä yqlan eden, Türkmenistanyň döwlet özygtyýarlylygy hakynda Jarnamadan başlamagan bolmaz. Sebäbi, ýokarda bellenilşى ýaly, 1990-njy ýylyň 22-nji awgustynda kabul edilen bu Jarnamada türkmen halky öz erk-islegini beýan edip we öz ykbaly üçin jogapkärçilikden ugur alyp hem-de halklaryň öz ykbalyny özleriniň kesgitlemek hukugyny durmuşa geçirmäge çalşyp, Türkmenistanyň döwlet özygtyýarlylygyny jar etdi. Bu Jarnamanyň täze türkmen döwletiniň döremeginde ähmiyetini nygtamak bilen birlikde, hemmeler taraipyndan Türkmenistanyň özygtyýarlylygynyň hem garaşszlygynyň ilkinji buşlukçysy hökmünde ykrar edilýän, 1990-njy ýylyň 24-nji maýynda kabul edilen Türkmenistanyň «Dil hakynda» kanunyny hem

¹ Gurbanguly Berdimuhamedow. Garaşszlyga guwanmak, Watany, halky söýmek bagtdyr. A. 2007, 14 s.

görkezmek gerek. Çünkü bu kanun halkymyzyň milli döwletliliginiň taryhynda täze bir sahypany açmak bilen, ilki Döwlet özygtyýarly-lygy hakynda Jarnamanyň kabul edilmegine we şonuň netijesinde-de Türkmenistanyň özygtyýarly döwlet hökmünde halkara hukugynyň doly hukukly agzasy diýlip ykrar edilmegine ýol açdy. Şonuň ýalyda, Garaşsyz türkmen döwletiniň emele gelmeginde esasgoýuju wajypligyi bolan bu iki hukuk nama soňra, 1991-nji ýylyň 27-nji oktyabrynda «Türkmenistanyň garaşsyzlygy we döwlet gurluşynyň esaslary hakynda» konstitusion kanunyň kabul edilmegi üçin zerur bolan syýasy-hukuk şartlerini dörettiler. 1992-nji ýylyň 18-nji maýýnda bu üç sany taryhy hukuk namalaryň tutuş mazmunyny özünde jemlän Türkmenistanyň Konstitusiýasynyň kabul edilmegi bolsa türkmen döwletiniň emele gelmeginiň hem berkarar bolmagynyň birinji tapgyryny üstünlikli tamamlady hem-de 1995-nji ýylyň 12-nji dekabrynda döwlet syýasatynda yetilen täze bir üstünlige, ýagny Bitaraplyk derejesini almagyna getirdi. Şoňa görä-de ýaş türkmen döwletiniň emele gelmeginiň we berkarar bolmagynyň gözbaşlarynda duran bu hukuk resminamalary milli türkmen döwletini döretmeklikde örän wajyp wezipeleri ýerine yetirdiler. Şonuň bilen bir wagtda täze Galkynyş eýýamynda olaryň many-mazmunyny täzeden açma-klyk, olary seljerip hormatly Prezidentimiziň «Döwlet adam üçindir!» diýen şygarynyň döwletimiziň mazmuny bilen berk baglanyşykda aňlamaklyk gerek boldy.

Täze Galkynyş eýýamynda milli döwletiň döwrebaplaşmagy

Täze Galkynyş eýýamynda döwletiň döwrebaplaşmagy, dünýäniň ösen ýurtlarynyň tejribesiniň esasynda, ilki bilen sözüň hakyky manysynda döwlet häkimiýetiniň üç şaha bölünmegini we döwletde esasy wezipeleriň saýlawly amal edilmegi bilen bagly boldy. 2008-nji ýylyň 26-njy sentýabrynda kabul edilen Türkmenistanyň Konstitusiýasynyň täze redaksiýasy şony amala aşyrmak üçin gerek bolan hukuk esaslaryny döretti.

Döwletiň we hukugyň nazarýetinden belli bolşy ýaly, häkimiýetleriň bölünmegi – döwlet dolandyryşyny guramagyň konsitusiýon ýorelgesi bolup, onuň mazmuny şu aşakdakylardan ybaratdyr:

a) ýeke-täk çeşmesi halk bolan bir bütewi döwlet häkimiýetiniň üç şaha – kanun çykaryjy, ýerine ýetiriji we kazyýet häkimiýetlerine bölünmegi;

b) häkimlik ygtyýarlyklarynyň hem wezipeleriniň döwlet edaralarynyň derejeleriniň ulgamyna görä bölünmegi. Meselem, döwlet häkimiýet edaralarynyň derejesine görä, döwlet dolandyryş edaralarynyň derejesine görä, ýerli häkimiýet edaralarynyň derejesine görä hem-de ýerli öz-özüniň dolandyryş edaralarynyň derejesine görä.

Kanun çykaryjy häkimiýet – döwlet häkimiýetiniň bir şahasy bolup, Türkmenistanda döwlet häkimiýetiniň kanun çykaryjylyk ygtyýarlyklary Türkmenistanyň Mejlisine degişlidir. Ýöne, çykarylan kanunlary soňra tassyklamak şerti bilen, Mejlis aýry-aýry meseleler boýunça kanun çykarmak hukugyny Türkmenistanyň Prezidentine hem berip bilýär.

Kanun çykaryjy häkimiýetiň iň esasy hem iň möhüm wezipesi döwletiň kanunlaryny döretmek we olary kabul etmekdir. Ýöne şol bir wagtda-da biziň döwletimiziň parlamenti bolan Türkmenistanyň Mejlisi öz ygtyýarlyklarynyň çäklerinde ýene-de birnäçe wezipeleri ýerine ýetirip bilýär. Ol wezipeler döwlet häkimiýetinde halkyň wekilçiliginı durmuşa geçirmekden, döwleti iň ýokary derejede dolandyrmaklyga (esasan döwletiň içeri we daşary syýasatyň döretmeklige, ony amala aşyrmaklyga, döwlet býujetini tassyklamaklyga we ş.m.), şeýle hem beýleki döwlet edaralaryny döretmäge we käbir ýokary döwlet wezipelerine degişli şahslary bellemäge gatnaşmakdan hem-de parlament gözegçilikini amala aşyrmadan, döwletiň ähli wekilçilikli edaralarynyň işini utgaşdyrmakdan we birleşdirmekden ybaratdyr.

Ýerine ýetiriji häkimiýet – döwlet häkimiýetiniň bir şahasydyr. Türkmenistanda ýerine ýetiriji häkimiýetiň hem-de döwletiň başutany hökmünde Türkmenistanyň Prezidenti çykyş edýär. Döwletde ýerine ýetiriş we serenjam beriş wezipelerini bolsa Türkmenistanyň Ministrler Kabineti (Hökumet) amala aşyrar. Ýerine ýetiriji häkimiýetiň mazmuny diňe bir döwletde dolandyryşy amala aşyrýan ýörite edaralaryň barlygyndan ybarat däldir.

Ýerine ýetiriji häkimiýetiň kanun çykaryjy häkimiýet edaralary tarapyndan kabul edilen kanunlaryň durmuşa geçirilmegini, olaryň talaplarynyň ýerine ýetirilmegini üpjün edýänliginden hem onuň ady, ýagny «ýerine ýetiriji häkimiýet» diýen adalga gelip çykýar. Ýerine ýetiriji häkimiýet öz wezipelerini talabalaýyk berjaý etmek üçin kanun çykaryjy häkimiýet edarasy tarapyndan tassyklanan döwlet býujetiniň çäklerinde we kanuna laýyklykda maddy (ulag, aragatnaşy whole we beýleki senagat kärhanalary) we maliýe serişdelerine, şeýle hem harby we harbylaşdyrylan bölmelere (polisiýa bölmeleri, ýangyna garşy göreş bölmeleri, milli howpsuzlyk bölmeleri we ş. m.) ygtyýar edýär hem-de olardan peýdalanýar.

Ýerine ýetiriji häkimiýetiň iň esasy alamaty hem onuň diňe bir ýerine ýetirijilik ygtyýarlyklarynyň däl-de, eýsem serenjam beriş ygtyýarlyklarynyň hem barlygyndadyr. Serenjam beriş ygtyýarlyklary diýlende, esasan belli bir derejede hukuk ulanyş we kadalaşdyryş-sazlaşdyryjy ygtyýarlyklar göz öňünde tutulýar. Ýerine ýetiriji häkimiýet serenjam beriş ygtyýarlyklarynyň çäginde kanunlaryň ulanyl-magyny we hereket etmegini üpjün etmek maksady bilen kanunalaýyk kadalaşdyryjy hukuk namalaryny kabul etmäge haklydyr.

Kazyýet häkimiýeti – döwlet häkimiýetiniň bir şahasy bolup, onuň esasy tapawutly aýratynlygy, Türkmenistanyň Konstitusiýasyna we 2009-njy ýylyň 15-nji awgustynda kabul edilen, «Kazyýet hakynda» Türkmenistanyň kanunyna laýyklykda diňe Türkmenistanyň kazyýet ulgamynyň düzümine girýän döwlet kazyýetleri tarapyndan amala aşyrýlyp bilyänligindedir. Kazyýet häkimiýeti kazyýet edaralarynyň ulgamyny, kazylaryň hukuk ýagdaýyny, adyl kazyýetligiň ýörelgelerini, kazyýet önemçiliginin görnüşlerini özünde jemleýär.

Döwlet häkimiýetiniň üç şahasynyň hem öz işlerini özbaşdak amala aşyrýandyklary hakynda hukuk kadasy döwlet häkimiýetiniň şahalarynyň biri-biriniň işine goşulmazlygyny, biri-biriniň ygtyýarlyklaryny eýelemezliklerini aňladýar. Şol bir wagtda-da döwlet işiniň netijeli hem talabalaýyk bolmagyny üpjün etmek maksady bilen Konstitusiýada häkimiýet şahalarynyň biri-biri bilen sabyr-takatly we utgaşyklı işleyändikleri hakynda hukuk kadasy berkidelýär.

Häkimiýet şahalarynyň işini baş utgaşdyryjy hökmünde bolsa Türkmenistanyň Prezidenti çykyş edýär. Sebäbi Esasy kanunyň 51-nji maddasyna laýyklykda, Türkmenistanyň Prezidenti döwletiň baştutany hem-de iň ýokary wezipeli adamy bolmak bilen Konstitusiýanyň berjaý edilmeginiň hem kepilidir. Türkmenistanyň Prezidenti ýurt hem döwlet bütewiligini, häkimiýet şahalarynyň bir ugra gönükdirilen ysnyşykly hyzmatdaşlykda hereket etmeklerini üpjün edýär. Bu wezipelerini maksadalaýyk amala aşyrmak üçinem Türkmenistanyň Prezidentiniň häkimiýet şahalarynyň üçüsine hem täsir etmeklige mümkünçilik berýän anyk we kesgitli ygtyýarlyklary bardyr.

Belli bolşy ýaly, demokratik döwlet hökmünde Türkmenistanda döwletiň esasy wezipeleri saýlawlydyr we döwlet ähmiýetli wajyp işleriň ählisi halk bilen maslahatlaşyp amala aşyrylýar. Şonuň bilen baglylykda-da, halk häkimiýetlilige mahsus olan alamatlaryň ähliyi Türkmenistanyň Konstitusiýasynda öz beýanyny tapýar.

Elbetde, saýlawlar bilen demokratiýa bir zat bolmasa-da, demokratiýa ýörelgeleri esasynda guralan saýlawlar halk häkimiýetliliginin möhüm aňlatmasy hem-de esasy düzüm bölegidir.

Mälim bolşy ýaly, dünýäde saýlaw ulgamlarynyň, mažoritar (*majorite*-köpcülik diýen fransuz sözünden gelip çykýar) saýlaw ulgamy, proporsional (*proportionalis*-deňagramly diýen latin sözünden gelip çykýar) wekilçilikli saýlaw ulgamy hem-de gatyşyk saýlaw ulgamy ýaly birnäçe görnüşleri bardyr. Ol ulgamlar hem öz gezeginde birnäçe görnüşlere bölünýärler. Türkmenistanyň saýlaw ulgamy bolsa otnositel köpçüligiň mažoritar ulgamydyr. Onuň mazmunyna laýyklykda, Türkmenistanyň bütin çägi saýlaw hukukly raýatlaryň sanyna laýyklykda, bir mandatly we her dalaşgär üçin aýratyn ses berilýän saýlaw okruglaryna bölünýär. Beýleki dalaşgärlere garanyňda saýlawçylaryň has köp sesleri bilen ykrar edilen dalaşgär degişli döwlet wezipesine ýa-da döwlet häkimiýetiniň wekilçilikli edarasyna saýlanan diýlip ykrar edilýär.

Türkmenistanyň saýlaw kanunçylygy bolsa, öz gözbaşyny, Halkara ylalaşyklarynda berkidelýän saýlawlaryň demokratik ýörelgelerinden hem-de Esasy kanunymyzyň 31-32-nji maddalaryndan we 89-98-nji maddalaryndan alyp gaýdýär. Şonuň bilen birlikde-

de, milli kanunçylygymyzyň bu pudagy esasan, 2006-njy ýylyň 26-njy dekabrynda kabul edilen, «Türkmenistanyň Prezidentiniň saýlawlary hakynda», 2008-nji ýylyň 10-njy oktyabrynda kabul edilen, «Türkmenistanyň Mejlisiniň deputatlarynyň saýlawlary hakynda», 2010-nji ýylyň 25-nji sentýabrynda kabul edilen, «Halk maslahatlarynyň we Geňesleriň agzalarynyň saýlawlary hakynda», Türkmenistanyň kanunlaryndan ybarattdyr.

Konstitusiýamyzyň 31-nji maddasynda, Türkmenistanyň her bir raýatynyň jemgyyetiň we döwletiň işlerini dolandyrmaga gös-göni ýa-da erkin saýlanan wekilleriniň üsti bilen gatnaşmaga hukugy, 32-nji maddasynda bolsa, raýatlaryň döwlet häkimiýet edaralaryna saýlamaga we saýlanmaga hukugy berkidilýär. Hukuk nazaryyetinden belli bolşy ýaly, bu hukuklar adamyň we raýatyň esasy hukuklaryna hem azatlyklaryna degişli bolup, saýlaw hukugynyň mazmunyny emele getirýär. Saýlaw hukugy, raýatlaryň syýasy hukuklarynyň iň esasylarynyň biridir we ol raýatlaryň döwletiň işlerini dolandyrmaklyga gatnaşmaga bolan hukugynyň mazmunyny umumy görnüşde beýan edýär. Döwletiň işlerini dolandyrmak diýen düşünje, döwletiň ähli edaralarynyň, şol sanda döwlet häkimiýet, dolandyryş we kazyýet edaralarynyň işini öz içine alýar. Görkezilen hukuk adamyň raýatlygy bilen baglanychklydyr. Sebäbi mälim bolşy ýaly, raýatlyk ikitarapyňda borçlarynyň hem hukuklarynyň bolmagyny göz öňünde tutýan, adamyň we döwletiň arasyndaky durnukly hukuk arabaglanychsygydyr. Döwlet bolsa öz raýatlarynyň döwletiň işlerini dolandyrmaklyga gatnaşmaga bolan hukuklaryny ykrar etmek bilen, olardan öz kabul eden kadalaşdyryjy hukuk namalaryny gyşarnyksyz berjaý etmegi talaپ etmäge hukuk gazanýar.

Türkmenistanda raýatlaryň saýlaw hukuklarynyň doly we gyşarnyksyz amala aşyrylmagyny üpjün etmek maksady bilen döwlet tarapyndan Türkmenistanyň raýatlaryna saýlaw hukuklarynyň kepilikleri berilýär.

Raýatlaryň saýlaw hukuklarynyň kepilikleri – bu, raýatlaryň saýlamak we saýlanmak, şeýle hem saýlaw hereketlerine hem-de tertiplerine gatnaşmak hukuklarynyň durmuşa geçirilmegini üpjün edýän, hereket edýän kanunçylykda bellenilen guramaçylyk, hukukdyr gaýry çärelerdir.

Kanunçylyk kepillikleri – bu Türkmenistanyň raýatlarynyň saýlaw hukuklarynyň, Türkmenistanyň Konstitusiýasynda we saýlaw işine gatnaşyjylaryň hukuk ýagdaýyny kesgitleýän hem-de Türkmenistanda saýlawlary guramak, taýýarlyk görmek hem geçirmek baradaky gatnaşyklary düzgünleşdirýän gaýry kadalaşdyryjy hukuk namalarynda berkidilmegidir we kepillendirilmegidir.

Hukuk kepillikleri – bu raýatlaryň saýlaw hukuklarynyň, saýlawly edaralara saýlamaga we saýlanmaga, dalaşgärleriň kazyéét goragyny, şahsy eldegrilmesizligini goşmak bilen raýatlaryň erkini, olaryň saýlaw hukuklarynyň goragyny üpjün etmek boýunça Türkmenistanyň kanunlarynda bellenilen çärelerdir, şeýle hem raýatlaryň saýlawlara netijeli gatnaşmagy üçin şartları döretmäge gönükdirilen gaýry kadaldyrdır.

Ykdysady kepillikler – bu döwlet saýlawlaryna taýýarlyk görmek we geçirmek bilen baglanyşykly çykdajylarynyň döwlet býujetiniň serişdeleriniň hasabyna amala aşyrmak arkaly raýatlaryň saýlawlara gatnaşmagy üçin deň ykdysady hem maliye mümkünçilikleriň berilmegidir. Şonuň bilen birlikde-de, saýlaw işe gatnaşyjylara kanunçylykda bellenilen esaslarda we tertipde olaryň öz hukuklaryny hem ygytyýarlyklaryny amala aşyrmagy bilen baglanyşykly ýeňillikleriň we çykdajylaryň öwezini dolmagyň kepillendirilmegidir.

Guramaçylyk kepillikleri – bu saýlaw böлüklerini (okruglaryny) we ülüşlerini döretmek, saýlaw toparlaryny kemala getirmek we olaryň işini üpjün etmek, saýlawçylaryň sanawlaryny düzmeke, saýlawly edaralara dalaşgärleri görkezmek hem bellige almak, saýlawlaryň öň ýanyndaky wagyz-nesihatý geçirmek, ses bermegi guramak, onuň jemlerini jemlemek boýunça döwlet, jemgyýetçilik hem-de beýleki edaralar tarapyndan amala aşyrylyan çärelerden, şeýle hem saýlawlary guramak bilen baglanyşykly gaýry hereketlerden ybarattdyr.

Maglumat we habar beriş kepillikleri – bu saýlaw işiniň aýanlyk we raýatlaryň giňden habarly edilmegi esasynda amala aşyrylmagydyr. Şonuň ýaly-da Türkmenistanyň raýatlaryna saýlawlara taýýarlyk görmegiň we geçirmegiň messeleleri boýunça habar almak hem ýaýratmak hukugynyň kepillendirilmegidir. Bu maksat bilen saýlaw toparlary, döwlet we jemgyýetçilik edaralary, raýatlar metbugaty, telewideniýäni, radiony we habary ýetirmegiň beýleki umumy elýeter usullaryny peýdalanmak hukugyna eýedirler.

Halkara kadalaryny berjaý etmek babatdaky kepillikler – bu Türkmenistan tarapyndan, BMG-niň Düzgünnamasynda, Ýewropa Howpsuzlyk-Hyzmatdaşlyk Guramasynyň we beýleki umumy ykrar edilen halkara guramalarynyň esaslandyryjy resminamalarynda berkidilen ýörelgelere hem kadalara pugta eýerip, saýlawlar guralanda we geçirilende özüniň gatnaşyjy bolup durýan halkara şertnamalarynyň, konwensiýalarynyň, ylalaşyklarynyň düzgünlerine goldanymagydyr we olaryň berjaý edilmeginiň üpjün edilmegidir.

Türkmen döwletiniň milleti döredijilik işi

Garaşsyzlyk ýyllarynda jemgyyetçilik ýasaýşomyzyň we döwletimiziň işiniň ähli ugurlary boyunça toplanan ägirt uly potensialy halkomyzyň abadançylygynyň hem-de döwletimiziň yzyigidelerli gülläp ösmeginiň hatyrasyna netijeli peýdalanmak hormatly Prezidentimiziň durmuşa geçirýän ähli özgertmeleriniň, şol sanda tutuş döwlet gurluşomyzy kämilleşdirmegiň hem baş maksady bolup durýar. Milli döwletlilik binýatlaryny kämilleşdirip berkitmegiň zerurlygy döwletimiziň barha tizleşýän depginlerde ösýän ykdysadyýetiniň, gün-günden işjeňleşýän we bütin dünýäde has giň meşhurlyga eýe bolýan daşary syýasatynyň, dünýäniň ençeme halklary bilen hemme taraplaýyn peýdaly hyzmatdaşlyga giren medeniýetimiziň zerurlyklaryndan hem-de beýik özgertmeler zamanasynyň gaýragoýulmasyz talaplaryndan gelip çykýar. Täze Galkynyş eýýamynda bu ýerde ýuze çukan meselelere ünsi çekip Türkmenistanyň Prezidenti Gurbanguly Berdimuhamedow: «...halkyň ruhy basgańçaklarynda ähli zatdan ýokarda durýan gymmatlyklary döredýän halk üçin niýetlenen döwlet dolandyrys ulgamyny mümkün bolan derejede netijeli sazlamak wezipesi durdy¹» diýip belleýär. Şeýle sazlaşygyň ýuze çykmaklygy üçin gerek bolan hukuk esaslary, ýokarda görkezilşى ýaly, Türkmenistanyň Easy kanunynyň täze redaksiýasynda aýdyň beýan edildi. Bu ýerde jemgyyetiň we döwletiň iň gymmatly hazynasynyň adamdygy gör-

¹ *Gurbanguly Berdimuhamedow*. Türkmenistanyň ykdysady strategiýasy: hal-ka daýanyp, halkyň hatyrasyna., 8 s.

kezildi. Adamy beýgeltmeklik bolsa milletiň döredijilik ukyplaryny açmaklyga gönükdiriyär. Şu gönükmäniň netijeli bolmaklygy üçin döwlet häkimiyét edaralarynyň ulgamyny kämilleşdirmegiň zerurlygy ýuze çykýar. Täze Galkynış eýýamynда jemgyýetdäki syýasy, ykdysady, medeni we gaýry gatnaşyklaryň güýcli depginler bilen çalt we yzygiderli ösýänligi sebäpli döwlet edaralarynyň şol gatnaşyklary dolandyryp, olary adamyň, jemgyýetiň we döwletiň utgaşdyrylan bähbitlerini gazanmaklyga gönükdirmegiň möhümligi gelip çykýar. Solary sazlaşdyrmak esasynda milli döwlet ýurduň maddy baýlyklaryny millete siňdiriyär hem onuň ruhy gazananlaryny rejeleyär. Ol milletiň öz durumuşyny içkitaýdan gurnamagyň taryhy usuly bolup çykyş edýär. Hut milli döwletde milletiň ýasaýyış ukyplary bir ýere jemlenýär. Şu işi amala aşyrmakda döwlet aňyýeti aýratyn orna eýe bolýar. Türkmen milleti täze Galkynış eýýamyna girişende gerek bolan şu zerurlygy göz öňünde tutup Türkmenistanyň Prezidenti Gurbanguly Berdimuhamedow: «Biz ony ösüşiň ýokary derejelerine götermek üçin beýik Galkynış eýýamyny yqlan etdik. Bu täze eýýam bizden durmuşyň ähli ugurlarynda çuň we giň özgertmeleleri amala aşyrmagy talap edýär. Bu işleri amala aşyrmak üçin bolsa, bize döwrüň ruhyna laýyk gelýän, täze ýörelgelere esaslanýan döwlet ideologýasy gerek¹» diýip belleyär. Täze aňyýet täze döwürde milleti birleşdiriji, milleti ruhlandyryjy, milli aňy dörediji paýhas bolup çykyş etmeli. Bu wezipäni amal etmeklik üçin aňyýetiniň esasy ýörelgeleri adamlaryň yüreklerine, gönünlere we akyllaryna täsir edip, olary bir bitewilige öwürmäge esas bolup hyzmat etmeli. Şeýle täsirliliği biz ýurt Baştutanyň öňe süren «Döwlet adam üçindir!» diýen şygarynda görüýaris. Bu şygar özünde jemgyýetçilik ösüşine adam şahsyýetini çekmek, onuň döredijilik ukyplaryny açmak baradaky pikiri jemläp, adamlary bir umumylyga birleşdiriji paýhas hökmünde çykyş edýär. Hakykatdan hem bu çagyryş jemgyýetçilik ösüsü babatda häzirki zaman taglymatyny, bu işe adam şahsyýetini çekmek baradaky pikiri özünde jemleýär. Solar hem täze Galkynış eýýamynда milleti öňe alyp gidýärler. Türkmenistanyň Prezidenti Gurbanguly Berdimuhamedow bu ýerde bar bolan meselä ünsi çekip: «Eger biziň ýurdumyzyň ynamly öňe gitmeginiň esasy syry gözлense, ony täze

¹ Gurbanguly Berdimuhamedow. Ösüşiň täze belentliklerine tarap. II t, 37 s.

hakyky ýagdaýlaryň we halkyň asyrlarboýy dowam edip gelýän däp-dessurlarynyň galtaşyán ýerinden, hususan-da, olaryň döwletiň syýasy we ykdysady hasaplamalarynyň birleşyán ýerinden tapmak mümkün-dir¹» diýip belleýär. Diýmek, milleti öňe alyp gidiji güýç döwrüň talaplarynyň we türkmeniň asyl ruhy gymmatlyklarynyň sazlaşmagy esasynda döreýär. Şeýle sazlaşyga esas döretmeklik üçin biz ilki bilen halkyň asyl gymmatlyklaryny jemgyýete gaýtaryp getirmeli bolduk. Bu iş Garaşsyzlygymzyň ilkinji ýyllarynda amala aşyrylyp başlandy. Ol ýýllar türkmen milletiniň durmuşynda bolup geçen özgerişler barada biz ýokarda durup geçipdik. Şol döwürde türkmen halky öz garaşsyz döwletini gurup, ilki bilen ata-babalaryndan galan medeni mirasy gaýtadan özleşdirip başlady. Türkmeniň dili, dini, däp-dessurlary täzededen dikeldildi. Milletiň pikirleniş örusi giňäp, onuň dili baýlaşýar. Öz bitewi gymmatlyklary arkaly türkmen milleti täzededen berkäp, onuň döredijilik ukyby täzededen artyp başlady. Täze gymmatlyklary döretmek bolsa türkmen milletiniň mundan beýlak hem millet hökmünde ýaşamaklygynyň esasy şerti bolup çykyş edýär. Öz taryhyны gadymyýetden alyp gaýdýan türkmen halkyna ähli döwürlerde öz durmuş-medeni nusgasyny döretmeklik häsiýetli bolandyr. Täze Galkynış eýýamında türkmeniň asyl gymmatlyklary, däp-dessurlary esasynda milletiň medeniýet döredijilik ukybynyň artmaklygy aýratyn ähmiýete eýe boldy. Türkmenistanyň Prezidenti Gurbanguly Berdimuhamedow bu işin wajypligyna we aýratynlygyna ünsi çekip: «Galkynışyň tejribesi şol däp-dessurlary gönüden-göni täze döwre geçirmegi däl-de, olaryň dikeldilmegi üçin bütinleyt täze şertleri öz ykdysady nusgamazy onuň ähli tebигy-geografik we durmuş-psihologik taraplary bilen bilelekde emele getirmek arkaly döretmegi tałap edýärdi²» diýip belleýär. Görüşümüz ýaly, biziň döwrümüzde ýurtda geçýän özgerişler köptaraply we özara baglanyşykly prosesleri öz içine alýar. Özi hem biziň täze taryhymyzda şu özgerişleriň kesgitleýji ugry bolup umumadamzat ösüşiniň ugry çykyş edýär. Bu ýerde eger adamzat taryhyň ugrukdyrýan ok bar bolsa, onda türkmen taryhyň hem şoňa goşulyşandygyny aýtsa bolar. «Şu oky, nemes filosofy

¹ Gurbanguly Berdimuhamedow. Türkmenistanyň ykdysady strategiýasy: hal-ka daýyanyp, halkyň hatyrasyna. 7 s.

² Şol ýerde, 11 s.

K. Ўaspersиň aýtmagyna görä, adamyň hakyky adam bolmaklygyna mümkünçilik döredýän şartleriň kemala gelýän ýerinden gözlemeли...¹». Şu gün hem öz manysyny saklaýan şu hili adamyň ýüze çykýan wagty K. Ўaspers «oklaýyn wagt» diýip atlandyrýar.

Türkmenistanyň şartlerine şu hili «oklaýyn wagty» ýüze çykarmaklygyň ýeňil bolmandygy düşnükli bolsa gerek. Ol wagt täze Galkynyş eýýamynda kemala geldi. Sonuň üçin şu gunki türkmen ýurdunda geçýän özgerişleriň adamzadyň ösüş prosesine doly gabat gelýändigini bellese bolar. Täze Galkynyş eýýamynda türkmen milleti milli we umumadamzat gymmatlyklaryny sazlaşdyrmaklyk esasynda milletiň döredijilik ukyplaryny açmaklygyň ýoluny gözleýär. Şonda milletiň paýhasy ösen ýurtlaryň ösüş tejribesi bilen baýlaşdyrylyar, milletiň akyň ýasaýşynda täze gözyetimler açylýar, milletiň pikir we duýgy dünýäsi giňelýär. Sonuň esasynda hem milletiň gymmatlyklarynyň täze ulgamy döreyär. Ykdysadyýetde hem, syýasatda hem, medeniýetde hem täze gymmatlyklaryň döreýänliginiň biz şayady bolýars. Türkmenistanyň Prezidenti Gurbanguly Berdimuhamedowyň «Türkmenistanyň ykdysady strategiýasy: halka daýanyp, halkyň hatyrasyna» atly ylmy makalasy ýurda geçýän özgerişleriň taglymat esasy bolup çykyş edýär. Bu taglymat ata-babalarymyzyň ýörän ýollaryndan gidip, öz döwrümiziň talaplary esasynda täze düýunjeleri, täze gymmatlyklary işläp düzmeleklik üçin ylmy ýörelge bolýar. Bu hem türkmeniň mundan beýlæk hem millet hökmünde dowamat boljakdygynyň kepili bolýar.

¹ Ясперс К. Смысл и назначение истории. М. Прогресс, 1991, 276 с.

**Türkmenistanyň Prezidenti
Gurbanguly Berdimuhamedow:**

– Biz ýurdumyzda jemgyýetiň we döwletiň iň gymmatly hazynasynyň adamdygy baradaky ýörelgäni yylan edip, önümçiligi ösdürmeginň esasy serişdelerini adam faktoryndan we adamlaryň döwletiň ykdysady strategiýasyny durmuşa geçirmekde umumy mümkinçiliklerinden gözledik.

V b ö l ü m

TÜRKMENISTANYŇ SOSIAL-YKDYSADY ÖSÜŞINIŇ AÝRATYNLYKLARY. JEMGYÝETIŇ SOSIAL DÜZÜMI

I b a p

TÜRKMENISTANYŇ YKDYSADYÝETINI ÖSDÜRMEKLIGIŇ TÄZE MODELİ

1.1. Sosial maksatly bazar ykdysadyýeti barada düşünje. Yurduň ykdysadyýetini bazar gatnaşyklaryna geçirmekligiň türkmen modeliniň häsiyetli aýratynlyklary we bazar özgertmeleriniň esasy ugurlary

Täze Galkynyş eýýamyna gadam basylanda uly öñegidişlikler ga-
zanyldy, durmuş ugurlara nazarlandyrylan bazar ulgamynyň milli nus-
gasýy döredildi we kemala getirildi. Geçiş döwrüniň kynçylyklary aradan
aýryldy, ýurdumyzda syýasy durnuklylyk saklanyldy, ykdysadyýetiň
ähli pudaklarynda ýokary depginli ösüşler gazanyldy. Munuň netijesinde,
ýurduň ilatynyň durmuş derejeleri düýpli ýokarlandyryldy.

Durmuş maksatlaryna nazarlandyrylan bazar ykdysadyýeti
döwletiň durmuş maksatly meseleleri çözäge işjeň gatnaşmagyny
göz öňünde tutýar. Türkmenistanyň ykdysadyýetinde bazar

gatnaşyklaryna geçmek ilata berk sosial goragy üpjün etmek şertinde alnyp barylýar. Biziň esasy wezipelerimiziň biri ýurdumuzda ýasaýyşdurmuş maksatly, garyşyk görnüşli ösen bazar ykdysadyyetini döretmekden ybaratdyr. Bazar ykdysadyyetiniň sosial ugra nazarlandyrylan derejesi kesgitlenende ýurduň jemi içerkى önuminiň sarp ediše we maýa toplamaklyga gönükdirilişiniň gatnaşygy esasy jemleýji görkezijileriň hataryna girýär. Şuňuň bilen baglylykda, Türkmenistanyň Prezidenti Gurbanguly Berdimuhamedow jemi içerkى önumiň esasy böleginiň sarp ediše gönükdirilmegi babatynda yzygiderli alada edýär. Munuň netijesinde zähmetkeşleriň zähmet haklary, pensionerleriň pensiýalary, talyп haklary, döwlet kömek pullary yzygiderli ýokarlandyrylýar. Edara kärhanalar, sosial pudaklar sarp ediş maksatly harytlar bilen ýeterlik derejede üpjün edilýärler.

Hormatly Prezidentimiz ýurduň ykdysadyyetini ösen döwletleriň düzümine goşmagy baş maksat edip goýýar. Onuň üçin, Türkmenistanyň ykdysadyyetini mundan beýlæk-de ýokary depginlerde ösdürmek, ykdysady ösüşi sosial meseleleriň çözgüdine gönüldirmek babatynda düýli işleri geçirmek talap edilýär.

Şol wajyp wezipeleriň hataryna hormatly Prezidentimiziň ýurduň täze Galkynyş we özgertmeler zamanasynyň ykdysady ösüşiniň modelini we strategiýasyny işläp düzmeň meselesini goşyandygy has-da möhüm ähmiýete eýedir. Sebäbi bu meseleler Türkmenistanyň geljekki onýyllyklarda ykdysady ösüşiniň maksatlaryny, ýörelgelerini, ugurlaryny we özgertmelerini özünde jemlemek bilen, onuň ilatynyň durmuş-ýasaýyş derejesiniň düýli ýokarlanmagyny üpjün eder. Bazar ykdysadyyetiň adamlaryň sosial goraglylygyny üpjün etmegi döwletiň ykdysadyyeti kadalaşdyrmagyny talap edýär. Şu meseläniň örän wajyplygyny göz öňüne tutup, hormatly Prezidentimiz «Türkmenistanyň durmuş-ykdysady ösüşiniň döwlet kadalaşdyrylyşy» atly iki tomluk okuw gollanmasyny ýazdy. Onda bu işin üç esasy pursadyna üns çekilýär. Olar:

1. Bazar ykdysadyyetiniň hereket etmegi için hukuk meýdanyny döretmek. Döwlet – bazar subýektleriniň özlerini alyp barylarynyň (köplenç aýdylyşy ýaly, «oýnuň düzgünleri») kadalaryny belleýän institut. Hususan-da muňa durmuş ykdysady normatiwlериň, önumçılığıň we alyş-çalyşyň ölçegleriniň işläp taýýarlanmalary diýlip düşünilýär,

olar diňe bir ykdysadyýetiň özi bilen däl-de, eýsem durmuş ekologiki, ynsanperwer (gumanitar) çäklendirijiler bilen hem kesgitlenilýär. Döwlet diňe bir özüňi alyp baryşyň kadalaryny işläp taýýarlamан, eýsem, bazaryň subýektleriniň olary ýerine ýetirmegiň goragynda hem durmalydyr.

2. Ykdysady işlerde bäslešikli başlangyçlary goldamak, bäsleſige garşı (mysal üçin, monopolıýa) güýcieri çäklendirmek (zerur bolan halatynda aradan aýyrmaga çenli). Bu çäklendirme eýeçiliğiň görnüşine we monopolıýalaryň öz häsiýetlerine (hususy ýa-da döwlet, amaly ýa-da ykdysady) garamazdan geçirilmelidir.

3. Makroykdysady ösüșiň esasy wezipelerini çözmek, olar bazar tarapyndan çözülmeyär ýada ýeterlik netijeli çözülmeyär, kemkäsleýin, bökdencilik bilen çözülýär. Gürruň ylmy-tehniki ösüşi höweslendirmek hakynda, senagat we gurluş syýasaty hakynda, maýa goýum syýasaty barada, ylym, tehnika we tehnologiýa babatynda strategiki bölüsü üpjün etmek, durmuş meselelerini we beýleki meseleleri çözmek barada barýar. Başgaça aýdanyňda, bazar guralynyň goraglylygyny, onuň hereketiniň netijeliliginı we onuň durmuşa gnükdirilişini üpjün etmelidir¹. Döwletiň ykdysadyýete şeýle oñaýly täsiri ýurdumyzyň ykdysady ösüșiň netijeliliginiň kepilnamasy bolýar. Umuman, halkymyzyň asyl ruhy ýörelgelerine we häzirki zamanyň ösen döwletleriniň tejribesine laýyklykda ýurdumyzyň ykdysady ösüșiň täze modeli döreýär.

Hormatly Prezidentimiz 2010-njy ýylyň başynda Parižde geçirilen türkmen-fransuz biznes-forumunda Türkmenistanyň bazar ykdysadyýeti boýunça dünýäde toplanan iň oňat tejribäni özünde jemleyän özbaşdak milli model döredendigini belläp geçip, özuniň şol ýylyň maýyň başynda çap edilen «Türkmenistanyň ykdysady strategiýasy: halka daýanyp, halkyň hatyrasyna» atly maksatnamalaýyn makalasynda ony doly açyp görkezýär. Eýsem, şol modeliň aýratynlyklaryny nähili häsiýetlendirse bolar? Häzirki, täze Galkynış we beýik özgertmeler zamanasynda, Türkmenistanyň **durmuş-ykdysady ösüş modeli** şu häsiýetli aýratynlyklary özünde jemleyär:

¹ *Gurbanguly Berdimuhamedow*. Türkmenistanyň durmuş-ykdysady ösüšíniň döwlet kadalashdyrylyşy. I, 35 s.

- syýasy durnuklylygy, howpsuzlygy, durmuş taýdan adalatlylygy we jemgyétçilik tertibiniň goraglylygyny üpjün edýän netijeli döwlet häkimiýeti;
- dürli eýeçilik görnüşleriniň deňligi, olaryň esasynda hojalygy netijeli ýöretmeklik ýörelgesiniň goýlanlygy;
- dünýä hojalygynyň arabaglanyşyklarynyň globallaşyán şertlerinde, ýurduň daşary ykdysady syýasatyň köpugurlylygy;
- Birleşen Milletler Guramasynyň, Ýewropa Bileleşiginiň, Garaşsyz Döwletleriň Arkalaşygynyň ýurtlary bilen utgaşykly arabaglanyşyklaryň, ilkinji nobatda-da, ykdysady gatnaşyklaryň čuň we iki tarapa bähbitli esasda ýola goýulmagy;
- döwletiň ýokary netijeli durmuş syýasaty, saglygy goramaklyga, bilime, ylma, adamynyň hünär we medeni ösusine, şeýle hem ilatyň durmuş goldawyna uly möçbererde maýa goýumlaryň gönükdirilmegi.

Türkmenistanyň durmuş ugurlaryna nazarlandyrylan bazar ykdysadyýetiniň nusgasy, gutarnyklı görnüşinde kemala gelen we düýplı häsiýetleri özünde jemleyän ykdysadyýetdir. Gatyşyk eýeçilik görnüşlerine daýanyp ösmek, kämil telekeçiligiň we bazar infrastrukturasyň ösen gatnaşyklaryny özünde jemlemek, döwlet tarapyndan kadalaşdymak arkaly amala aşyrmak ýokary zähmet öndürjiliginı gazaňmaklyga şertler döremek, bu ykdysadyýetiň düýplı häsiýetli aýratynlyklarydyr. Bu nusga jemgyýetiň arassa zähmet bilen meşgullanýan agzalaryna ýokary derejeli maddy hal-ýagdaýy, zähmete ukypsylara, gartaşan adamlara we maýyplara mynasyp durmuş üpjünçiliği ygtybarly kepillendirýär, raýatlaryň hukuklaryny hem azatlygyny konstitusion esasda kepillendirmek ýörelgelerine esaslanýar, telekeçilik hem-de ynsaply bäsleşik erkinligini döredýär, hünär şeýlede iş ýerini saýlap almaklygy, eýeçiligiň ähli görnüşleriniň deňligini, olaryň goragyny hem-de şahsy adamlaryň, jemgyýetiň bähbitlerine hyzmat etmegini üpjün edýär. Türkmenistanyň ykdysady nusgasy, onuň ykdysadyýetiniň açık ulgam bolýanlygy sebäpli özgermäge we kämilleşmäge ukyplı bolýar. Onuň mundan beýlæk-de kämilleşdirmek we ösdürmek üçin şu wezipeleri amala aşyrmak zerurlygy ýüze

çykýar: ýokary depginli ykdysady ösüşi üpjün etmek. Jemi içerki önümiň düzümimi kämilleşdirmek; ykdysadyýeti, ilkinji nobatda se-nagat önemçiliginı diwersifikasiýalaşdyrmak, ýokary tilsimatlar bi-len enjamlasdyrylan, ekologik taýdan arassa gaýtadan işleýän senagat pudaklarynyň ykdysady ösüše goşandyny artdyrmak; milli innowasiýa ulgamyny döretmäge ukyplý derejelerde ylmy we bilimi ileri tutup ösdürmegiň netijesinde ykdysadyýetde tilsimaty taýdan okgunly ösüşi üpjün etmek; gaýtadan işleýän senagatda zähmet öndürrijiliginı we esasy serişdeleriň önum berijiliginı düýpli ýokarlandyrmak; telekeçi-lige ösdürmek üçin zerur bolan şartları döretmek, bazar we jemgyyetçi-lik institutlarynyň düzümimi hem mazmunyny ykdysadyýetiň hususy bölegini ösdürmeklige gönükdirmek; ylmy köp talap edýän we ösen tilsimatlar bilen üpjün edilen, eksport önumlerini öndürmäge gönükdirilen önemçilikleri döretmeklige höweslendirmek; ýurduň eksport kuwwatyny ýokary derejede goşulan gymmat getirýän harytlaryň we hyzmatlaryň hasabyna diwersifikasiýalaşdyrmak; önumleriň hilini halkara ülňülerine laýyk getirmek; durmuş taýdan möhüm pudak-larda bar bolan iş yerlerini saklamagyň, täze iş yerlerini, şol sanda ykdysadyýetiň döwlete dahylsyz böleginde iş yerlerini döretmek ar-kaly, ilatyň iş bilen üpjünçiliginı oňyn derejelerde saklamak, işgärleri taýýarlamak hem gaýtadan taýýarlamak ulgamyny döretmek; ilatyň pul girdejileriniň ýokary depginde artmagyny gazanmak, zähmet hakyny yzygiderli ýokarlandyrmak; saglygy goraýsy, bilimi, ylmy, medeniýeti ileri tutulyp ösdürilýän pudaklaryň hataryna goşmak, ilatyň ýokary öndürrijilikli, döredijilikli zähmet çekmegini, önemçilik medeniýetini ýokarlandyrmagyny gazanmak; pensiya üpjünçiliginin derejesini ýokarlandyrmak, döwlet kömek pullarynyň salgylaýyn häsiýetini berkitmek, ýeňilikler ulgamyny kämilleşdirmek, durmuş üpjünçiliginiň hyzmatlaryny gowulandyrmak; demografiki ýagdaýy gowulandyrmak, ilatly ýerleriň, ilkinji nobatda-da oba ýerleriniň, ow-nuk we orta möçberli şäherleriň durmuş taýdan durnukly ösüsini üpjün etmek; ykdysady ösüşiň tebigaty goraýan, serişdeleri tygşytlaýan, innowasiýalary özünde jemleýän ugurlaryna geçmek; ykdysadyýet bilen ekologiyanyň arabaglanyşygyny güýçlendirmek, ekologiya taý-dan nazarlandyrylan ykdysady ulgamlary döretmek. 2010-njy ýylyň

14-nji maýynda Daşoguzda geçen Türkmenistanyň Ýaşulularynyň Maslahatynda garalyp, ýurt Baştutany tarapyndan kabul edilen Türkmenistanyň durmuş-ykdysady ösüşiniň 2011-2030-njy ýyllar üçin Milli maksatnamasynda ýokarda görkezilen wezipeler dolulygyňna göz öňünde tutylýar. Olardan görnüşi ýaly, biziň milli nusgamyzыň ahyrky maksady durmuş maksatnamalaryna gönükdirilen, garyşyk görnüşli ösen bazar ykdysadyýetini döretmekdir, ilatyň ähli gatlaklaryna mynasyp ýasaýyş derejesini üpjün edýän, işgärleriň ählisini ýokary ahyrky netijeliliği gazanmaga gönükdirýän ösen döwlet pudaklary bolan, işewür telekeçilikli we netijeli bazar gatnaşyklary bolan, täsirli makroykdysady düzgünleşdirijili ulgamy ýuwaş-ýuwaşdan we tapgyrlaýyn emele getirmekligi göz öňünde tutýar. Gysgaça biziň maksatlarymyzy ýurt Baştutany: «Demokratik bazar özgertmeleri – her bir maşgalanyň bolelin ýaşamagy – kuwwatly döwlet¹» diýip kesgitleyär.

1.2. Türkmenistanyň ykdysadyýetini we eksport kuwwatlylgyny diwersifikasiýalaşdyrmak

Türkmenistanyň Prezidenti Gurbanguly Berdimuhamedow ýurdumyzyň ykdysadyýetiniň pudaklaýyn düzümni döwrebaplaşdyrmak we diwersifikasiýalaşdyrmak babatynda uly işleri amala aşyrýar. Ykdysadyýeti ösen döwletde tehniki we tilsimaty taýdan döwrebap enjamlaşdyrylan, dünýä bazarlarynda bäsdeşlige ukyplı dürlü görnüşli önümleri öndürýän, ýurduň içerkى bazarlarynda importyň ornumtutmagá, ýagny import önümlerine bäsdeşlik etmäge ukyplı önümleri öndürýän önemçilik kärhanalarynyň toplumy bolmalydyr. Şuñuň bilen baglylykda hormatly Prezidentimiz taze önemçilikleri döretmeklige aýratyn üns berýär. Hormatly Prezidentimiziň ykdysadyýetimizi diwersifikasiýalaşdyrmak babatynda alyp barýan syásatynda ýurdumyzda bar bolan tebigy resurslary rejeli we tygşytylulanmaklygyň esasynda taze döwrebap önemçilikleri döretmek, hereket edýän kärhanalaryň düýpli durkuny täzelemek maksatlaryndan

¹ Gurbanguly Berdimuhamedow. Türkmenistanyň ykdysady strategiýasy: hal-ka dayanyp, halkyň hatyrasyna, 16 s.

ugur alynýar. Bu jähden ileri tutulýan ugurlaryň hataryna himiýa we nebitgaz himiýasy, gurluşyk materiallarynyň senagatyny, agrosenagat toplumynyň gaýtadan işleýji senagat pudaklaryny ýokary depginler bilen ösdürmek maksat edilip goýulýar. Geljek döwürlerde ylmy köp talap edýän, sarp ediş elektrik hojalyk harytlaryny öndürýän, ylmyň we tehnikanyň gazananlaryny özünde jemleýän önumçilikleri giň gerimlerde döremeklik göz öñünde tutulýar. Bu işleriň netijesinde ýurdumyzyň eksport edýän önumleriniň görnüşleri düýpli artar, harytlaryň importynyň düzümi bolsa kämilleşer. Garaşszlyk ýyllary içinde Türkmenistanda ýokary depginler bilen ösýän ykdysady ulgam döredildi. Şol bir wagtyň özünde, ýurduň ykdysadyyeti, ilkinji nobatda gazyp çykarýan pudaklara daýanyp ösyärdi. Täze Galkynyş eýamynyň ilkinji günlerinden başlap, Türkmenistanyň hormatly Prezidenti Gurbanguly Berdimuhamedow, uly möçberli nebit-gaz taslamalaryny işläp düzmek bilen bir hatarda, ýurduň ykdysadyyetini diwersifikasiýalaşdurmaga, ýagny onuň düzümünde ýokary hilli harytlary öndürýän gaýtadan işleýän senagat pudaklarynyň ösdürilmegine hem aýratyn üns berýär. Garaşszlyk ýyllarynda düýbi tutulan we häzirki wagtda kämile gelen, senagat kärhanalaryna mili senagatymyzyň guwanjy bolan döwrebap dokma toplumy, Ahal welaýatynda gurulan we ýokary hilli önumleri çykarýan plastmas turbalar zawody, mermer we granit önumlerini çykarýan zawody, ponbarhat fabrigi we metallurgiýa zawody, Tejeniň karbamid zawody degişlidir. Bu senagat kärhanalary ýurduň ykdysadyyetini dürli ugurlar bilen ösdürmek babatynda geljekki kuwwatlyklaryň başlangyjydyr. Geljekde Türkmenistanda, nebit-gaz pudagyndan başga, ileri tutulyp ösdürilmeli ugurlaryň hataryna syáhatçylyk, ulag we aragatnaşyk, dokma, agrosenagat toplumy, himiýa we nebit-gaz himiýasy, gurluşyk we gurluşyk materiallary senagaty, geliotehniki serişdeleri öndürmek degişli edilendir. Türkmenistanyň Prezidenti Gurbanguly Berdimuhamedowyň halkara syáhatçylygy ösdürmek babatynda alyp barýan işleri ýurduň ykdysadyyetiniň diwersifikasiýalaşmagyna güýçli itergi berer. Syáhatçylygyň ösmeginiň netijesinde ýurdumyzyň günbatarynda ençeme önumçilik, hyzmat we sosial pudaklar ýokary depginler bilen ösdüriler. Ulag we aragatnaşyk ulgamy hem

Türkmenistanyň ykdysadyýetiniň diwersifikasiýalaşmagynda wajyp netije berjek ugurdyr. Halkara ähmiýetli demir we gara ýollaryň gurulmagy ýurduň sebitlerini gyradeň ösdürmäge, olaryň tebigy baýlyklaryny rejeli we ýokary netijeli peýdalanmaga mümkinçilik döreder. Türkmenistanda häzirki döwürde ösen dokma toplumy hereket edýär. Şeýle-de bolsa, geljekde pagtaçylyga gönükdirilen her etrapda dokma toplumy kärhanasyny gurmak wajyp wezipeleriň hatarynda goýulýar.

Ýurduň tebigy şertleri we uly möçberli ýer-suwyň baýlyklary oba hojalygyny ösdürmäge hem munuň netijesinde, ýokary hilli oba hojalyk önümlerini öndürmäge, olary döwrebap enjamlaşdyrylan kärhanalarda gaýtadan işlemäge hem-de dünýä bazarlaryna çykarmaga mümkinçilik berýär. Şeýlelikde, agrosenagat toplumy diňe ýurduň içerkى bazarlaryny azyk harytlary bilen üpjün etmek bilen çäklenmän, ýurduň eksport potensialyna hem uly goşant goşyan önemçilik-ykdysady ulgama öwrüler.

Türkmenistanyň ykdysadyýetini ösdürmekde gurluşygy we gurluşyk materiallary senagatyny düýpgöter ösdürmek wajyp ähmiýete eyedir. Häzirki döwürde Türkmenistanda düýpli gurluşyk giň gerimler bilen alnyp baryldy. Şu nukdaýnazardan, ýurtda dünýä standartlaryna laýyk gelýän gurluşyk materiallary senagatynyň kärhanalaryny döremek we ýokary hilli düýpli gurluşygy ýola goýmak göz öňünde tutulýar. Türkmenistanda giň möçberli maksatnamalaryň we meýilnamalaryň amala aşyrylmagy, gurluşyk klasterleriň döremeklereine örän uly mümkinçilikleri açýar.

Ýurduň ykdysadyýetini diwersifikasiýalaşdyrmagyň beýleki bir ugry himiýa we nebitgaz himiýasy ulgamlaryny ösdürmek bilen baglanyşyklydyr. Türkmenistan bu ugurda önemçilikleri giň gerimde gurnamak we olarda öndürilen önümleri daşary ýurtlara eksport etmek üçin zerur bolan mineral-çig mal hem uglewodorod serişdelerine baý ýurtlaryň hataryna girýär. Türkmenistanyň Prezidenti Gurbanguly Berdimuhamedow we Belarus Respublikasynyň Prezidenti Aleksandr Lukaşenko 2009-njy ýylyň 19-njy iýunynda Lebap welaýatynyň gadymy we bereketli topragynda kuwwatlygy ýylda 1 million 400 müň tonna deň boljak kaliý dökünlerini öndürýän dag-magdan baylaşdyryjy toplumyň dabaraly düýbuni tutdular. 2011-nji ýylyň başynda Mary

şäherinde ammiak we karbamid öndürýän zawodlaryň gurulşygyna başlandy. Ykdysadyyetiň diwersifikasiýalaşdyrylmagynda kiçi we orta telekeçiliğiň işjeň gatnaşmagy we olaryň şu ugurdaky mümkünçiliklerini ullanmaklyk zerurdyr. Bu ugur Türkmenistanyň hormatly Prezidenti Gurbanguly Berdimuhamedowyň ykdysady syýasatyň ileri tutulýan ugurlaryna deňglişlidir.

1.3. Eksportyň diwersifikasiýalaşdyrylmagy

Türkmenistan garaşsyzlykdan öñki sowet döwründe-de önumle-ri ýurduň daşyna uly möçberlerde çykaryan respublikalaryň hataryna girýärdi. Ýurduň daşyna tebigy gaz, nebit, pagta süýumi, gök önumler, bakja, garakoli bagana we ençeme beýleki önumler arzan bahalar bilen çykarylýardy. Ýurduň daşyndan, gymmat bahalar bilen, azyk we ilatyň sarp edýän azyk däl harytlary getirilýärdi. Ýöne bu ýerdäki gatnaşyklary daşary söwda gatnaşyklary hökmünde häsiyetlen-dirip bolmaýar. Sebäbi jemgyyetiň syýasy ulgamynda boluşy ýaly, onuň ykdysady ulgamynda hem özytyýarlyk ýokdy. Garaşsyzlyk ýyllary içinde Türkmenistanyň özbaşdak daşary ykdysady syýasaty döredildi we ösdürildi. Häzirki döwürde Türkmenistanyň Prezidenti Gurbanguly Berdimuhamedowyň ýolbaşçylygyndaa ýurdumyzyň eksportynyň, ilkinji nobatda hem uglewodorod serişdeleriniň iberilýän ugurlaryny köpeltemek boýunça, mineral dökünlerini öndürýän, gazy gaýtadan işleyän, gurluşyk materiallaryny, ozaly bilen hem cement öndürýän, elektrik energiyasyny işläp çykaryan we ençeme beýleki uly kärhanalaryň we önumçilik obýektleriniň onlarçasyny gurmak boýunça uly işler alnyp barylýar. Türkmenistanyň eksportynyň esasy häsiyetli aýratynlygy onuň möçberiniň tebigy gazyň daşary ýurtla-ra çykarylyşy bilen jebis arabaglanyşyklylygy bolup durýar. Tebigy gazyň eksport önumleriniň umumy möçberindäki paýy 50%-den hem geçýär. 2009-njy ýylyň 14-nji dekabrynda Türkmenistanyň taryhynda täze sahypa açyldy. Türkmenistanyň, Hytaý Halk Raspblikasynyň, Gazagystanyň we Özbegistanyň Prezidentleriniň gatnaşmagynda Türkmenistan-Özbegistan-Gazagystan-Hytaý gaz geçirijisi açyldy. Uzynlygy 7 müň killometr bolan bu gaz geçirijiniň üstünden Hytaýa her ýylda 40 milliard kub metr türkmen gazy eksport ediler.



Türkmen tebigy gazynyň beýleki bir täze eksport ugry bolsa 2010-njy ýylyň ýanwaryň başynda ulanylmaǵa berilen Döwletabat-Sarahs-Hangeran gaz geçirijisidir. Ýokarda bellenilşи ýaly, ozal Eýran Yslam Respublikasyna türkmen tebigy gazy Körpeji-Gurtguýy gaz geçirijisi bilen ugradylýardı. Indi ikinji gaz geçirijiniň hasabyna goňşy Eýran döwletine türkmen tebigy gazynyň eksportyny 8 miliard kubmetrden geljekde ýylda 20 milliard kubmetr ýangyja çenli artdyrmak barada ylalaşyk gazanyldı. Garaşsyzlyk ýyllary içinde Türkmenistanyň eksportynyň düzümini kämilleşdirmek, onda taýýarönümleriň paýyny ýokarlandyrmak boýunça düýpli işler geçirildi. Türkmenbaşynыň nebiti gaýtadan işleyän zawodynyň durkunyň täzelenmegi, täze önumçılık kuwwatlyklarynyň işe girizilmegi ýurduň eksportynda nebit önumleriniň paýynyň ýokary depginler bilen artmagyna getirdi. Soňky ýyllarda polipropileniň we suwuklandyrylan gazyň eksport möçberleri artdy. Häzirki döwürde Seýdi şäherinde ýerleşýän nebiti gaýtadan işleyän zawodyň tehniki taýdan durkuny täzelemek wezipesi önde durýar. Bu wezipäniň amala aşyrylmagy eksport edilýän nebit önumleriniň möçberiniň we ýurdumyza gelip gowuşýan walýuta serişdeleriniň artmagyna mümkinçilik berer. Türkmenistanyň Prezidenti hormatly Gurbanguly Berdimuhamedow

ýurduň eksportyny diwersifikasiýalaşdyrmagy, ýagny onuň haryt görnüşleriniň mukdaryny we paýlaryny artdyrmagy wajyp wezipeleriň hataryna goşýar. Häzirki wagtda, ýurduň eksportynyň düzümimde ylmyň we tehnikanyň gazananlaryny özünde jemleyän harytlaryň we agrosenagat toplumynyň önümleriniň paýy onçakly ýokary däl. Türkmenistanyň bu ugurdaky mümkünçilikleri ägirt uly bolsada, entek doly ulanylmaýar. Türkmenistanyň himiýa we nebitgaz himiýasy pudagynyň, agrosenagat toplumynyň, gaýtadan işleýän beýleki se-nagat pudaklarynyň önümlerini uly möçberlerde daşary ýurtlara çykarmak mümkünçilikleri bar. Eksporty diwersifikasiýalaşdyrmak esaasynda artdyrmak Türkmenistanyň Prezidentiniň ykdysady syásatynda ileri tutulýan meseleleriniň biridir. 2010-2015-nji ýyllar aralygynda onuň möçberini 2,4 esse artdyrmak göz öňünde tutulýar¹.

Ýurdumyzyň içerki bazaryny giňden öwrenmek arkaly, daşary ýurtlardan getirilýän harytlaryň möçberi has-da köpeldiler we olaryň görnüşleri giňeldiler. Harytlaryň giň görnüşleriniň ýeterlik möçberde ýurdumyza getirilmegi haryt bolçulygynyň döremegine getirer we olaryň bahalarynyň durnukly bolmagyny hem peselmegini üpjün eder. Şeýlelikde, ýurdumyzda dünýä ykdysadyyetiniň globallaşmak we ýurtlaryň arasyndaky ykdysady gatnaşyklaryň çuňlaşmak şartlarını nazarda tutýan Türkmenistanyň Prezidentiniň taze daşary ykdysady syásaty kemala geldi. Bu daşary ykdysady syásatynyň esasy ugurlary şulardan ybaratdyr:

- ýurduň eksportyny diwersifikasiýalaşdyrmak, gaýtadan işleýän senagatyň taýýar önümleri bilen dünýä bazarlaryna çykmagy ileri tutmak;
- tebigy gazy amatly ugurlar boýunça daşary ýurtlara çykarmak we onuň bahasyny dünýä bazarlarynyň derejesine götermek;
- ýurduň eksportynyň düzümimde taýýar nebit önümleriniň paýyny ýokarlandyrmak;
- ýurduň eksport kuwwatlylygyny himiýa we nebit-gaz himiýasynyň önümleriniň, elektrik energiýasynyň hem suwuklandyrylan gazyň hasabyna artdyrmak;

¹ Türkmenistanyň 2030-njy ýyla çenli durmuş-ykdysady ösüşiniň esasy görkezijileri. A. 2010, 7 s.

- ýurduň eksportyny agrosenagat toplumlarynyň önümleriniň, aýratyn-da gök önümleriň, bakjanyň, üzümiň, subtropik miweleriň hasabyna ýokarlandyrmak;
- ýurduň daşyndan getirilýän önümleriň düzümünde çig mallaryň we materiallaryň, ilatyň sarp edýän azyk däl harytlarynyň paýyny, ýerli önemçilikleri döretmegin ha-sabyna peseltmek;
- ýurda döredilýän erkin ykdysady zolaklara daşary ýurt maýa goýumlaryny, maliye serişdelerini çekmek arkaly halkara syýahatçylygy, halkara ulag we beýleki hyzmatlary ýokary derejelere götermek.

Umuman, Türkmenistan dünýäniň 104 döwleti bilen söwda-ykdysady gatnaşyklaryny ýola goýdy. Biziň söwda-ykdysady babatda hem, medeni hyzmatdaşlyk babatda hem dünýäniň ähli ýurtlary bilen dostlukly gatnaşyklary ösdürýänligimizi Türkmenistanyň Prezidenti yzygiderli belleýär. Döwletiň daşary ykdysady syýastynda esasy ileri tutulýan ugur Türkmenistany çig maly eksport edýän ýurt-dan önem öndürüýän we ýokary tehnologiyaly taýýar harytlary eksport edýän ýurtlaryň hataryna kem-kemden geçirmekden ybarattdyr.

1.4. Daşary ýurt maýa goýumlaryny ýurduň ykdysadyýetine çekmekligiň ykdysady we hukuk binýatlaryny halkara standartlarynyň derejesine getirmek

Ýurdumyzda daşary ykdysady işiň ähli meseleleri boýunça düýpli işlenilip taýýarlanylın kanunçylyk binýady bardyr. Şu ugurda kanunlaryň ençemesi Ýewropa Bileleşiginiň bilermenleriniň we hünärmenleriniň gönüden-göni gatnaşmagynda kämilleşdirildi. Maýa goýum syýasatynyň kanunçylyk jähtiniň möhümligine düşünmek bilen, şu mesele boýunça ençeme ýurtlaryň hökümetleri, şol sanda ABŞ-nyň hökümeti bilen hem hemise işlenilýär, Türkmenistanda işleyän kompaniýalaryň pikirini we belliklerini göz öňünde tutulýar hem-de şu kanunçylyk toplumyna takyklamalary wagtynda girizmäge çalyşylyar. Daşary ýurt maýa goýumsylylaryny çekmek meselesinde

türkmen döwleti ýurduň maýadarlarynyň öňünde anyk talaplaryny goýýar. Olaryň ilkinjileri ekologik taýdan arassa taslamalaryň saýlanyp alynmagy bilen baglanyşykly meseledir. Hormatly Prezidentimiziň belleýsi ýaly, ajaýyp Garagum çölümiziň ilkibaşdaky päkligini saklanmagy, biziň Hazar kenarymyzyň nebit tegmilleri sebäpli garal-mazlygy, biziň adamlarymyzyň bolsa ekologiýa meseleleri sebäpli döreýän kesellere uçramazlygy wajyp. Şonuň üçin biziň ýurdumyzda maýa goýujylary seçip almakda maksatnamalaýyn resmi nama-larynda ekologiýa meselelerine gerekçe ähmiýet berilýän dünyä de-rejeli kompaniýalary ileri tutulýar». Daşary ýurt maýadarlarynyň serişdelerini ykdysadyýetimize çekmek meselesinde ýene bir aýratnlyga ünsi çekmeli. Türkmenistanda ykdysadyýetiň bazar gatnaşyklaryna kem-kemden hereket etmeginde döwletiň orny ýene ençeme ýyllaryň dowamynda ýokary derejede, kesitleyji häsiýete eýedir. Maýa goýum işini düzgünleşdirmekde biziň döwletimiz, ilkinji nobatda, maýalaryň pul görnüşinde däl-de, eýsem iň taze tilsimatlar, şol sanda guramaçylyk tilsimatlary görnüşinde çekilmegine çalyşýar. Bu ýerde döwletiň maksady maýa goýumlarynyň bir ýa-da iki pudaga goýulmak bilen çäklenmän, eýsem ykdysadyýetiň ähli ugurlarynyň sazlaşyklı ösmegine ýardam etmegini gazanmaga çalyşmakdan ybaratdyr. Döwlet Baştutanynyň maýa goýum syýasatynyň häsiýetli aýratnlygy bolup, maýa goýumlaryň umumy möçberinde daşary ýurt maýa goýujylarynyň serişdeleriniň uly möçberlerde bolma-gydyr. 2009-njy ýylda, meselem, maliýeleşdirmegiň şu çeşmesiniň hasabyna özleşdirilen maýa goýumlarynyň paýy 27%-e golaýlady. Türkmenistanyň Prezidentiniň düýpli maýa goýumlary çekmek barada strategýasynyň esasy ugurlary şulardan ybaratdyr:

- ýurduň düýpli maýa goýum serişdeleriniň döreýiş çeşmeleriniň düzümini kämilleşdirmek;
- düýpli maýa goýumlary, ilkinji nobatda-da, daşary ýurt goýumlaryny çekmegin hukuk we guramaçylyk binýadyny kämilleşdirmek;
- ilatyň süýşürintgileriniň düýpli maýa goýumlaryna öwrülgemgi üçin has amatly şartları döretmek;
- düýpli maýa goýum ulgamynyň ösen infrastrukturasyny döretmek;

- düýpli maýa goýumlaryny ýokary depginli ösüş we beýleki pudaklarda köpeldiji netije berýän ugurlara hem sebitlere gönükdirmek;
- kiçi we orta telekeçiligiň düýpli maýa goýum işini artdyrmagy höweslendirmek;
- daşary ýurt maýa goýumlaryny çekmegin ähli häzirki zaman guramaçlyk-hukuk görnüşlerini ulanmak (halkara lizing kompaniyalary, halkara wençur gaznalary we ş.m.);
- Türkmenistanda we daşary ýurtlarda düýpli maýa goýum taslamalary barada maglumat ulgamynы ösdürmek.

1.5. Milli manadyň ýeke-täk hümmetini girizmek

Hormatly Prezidentimiz dünýä maliye-ykdysady çökgünliginin şertlerinde ýurtda maliye we pul dolanyşygy bilen baglanyşykly düýpli özgertmeleri amala aşyrdy. Olaryň birinjisi 2008-nji ýylda milli manadyň ýeke-täk hümmetine geçmek bilen baglanyşykly boldy. Şu bazar özgertmesiniň geçirilmegi halkara maliye guramalary tarapyndan gyzgyn goldaw tapdy we ýurdumazyň ykdysadyýetiniň ösüşinde daşary ýurt pul gatnaşyklaryndaky rewolýusion hadysa hökmünde garşylandy. Bu özgertme dünýä maliye-ykdysady çökgünliginin Türkmenistanyň ykdysadyýetine ýetirip biljek täsiriň peseltmekde hem belli bir derejede möhüm orun eýeledi. Ilkinji nobatda, onuň netijesinde milli manadymazyň hümmeti iki derejede goýlan bolmagyndan, bir derejä, ýagny durnukly derejede goýuldy we şol derejede sakanylýar. Şonuň bilen baglylykda ýurdumazyň ykdysadyýetiniň pudaklarynyň maliye netijeleri düýpli ýokarlandy. Önümleri ýerlemekden, ilkinji nobatda bolsa, olaryň eksportyndan gelip gowuşýan manatdaky pul serişdeleriniň möçberi düýpli artdy. Pudaklaryň önümleri ýerlemekden manatda gazańyan peýdalarylary düýpgöter ýokarlandy. Bu bolsa, öz gezeginde, pudaklaryň maýa goýum işjeňliginiň ýokarlanmagyna, Döwlet býujetiniň girdeji böleginiň artmagyna, ýurdumazyň töleg balansynyň pugtalanmagyna getirdi.

2008-nji ýylda pul-karz ulgamynda geçirilen özgertmeler milli pulumazyň hümmetini berkitdi we ilatyň girdejileriniň ýokarlanmagyna ýardam etdi. Türkmenistanyň Prezidentiniň «Türkmenistanyň


milli pul birliginiň denominasiýasyny geçirmek (gymmatyny üýtgetmek) hakyndaky» Permanyna laýyklykda 2009-njy ýylyň 1-nji ýanwaryndan ýurtta pul birilikleriniň mukdaryny azaltmaga mümkünçilik berýän, milli puluň täze denominirlenen görnüşleri dolanşyga goýberildi we köne nusgadaky 5 000 manadyň täze nusgadaky 1 manada deň gatnaşygy bellenildi. Denominasiýadan öň, milli manady bir hümmete getirmek (unifisirlemek) boýunça çäreler hem geçirildi we daşary ýurt pulunyň alyş-çalyşy babatda täze düzgünler girizildi. Şunda milli puly bir hümmete getirmek çäresiniň geçirilen döwründen başlap milli manadyň hümmetiniň durnukly bolup galýandygyny we birden üýtgemäge sezewar bolmandygyny aýratyn bellemek gerekdir. Munuň özi döwletiň maliye syýasatyň sazlaşyklydygyna we amala aşyrylýan özgertmeleriň netijelidigine şayatlyk edýär. Ýurda oýlanyşykly alnyp barylýan pul-karz syýasaty hem bu sepgitlere ýetmäge ýardam berdi. Bu syýasat milli pul birliginiň hümmetini berkitmek, bank ulgamynyň ygtybarlygyny we tölege ukyplylygyny ýokarlandyrmak, erkin pul serişdelerini jemlemeğiň hem olary ykdysadyýetiň önemçilik bölegine gönükdirmek gurallarynyň netijeliligi ýokarlandyrmak, töleg ulgamynyň ygtybarlygyny üpjün etmek arkaly durnukly ösüşiň umumy strategiki maksatlaryna ýetmäge gönükdirilendir. Yurduň daşary ýurt puly babatynda alyp barylýan syýasaty düýpli ykdysady sebäpler bilen şertlendirilmedik ýagdaýynda daşary ýurt pulunyň alyş-çalyş hümmetini birden üýtgemegine ýol bermezlige tarap ugrukdyrylandyr we ol puluň hümmetsizlenmeginiň öünü almak hem-de baha babatynda ýurdumyzyň önemçiliginiň bäsdeşlige ukyplylygyny saklamak zerurlygyna görä alnyp barylýar. Daşary ýurt pul birliginiň alyş-çalyş hümmeti babatynda alnyp barylýan syýasat eksport we import işleri boýunça deň-agramlylyga ýetmäge, milli pul birligine bolan ynamy ýokarlandyrmagá we milli ykdysadyýete maýa goýmagyň özüne çekijiliginı güýçlendirmäge ugrukdyrylandyr. Kadaly pul-karz we býujet syýasatyň alnyp barylmagy, daşary ýurt pulunyň alyş-çalyş hümmetiniň üýtgewsiz saklanmagy hem käbir durmuş ähmiýetli harytlaryň hem-de hyzmatlaryň bahalarynyň sazlanmagy ýurtta milli puluň hümmetsizlenmegini pes derejede saklamaga mümkünçilik berýär.

1.6. Türkmenistanyň Döwlet býujetiniň girdeji binýadyny berkitmek we şunuň netijesinde ýurduň sosial pudaklarynyň ösüşine uly möçberlerde maýa goýum serişdelerini gönükdirmek

Türkmenistanyň Prezidenti ýurtta alnyp barylmały fiskal (lat. *fiscalis* - hazyna) syýasatyň mazmunyna täze öwüşgin bermelidigine uly üns berýär. Sebäbi netijeli fiskal syýasatynty işläp düzmeň we ýöremek ýurduň maliye durnuklylygyny üpjün etmekde wajyp ähmiyete eýe bolýar hem-de pul hümmetsizlenmesi, göterim derejesi, düýpli maýa goýumlar hem ençeme beýleki makroykdysady görkezijileriň ösüşine täsirini ýetirýär. Şu nukdaýnazardan, Türkmenistanyň Prezidenti Gurbanguly Berdimuhamedowyň belleýşi ýaly: «Geçiş döwründe döwletiň makroykdysady taýdan düzgünleşdiriň ulgamyny guramak, Döwlet býujetine salynýan agramy azaltmak gerek. Muny meýilleşdirmäge we çaklamaga çemeleşmeleri üýtgetmek arkaly ga-zanyp bolar». Diýmek, býujet we strategiki meýilnamalaşdyryş işini utgaşykly alyp barmagy uzak döwürleýin esasda ýola goýmagy ýurt Baştutany wajyp wezipeleriň hataryna goşýar. Döwlet býujetiniň girdeji böleginiň ýetmezçiliginiň däl-de, artykmaçlygynyň bolma-gyna döwlet syýasatynda aýratyn üns berilýär. Şunda bu wezipe iki-taraplaýyn esasda amala aşyrylyar: bir tarapdan Döwlet býujetine salynýan agramyň täsirini azaltmak, beýleki bir tarapdan bolsa, onuň girdeji bölegi, ykdysadyýetiň ýokary maliye netijeli ösüşi arkaly ýo-karlanmaly. Türkmenistanda gysga döwrüň içinde býujet ulgamyny kämilleşdirmek babatynda düýpli işler amala aşyryldy. Ýurduň sosial-ykdysady ösüşiniň ileri tutulýan ugurlaryny özünde jemleýän maksat-lara gönükdirilen býujetiň döredilmegini gazanyldy. Täze Galkynyş we beýik özgertmeler zamanasynyň ykdysady ösüş babatynda häsiýetli aýratynlyklarynyň biri artykmaçlykly Döwlet býujetiniň gazanylmagydyr. 2006-2009-njy ýylda Türkmenistanyň Döwlet býujetiniň artykmaçlygy 8,6 mlrd. manada barabar boldy. Ýurdumyzyň Döwlet býujetiniň artykmaçlygynyň esasynda Durnuklaşdyryş gaz-nasy döredildi. Bu gaznanyň serişdeleri ýurdumyzyň ykdysadyýetiniň ileri tutulýan pudaklaryny ösdürmeklige we möhüm sosial-ykdysady meseleleri çözmeğlige gönükdirilýär. Türkmenistanda iki derejeli

býujet hereket edýär. Birinji derejeli býujetde ýurduň gündelik hajaranatlaryny kanagatlandyrmaklyga gönükdirilen maksatnamalary maliýeleşdirmek amala aşyrylýar.

2010-nýjý ýlda Türkmenistanyň Döwlet býujetiniň girdejileriniň düzümi



Türkmenistanyň birinji derejeli Döwlet býujetiniň girdejileriniň ýarysyndan gowragy nebit-gaz toplumynyň pudaklaryndan gelip gowuşýar. Döwlet býujetiniň girdejileriniň düzümünde oba hojalygynyň paýy pes möçberdedir. Bu ýagdaý ýurtda alnyp barylýan salgylar syýasatyň täsiri netijesinde döreýär. Ol syýasat sosial goraglylyga gönükyär. Ýurduň daýhan hojalyklary peýda salgydyndan, goşulan baha üçin salgytdan boşadylandyr, olar suwdan we ýerden mugt peýdalanyarlar.

Ykdysady syýasatyň şu ugurlaryny nazara almak bilen, 2011-nji ýyl üçin býujet syýasatynyň esasy meseleleri şulardan ybaratdyr: býujet serişdelerini ýurduň durmuş-ykdysady ösüşiniň möhüm ugurlaryna we ileri tutulýan maýa goýum taslamalaryna, şol sanda infrastrukturany ösdürmäge gönükdirme; durmuş ulgamynda we beýleki pudaklarda geçirilýän düýpli özgertmeleri, şeýle hem 2011-nji ýylyň 1-nji ýanwaryndan zähmet haklarynyň 10% ýokarlandyrılmagyny göz öňünde tutmak bilen, býujet edaralarynda olary maliýeleşdirmegi bökdeneşsiz üpjün etmek; býujet edaralarynyň

maddy-enjamlaýyn üpjünçiliginı gowulandyrmak we beýleki çäreleri durmuşa geçirmegiň netijesinde býujet ulgamynda edilýän hyzmatlaryň, ýerine ýetirilýän işleriň hilini ýokarlandyrmakdyr.

1.7. Türkmenistanyň döwlet eýeçiliginiň kärhanalaryny dolandyrmaklygy kämilleşdirmek babatynda alnyp barylýan işler

Döwlet emlägi Türkmenistanda uly güýç bolmak bilen, durmuşymzyň ähli ugurlarynyň pajarlap ösmeginde wajyp maddy we maliye esas bolup çykyş edýär. Türkmenistanda bazar gatnaşyklaryna geçmek tapgyrlaýyn esasda amala aşyrylyar. Munuň özi emläkleri hususy eýeçilige bermek işi, ilkinji nobatda, bazar şartlerine çalt uýgunlaşýan pudaklarda we ugurlarda amala aşyrylyar diýildigidir. Olaryň hataryna söwda, dürli görnüşli hyzmatlar, oba hojalygynyň köp pudaklary degişlidir. Şol bir wagtyň özünde-de, ykdysadyýetiň ýangyç-energetika, himiýa we nebit himiýasy, dokma toplumlary, ulaglar (awtomobil ulagyndan beýlekiler), aragatnaşykk, düýpli gurluşyk kärhanalarynyň esasy bölegi döwlet eýeçiliginde saklanyp galdyryldy. Türkmenistanda döwlet eýeçiliginı ösdürmäge we netijeli dolandyrmaga maksatnamalaýyn esasda çemeleşilýär. Döwlet eýeçiliginde işleyän her ministrlık, pudak edarasy ýa-da gaýry bir düzüm birligi boýunça gysga, orta we uzak möhletli meýilnamalar we maksatnamalar işlenip düzülýär. Meselem, ýurduň ykdysadyýetiniň esasyny düzýän nebit-gaz pudagyny ösdürmegiň 2030-njy ýyla çenli döwür üçin maksatnamasy. Döwlet emlägini dolandyrmak işi yzygiderli kämilleşdirilýär. Ýurduň kärhanalaryny özgertmek we olaryň gurluşyny üýtgetmek ykdysadyýetiň döwlete degişli bölegini dolandyrmagy kämilleşdirmeklige mümkünçilik berýär. Türkmenistanda döwlet emlägini dolandyrmak häzirki wagtda köp görnüşleri we gurallary öz içine alýar. Olaryň giň ýáýranlarynyň hataryna paýdarlar, kärende, ynanyp dolandyrmak ýaly görnüşleri goşsa bolar. Şeýle-de bolsa, bu görnüşleriň heniz dagynyk ulanylýanlary we olaryň ahyrky makroykdysady netije bermeýänleri hem bar. Şuňuň bilen baglylykda, aýry-aýry kärhanalary ynanyp dolandyrmaga bermek ýa-da özünü ödemeyän kärhanalary satmak usullaryny ullanmak hem göz öňünde tutul-

ýar. Bu bolsa, döwlete dahylsyz pudagyň girdejilerini kanunlaşdymagyň hasabyna döwletiň maýa goýum mümkünçiliklerini giňelder we olary beýleki pudaklary özgertmekde ulanmaga mümkünçilik berer.

Türkmenistanda döwlet eýeçiligini dolandyrmagyň geljegi hasda uludyr. Bu ugurda bilelikdäki kärhanalary döretmek giň gerim bilen ösdüriler. Türkmenistanyň köp möçberde tebigy baýlyklary bar. Olary bilelikde ulanmak iki tarapa-da bähbit getirer. 2010-njy ýylda Türkmenistanda daşary ýurt maýa goýumlary goýlan 627 sany bilelikdäki kärhana hereket edýärdi.

Olar üçin dörlü amatlyklar we ýeňillikler döredildi: ygtyýarnama almazdan öz önumleriň eksport etmek hem hojalyk hajatlary üçin import harytlary getirmek, daşary ýurt pulunda gazanylan girdejini öz ygtyýarynda saklamak we ş.m. Türkmenistanda döredilýän bilelikdäki kärhanalar ýurda täze tehnikalary we tilsimatlary çekmäge, halkara bazar usullaryny we öňdebaryjy dolandyryş tejribesini ornaşdymaga güýçli itergi berýär. Onuň netijesinde, Türkmenistanda öndürilýän önumleriň dünýä bazarlarynda bäsleşige ukyplylygy ýokarlanýar. Garaşsyzlygyň ilkinji ýyllarynda daşary ýurt kompaniyalary Türkmenistanda öz maýa goýumlaryny uly çig mal ýataklaryny özleşdirmek boýunça taslamalara goýmakdan başladylar. Täze Galkynyş eýýamynda daşary ýurt kompaniyalarynyň we maýa goýumçylarynyň maýa goýum goýýan ugurlarynyň gerimi giňeýär. Bilelikdäki kärhanalar senagatda, söwdada we jemgyyetçilik iýimitinde, halkyň sarp edýän harytlaryny öndürmekde, gurluşykda, syáhatçylykda hem durmuş hyzmatlarynyň dörlü ugurlarynda doreýärler. Hususan-da, bu ugurda 2007-nji ýylda Türkmenistanyň Prezidentiniň başlangyjy esasynda yylan edilen «Awaza» milli syáhatçylyk zolagynda bilelikdäki kärhanalary döretmek has netijeli ugurlaryň hataryna girýär. Nebit we gaz kondensatly ýataklary özleşdirmekde we olary çykar makda Malaýziýanyň «Petronas», Beýik Britaniýanyň «Barren Enerji» kompaniyalary iki tarapa bähbitli şertlerde öz işlerini giňişleýin ýola goýdular. Türkmenistanyň Prezidenti Amerikanyň Birleşen Ştatlarynda, Italiýada, Fransiýada we Brýüsselde işewür adamlar bilen bolan duşuşyklarda eden çykyşlarynda daşary ýurt kompaniyalaryny we biznesmenlerini ýurdumyzda bilelikdäki kärhanalary döretmäge gatnaşmaga çağyrdy. Bu işin iki tarapa-da bähbitlidigini aňryýany bi-

len anyk mysallar bilen subut etdi. Bilelikdäki kärhanalaryň işjeňligi ýurduň dokma toplumynda hem duýulýar. Ýurduň paýtagty Aşgabat şäherinde «Aşgabat–Dokma toplumy» ýapyk kysymly paýdarlar jemgyyetiniň birinji nobatdakysy işe girizildi. Onuň paýdarlary bolup Türkmenistanyň Dokma senagaty ministrligi we Wirgin adalarynyň «Wolkeston» firmasy çykyş edýärler. Türkmenistanyň Dokma senagaty ministrligi tarapyndan «Kotam Enterprázis Ltd» (Beyik Britaniýa) we «Ýigit Pamuk» (Türkiye) firmalary bilen bilelikde kuwwatlylygy ýylda 4200 tonna lukmançylyk pamygyny we 12,4 million gap timar beriş pamyk serişdelerini öndürmäge niýetlenen fabrik 2009-njy ýylyň maýynda ullanılmaga berildi. Geljekde, ýurdumyzyň döwlete degişli bölegini dolandyrmakda paýdarlar jemgyyetleri, bilelikdäki kärhanalar, ynancyly dolandyrmak, senagat-maliye toparlary, holdingler we ençeme beýleki bazar şartleriniň dolandyryş görnüşleri giň gerimlerde ulanylар. Çünkü dolandyryş kämilleşmeli. Ilki bilen hem meýilleşdirmäge we çaklamaga çemeleşmeleri üýtgetmek zerur. Şunda döwlet eýeçiliginı, maliye serişdelerini has netijeli ulanmaly, ýolbaşçylaryň we döwlet gullukçylarynyň bilim derejesini ýokarlandyrmaly hem bolar.

1.8. Türkmenistanda hususy telekeçiligi ösdürmekligi höweslendirmek we oňa döwlet goldawyny bermek

Türkmenistanda döwlet Garaşsyzlygynyň ilkinji ýyllarynda, hususy eýeçiligi ösdürmegiň düýbi tutulyp başlandy. Munuň üçin, eýeçiligiň hukuk binýady işlenip düzüldi we degişli gura-maçylyk düzümleri döredildi. Şol bir wagtyň özünde-de, ýurduň ykdysadyyetiniň esasyny ýangyç-energetika toplumynyň we önemçilik infrastrukturasynyň uly pudaklarynyň tutýandygy nazara alnyp, ýurduň ykdysadyyetinde hususylaşdyrmak işleri tapgyrlaýyn amala aşyryldy. Telekeçiliğin kiçi we orta görnüşleri halkyň sarp edýän harytlaryny, azyk önumlerini öndürmekde, söwdada we hyzmatda giň gerimde ösdürildi. Ýurtda täze Galkynış eýýamynda hususy eýeçilige dayanyp ösýän edara görnüşli taraplaryň müňlerçesi, şahsy taraplaryň on müňlerçesi işleyär. Türkmenistanyň Hökümeti tarapyndan kiçi we orta

telekeçiliği durnukly we ýokary depginler bilen ösdürmek için amat-ly şertler döredildi. Bu bolsa, öz gezeginde, ýurdumyzda ykdysadyýeti ýokary depginler bilen ösdürmegiň wajyp düzüm bölegi hökmünde, hususy telekeçiliği ykrar edilmegine getirdi. Ýöne şeýle özgeriş üçin wagt gerek boldy. Şu ýerde edilen we etmeli işleriň wajyplygyny belläliň. 2008-nji ýylyň 17-nji martynda geçirilen Türkmenistanyň Ministrler Kabinetiniň hususy telekeçiliği ösdürmek bilen bagly me-selelere bagışlanan göçme giňişleýin maslahatynda Türkmenistanyň Prezidenti Gurbanguly Berdimuhamedowyň jemgiýetiň we ykdysadyýetiň ösüşinde telekeçiliği ornuny häsiýetlendirip, islendik bazar ykdysadyýetinde kiçi we orta telekeçiliği ykdysady ösüsü, innowation işleri, işçi güýçleri ýerleşdirmegi, täze iş orunlaryny döretmegi üpjün etmekde möhüm ähmiýeti bardygyny, hususy kärhanalary ösdürmegiň maksatnamasy Türkmenistanda 1998-nji ýyla çenli hereket edendigini, olaryň soňra ulanylmažlygy içerkى jemi önümde hususy telekeçiliği paýynyň, maýa goýumlarynyň möçberiniň hem-de býujetde salgylarınıň paýynyň kemelmegine getirendigini, mundan başga-da, bu pul serişdeleriniň bank ulgamyn dan daşyna gitmegine, resmi däl pul bazarynyň emele gelmegine, milli puluň hümmetiniň pese düşmegine getirendigini belledi. Şol gün Türkmenistanyň Senagatçylar we telekiçiler birleşmesi döredildi. Görüşümüz ýaly, Türkmenistanyň Prezidenti hususy eýecilik babatynda döredilýän päsgelçilikleriň wajyp makroykdysady görkezijilere ýetirýän tásırını çuňňur açyp görkezýär we ony aradan aýýrmak boyunça anyk teklipleri öne sürüyär. Şol teklipler şol maslahatda kararlara we görkezmelere geçirildi.

Hususy eýeciliği goldamak kiçi we orta telekeçiliği ösdürmegiň toplumlaýyn döwlet maksatnamasyny talap edýär. Ol kanunçylygyň hiliniň gowulandyrylmagyny, durnuklylygyny we aşgärligini, şeýle hem adalatly ulanylmaýyny öz içine alýar hem-de karz serişdeleriniň elýeterlilikini, maliye pudagynyň ösdürilmegini, býurokratik päsgelçilikleriň aýrylmagyny talap edýär. Mundan başga-da, höwes-lendiriji we kepillendiriji şertleri döretmek bilen, kiçi hem orta telekeçiliği ösdürmegiň ileri tutulýan ugurlaryny kesgitlemek zerurdyr. Bu býujete salgylarını salgyları, ýurdumyzyň raýatlarynyň girdejilerini hem hal-ýagdayyyny ýókarlandyrmagá, täze iş orunlaryny

döretmäge mümkünçilik berer. Täze Galkynyş eyýamynda hormatly Prezidentimiz Gurbanguly Berdimuhamedowyň başlangyçlary esasynda hususy telekeçilige döwlet goldawyny bermek boýunça bir näçe düýpli çäreler amala aşyryldy:

- Türkmenistanyň Prezidentiniň goldawy bilen Türkmenistanyň Senagatçylar we telekeçiler birleşmesi döredildi;
- «Türkmenistanda hususy telekeçilik işini maliýeleşdirmegiň meseleleri hakynda» - Türkmenistanyň Prezidentiniň karary kabul edildi;
- «Kiçi we orta telekeçiliği döwlet tarapyndan goldamak hakynda»- Türkmenistanyň Kanuny kabul edildi;
- Türkmenistanyň Prezidentiniň karary bilen «Guş toplumy» guşçylyk kärhanasynyň gurluşygyna we açylmagyna ýardam edildi;
- Türkmenistanyň Prezidentiniň kararlary bilen Türkmenistanyň Senagatçylar we telekeçiler birleşmesiniň paýtagtymyzda täze işewürlük toplumyny we «Gül zaman» hocalıyk jemgyyetine bolsa moda we gül merkeziniň binasyny gurmaga ygttyýar berildi. Täze desgalaryň gurluşygy we maliýeleşdirilmegi türkmen telekeçiliği serişdeleriniň hasabyna amala aşyrylýar.

Türkmenistanyň 2009-njy ýylyň 22-nji awgustyndan güýje giřen «Kiçi we orta telekeçiliği döwlet tarapyndan goldamak hakynda» kanunu telekeçilik işi bilen meşgullanmak üçin berilýän ygttyýarnamalary düzgünleşdirmegiň we ýonekeýleşdirmegiň hukuk binýadyny düýpgöter kämillesdirdi. Bu kanun telekeçileri, şol sanda daşary ýurt telekeçilerini hasaba almakda «Bir penjire» ýörelgesiniň ornaşdyrylmagyna we telekeçiliği ösdürmekde bökdençlik döredýän býurokratik pâsgelçilikleri aradan aytáylmagyna mümkünçilikler döretti. Türkmenistanda telekeçiliği ösdürmegiň Döwlet gaznasyny döremek meselesi hem bu kanunda göz öňünde tutulan. Häzirki döwürde banklar tarapyndan telekeçiliği ösdürmek boýunça berilýän karzlaryň möçberiniň ýeterlik däldigi hem görkezilýär. Bu meselede, halkara maliye guramalarynyň we banklarynyň serişdelerini edara görnüşli taraplaryň ulanyp, ýurda ösen tilsimatlary import et-

mekleri üçin şertleriň döredilmegi hem kanunda bellenendir. Şonuň bilen baglanşykly Türkmenistanyň telekeçileriniň öndürýän harytlaryny daşary ýurtlara eksport etmäge gönükdirilen, şeýle hem import harytlary ýerli önümler bilen çalyşmaga niyetlenen önümcilikleri karzlaşdyrmagyň möçberlerini düýpli artdyrmak meýilnamalaryny we maksatnamalaryny düzmek hem wajyp meseleleriň hataryna girýär. Türkmenistanda lizing kompaniyalaryny döretmek we ösdürmek babatynda işleriň gerimini giňeltmek meselesi hem örän wajyp ähmiyete eýedir. Şu işi netijeli gurnamaklyk üçin «Lizing hakynda» Türkmenistanyň Kanunyny kabul edildi. Şol bir watda hem bu ugurda banklar üçin bökdençlik döredýän meseleler hem şindi bar. Ol meseleleri aradan aýyrmaly we maliye lizingi boýunça işleri kiçi hem orta möçberli hususy kärhanalary zerur bolan enjamlar, tekniki serişdeler, traktorlar, yük maşynlary, ýolagçy ulaglary hem-de beýleki serişdeler bilen üpjün etmäge gönükdirmeli. Türkmenistanyň şertlerinde oba hojalyk tehnikasynyň lizingi has ähmiyetli meseledir. Şeýlelikde, Türkmenistanyň «Kiçi we orta telekeçiliği döwlet tarapyndan goldamak hakyndaky» kanununda şu ugurlardaky çäreleriň amala aşyrylmagyna uly mümkünçilikler döredilendir:

- telekeçilik işjeňligini düzgünleşdirmegiň we ony döwlet tarapyndan goldamagyň kadalaşdyryjy-hukuk namalaryny yzygiderli kämilleşdirmek;
- telekeçiliği ösdürmäge gönükdirilen karz-maliye mehanizmini ösdürmek we maliye tehnologiyalaryny girizmek;
- innowasiýa telekeçiligini we işjeňligini ösdürmek;
- kiçi we orta kärhanalaryň önümlerini eksport etmegi goldamak;
- telekeçiler üçin ýurduň içerkى bazarlarynda haryt üpjünçiligininiň we nyrhlaryň ýagdaýy barada maglumat üpjünçiliğini gurnamak;
- ýurduň ähli sebitlerinde telekeçi haryt öndürjileriň önümlerini taýýarlamak, gaplamak, daşamak we ýerlemek boýunça şereketleriň işini ýola goýmak;
- kiçi we orta telekeçiliği ösdürmek boýunça ýöriteleşdirilen gaznalary döretmek.

Türkmenistanyň ykdysadyýetiniň geljekki ösüşinde telekeçiler örän uly orun tutýarlar. Bu ýerde bolsa etmeli işler örän kändir. Eger

2010-njy ýurtda jemi içeri önumde döwlete degişli däl eýeçiligiň paýy 47% möçberde bolan bolsa 2015-nji ýylda bu görkeziji – 65% deň bolar¹. Türkmenistanda kiçi we orta telekeçiliği goldamak boýunça 2011-2015-nji ýyllar üçin döwlet maksatnamasynyň tassyklanmagy oňa gerekli esaslary döredýär. Dünýänin ösen ýurtlarynyň derejesine ýakynlaşmak, halkymyzyň mynasyp ýaşamagy gazanmak üçin bize ösüşin düybünden başgaça depginleri zerur. Ony bolsa diňe ykdysadyýetimizi düýpli özgertmek arkaly gazanyp bolar. Ykdysadyýetiň döwlete degişli bolmadyk bölegini, kiçi we orta telekeçiliği giň gerimlerde ösdürmek bu wezipäni çözmeke wajyp ugurlaryň biri bolup durýar.

1.9. Türkmenistanyň Prezidentiniň ýurduň sosial pudaklaryny ösdürmek, zähmet haklaryny, pensiýalary, kömek pullaryny ýokarlandyrmaň boýunça alyp barýan işleri

Durmuş maksatlaryna nazarlandyrylan bazar ykdysadyýeti döwletiň durmuş maksatly meseleleri çözäge işjeň gatnaşmagyny göz öňünde tutýar. Türkmenistanyň ykdysadyýetinde bazar gatnaşyklaryna geçmek ilata berk sosial goragy üpjün etmek şertinde alnyp barylýar. Türkmenistanda syýasatda, ykdysadyýetde we medeniyetde bolup geçýän ähli özgertmeler adama gönükdirilendir hem onuň parahat durmuşyny, maddy hal ýagdaýyny gowulandyrmaň, baý ruhy galkyňsy üpjün etmek maksatlaryny özünde jemleyändir. Türkmenistanyň Prezidenti Gurbanguly Berdimuhamedow 2007-nji ýylda BMG-niň Baş Assambleýasynyň 62-nji sessiýasynda eden çykyşynda: «Adam, onuň hukuklary we azatlyklary biziň jemgyýetimiziň baş gymmatlygydyr. Hätzirki wagtda ol biziň döwlet syýasaty myzyň ileri tutulýan wezipesidir²» diýip belledi. Ykdysadyýetiň sosial maksatlara nazarlandyrylmagy, ilkinji nobatda ýurduň Prezidentiniň alyp barýan syýasaty bilen mizemez arabaglanyşyklydyr. Türkmenistanyň Prezidenti Gurbanguly Berdimuhamedowyň döwlet baştutany hökmünde

¹ Türkmenistanyň 2030-njy ýyla çenli durmuş-ykdysady ösüşiniň esasy görkezjileri. A. 2010, 3 s.

² Gurbanguly Berdimuhamedow. Ösüşin täze belentliklerine tarap. I t. 2008. 227 s.

ilkinji ädimleriniň biri hem sosial ulgamynyň pudaklaryny ileri tutulyp ösdürilýän pudaklaryň hataryna goşmagydyr. Türkmenistanda bilim, saglygы gorayýş, medeniýet, ylym, ýasaýyş jaý hojalygy, syýa-hatçylyk, dynç alyş täze Galkynyş eýýamynda has-da pajarlap ösýär we döwlet tarapyndan güýçli goldaw alýar. Ýurduň düýpli maýa goýumlarynyň uly bölegi gönüden-göni sosial bölegiň pudaklarynyň ösüşine gönükdirilýär. Beýleki bir tarapdan, ýurduň güýçli inženerçilik infrastrukturasynyň we kommunikasiýa ulgamynyň ösüşi adamynyň durmuş derejesiniň hem aň düşünjesiniň ýokarlanmagyna gönükdirilýär. Obalarda, şäherçelerde we etrap merkezlerinde döwrebap mekdepleriň, mekdebe çenli ýaşly çagalar edaralarynyň, hassahanalaryň, saglyk merkezleriniň, sport desgalarynyň hem mekdepleriniň, medeniýet öýleriniň gurluşyklary, olary tebigy gaz, elektrik energiýasy, ekologik taýdan arassa agyz suwy, gaty örtükli ýollar, ýokary amatlyklary bolan ýasaýyş jaý üpjünçiligi ýaly meseleleriň çözgüdi bilen utgaşykly alnyp barylýar. Türkmenistanyň Prezidentiniň ykdysady strategiýasynda ösen tilsimatlary özünde jemleýän, ylmy köp talap edýän önemcilikleriň döredilmegine uly üns berilýär. Şunda, bu önemcilikler üçin ýokary hünärlı hünärmennleri taýýarlamak meselesine hem uly üns berilýär. Munuň netijesinde, ýurdumyza maddy taýdan üpjünçilikli we ruhy taýdan ösen ýaşlar kemala gelýär. Adam kapitaly hil taýdan özgerýär we islendik tilsimatlary özleşdirmeklige ukyplu derejelere galýar.

Türkmenistanyň Prezidenti Gurbanguly Berdimuhamedowyň sosial syýasatyň ýene-de bir aýratynlygy, onuň sebitler boýunça gyradeň ösüşi üpjün etmeklige gönükdirilendigi bilen baglanyşyklydyr. Ýurdumyzyň tebigy we ykdysady kuwwatlyklaryny rejeli ulanmak, sosial ösüşin ýurduň ähli künjeklerini, hat- da çarwa obalaryny öz içine almak maksatlary ýurduň Prezidentiniň ykdysady strategiýasynyň mazmunyny düzýär. 2007-nji ýylyň dekabrynda «Türkmenistanyň Prezidentiniň obalaryň, şäherçeleriň, etrapdaky şäherleriň we etrap merkezleriniň ilitynyň durmuş-ýasaýyş şertlerini özgertmek boýunça 2020-nji ýyla çenli döwür üçin Milli maksatnamasynyň» kabul edilmegi hem munuň aýdyň mysaly bolup durýar. Adamyň sosial goraglylygy türkmen döwletiniň esasy aladasydyr. Biziň halkymyz

gazdan, elektrik togundan, suwdan, nahar duzundan, jemagat hyzmatlaryndan indi uzak wagt bări mugt peýdalanýar. Bu bolsa, biziň döwletimiziň häzirki ykdysady we maliye kuwwatyna, onuň mümkinciliklerine şayatlyk edýär. Bizde ýasaýyş jaýy üçin töleg mugt diýen ýaly, benzin we beýleki ýangyç üçin serişdeler hem indi belli bir mukdara mugt üpjün edilýär. Häzirki wagtda türkmen döwletinde muňa mätäç adamlaryň ählisini pensiýalar we kömek pullary bilen üpjün edilýär. Bu syýasat uzak döwrüň dowamynда alnyp barlar we ilata täze ýeňillikleri döretmek işi dowam etdiriler. Şeýle-de ýurtda ýangyç serişdeleriniň, unuň we çörek önumleriniň bahalarynyň pes derejelerde durnukly saklanylmagy özümüzde öndürilýän önumleriň bahalaryny durnuklaşdyryar. Milli manadymzy daşary ýurt walýutasyna çalşyk hümmetiniň durnukly bolmagy bolsa, ýurduň daşyndan getirilýän (import) harytlaryň bahalaryny bir durkunda saklama- ga mümkünçilik berýär. Bazar ykdysadyyetiniň sosial ugra nazارlandyrylan derejesi kesgitlenende ýurduň jemi içerki önuminiň sarp ediše we maýa toplamaklyga gönükdirilişiniň gatnaşygy esasy jemleýji görkezijileriň hataryna girýär. Şunuň bilen baglylykda, türkmen döwleti jemi içerki önumiň esasy böleginiň sarp ediše gönükdirilmegi babatynda yzygiderli alada edýär. Munuň netijesinde zähmetkeşleriň zähmet haklary, pensionerleriň pensiýalary, talyp haklary, döwlet kömek pullary yzygiderli ýokarlandyrylýar. Edara kärhanalar, sosial pudaklar sarp ediş maksatly harytlar bilen ýeterlik derejede üpjün edilýär. Şol bir wagtyň özünde-de, ýurduň maliye-ykdysady kuwwatlylygy uly möçberlerde işjeň maýa goýum syýasatyny alyp barmaga mümkünçilik berýär. Şonuň üçin, ýurduň jemi içerki önuminiň paýlanyşygynda serişdeleriň uly bölegi maýa toplamaga gönükdirilýär. Bu bolsa, düýp- li maýa goýumlaryň ýokary depginerde artmagyny, ýurduň daşary ýurt pulundaky ätiýaçlyk gorlarynyň yzygiderli we uly möçberlerde köpelmegini üpjün edýär. Türkmenistanyň hormatly Prezidenti Gurbanguly Berdimuhamedowyň ýurduň ykdysady ösüşini sosial maksatlara gönükdirmek babatynda alyp barýan syýasaty köpugurly we köpmaksatly häsiýete eýe bolup, adam hakynda alada ýugrulandy.

Pensiya we kömek puly ulgamy raýatlaryň durmuş taýdan üpjünçilik meselesini hormatly Prezidentimiz Gurbanguly Berdimuhamedow

ýurdumyza ýolbaşylyk edip başlan ilkinji günlerinden öz üns merkezinde saklap gelýär. Türkmenistanyň Prezidenti wezipesine dalaşgär hökmünde türkmen halkynyň öňünde yqlan eden meýilnamasyna laýyklykda, onuň ilkinji kabul eden kanunlarynyň biri hem Türkmenistanyň 2007-nji ýylyň aprelinde güýje giren «Durmuş üpjünçiliği hakynda» Bitewi kanunydyr. Türkmenistanyň «Durmuş üpjünçiliği hakynda» Bitewi kanuny halkyň durmuş üpjünçiligine degişli ähli kanunnamalary öz içine jemlän kanundyr. Bu Bitewi Kanuny kabul etmek bilen Türkmenistan döwleti özünüň parasatly lideriniň ýolbaşylygynda halkynyň eşretli durmuşda ýaşamagy üçin çynlakaý cemeleşyändigini subut etdi. Türkmenistanyň «Durmuş üpjünçiliği hakynda» Bitewi kanunyň kabul edilmegi, durmuş üpjünçilik ulgamynyň dürli özgertmeleriň täze tapgyryna gadam basandygyna şaýatlyk edýär. Bu kanun:

-halkymyzyň durmuş taýdan goldawa mätäç ähli gatlaklaryndaky raýatlara dürli pul kömeklerini almaga hukuk berýär;

-ýurdumyzyň halkyny nygmatlar bilen üpjün edýän daýhanlarymyzyň pensiýa üpjünçilik meselesiniň çözgüdini tapýar;

-çaga dogran we ýaş çagaly enelere döwlet kömek pullaryny tölemege kesitleyär;

-Beýik Watançylyk urşunda wepat bolanlaryň yzynda ýalňyz galan enelere, eklejjisini ýitiren ýa-da ýetim galan çagalara we maýyp lara tölenilýän döwlet kömek pulunyň möçberini köpeldýär;

-hemise eklenç cesmesi bolmadık, pensiýa ýaşy dolan raýatlara, hiç bir şertsiz, döwlet durmuş kömek puluny tölemege kesitleyär;


- Türkmenistanyň öňünde aýratyň hyzmatlary bitiren raýatlara şahsy (atly) pensiýa bellemek göz öňünde tutýar;

- geljek ýyllarda pensiýalaryň we döwlet kömek pullarynyň töleglerini maliýeleşdirmegi özbaşdak dolandyrmak maksady bilen, 2012-nji ýylda Pensiýa Gaznasynyň döredilmegini göz öňünde tutýar.


2007-nji ýylda kabul edilen Türkmenistanyň «Durmuş üpjünçiliği hakynda» Bitewi kanunyna laýyklykda pensiýa hukukly adamlaryň sany 73 müň adam artdy, olardan 48 787-si oba hojalykönümliginde zähmet çeken daýhanlardyr. 2008-nji ýylda pensiýa alýan raýatlaryň sany 246 400 adama ýetip, 2007-nji ýyldaka garanynda 42 göterim köpeldi. Türkmenistanda adam hukulkaryny giňeltmegi maksat edinen, Türkmenistanyň «Durmuş üpjünçiliği hakynda»

Bitewi kanuny, raýatlaryň döwlet kömeginé bolan hukuklaryny hasda giňeltdi. Hemişlik eklenç česmesi bolmadyk, pensiýa ýaşy dolan raýatlara, hiç bir şertsiz, döwlet durmuş kömek puluny goşmaça 8 103 adama tölemäge ýol açdy. Şuňuň netijesinde 2007-nji ýylда ýurdumyzda döwlet durmuş kömek puluny alýan adamlaryň sany 1 385-den 9 488-e čenli artdy ýa-da 7 esse köpeldi. Tölenýän kömek pulunyň ortaça möçberi 1,5 esse artdy. Bu maksada niýetlenip goýberilýän pul serişdeleriniň möçberi 9,3 esse köpeldi. Bu bitewi kanuna laýyklykda Türkmenistanda enelik we çagalyk bilen bagly döwlet kömek pulunyň täze görnüşleri girizildi. Çaga dogran enelere birwagtlayyn pul tölemek täzeden girizildi we 1,5 ýaşy dolýança çaga seretmek boýunça döwlet kömek puluny tölemek giň gerimde göz öňünde tutuldy we her bir enä tölenilýän kömek pulynyň möçberi 25% köpeldi. Bitewi kanun güýje girenden soňky döwürde, ýagňy 2007-nji ýylыň ikinji ýarym ýylynda, ýurdumyz boýunça çaga dogran 31 müň enä 70,7 milliard manat we 1,5 ýaşy dolýança çaga seretmek boýunça 110,1 müň enä 27,7 milliard manat döwlet kömek pullary tölenildi.

Pensionerleň sany



Döwlet kömek puluny alýanlaryň sany



Bitewi kanun güýje giren gününden Beýik Watançlyk urşunda wepat bolanlaryň ýzynda ýalňyz galan enelere tölenilýän kömek puluň möçberi 4 esse, ekleýjisini ýitiren ýa-da ýetim galan çagalalaryňky we

maýyplaryňky 1,5 esse köpeldi. Türkmenistanyň «Durmuş üpjünçiligi hakynda» Bitewi kanunyň kabul edilmeginiň netijesinde 2007-nji ýylda ýurdumyz boýunça raýatlara döwlet býujetinden tölenen pensiýalaryň möçberi 14,8% we döwlet kömek pullary 82,0% artdy, tutuş ýlyň jemi boýunça bolsa 3,2 trillion manada barabar boldy. Bu bolsa, Türkmenistanyň döwlet býujetiniň 12%-ine barabardyr. 2008-nji ýylda, bolsa ýurdumyz boýunça pensiýalaryň we döwlet kömek pullaryň jemi 4,2 trillion manada deň boldy. Bu bolsa, döwlet býujetiniň 13,5%-ine deňdir. Ýurdymyzyň pensiýa üpjünçiligidé, 1999-nji ýylda girizilen toplaýış ulgamynda hem belli bir netijeler gazanyldy. Bu ulgama gatnaşyán raýatlaryň sany 2007-nji ýylda 949 müň adama ýetdi. Olaryň şahsy hasaplaryndaky toplamalaryň möçberi 1,9 trillion manada barabar. Toplaýış ulgamy boýunça diňe 2007-nji ýylda 1243 adama pensiýa bellenildi we olaryň umumy sany 21 müňe ýetdi. Bu pensiýalaryň möçberi ýyl-ýyldan artyar.

Hormatly Prezidentimiz Gurbanguly Berdimuhamedowyň 2007-nji ýylda kabul eden Bitewi kanuny durmuş üpjünçilik ulgamynyň geljekki döwürde has-da kämilleşdirilmegini we düýpli özgerdilmegini hem göz öňünde tutýar. Geljek ýyllarda pensiýalary we döwlet kömek pullary töleglerini maliýeleşdirmegi özbaşdak dolandırmak maksady bilen, 2012-nji ýylda Pensiýa Gaznasynyň döredilmegi we pensiýa ulgamyny «Nesiller arkalaşyklı ulgamyndan» «Şertli toplaýış ulgamyna» öwürmek göz öňünde tutulýar. Türkmenistanyň Kanuny bilen tassyklanan, 2009-nji ýylda döwlet býujetinde durmuş üpjünçilik ulgamyň üsti bilen tölenen pensiýany, döwlet kömek pullaryny, birwagtláýyn tölenýän dürlü kömek pullaryny maliýeleşdirmek üçin 4,2 trillion manat pul göýberildi. Bu 2008-nji ýyldaky san bilen deňesdirilende 1,7 esse köpdür. Hormatly Prezidentimiz Gurbanguly Berdimuhamedow halkmyzyň ýasaýyış-durmuş derejesini we hal-ýagdaýyny ýokarlandırmak barada elmydama alada edýär. Şu ugurdan Türkmenistanyň Prezidentiniň Permanlaryna laýyklykda 2010-nji we 2011-nji ýylyň 1-nji ýanwaryndan Türkmenistanda iş haklaryň, pensiýalaryň, döwlet kömek pullarynyň we talyp haklarynyň möçberleri her ýylda 10% köpeldildi.

1.10. Türkmenistanyň tebigatyny goramak we ekologik çäreler

Biziň ýurdumyzda özbuluşly tebigaty goramak, rejeli peýdalanmak, suw, ýer we biologik serişdeleri üzňüsiz artdyrmak, atmosfera howasynyň hapalanmagyny azaltmak, çölleşmäge hem-de tokaýlaryň ýitip ýok bolmagyna garşy göreşmek, ekologiýa taýdan wagyz etmek boýunça belli bir maksada gönükdirilen işler alnyp barylýar. Türkmenistan daşky gurşawy goramagy döwlet syýasatyň ileri tutulýan ugrı diýip kesgitläp, bu babatda halkara guramalary bilen işjeň hyzmatdaşlyk edýär. Hakykatda, Aşgabat halkara derejesinde bu meseleleriň ara alyp maslahatlaşylýan ýeri boldy, bu ýerde, ekologiýa meseleleri boýunça halkara ylmy maslahatlar, iş duşuşyklary, konferensiýalar, maslahatlar yzygiderli geçirilýär. Soňky ýyllarda şeýle forumlaryň birnäçesi geçirildi. Olar howanyň üýtgemegi, ozon gatlagyny goramagyň meseleleri, milli seýilgähleri döretmegiň geljegi, tokaý resurslaryny durnukly dolandyrmak we şulara degişli ençeme beýleki möhüm temalary gozgadylar.

2010-njy ýylda hem şular ýaly wakalaryň birnäçesi bolup geçdi. Türkmenistanda alternatiw energiýa çeşmelerini peýdalanmak meselelerine bagışlanylan halkara ylmy maslahat olaryň has möhümleriniň biri boldy. Bu forum dünýäniň 30-a golaý ýurdundan alymlary, hünärmenleri, energetikleri, konstruktörлary we işläp taýýarlaýylary, halkara guramalarynyň hem-de kompaniyalarynyň wekillerini ýygnap, dikeldilýän energiýany öwrenmek hem öndürmek babatda ýakyn hyzmatdaşlygy ýola goýmakda möhüm ädim boldy. Türkmenbaşy şäherinde geçirilen «Altyn Asyr» türkmen kóluniň sebitde ekologik ýagdaýy gowulamakdaky ähmiýeti» atly halkara ylmy maslahatda hem 2009-njy ýylda türkmen kóluniň işe girizilmeginiň sebitiň ekologik ýagdaýyna täsir edýän meseleleri giňden ara alnyp maslahatlaşyldy. Şonuň ýaly-da, maslahatda bu kól bilen baglanyşykly işleriň ikinji we üçünji tapgyrlary ýerine ýetirilende köle barýan akabalaryň

ugruny özleşdirmek hem olaryň esasynda Garagum çölünüň ekerançylyk we maldarçylyk üçin mümkünçiliklerini giňden ullanmak bilen baglanyşykly birnäçe taslamalar hödürلendi. Türkmenistan ekologik taýdan howpsuz we durnukly ösüše özüniň meýillidigini iş ýüzünde görkezýar. Házırkı wagtda Türkmenistan tarapyndan daşky gurşaw baradaky esasy halkara konwensiýalaryň 8-si tassyklandy we bu ylalaşyklaryň hem-de maksatnamalaryň düzgünnamalaryna esaslanmak bilen, ýurdumyz sebitleýin we dünýä ekologik meselelerini çözmek boýunça halkara tagallalaryna işjeň gatnaşýar, şeýle hem bu babatda beýleki döwletler bilen hem netijeli hyzmatdaşlygy saklayar. Merkezi Aziýada durnukly ösüş üçin daşky gurşawy goramak boýunça 2006-njy ýylyň noýabrynda Aşgabat konwensiýasynyň taýýarlanmagy we gol çekilmegi aýratyn bellärliklidir. Daş-toweregi goramak hereketleriniň Milli Meýilnamasy esasynda möhüm ekologik meseleleriň ähli toplumlary, hususan-da atmosfera howasyny, suw we ýer baýlyklaryny, tebigy, medeni ýadygärlikleri hem biodürlüligi gorap saklamak we ş.m. boýunça göz öňünde tutulan hukuk, dolandyryş, maýa goýum çäreleri durmuşa geçirilýär. Eýeçiliğiň ähli görnüşindäki kärhanalaryň gurluşygy, döwrebaplaşdyrylyşy baradaky taslamalara, taslamalaryň öňüsrysasyndaky resminamalara döwlet ekologik seljermesini geçirmekligi, ekologik pasportlaryň, taşlandylaryň ygtyýar edilen çäkleriniň taslamalarynyň düzüлишine, daşky gurşawyň täsirine baha bermekligiň resminamalaryna döwlet gözegçiligini amala aşyrmak mundan beýlæk-de güýçlendiriler. Meýilnama esasynda Türkmenistanyň Prezidentiniň «Awaza» milli syáhatçylyk zolagy baradaky taryhy Kararynyň durmuşa geçirilmegine işjeň gatnaşmak bilen, bu zolakda guruljak desgalaryň taslamasynyň taýýarlanylýan döwründen olaryň gurulýan we ulanylýan döwründe tebigaty goramak kanunçylygynyň ýerine yetirlişine doly gözegçilik amala aşyrlar. Umuman, Hazaryň tebigy baýlyklarynyň özleşdirilmegi bilen bagly geçiriljek iri milli, sebit we halkara çäreleri öndebarýyjy ekologik tala plara laýyk gelmelidir. Tebigaty goramak kanunlarynyň kadalaşdyryjy-

hukuk esaslary kämilleşdirilýär. Türkmenistanyň milli tebigy seýlgähleri (MTS) baradaky Düzgünnameasyň taslamasy, tebigaty goramak çäreleriniň durmuşa geçirilmeginiň ykdysady netijeliliği boýunça usullaryň birnäçesi ara alyp maslahatlaşylýar, Türkmenistanyň Tokaý baradaky Bitewi Kanunynyň täze neşiriniň üstünde işlemek hem dowam etdirilýär. Tebigy baýlyklary gorap saklamagyň goraghana, çäkli goraghana ýaly adaty görnüşleriniň gerimini giňeltmek bilen bir hatarda, halkara derejesinde ykrar edilen aýratyn görnüşi bolan milli seýlgähleriň biziň ýurdumyzda hem döredilmegi diňe bir aýratyn goralýan tebigy ýerleriň tutýan meýdanyny giňeltmän, eýsem iňňän täsin we baý tebigy mirasymyzy syýahatçylyk maksatlarynda ulan-maga mümkünçilik berer. Bu babatda Hazar deňziniň kenarynyň, Balkan, Köpetdag we Köýtendagyň, Garagum çölünüň, Bathzyň geljegi örän uludyr. Hazar deňziniň ekologik ýagdaýyna gözegçilik etmek, ýagny Hazaryň türkmen böleginiň kenarynda ýerleşýän kärhanalaryň, edaralaryň, jemagat gulluklaryň arassalajy desgalarynyň işleýsine gözegçiliği güýçlendirmek, Türkmenistanyň serhetleşýän suwlaryna aralaşýan daşary ýurt gämilerinde ekologik talaplaryň berjaý edilişine gözegçiliği talaplara laýyklykda ýokary derejede dowam etdirmek möhüm wezipelerdir. Türkmenistanda arça tokaýlaryny dikeltmek hem-de pisse tokaý-baglaryny döretmek maksatnamalarynda göz öňünde tutulýan çäreler amala aşyrylýar. Zaýalanan öri meýdanlaryny dikeltmek, dag ýerlerinde eroziýa garşı toplumlaýyn çäreler geçirilýär. Türkmenistanda dürli inženerçilik desgalaryny, hususan-da demir we gara ýollaryny, elektrik, gaz geçirijileri, beýlekileri çäge syramagyndan hem ýel köwmeginden goramak boýunça ylmy taýdan esaslandyrylan taslamalar işlenip düzülýär. Geçirilýän çäreler bir tarapdan bu desgalary daşky gurşawyň ýaramaz täsirinden gorap saklasa, ikinji tarapdan adam täsiri netijesinde bozulýan tebigy ekologik ulgamlaryň dikelmegine ýardam edýär. 2007-nji ýylda Aşgabat-Mary-Türkmenabat we Aşgabat-Garagum-Daşoguz ugurlary boýunça gurulýan gara ýollarynyň ugrunda ýörite barlag işleri geçirildi, netijede çäge basmak howpy bolan ýerler kesgitlendi,

şéye ſerleriň her 100 metr aralyklara bölünen we gorag çäreleriniň anyk tekliplerini hem umumy çykdaylaryny öz içine alýan kartalary işlenip düzüldi. 2008-2010-njy ýyllarda bu ugurdaky işler dowam etdirildi. Tebigaty goramak ministrligi tarapyndan ýakyn geljekde dürli pudaklar üçin zerur bolan toprak, ösümlik, öri meýdanlary boýunça, şéye hem çölleşme, ſerleriň şorlaşmasy we beýleki hadysalar bilen bagly tematik kartalary düzmek göz öňünde tutulýar. Häzirki zaman tilsimatlaryna esaslanan şéye ſartalar halk hojalygynyň dürli pudaklaryny, ekologik ulgamlary tebigy deňagramlylyk şertlerinde saklamak we ösdürmek üçin peýdaly gollanma bolar. Ekologiýa we daşky gurşawy goramak biziň ýurdumyzda ylmy barlaglaryň ileri tutulýan meselesi boldy hem munuň özi global gün tertibiniň iň derwaýys meselelerini çözmeke Türkmenistanyň işjeň pozisiýasyny aýdyň beýan edýär. Türkmenistanyň Prezidenti Gurbanguly Berdimuhamedow 2009-njy ýylyň aprelinde Almatada Araly halas etmegin Halkara gazzasyny dörediji döwletleriň baştutanlarynyň mejlisinde çykyş edip, ekologiýa taýdan howpsuz ösüşi hyzmatdaşlyk etmegin ileri tutulýan ugurlarynyň biri diýip atlandyrdy. BMG-niň Baş Assambleýasynyň 65-nji sessiýasynda hem şu pikir öňe sürüldi. Geljekde Türkmenistanda ekologiýiany goramak taýdan şu ugurlar boýunça işler geçiriler:

ýurduň öndürüji güýçlerini ekologik taýdan esaslandyrylan şertlerde ýerleşdirmek;

daşary ýurt maýa goýumlaryny çekmekde ekologik talaplary ile ri tutmak;

senagatyň, oba hojalygynyň, energetikanyň, ulaglaryň we jemagat hojalygynyň ekologik howpsuz ugurlaryny seçip almak;

gaýtalanyň durýan (günün, ýeliň, dag suwlarynyň we beýlekileriň) energiýa serişdelerini giňden ulanmagy ýola goýmak;

«Altyn Asyr» türkmen kóluniň gurluşygyny dowam etdirmek arkalý ýurduň ýer serişdeleriniň ekologik ýagdaýyny gowulandyrmaç boýunça toplumlaýyn işleriň geçirilmegini ýola goýmak;

suw serişdelerini tygsytlý ulanmak boýunça täze tehnolojiýalary (suwarmagyň damjalaýyn we ýagyş usullaryny, gidrantlary, dürli turbalary ulanmak we ş.m.) oba hojalyk önemçiligine ornaşdyrylmagynyň gerimini giňeltmek;

senagat kärhanalaryny gurşap alýan tebigaty goramakda ýokary netijeli çäreleri ulanmaklaryny höweslendirmegiň mehanizmini işläp düzmek;

- senagat kärhanalaryny tebigy serişdeleri tygşytly ulanýan tilsi-matlary işe girizmeklige gönükdirmek boýunça çäreleriň toplumyny işläp taýýarlamak, olaryň arassa we önemçilik galyndysyz tehnolo-giyalary döretmeklerini we ulanmaklaryny goldamak.

II bap **GALKYNÝŞ EÝÝAMYNDÀ TÜRKMENISTANYŇ** **DURMUŞ-YKDYSADY ÖSÜŞINIŇ ESASY UGURLARY**

2.1.Türkmenistanyň esasy makroykdysady görkezijileriniň ösüşi

Täze Galkynyş we beýik özgertmeler zamanasynda ýurdumuz boýunça ähli ugurlarda, ýagny ykdysadyýet, syýasat we medeniýet babatynda ösüşiň uly sepgitlerine ýetildi. Eger ykdysady özgertmele-ri alyp görsek, onda ýurdumazyň ykdysady ösüşini häsiyetlendirýän ähli makroykdysady görkezijiler boýunça oňyn netijeler gazanyl-dy. Meselem, jemi içerki önumiň hereket eden nyrlardaky möçberi 2006-2009-njy ýyllarda 2,4 esse artdy. Ýurdumazyň içerki bazarlarynda harytlaryň we hyzmatlaryň nyrlarynyň derejesini häsiyetlendirýän sarp ediş harytlarynyň nyrlarynyň jemleýji indeksi 2006-njy ýylда 108,2% bolanlygyndan, 2009-njy ýylда 100,1%-e čenli aşakladı. Munuň özi 2009-njy ýylда geçen döwre garanyňda ýurdumuzda ilatmyzyň nominal we hakyky girdejileriniň derejesi deňleşdi diýil-digidir. Täze Galkynyş we beýik özgertmeler eýýamynyň häsiyetli aýratynlyklarynyň biri hormatly Prezidentimiz tarapypdan ýur-dumazyň daşary ykdysady gatnaşyklarynyň giň gerimlerde alnyp barylmagy bilen mizemez baglanyşyklydyr. Ýurtda «Açyk gapylar» syýasatyň we bu ugurda geçirýän uly möçberli işleriniň netijesinde daşary ykdysady aragatnaşyklarymyzyň esasy görkezijileri düýpli ýo-karlanýar hem kämilleşdirilýär. 2006-2009-njy ýyllarda Türkmenistanyň daşary söwda dolanyşygy 83% artdy. Şonda ýurdumazyň

eksporty soňky üç ýylyň içinde ABŞ-nyň 30 mldr. dollaryndan hem ýokary galdy. Şu döwürde ýurdumyzda önumçilik tehniki maksatly harytlaryň satyn alynmagyna we içerki sarp ediş bazarlarymyzyň haryt üpjünçiliginiň üstünü doldurmaklyga gönükdirilen importyň möçberi ABŞ-nyň 19 mldr. dollaryna barabar boldy. Daşary söwda dolanyşygynyň uly möçberde oňyn galyndyly bolmagy ýurdumyzыň töleg balansynyň pugtalannmagy, täze gurluşyklaryň ýokary depginlerde alnyp barylmagy üçin döredilen berk maliye binýady bolup çykyş etdi. Türkmenistanyň Prezidentiniň täze Galkynyş we ykdysady ösüş Milli strategiýasy makroykdysady derejede şu ýörelgelerden ugur alýar:



- döwlet eýeçiligini dolandyrmagyň kämil we bazar şertlerine uýgunlaşan ýokary netijeli görnüşlerini döretmek, döwlet emläginiň netijeli ulanylmasý babatynda wezipeli adamlaryň jogapkärçiligini ýokarlandyrma;

- ykdysadyýetiň monopollaşmak derejesini kem-kemden peseltmek, döwlet eýeçiligine degişli kärhanalary tapgyrlaýyn hususy eýeçilige geçirmegi dowam etdirmek, ykdysadyýetiň hususy bölegi bilen jebis arabaglanyşygy saklamak, eýeçiliğiň ähli görnüşleriniň ulanyşsynyň ýokary netijeliligiñ gazaňmak;

- gaýtadan işleýän senagat pudaklarynda öndürilýän harytlaryň

we hyzmatlaryň bäsleşige ukypllyk derejesini ýokarlandyrmagá gönükdirilen düýpli maýa goýum hem innowasiýa taslamalaryny höweslendirmek;

- kärhanalaryň önemçilik-maliye işjeňligine gözegçilik (monitoring) ulgamyny kämil derejelere ýetirmek.

Häzirki döwürde Türkmenistanyň ýokary depginli durmuş-ykdysady ösüşini üpjün edýän şu mümkünçilikleriniň bardygyny bellemelidiris:

- uly möçbererde uglewodorod, mineral çig mal we ýer-suw serişdeleriniň bolmagy;
- ýurda syýasy durnuklylygyn saklanylmagy we Türkmenistanyň halkara abraýynyň barha ýokarlanmagy;
- amatly demografiki ösüşiň we ýeterlik möçberde ykdysady işjeň zähmet resurslarynyň bolmagy;
- ykdysadyyetiň ileri tutulyp ösdürilýän ugurlarynda uly möçberli düýpli maýa goýum taslamalaryny amala aşyrmak üçin zerur bolan kanunçylyk binýadynyň yzygiderli kämilleşdirilmegi;
- bazar institutlaryny depginli ösdürmek üçin zerur şertleriň döredilmegi;
- halkara syýahatçylygyny ösdürmek üçin zerur bolan amatly tebigy şertleriň we rekreasıya serişdeleriniň bolmagy;
- ilatyň ylym, bilim we intellektual derejesiniň ýeterlik derejede ýokary bolmagy;
- ýurda öndürilýän harytlary dünýä bazarlaryna dürli ugurlarda çykarmak boýunça ýokary depginler bilen ösýän ulag we kommunikasiýa ulgamlarynyň döredilmegi;
- gurluşyk industriýasynyň kuwwatynyň ýokarylygy.

2.2. Türkmenistanda uly möçberli taslamalaryň, ykdysady başlangyçlaryň amala aşyrylmagy

Türkmenistanyň hormatly Prezidenti Gurbanguly Berdimuhamedow tarapyndan yglan edilen Täze Galkynyş we beýik özgertmeler zamanasynda Türkmenistanyň tebigy serişdelerini rejeli we toplumlaýyn özleşdirmek, ösen tehnologýalary ulanmak bilen, olary senagat taý-

dan gaýtadan işlemek hem ýurtda öndürilen bäsleşige ukyplı taýýar önümleri dünýä bazarlaryna amatly nyrhlar bilen çykarmak babatyn-da köp sanly tutumly başlangyçlar hem-de taslamalar öňe sürüldi. 2007-2010-njy ýylaryň içinde, türkmen döwleti tarapyndan ýurduň durmuş-ykdysady ösüşine düýpli badalga berjek we onuň mundan buýana-da pajarlap ösmegini üpjün etjek ençeme taryhy çözgütlər kabul edildi. Türkmenistanyň Prezidenti Gurbanguly Berdimuhamedowyň başlangyçlary we tagallalary netijesinde häzirki günlerden ýurduň durmuş-ykdysady ösüşinde düýpli öñegidişlikleri gazaňmak maksady bilen, uly möçberli taslamalaryň düýbiniň berkden berk tutulmagy üçin ähli zerur şertler döredilendir.

2.3. Türkmenistanyň ýangyç – energetika toplumynyň ösüşiniň aýratynlyklary

Türkmenistanyň ýangyç – energetika toplumyna gaz senagaty, nebit çykaryjy, nebiti gaýtadan işleyän senagaty we elektrik energetikasy pudaklary degişlidir. Türkmenistan dünýäniň nebit-gaz serişdelerine iň baý ýurtlaryň bäsisiňiň hataryna girýär. Halkara we ýurdumyzyň bilermenleriniň baha bermegine görä Türkmenistanyň çig mal serişdeleri nebitiň 20,8 milliard tonnasyna we tebigy gazyň 24,6 trillion kubmetrine deňdir. Ýurdumyzyň bu ägirt uly tebigy baýlyklaryny Türkmenistanyň Prezidenti Gurbanguly Berdimuhamedowyň täze energetika strategiyasyna laýyklykda örän netijeli ulanmak meýleşdirilýär. Ol milletimiziň şu günü we gelejekki nesilleriniň durmuş derejelerini ýokarlandyrmaňdan, şeýle hem tutuş adamzadynyň bähbidine global energiya üpjünçiliği üçin ulanmaklykdan ybaratdyr. Türkmenistanyň tebigy gazy baradaky ma-glumatlary Beýik Britaniýanyň «**Gaffney Cline @ Associates**» atly meşhur kompaniýasy tarapyndan geçirilen garaşsyz auditin netijeleri hem tassyklady. Bu kompaniýanyň bilermenleriniň bahasy boýunça diňe Günorta Ýoleten-Osman ýatagyynyň ýerasty gatlaklarynda «mawy ýangyjyň» 14 trillion kubmetre çenlisí saklanýar, 2010-njy ýylyň aýagynda türkmen geolaglary bu ýerde gazyň 21 trillion kubmetr möçberiniň bardygyny anykladylar) munuň özi Türkmenistany gaz potensialy boýunça dünýäde dördünji orna çykarýar.

Türkmenistanyň Prezidenti Gurbanguly Berdimuhamedowyň ýurduň ykdysadyýetini ösdürmek babatynda strategiýasynda ýangyç-energetika toplumy 2030-njy ýyla çenli döwür üçin ileri tutulyp ösdürilmeli toplumlaryň hataryna goşulandyr. Türkmenistanyň tebigy gazyny we nebit önumlerini daşary ýurtlara eksport etmegiň netijesinde alynyan girdejiler ýurdumyzyň ýokary depginli ykdysady ösüşini **durnukly üpjün etmekde hem-de ilatymyzyň ýasaýyş derejesi**-ni ýokarlandyrmakda wajyp maddy we maliye serişde çeşmesi bolup durýar. Türkmenistanda nebit-gaz toplumyny ösdürmegin 2030-njy ýyla çenli döwür üçin **Maksatnamanyň esasy maksady, ýurtda öndürilýän gazyň möçberini ýylда 250 milliard kub metre, nebitiňkini bolsa, 100 million tonna ýetirmekden ybaratdyr.** Türkmenistanyň Prezidenti Gurbanguly Berdimuhamedowyň ýangyç-energetiki strategiýasy özuniň köpugurlylygy bilen tapawutlanýar. **Ýurduň ýangyç serişdeleriniň halkara bazaryna çykarylmagy, uly möçberli nebit-gaz taslamalaryna daşary ýurt kompaniyalarynyň, işewür adamlarynyň düýpli maýa goýumlaryny çekmeklik, öndebarlyjy tehnologiyalaryny ornaşdymak arkaly amala aşyrylyar.** **Türkmenistan özuniň uglewodorod** serişdeleri boýunça gorlaryny, daşary ýurt hyzmatdaşlaryny, iki taraplaýyn bähbitlilik esasynda çekmek arkaly özleşdirmäge çalyşyár. Şunuň bilen baglylykda, uglewodorod serişdeleriniň bar bolan barlanan we geljegi uly bolan gorlaryndan ugur alyp, gaz pudagynda hyzmatdaşlyk etmek babatynda Russiya, Hytaý, Eýran bilen uzak möhletteýin şertnamalar baglaşyldy, hem birnäçe taslamalar amala aşyryldy. Olar, eýyäm ulanmaga berilen, Türkmenistan – Hytaý, Türkmenistan – Eýran gaz geçirijileri bilen bir hatarda, Türkmenistan – Owganystan – Pákistan – Hindistan, Türkmenistan – Gazagystan – Russiya Hazarýaka we Hazarüstü gaz geçirijileri ýaly taslamalardyr.

Türkmenistanyň ýangyç-energetika strategiýasy, şol sanda gaz geçirijileri gurmak baradaky saýlap alan ugurlary, hiç hili syýasy bähbitleri aramaga hiç bir taglym ýörelgelerine hem eýermeýär. Türkmenistanyň Prezidenti Gurbanguly Berdimuhamedow BMG-niň Baş Assambleýasyň 62-nji sessiýasynda eden çykyşynda: «...biz ykdysady taýdan esaslandyrylan hem-de howpsuzlyk, şol

sanda ekologiýa howpsuzlygy nukdaýnazaryndan kepillendirilen turba geçirijileriň taslamalarynyň durmuşa geçirilmeginiň tarapdary-dyrys¹».

2007-nji ýylyň wajyp taryhy ähmiýetli wakalaryna Türkmenistan, Gazagystan we Russiya döwletleriniň arasynda Hazarýaka gaz geçirijisini gurmak boýunça ylalaşygyň gol çekilmegi we Türkmenistan-Hytaý gaz geçirijisiniň gurluşygy boýunça işleriň başlanmagy degişlidir. 2009-njy ýylyň 14-nji dekabrynda Türkmenistanyň taryhynda täze sahypa açyldy. Sonda, Türkmenistanyň, Hytaý halk Respublikasynyň, Gazagystanyň we Özbegistanyň Prezidentleriniň gatnaşmagyna Türkmenistan-Özbegistan-Gazagystan-Hytaý gaz geçirijisi açyldy.

7 müň kilometr uzynlygy bolan bu gaz geçirijiniň üstünden Hytaýa her ýylde 40 milliard kub metr türkmen gazy eksport ediler. Türkmenistan-Hytaý gaz geçirijisi öz gözbaşyny Amyderýanyň sag kenaryndan alyp gaýdýar. 2010-njy ýylyň başında Eýran Islam Respublikasyna eksport etmek üçin niyetlenen Döwletabat –Salyrap gaz geçirijisi işe girizildi. Täze gaz geçirijiniň kuwwatlylygy «mawy ýangyjyň» her ýylde 12,5 milliard kubmetrini ibermäge mümkünçilik berýär. Türkmenistanyň energetika strategiýasy boýunça geljekte eýranly sarp edililere her ýylde 20 milliard kubmetre çenli gazyň iberilmegi meýillesdirilýär. Türkmenistan öz üstüne alan borçnamalaryny gysarnyksyz ýerine ýetirýär, şol maksatnama bilen özünüň gaz çykaryjy senagatyny tehniki taýdan täzeden, toplumlaýyn esasda yzygiderli enjamlasdyryar. Türkmenistan (Derýalyk) – Ýewropa (Orta Aziýa-Merkez) döwletlara gaz geçirijisiniň önümçilik infrastrukturasynyň täzelenmegi muňa aýdyň şayatlyk edýär. Házırkı zaman enjamlary bilen enjamlasdyrylan «Derýalyk» we «Ýylanlı» gaz kompressor stansiýalary türkmen gazynyň dünýä standartlaryna laýyk gelmegini üpjün edýär. Täze Galkynyş eýýamynda Türkmenistanyň nebit çykaryjy senagatynyň ýokary depginli işlemeği üçin dünýä standartlaryna laýyk gelýän birnäçe tehniki we tehnologiki çäreler amala aşyryldy. Nebit ýataklaryny özleşdirmek, täze guýularý gazmak, hereket edýän guýularý gazlift usulyna geçirimek, olaryň hereketsiz duranlaryny çuňlukda ýerleşyän nasoslaryň kömegini arkaly almak we ençeme beýleki taýýarlyk işleri giň gerimlerde ýaýbaňlan-

¹ Gurbanguly Berdimuhamedow. Ösüşiň täze belentliklerine tarap. I t, A.-226 s.

dyryldy. Geçirilen çäreleriň netijesinde ýurdymyzyň Hazarýakasyn-da, Murgap we Amyderýa çäklerindäki nebit ýataklaryndan alynýan nebitiň möçberi ep-esli ýokarlandy. Häzirki döwürde «Türkmenne-bit» Döwlet konserni nebiti Goturdepede, Barsagelmezde, Çeleken-de, Balkanabatda, Gumdagda, Gögerendagda, Guýyjykda, Körpeje-de, Gamyşlyjada, Günorta gamyşlyjada, Ekeremde, Akpatlawukda, Keýmirde, Nebitlijede, Şatutda, Ýaşyldepede we Günorta Ýolötende ýerleşýän nebitgazkondendatly ýataklardan çykarmak işlerini alyp barýar. Geçirilen işleriň netijesinde Türkmenistan boýunça nebitiň çykarylyşy 1995-nji ýylda 4 million tonna bolan bolsa 2009-njy ýylda bu görkeziji 9,6 million tonna çenli ösdi. Nebitgazkondensatyň täze ýataklaryny özleşdirmek işleri Akpatlawuk, Keýmir, Nebitlige, Şatut, Ýaşyldepe we Günorta Ýoloten sebitlerinde alnyp barylýar. Täze Gal-kynyş we beýik özgerişler ýyllarynda Goturdepede işe girizilen gazlift kompressor stansiýasy çykarylýan nebitiň möçberiniň köpelmegine ýardam etdi. Körpeje-Balkanabat aralygyndaky nebitgeçirijiniň gur-luşygynyň tamamlanmagy hem täze Galkynyş döwri bilen baglydyr. Bu nebitgeçirijiniň ularmaga berilmegi bilen Türkmenbaşynyň nebiti gaýtadan işleyän zawodlar toplumyna çig nebit diňe nebitgeçirijileriň üsti bilen ýetirilip başlady. Bu tehnologiyanyň ykdysady we ekologik taraplarynyň bähbidi örän ýokarydyr. Türkmenistan nebit çykaryjy senagatynda Russiya, Hytaý, Beýik Britaniýa, ABŞ, Malaýziýa, Tür-kiýe, Birleşen Arap Emirlilikleri, Saud Arabystan döwletleriniň dünýä belli kompaniyalary bilen hyzmatdaşlyk edýär.

Nebiti gaýtadan işleyän senagatda 2008-nji ýylda 7,3 million tonna golaý çig mal gaýtadan işlenildi. 2008-nji ýylda 2,0 million tonna benzin, 2,2 dizel ýangyjy, 86,7 müň tonna polipropilen, 59,2 müň tonna çalgy ýaglary öndürildi. Pudagyň ösüşi, ilkinji nobat-da Türkmenbaşynyň nebiti gaýtadan işleyän zawodlar toplumynyň çäklerinde amala aşyrylýar. Bu ugurda hususan-da, Irlandiyanyň «Emerol» kompaniyasy tarapyndan haýal kokslaýyış enjamyny döwrebaplaşdyrmak, uçarlar üçin kerosini arassalaýy desgany oturtmak, kuwwatlylygy 2,5 million tonna barabar nebiti ilkinji gezek gaýtadan işleyän desgany gurmak ýaly işleriň amala aşyrylandygyny bellemek gerek. Häzirki döwürde Seýdi şäherinde ýerleşýän nebiti gaýtadan işleyän zawodyň tekniki durkuny döwrebaplaşdyrmak gaýra-

goýulmasyz wezipeleriň hataryna goşulýar. Bu çäräniň amala aşyrylmagy Türkmenistanyň nebiti gaýtadan işleyän senagatynyň ösüşine düýpli badalga berer. Şeýlelikde, Türkmenistanyň ýangyç-energetika toplumyny ösdürmegiň strategiki ugurlary şulardan ybarat bolar:

- tebigy gazyň çykarylyşyny we eksport edilişini düýpli artdyrmak. Munuň üçin birnäçe transmilli gaz geçirijilerimi gurmak göz öňünde tutulýar;

- nebitiň gazylyp alnyşyny, dünýä standartlaryna laýyk gelýän nebit öňümleriniň öndürilişini we eksport edilişini düýpli artdyrmak. Nebitiň mukdaryny ilkinji nobatda Hazar deňziniň ýalpak zolagynyň nebit-gaz känlerini özleşdirmek arkaly gazaňmak göz öňünde tutulýar. Seýdi şäherinde ýerleşyän nebiti gaýtadan işleyän zawodyň durkuny täzelemek göz öňünde tutulýar;

- nebit-gaz toplumynyň çig-mal binýadyny berkitmek, ulanyş we gözleg buraw işleriniň möçberlerini düýpli artdyrmak, işlemeýän guýularyň mukdaryny azaltmak, nebit hem gaz gazlyp çykarylanda, daşalanda, gaýtadan işlenende, ulanylanda çekilýän ýitgileri düýpgötter azaltmak;

- suwuklandyrylan gazy öndürmek boýunça ýeterlik derejede öňümçilik kuwwatlyklaryny döretmek, onuň eksportyny düýpli artdyrmak;

- ýurduň içerkى isleglerini kanagatlandyrmak, şeýle hem ýurduň daşyna eksport etmek üçin elektrik energiýasynyň öndürilişini düýpli artdyrmak.

2.4. Türkmenistanyň elektrik energetikasynyň ösüşiniň geljegi

Türkmenistanyň elektrik energetikasy şu gunki günde ýangyç-energetika toplumynyň möhüm pudaklarynyň biridir. Geçen ýyllaryň dowamynnda kemala gelen ýurduň elektrik energetika ulgamy, oňaýly şertleriň döredilmeginiň netijesinde, ýurdumuzыň energetika howpsuzlygyny üpjün etmegin esasy wezipelerini çözmeklige uly ýardam etdi. Elektrik energiýasyny öndürmekligiň möçberi ýyl-ýyldan artýar. 2009-njy ýylda Türkmenistanda öndürilen elektrik energiýasynyň umumy möçberi 16200,6 million kWt sagada barabar boldy. Hä-

zirki wagtda «Türkmenenergo» korporasiýasy boýunça elektrik stansiýalaryň kuwwatlylygy 3439,6 MWt deňdir. Ýurdumyzyň döwlet Garaßszlygynyň ýyllary içinde umumy kuwwatlylygy 1006,4 MWt barabar bolan gaz turbinaly baş sany elektrik stansiýalarynyň işe giri-zilmegi Türkmenistanyň ykdysady ösüşine uly itergi berdi.

Täze Galkynyş we beýik özgertmeler zamanasynda Daşoguzda gurlan döwlet elektrik stansiýasy 2007-nji ýylyň 7-nji dekabrynda Türkmenistanyň hormatly Prezidenti Gurbanguly Berdimuhamedowyň gatnaşmagynda işe girizildi. Şeýlelikde, öň hereket edýän kuwwatl-yklara gaz turbinesynyn ýene-de ikisiniň gurulmagynyň netijesinde 254,2 MWt kuwwatlyk goşuldy. Bu stansiýada öndüriljek elektrik energiýasynyň diňe bir Daşoguz welaýatyňň islegini kanagatlandyr-mak bilen çäklenmän, elektrik energiýasyny, geçiriji ulgamlaryň üsti arkaly, welaýatyň we ýurdumyzyň çäklerinden daşyna çykarmaga hem mümkünçilik döreder. 2008-nji ýylda daşary ýurtlara umumy bahasy ABŞ-nyň 58,7 million dollaryna barabar bolan 2292,9 million kWt sagat elektrik energiýasy iberildi. Bu bolsa, 2007-nji ýylyň derejesine garanynda 24% artykdyr. Baglaşylan şertnamalara laýyklykda, Türkmenistanyň elektrik energiýasy goňşy döwletler bolan Owganysta-na, Eýrana, Türkiýä we Täjigidana iberilýär. Bazar gatnaşyklaryna geçirilýän döwürde Türkmenistanyň ilityny durmuş taýdan goramak, onuň hal-ýagdaýyny gowulandyrmak we hakyky girdejilerini ýokar-landyrmak maksady bilen, 1993-nji ýylyň 1-nji ýanwaryndan giri-zilen Türkmenistanyň ilitynyň elektrik energiýasyna, suwa, tebi-ty we suwuklandyrylan gaza bolan zerurlyklaryny mugtuna üpjün etmek syýasaty täze Galkynyş döwründe dowam etdirildi. 2008-nji ýyldan bolsa, awtoulag sürüjiler üçin degişli ýangyçlar hem mugt edildi. Beýik özgertmeleriň gözbaşynda duran Türkmenistanyň Pre-zidenti Gurbanguly Berdimuhamedowyň başlangyjy bilen durmuşa geçirilýän «Awaza» milli syýahatçylyk zolagy, ýurdumyz üçin diňe bir ykdysady taýdan ähmiyetli bolmak bilen çäklenmän, eýsem syýa-sy taýdan hem wajyp ähmiýete eýedir. Türkmenistanyň Energetika we senagat ministrligine, Beýik Britaniýanyň «Garanti Koza LLP» kompaniýasy bilen bilelikde «Awaza» milli syýahatçylyk zolagynda kuwwaty 254 MWt bolan kombinirlenen gaz turbinaly elektrik stansiýanyň gurluşygy 2007-nji ýylyň dekabrynda başlanyp, 2010-nji ýylyň aprelinde ulanmaga tabşyryldy. Bu elektrik stansiýada öndüriljek

elektrik energiýasy «Awaza» milli syýahatçylyk zolagynda ýerleşjek syýahatçylyk desgalaryny, Türkmenbaşy şäheriniň ilateň ýerlerini we senagatyny elektrik energiýasy bilen doly hem ygtybarly üpjün eder. Balkanabatda hem şu hili elektrik stansiýa işe girizildi. Elektrik stansiýalaryň kuwwatynyň artmagy goňşy Eýrana, Türkîä satylýan elektrik energiýanyň möçberini artdyrmaga mümkünçilik döreder.

Ahal welaýatynda hem kuwwatlylygy 375 MWt sagada barabar bolan kombinirlenen gaz turbinaly elektrik stansiýasy gurlup, ulan-maga berildi. Bu elektrik stansiýasynyň işe girizilmegi bilen Aşgabat şäheri we Ahal welaýaty zerur bolan elektrik energiýasy bilen durnukly üpjün ediler.

2.5. Ýurduň himiýa we nebitgaz himiýasy senagatyny ösdürmegiň esasy ugurlary

Türkmenistanyň milli ykdysadyýetini diwersifikasiýalaşdyrmakda himiýa we nebitgaz himiýasy senagatyna aýratyn orun berilýär. Bu pudaklaryň ýaýbaňlanyp ösmeklerine biziň ýurdumyzda ähli mümkünçilikler bardyr. Sebäbi Türkmenistan himiýa senagaty üçin zerur bolan mineral serişdeleriniň gorlary boýunça dünýäde öňdebaryjy orunlaryň birini eýeleýär. Baý tebigy serişdeleriniň doly möçberli, toplumlaýyn özleşdirilmegi milli ykdysadyýetimizň uly geljegi nazarlaýan pudagy bolan himiýa industriýasynyň strategik wezipeleriniň biri bolup durýar. Házırkı döwürde Türkmenistanda himiýa we nebitgaz himiýa önümlerinden mineral dökünler, tehniki ýod, brom, polipropilen, sulfat natriý öndürilýär. Türkmenistanyň himiýa pudak edaralaryna we kärhanalaryna «Türkmenhimiýa» döwlet konserni, «Maryazot önemçilik birleşigi», «Hazar» himiýa zawody, «Balkanabat» ýod zawody, «Tejenkarbamid» zawody, «Türkmenabat» himiýa zawody, «Garabogazsulfat» önemçilik birleşigi degişlidirler. «Maryazot önemçilik birleşiginde» 2009-njy ýylda önemçilik kuwwatlylygy ýylda 400 müň tonna barabar bolan karbamid zawodyny enjamlaşdyrmak boýunça gurluşyk işleri alnyp baryldy. Mundan başga-da dünýäde kaliý duzlarynyň iň baý ýataklarynyň biri bolan Garlyk meýdançasynda kaliý dökünlerini öndürýän zawodyň gurlu-

şyk işleri başlandy. Bu taslama boýunça 2010-njy ýylda 50 million manat möçberde düýpli maýa goýumlary özleşdirildi. Ýod önemciliğiniň kuwwatlygyny artdyrmak maksady bilen 2008-nji ýylda «Hazar» himiýa zawodynda ýylda jemi 350 tonna we «Balkanabat» ýod zawodynda ýylda jemi 400 tonna tehniki ýod öndürýän desgalaryň gurluşyklary başlandy. Şeýle hem Balkanabat ýod zawodynyň Nebitdag-Monjukly ýod-brom suwly çig mal ýatagynyň durkuny täzelemek işleri geçirilýär. Şu maksatlar bilen, 2010-njy ýylda bu işleri geçirmek üçin 41,84 million manat serişde gönükdirildi. «Türkmenhimiýa» döwlet konserni bellenilen ugurlar boýunça köp sanly daşary ýurt kompaniyalary bilen maýa goýumlaryny çekmek, häzirki zaman tehnologiýalaryny getirmek, zawodlary gurmak we ýerli hünärmensleri taýýarlamak boýunça möçberli işleri geçirýär. Türkmenistanyň himiýa senagatyny ösdürmegiň häzirki we uzak möhletli meselelerini çözmek üçin hem-de häzirki döwürde işläp gelýän we geljekde gurnaljak önemcilikleri ylmy taýdan alyp barmak hem esaslandyrmak maksady bilen, Ylymlar akademiýasynyň Himiýa instituty döredildi. 2009-njy ýylyň 19-njy iýunynda garaşsyz döwletimiziň täze Galkyňış eýýamyny häsiyetlendirýän giň gerimli taslamanyň amala aşyrılmagyna ýol açyldy. Lebap welaýatynyň Köýtendag etrabynda kaliý dökünlerini öndürmek boýunça dag-magdanlaryny baylaşdyryjy toplumynyň gurluşygy başlandy. Bu ägirt uly senagat kärhanasynyň kaliý duzlaryny öndürijilik kuwwaty ýylda 1-1,5million tonna barabar bolup çykarýan önümini eksporta ugratmaga mümkünçilik berer. Türkmenistanyň hormatly Prezidenti Gurbanguly Berdimuhamedowyň himiýa pudagyny ösdürmek babatynda strategiýasy şu ugurlar boýunça uly möçberli işleri alyp barmagy özünde jemleýär:

- himiýa pudagynyň çig mal ýataklaryny özleşdirmegiň, häzirki wagtda hereket edýän himiýa kärhanalarynda düýpli abatlaşdyryş, döwrebaplaşdyryş we durkuny täzelemek işlerini geçirmegeň hem-de dünyäniň öňdebaryjy tehnologiyalaryna esaslanýan täze desgalary gurmagyň netijesinde himiki çig maly rejeli ulanmak, olardan dünýä standartlaryna laýyk gelýän himiki önümleri almak, öndürilýän önümleriň

görnüşlerini köpeltmek, ýurdumyzyň içerki bazarynyň isleglerini doly kanagatlandyrmaq we daşarky bazarlara çykarmak;

- azot döküniniň öndürilişini «Maryazot» önemçilik birleşiginde, «Tejenkarbamid» zawodynda, Balkan welaýatynda (2 kärhana), Türkmenabadyň himiýa zawodynda täze ammiak-karbamid toplumlaryny gurmagyň, «Maryazot» önemçilik birleşigidäki işläp gelýän desgalaryň durkuny täzelemegiň, Türkmenabadyň himiýa zawodynda azot dökünleriniň täze görnüşini, ýagny ammoniy sulfatynyň önemçiliginı ýola goýmagyň hasabyna artdyrmaq;
- Türkmenabat şäheriniň himiýa zawodynda desgalaryň durky täzelenip, kükürt kislotasyny öndürýän täze desgany gurmagyň netijesinde ýokary konsentrasiýaly fosfor dökününi, ýagny ammofosfaty öndürýän önemçiliği gaýtadan dikel-diler we onuň kuwwatlylygy ýylda 350 müň tonna ýetiriler. Ýurdumyzyň oba hojalygynyň buönüme bolan islegi doly kanagatlandyrylar. Artykmaç ammofosfat daşary ýurt bazzalaryna çykarmak;
- ýurdumyza bar bolan kaliý duzlarynyň uly bolan ýataklarynyň esasynda kaliý dökünleriniň önemçiliginı ýola goýmak. Hormatly Prezidentimiz Gurbanguly Berdimuhamedowyň başlangyjy esasynda, Lebap welaýatyň «Garlyk» kaliý duz ýatagyň gorlaryny ulanyp, ýylda 1,5 million tonna önem öndürýän dag-magdanlaryny baylasdyryjy toplumynyň gurluşygyny gysga wagtda amala aşyrmaly. Geljekde zawodyň önümini daşary bazarlara eksport etmeli;
- Türkmenistanda ýod-bromly çig-malyň tassyklanan we mümkün bolan gorlarynyň esasynda ýoduň we onuň birleşmeleriniň, bromyň hem onuň duzlarynyň önemçiliklerini dünýä bazarynyň isleglerini öwrenip, ýeterlik möçbererde artdyrmaq;
- «Garabogaz» kóluniň baýlyklaryny toplumlaýyn esasda özleşdirmegi döwrebap derejelerde ýola goýmak.

Umuman, ýurduň himiýa çig mal serişdeleri uly möçberlerde bolup, himiýa senagatynyň ýurduň ykdysady ösüşinde öñdebaryjy orunlara çykmagyna we ýokary hilli önümleriň eksport edilmeginiň netijesinde, Türkmenistanyň walýuta serişdelerine uly goşant goşmaga doly mümkünçiligi bardyr.

2.6. Ýurduň dokma toplumyny ösdürmek boýunça alnyp barylýan işler

Garaßszlyk ýyllarynda Türkmenistanda döwrebap enjamlashyrylan we önümleri eksporta niyetlenen dokma senagaty döredildi. Dokma senagaty gysga döwrüň içinde Türkmenistanyň dokma önümlerini dünýa tanatdy we ýurda gelip gowuşyán walýuta serişdeleriniň artmagyna getirdi. Şunuň bilen birlikde, Türkmenistanyň dokma senagatynyň wajyp sosial meseleleri çözmekde-de ähmiyeti örän uludyr. Bu pudagyň kärhanalarynyň aglabasy etrap merkezlerinde, şäherçelerde, obalarda guruldy. Bu bolsa, oba we kiçi şäherleriň ilitynyň iş üpjünçiligineniň hem pul girdejileriniň ýokarlanmagyna getirdi. 2008-nji ýylda ýurtda 89 müň tonna nah ýüplügi, 185,5 million inedördül metr nah matalary, 7,1 müň tonna örülen matalar, 4,2 trillion manatlyk tikińcılık we örülen önümler öndürildi. Toplumyň öndürýän önümleriniň esasy bölegi Türkmenistanyň Dokma senagaty ministrliginiň kärhanalarynyň paýyna düşyär. Täze Galkynış we beýik özgerişler döwründe, dokma pudagynyň önümçilik kuwwatlylygy ep-esli ýokarlandy. Bu işleriň netijesinde pagta süýmuniň gaýtadan işleniliş derejesini düýpli artdyrmaga we ony 130 müň tonna ýetirmäge mümkünçilik berdi. Bu bolsa, ýurdumyzda taýýarlanýan pagta süýmuniň umumy mukdarynyň 45% -ine deňdir. Türkmenistanyň Dokma senagaty ministrliginiň garamagyndaky kärhanalar taraipyndan 2008-nji ýylda öndürilen harytlyk önümleriniň möçberi 2007-nji ýyl bilen deňeşdirilende 9,9% ýokarlandy. 2009-njy ýylda Türkmenabatda, Daşoguzda we Ahal welaýatynyň Gökdepe etrabynda pagta egriji kärhanalar işe girizildi. Pudagyň garamagyndaky kärhanalar tarapyndan içerkى bazary ýokary hilli, giň assortimentli taýýar önümler bilen üpjün etmek wezipe edilip goýuldy. Şol sebäpden,

çaşa we ýetginjekler üçin aýakgaplary, bäbekler üçin sütükli hem ti-kin öňümleri, panbarhat hem-de ýüpek matalaryň dürli görnüşlerini öndürmek göz öňünde tutulýar.

Bellenilen sepgitlere ýetmek üçin ministrlıkde hereket edýän bazary öwreniš ulgamy has döwrebap guralyp, söwdanyň möçberleri artdyrylar. Şeýle-de, dokma pudagynyň kärhanalarynyň öndürýän öňümleriniň assortimenti yzygiderli täzelenip, öňümleri giňden mahabatlandyrmak boýunça degişli işler geçirirler. Taýýar öňümleriň bahasyny arzanlatmak, şonuň bilen birlikde, olaryň bäsleşige ukyp-lylygyny gazanmak maksady bilen, ýurdumyzda öndürilmeýän kömekçi materiallary, himikatlary, boyaglary, ätiýaçlyk şaylaryny we ş.m. harytlary öndürjiler bilen göni şertnamalary baglaşmak arkaly işleşmek ýola goýuldy. Şeýle-de, Türkmenistanyň Prezidentiniň karary esasynda, gün pudagyna berilýän hemaýatlar, gün kärhanalarynyň önumçilik kuwwatlyklarynyň doly güýjunde işlemegini üpjün etdi. Bu bolsa, aýakgap kärhanalarynyň esasy çig mala – gün öňümlerine bolan islegini öz öndürýän gün öňümlerimiz bilen doly üpjün etmäge şert döretti. Täze Galkynyş eýýamynda öndürilen öňümleriň baha we haryt görnüşinde meýilleşdirilen möçberi artdyryldy. Bu ösus kärhanalaryň önumçilik kuwwatlyklaryny netijeli peýdalanmagynyň we 2007-nji ýylда işe girizilen Aşgabat dokma toplumynyň hem-de Abadan şäherindäki nah egriji fabriginiň doly önumçilik kuwwatlylygynda işlemeginiň hasabyna üpjün edildi. Şonuň ýaly-da ýokary görkezijiler, Ahal welaýatynyň Ruhabat etrabyndaky umumy bahasy ABŞ-nyň 27,8 million dollaryna deň bolan, ýyllyk kuwwatlylygy 1,0 million boyý metre deň panbarhat matasyny öndürýän fabrigiň hem-de Aşgabat şäherindäki umumy bahasy ABŞ-nyň 7,5 million dollaryna deň bolan, ýyllyk kuwwatlylygy 4200 tonna lukmançylyk pamygы, 12,4 million gap timar beriş serişdelerini öndürýän fabriginiň ulan-maga berilmegi bilen baglydyr. Bulardan başga-da täze Galkynyş ýyllarynda kuwwatlylygy ýylda 30 müň tonna bolan iki sany pamyk egriji fabrikleri Daşoguz we Lebap welaýatlarynda guruldy we işe girizildi. Şularyň netijesinde, müňden gowrak iş orunlary döredildi we ýurdumyzyň özünde pagta süýmuniň gaýtadan işleniş derejesini has ýokarlanmaga mümkünçilik berdi. Türkmenistanyň Prezidentiniň

Türkmenistanyň dokma senagatyny ösdürmek strategiýasy esasy ugurlary şulardan ybaratdyr:

- pagta süyüminiň çig mal görnüşinde eksportyny azaldyp, nah ýüplüğiniň önümçiliginı artdyrmak we olary dünýä bazaarlyna çykarmak. Munuň üçin pagta öndürýän etraplarda pagta egriji fabrikleri gurmak;
- tilsimaty taýdan gutarnyklы, taýyarönümleri öndürýän dokma toplumalarynyň gerimini giňeltmek;
- ýurduň içerkى sarp ediş bazaarlyna niýetlenen önümleriň möçberlerini we görnüşlerini düýpli artdyrmak;
- ösen tilsimatlary ullanmak arkaly dokma toplumynyň önümleriniň dünýä bazaarlynda bäslesik ukybyny ýokarlandyrmak we ýurduň eksportynda dokma önümlerini ýerlemekden daşary ýurt pulunda gelip gowuşyán walýuta serişdeleriň möçberini artdyrmak;
- dokma önümlerini dünýä bazaarlynda we ýurduň içerkى bazaarlynda amatly hem bökdeneşsiz ýerlemek boýunça ösen bazar gözleg (marketing) gulluklarynyň işini döwrebap ýola goýmak;
- dokma önümleriniň önümçiliginde we eksportynda hususy telekeçiliğiň ornunyň ösmegine giňden ýardam bermek;
- dokma senagaty üçin ýokary hünärli hünärmenleri taýýarlamak we gaýtadan taýýarlamak boýunça döwrebap ulgamy döretmek.

2.7. Türkmenistanda maýa goýum işjeňligi we gurluşyklarynyň ösüsü

Hormatly Prezidentimiziň ykdysady ýörelgeleriniň esasy sütünleriniň biri hem işjeň maýa goýum syýasatyny alyp barmak bilen baglanyşyklydyr. Taze Galkynyş we beýik özgertmeler zamanasynda ýurdumyzyň sosial-ykdysady ösüşine gönükdirilýän maýa goýumlarynyň möçberi 2009-njy ýylda 2006-njy ýylyň derejesinden 6,1 esse ýokarylandy. 2009-njy ýylyň netijesi boýunça maýa goýumlarynyň ýurdumyzyň JIÖ-ne bolan gatnaşygy 47,4%-e barabar boldy. Bu uly möçberli serişdeleriň özleşdirilmeginiň netijesinde ykdysadyýetiň

gurluşyk pudagynyň ösüş depgini ep-esli ýokarlandy. 2009-njy ýyl-da gurluşyk pudagynda döredilen goşulan gymmatyň möçberi 2008-nji ýyla garanyňda 2,9 esse artdy. Pudagyň ýurduň JIÖ-sindäki paýy 2008-nji ýylda 6,7% bolanlygyndan, 2009-njy ýylda 16,9%-e çenli ýokarlandy. Gurluşyk ykdysadyyetiň köpeldiji, ýagny multiplikatiw häsiýetli pudaklarynyň hataryna degişlidir. Gurluşyk pudagy ýurduň jemi içerkى önüminiň ösüş depginine diňe bir gös-göni täsirini ýetirmän, eýsem taze obýektleriň ullanmaga berilmeginiň netijesinde gytak-laýyn häsiýetde döreýän netijeleriň artmagyna hem belli bir derejede täsirini ýetirýän pudakdyr. Yurdumyz boýunça önemçilik we sosial-medeni obýektleriň ýüzlerçesiniň ullanmaga berilmeginiň netijesinde ykdysadyyetiň dürlü pudaklarynda döredilýän goşulan gymmatyň möçberi artýar, müňlerçe taze iş orunlary döreýär, öň hereket edýän önemçilikleriň we sosial-medeni, hyzmat ediş edaralarynyň tehniki taýdan durky täzelenýär, täzeden enjamlaşdyrylýar. Bu işleriň amala aşyrylmagy hormatly Prezidentimiziň köp ugurly sosial-ykdysady maksatnamalarynyň üstünlikli amala aşyrylmagyna şert döredýär.

Türkmenistanyň Prezidenti hormatly Gurbanguly Berdimuhamedowyň yylan eden taze Galkynyş we ykdysady ösüş syýasatyny üstünlikli durmuşa geçirmekde ýurduň gurluşyk toplumny düýpgöter özgertmek we döwrebaplaşdyrmak, alnyp barylýan gurluşyklaryň hilini ýokarlandyrmak hem dünýä standartlaryna laýyk getirmek, gurluşykda we gurluşyk materiallary senagatynda ösen tehnologiýalary we innowasiýalary ullanýan, dürlü eýeçilik görnüşlerine daýanyp, ösýän edara-kärhanalary döretmek, toplumda hojalygy ýöretemeginiň kämilleşdirilen mehanizmini işläp taýýarlamak aýratyn ähmiýete eýedir. Türkmenistanyň ykdysadyyetine uly möçbererde düýpli maýa goýumlarynyň gönükdirilmegi depginli ösüsü we döwrebaplaşdyrmagy üpjün edýän gurluşyk toplumyny döretmek we zipesini önde goýyar. Geljekte Türkmenistanyň gurluşyk toplumyny ösdürmekde şu wezipeleri amala aşyrmak zerurlygy önde durýar:

- ýurtda alnyp barylýan düýpli gurluşyklarda Türkmenistanyň döwlete degişli we döwlete degişli bolmadyk gurluşyk edara-kärhanalarynyň alyp barýan potratçylyk işleriniň möçberlerini artdyrmak, Türkmenistanyň ösen derejeli gurluşyk toplumny döretmek;

- Türkmenistanyň gurluşyk edaralarynyň alyp barýan gurluşyk-gurnama işleriniň hilini düýpli ýokarlandyrmaq we dünýä standartlaryna laýyk getirmek;
- gurluşyk toplumynda bar bolan pudagara we sebitara arabaglanyşklary kämilleşdirmek;
- Türkmenistanyň gurluşyk edaralarynyň we gurluşyk materiallaryny öndürýän kärhanalarynyň häzirki wagtda daşary ýurt puluna gurulýan gurluşyklary gurmaklarynyň we olary gurluşyk materiallary bilen üpjün etmekleriniň netijesinde, ýurda gelip gowuşýan walýutanyň tygşytlanmagyny üpjün etmek;
- düýpli gurluşykda we gurluşyk materiallary senagatynda ösen tehnologiyalary hem innowasiýalary ulanýan edara-kärhanalary döretmek;
- gurluşyk toplumynda dürli eýecilik görnüşlerine daýanyp ösýän uly möçberli korporatiw häsiýetli gurluşyk kompaniýalaryny döretmek;
- gurluşyk işinde we gurluşyk materiallary senagatynda kiçi hem orta telekeçiliği giňden ösdürmegi ýola goýmak;
- gurluşyk toplumynda döwrebap dolandyryjylary, menejerleri taýýarlamak we gaýtadan taýýarlamak işini düýpgöter döwrebaplaşdyrmak;
- gurluşyk toplumynda hojalygy ýöretmegiň täze mehanizmini işläp taýýarlamak.

Türkmenistanyň Prezidentiniň önde goýyan wezipelerini şunuň bilen birlikde, şu çäreleri geçirmeklik göz öňüne tutulýar:

- gurluşyk edaralarynyň we gurluşyk materiallary senagatynyň kärhanalaryny täze tehniki üpjünçilik şertlerine geçmek arakaly, esasy serisde üpjünçiliginı düýpli ýokarlandyrmaq;
- daşary ýurt öňümleri bilen bäsleşige ukyplı gurluşyk materiallaryny, konstruksiýalary öndürmegi gurnamak;
- gurluşyk materiallaryny, öňümlerini we konstruksiýalaryny öndürmekde çykarylýan maddy, energiýa we zähmet serişdeleriniň tygşytlanmagyny gazanmak;
- toplumda hojalyk işini alyp barýan ähli subýektler üçin deň ykdysady şertleri döretmek;

- düýpli maýa goýumlaryň özleşdirilýän möhletini azaltmak;
- pudakda we gurluşyk toplumy bilen arabaglanyşykly pudaklarda goşmaça iş ýerlerini döretmek.

Türkmenistanyň Prezidentiniň obalaryň, şäherçeleriň, etrapdaky şäherleriň we etrap merkezleriniň ilatynyň durmuş-ýasaýyş şertlerini özgertmek boýunça 2020-nji ýyla çenli döwür üçin Milli maksatnamasynda bellenilen wezipeleri ýerine ýetirmek, ilatyň ýasaýyş jaý bilen üpjünçiliginı gowulandyrmak maksady bilen, Türkmenistanyň Gurluşyk ministrliginiň kärhanalaryna we döwlet eýeçiligindäki beýleki gurluşyk kärhanalaryna kömекçi potratçylary çekmek bilen, etraplaryň hem şäherleriň häkimlikleriniň hem-de hususy ýasaýyş jaýlaryny gowulandyrmaga zerurlygy bolan Türkmenistanyň raýatlarynyň yüz tutmalary boýunça üçtaraplaýyn şertnama esasynda obalarda, şäherçelerde, etrapdaky şäherlerde, şäherlerde, etraplaryň, welaýatlaryň merkezlerinde Türkmenistanyň gurluşyk kadalaryna laýyklykda iki gatdan ýokary bolmadık jaýlary öň berlen we täze berilýän ýer böleginde gurmagy öz serişdeleriniň we Türkmenistanyň ygytárlaryylan banklaryndan göterimsiz alnan karzlaryň hasabyna amala aşyrmak tabşyryldy. Şeýlelikde, Türkmenistanyň gurluşyk toplumy ýokary depginlerde öser we döwrüň talabyna laýyk gelýän ýokary hilli gurluşyk işlerini alyp barmaga doly mümkünçilik alar.

2.8. Ulag we aragatnaşyklar ulgamyny ösdürmekligiň esasy sepgitleri

Türkmenistanyň hormatly Prezidenti Gurbanguly Berdimuhamedow ýurduň ulag we aragatnaşyklar ulgamyny ösdürmegi üns merkezinde saklayár. Hormatly Prezidentimiz BMG-niň Baş Assambleýasynyň 62-nji sessiyasynda eden taryhy çykyşynda şeýle diýdi: «Türkmenistan Ýewropa bilen Aziýanyň arasyndaky ýollaryň çatrygynda ýerleşmek bilen, geografiýa nukdaýnazaryndan amatly ýerde ýerleşýär. Garaşsyzlyk ýyllary içinde biziň ýurdumyzda häzirki zaman ulag we aragatnaşyklar ulgamlary döredildi».

Häzirki wagtda Türkmenistanyň ulag ulgamynda umumy peý-

dalanylýan demir ýollaryň uzynlygy 3115,8 kilometre, içerki suw gämi gatnaw ýollarynyňky 594 kilometre, umumy peýdalanyşdaky awtomobil ýollarynyňky 13640 kilometre barabardyr. Awtomobil ýollarynyň 12255 kilometri gaty örtüklü ýollandan, olaryň bolsa, 135 kilometri 1-nji tehniki derejeli, ýagny iki hatarly awtomobil ýollardan ybaratdyr. Ulaglaryň görnüşleri boýunça daşalýan ýükleriň esasy bölegi (86,2%) awtomobil ulagynyň paýyna düşyär. Ýükleriň daşalyşynda demir ýol ulagynyň paýy 3,9%, içerki suw ýollarynyky 0,6% deňdir. Ulag görnüşleriniň ýolagçy gatnadylyşy boýunça düzümi hem şeýle häsiýetdedir, ýagny ýolagçylaryň 99,2% awtomobil ulagyndan, 0,6% demir ýol ulagyndan we 0,2% howa uçarlaryndan peýdalanyarlar. Bu sanlar bazar gatnaşyklaryna çalt uýgunlaşýan awtomobil ulagynyň paýynyň ýokarydygyna şaýatlyk etmek bilen, ulgamda alnyp barylýan bazar özgertmeleriniň depginini şertlendirýär. Garaşszlyk ýyllary içinde Türkmenistanda demir we gara ýollaryň ençemesiniň gurluşygy amala aşyryldy. Şu ýpparda Tejen-Sarahs-Maşat, Aşgabat-Garagum-Daşoguz, Türkmenabat-Atamyrat demir ýollarynyň gurluşyklary amala aşyryldy. Hormatly Prezidentimiz Türkmenistanyň XIX Halk Maslahatynda eden çykyşynda şeýle diýdi: «Ýurtda ulag we aragatnaşyk ulgamlary ösdüriler. Demir hem gara ýollaryň gurluşygyny dowam etdireris. Täze uçarlar, otlular, awtoulaglar satyn alnar. Öýjüklü telefonlaryň, internet aragatnaşyggy ulgamynyň her bir raýat üçin elýeterli bolmagyny üpjün ederis». Täze Galkynyş eýýamynda döwlet Baştutanymyzyň ulag we aragatnaşyk ulgamyna degişli başlangyçlary durmuşa ornaşdyrylyar. Uzen-Gyzyl-gaýa-Bereket-Etrek-Gürgen demir ýolunyň gurluşygyna badalga berildi. Bu demir ýolunyň üsti bilen, Ewropa ýurtlary, Russiya, Gazagystan iň ýakyn ugurlar bilen Pars aýlagyna çykmaga mümkinçilik alarlar. Atamyrat şäherinde Amyderýanyň üstünden demir ýol köprüsininň gurluşygynyň 2009-njy ýylyň 16-njy sentýabrynda tamamlanyp ullanma-
ga berilmegi hormatly Prezidentimiz Gurbanguly Berdimuhamedowyň ýolbaşçylygynda amala aşyrylyan ykdysady özgertmeleriň daba-
rasydyr. Yurdumyzyň awtomobil we demir ýollarynyň köp şahaly ul-
gamy gadymy türkmen topragynyň nebit we gaz ýataklaryny, beýleki
ägirt uly tebigy baýlyklaryny çalt depginler bilen özleşdirmäge, tarp

ýerleri açmaga, taze şäherleri hem obalary gurmaga giň ýol açýar. Gurluşyklary güýcli depginlerde alnyp barylýan we halkara standartlaryna laýyk gelýän köp hatarly awtomobil ýollary Türkmenistany ähli ugurlar boýunça kesip geçip, ýurdumyzyň demirgazygyny we günortasyny, gündogaryny hem günbataryny gysga ýollar bilen birleşdirer. Aşgabatdaky Arçabil şäýoly hazır awtomobil ýollaryny gurujylar üçin özboluşly nusga bolup durýar. Ýakyn wagtlarda uzynlygy 200 kilometre barabar boljak aýlaw awtomobil ýoly kemala gelip paýtagtymyzyň iri ulag damaryna öwrüler. Bu ýol Aşgabat şäherini «altyn halka» bilen gurşap alar. Köp hatarly bu awtomobil ýoly obalaryň we şäherleriň içinden, günorta tarapda bolsa, Köpetdagyn eteginden geber. Aýlaw awtomobil ýolunyň işe girizilmegi uly ýukli ulaglaryň paýtagtymyzyň daşyndan aýlanyp geçmegine mümkünçilik berer. Munuň özi şäheriň içindäki ýollarda awtoulag gatnawyny ep-esli azaldar, paýtagtyň ekologiýa ýagdaýyny sagdynlaşdyrmaga ýardam eder. «Awaza» milli syýahatçylyk zolagynyň ýokary depginlerde özleşdirilmegi bilen baglylykda, Türkmenbaşy şäherinde, umumy bahasy ABŞ-nyň 125 million dollaryna barabar bolan taze halkara derejeli aeroportyň gurluşygy tamamlanyp ullanmaga berildi. Bu aeroport ýurdumyzyň wajyp howa derwezesine öwrüler we Günorta, Günorta-Gündogar Aziýa howa menzillerinde möhüm tranzit nokadyna öwrüler. Halkara aerotoplumynyň kuwwatlylygy sagatda 6 uçara we 800 ýolagça barabardyr. Türkmenbaşy şäheriniň häzirki aerowokzaly bolsa ýük terminalyna öwrüldi. Türkmenistanyň milli deñiz flotunda hem uly özgerişliklere garaşylýar. Nebit önumlerini, suwuklandyrylan gazy daşamak üçin taze gämiler, deñiz nebit platformaryna hyzmat etmek üçin we portda işlemek üçin tirkeg gämileri, döwrebap ýolagçy gämileri satyn alynýar. Türkmenbaşy portunyň durkuny täzelemek we täzeden enjamlaşdyrmak, Hazaryň kenarynda köpugurly taze deñiz terminallaryny, üstaşyr ýükleri işlemek hem saklamak, eksport-import amallaryny ýerine ýetirmek üçin iň taze ýük ýükleýiş-düşüriş enjamlary bilen üpjün etmek göz öňünde tutulýar. Türkmenistanyň daşary ýurtlar bilen söwda-ykdysady gatnaşyklaryny ösdürmekde Türkmenbaşy deñiz portunyň ähmiýeti mundan beýläkde ýokarlanar. Ýakyn ýyllarda Türkmenbaşyda deñiz wokzaly gurlar

we ol ýerde ýolagçylar üçin iň amatly şertler dörediler. Ýurdumyzyň raýat awiasiýasynyň tehniki parkyny döwrebaplaşdyrmak we täzelemek işleri hem dowam edýär.

Türkmenistanyň ulag we aragatnaşyk ulgamynyň uzak möhletleýin strategik ösüş ugurlary şulardan ybaratdyr:

Ulagda:

- ýurduň, şeýle hem goňşy döwletleriň ykdysadyýetiniň dünýä ykdysadyýetine amatly we ýokary netijeli goşulyşmagyny üpjün etmek maksady bilen «Demirgazyk-Günorta» transmilli ulag geçelgesinde aýgytlaýy orunlary eýelemek. Munuň üçin transmilli demir we gara ýollaryň, köprüleriň, şeýle hem ulag infrastrukturasynyň giň ulgamyny döretmek;

- ýurduň ykdysadyýetiniň we ilatynyň ulag serişdeleriniň ýokary hilli hyzmatlaryna bolan isleglerini doly kanagatlandyrmak;

- yükleri daşamak we ilata hyzmat etmek boýunça dünýä standartlaryna laýyk gelýän täze terminallary gurmak;

- oba ýérlerinde gaty örtükli gara ýollary gurmak;

- Türkmenbaşy şäherinde deňiz menziliniň durkuny dünýä standartlarynyň derejelerinde täzelemek;

- howa uçarlarynyň, deňiz gämileriniň, awtobuslaryň we beýleki ulag serişdeleriniň parklaryny doly täzelemek;

- ýük we ýolagçy ulagynda ulag serişdeleriniň lizing esasda täzelenmeginiň mehanizmini işläp düzümk.

Aragatnaşykda we kommunikasiýalarda:

- aragatnaşyk we kommunikasiýalar pudaklarynyň maddy-enjamý binýadyny döwrebaplaşdyrmak;

- aragatnaşyk we telekommunikasiýa pudaklarynyň ösüşine daşary ýurt düýpli mayá goýumlaryny çekmegin möçberini artdyrmak;

- maglumat hyzmatlarynyň bazaryny ösdürmek;

- ilatyň elektron-maglumat serişdelerini ullanmagy üçin zerur bolan infrastruktura obýektleriniň gerimini giňeltmek;

- döwrebap maglumat we kommunikasiýa toplumlaryny dolandyrmak boýunça degişli hünärmenleri taýýarlamak.

2.9. Sowda we hyzmatlaryň ösüşi

Garaşsyzlyk ýyllary içinde Türkmenistanyň özbaşdak daşary ykdysady syýasaty döredildi we ösdürildi. Türkmenistan sowet döwründe-de önumleri ýurduň daşyna uly möçberlerde çykarýan respublikalaryň hataryna girýärdi. Ýurduň daşyna tebigy gaz, nebit, pagta süýümi, gök önumler, bakja, garakoli bagana we ençeme beýleki önumler arzan bahalar bilen çykarylýardı. Ýurduň daşyndan, gymmat bahalar bilen, azyk we ilatyň sarp edýän azyk däl harytlary getirilýärdi. Daşary sowda gatnaşyklaryndan alynýan girdejiler, esasan, ýurduň daşyna çykarylýan önumleri öndürýän pudaklaryň ösüşine gönükdirilýärdi. Onuň ilatyň durmuş derejesiniň ýokarlanmagynda eýeleýän ähmiýeti ujypsyzdy. Täze Galkynys we beýik özgertmeler eýýamynyň ykdysady syýasaty ýurdumyzyň sowda we hyzmatlar pudagynyň kämilleşdirilmegine hem ýokary depginler bilen ösmegiňe mümkünçilikler döretti. Bu pudagyň ösus̄ derejesini häsiýetlendirýän esasy görkezijiler şulardan ybaratdyr:

Türkmenistanyň Prezidentiniň başlangyçlary netijesinde 2008-nji ýylда tebigy gazyň eksportynyň möçberi 136,8% ýokarlandy. Bu bolsa, ýurduň eksportynyň tebigy gazyň hasabyna düýpli artmagyna mümkünçilik döretti. Täze Galkynys ýyllary içinde Türkmenistanyň eksportynyň düzümni kämilleşdirmek, onda taýýar önumleriň paýyny ýokarlandyrmak boýunça düýpli işler geçirildi. Türkmenbaşynyň nebiti gaýtadan işleyän zawodynyň durkunyň täzelegenmegi, täze önumçilik kuwwatlyklarynyň işe girizilmegi ýurduň eksportynda nebit önumleriniň paýynyň ýokary depginler bilen artmagyna getirdi. Soňky ýyllarda, polipropileniň, suwuklandyrylan gazyň eksport möçberleri artdy. Häzirki döwürde Seýdi şäherinde ýerleşýän nebiti gaýtadan işleyän zawodyň tehniki taýdan durkuny täzelemek wezipesi önde durýar. Bu wezipäniň amala aşyrylmagy eksport edilýän nebit önumleriniň möçberiniň we ýurdumyza gelip gowuşýan walýuta serişdeleriniň artmagyna mümkünçilik berer. Ösen dokma senagatynyň döredilmegi nah ýüplükleriň we nah matalaryň ýurduň eksportyndaky paýynyň ýokarlanmagyna getirdi.

Dokma senagatynda geljekde-de, ahyrky önumleriň eksport edilýän paýyny yzygiderli artdyrmak strategik wezipeleriň hataryna girýär. Türkmenistanyň hormatly Prezidenti Gurbanguly Berdimuhamedow ýurduň eksportyny diwersifikasiýalaşdyrmagy, ýagny onuň haryt görnüşleriniň mukdaryny we paýlaryny artdyrmagy wajyp wezipeleriň hataryna goşýar. Házırkı wagtda, ýurduň eksportynyň düzümünde ylmyň we tehnikanyň gazananlaryny özünde jemleýän harytlaryň hem agrosenagat toplumynyň önumleriniň paýy onçakly ýokary däl. Şol bir wagtyň özünde-de, ýurdumyzyň bu ugurlardan mümkünçilikleri ägirt uludyr. Bu işleri amala aşyrmakda Türkmenistanyň Söwda we ykdysady aragatnaşyklar ministrliginiň ähmiýeti házırkı döwürde has-da artýar. Bu ministrlilik, Türkmenistanyň Söwda-senagat palasy bilen bilelikde, ýurduň eksportynyň geriminiň giňemegine düýp- li goşant goşmalydyr. Munuň netijesinde agrosenagat toplumynyň pudaklarynyň maliye-ykdysady ýagdaýy düýpgöter berkär, sebäbi bu pudaklar köp möçberde walýuta gazanmaga mümkünçilik alarlar. Türkmenistanda bu ugurda bar bolan uly mümkünçilikler hazırlıkçe doly ulanylmaýar. Türkmenistanyň himiýa we nebitgaz himiýasy pudagynyň, agrosenagat toplumynyň, gaýtadan işleyän beýleki senagat pudaklarynyň önumlerini uly möçberlerde daşary ýurtlara çykarmak boýunça degişli çäreler geçirilýär. Türkmenistanyň suwuklandyrylan gazynyň eksportyny köpełtmek mümkünçiliği hem örän uludyr. Ýurdumyzyň geljekde özuniň gök we bakja önumleri, üzümi, zeýtuny, nary, miweleri we olardan alynýan ýokary hilli, ekologik taýdan arasa harytlary bilen dünýä bazarlaryna çykmaklygy hem ýakyn ýyllaryň mümkünçilikleridir. Şeýle hem, ýurdumyzyň içerki bazaryny giňden öwrenmek arkaly, daşary ýurtlardan getirilýän harytlaryň möçberi has-da köpeldiler we olaryň görnüşleri giňeldiler. Harytlaryň giň görnüşleriniň ýeterlik möçberde ýurdumyza getirilmegi haryt bolçulygyny üpjün eder hem olaryň bahalarynyň durnukly bolmagyny we peselmegini üpjün eder. Türkmenistanyň importynyň esasy bölegini (70-80%) önumçilik-tehniki maksatly serişdeler tutýar. Olardan aglabasy maşynlar, enjamlardyr mehanizmler, metallar we olardan ýasalan önumler, ulag serişdeleri, himiýa hem onuň bilen baglanyşykly

senagat pudaklarynyň önumleri tutýar. Şunuň bilen baglylykda, hormatly Prezidentimiz import önumleriň düzümide çig mallaryň we materiallaryň paýyny peseltmek wezipesini önde goýyar. Meselem, ýurduň düýpli gurluşygyny demir we gurluşyk materiallary senagatyň önumleri bilen üpjün edýän kärhanalary gurmak işi giň gerimlerde alnyp barylýar. Türkmenistanda daşary ýurtlardan import edilýän önumleriň düzümide ilatyň sarp edýän azyk däl harytlarynyň paýy hem ýokarydyr. Bu görkezijini peseltmek üçin ýurduň ykdysadyýetinde ahyrky önumleri öndürýän gaýtadan işleyän senagat pudaklaryny giň gerimde ösdürmeli. Şonuň üçin, içerkى bazarlaryň isleglerini çuňňur öwrenip, mümkün bolan harytlary öndürmek boýunça ýerli önemçilikleri gurnamak wajyp wezipeleriň hataryna girýär. Türkmenistan dünýäniň 60 döwletine öz harytlaryny eksport edýär. Türkmenistanyň harytlary esasan, Russiya Federasiýasyna, Eýrana, Italiya, Türkiýä, Owganystana, Şweýsariýa we beýleki ýurtlara eksport edilýär. Ýurduň import edýän döwletleriniň geografiýasy has-da giň bolup, dünýäniň 75 döwletinden harytlar getirilýär. Esasy import edilýän ýurtlaryň hataryna Türkiye, Birleşen Arap Emirlikleri, Russiya Federasiýasy, Hytaý, Ukraina, ABŞ, Germaniya, Eýran we beýlekiler girýärler. Şeýlelikde, täze Galkynış eýýamynда ýurdumyzda dünýa ykdysadyýetiniň globallaşmak we ýurtlaryň arasyndaky ykdysady gatnaşyklary çuňlaşdymak şartlerini nazarda tutýan Türkmenistanyň Prezidentiniň täze daşary ykdysady syýasaty kemala geldi. Bu daşary ykdysady syýasatynyň esasy ugurlary şulardan ybaratdyr:

- ýurduň eksportyny diwersifikasiýalaşdymak, eksportyň düzümide çig malyň paýyny peseldip gaýtadan işleyän senagatyň taýýar önumleri bilen dünýä bazarlaryna çykmak;
- tebигy gazyň dürli ugurlar boýunça daşary ýurtlara çykarmak we onuň bahasyny dünýä bazarlarynyň derejesine götermek;
- ýurduň eksportynyň düzümide taýýar nebit önumleriniň paýyny ýokarlandymak;
- ýurduň eksport kuwwatlylygyny himiýa we nebit himiýasynyň önumleriniň, elektrik enerjiýasyny, suwuklandyrylan gazyň hasabyna artdymak;
- ýurduň eksportyny agrosenagat toplumlarynyň önumleriniň,

aýratyn-da gök önümleriň, bakjanyň, üzümiň, subtropik miweleriň hasabyna artdyrmak;

- ýurduň daşyndan getirilýän önümleriň düzümünde çig mallaryň we materiallaryň, ilatyň sarp edýän azyk däl harytlarynyň paýyny, ýerli önemçilikleri döretmegiň hasabyna peseltmek;

- ýurtda döredilýän erkin ykdysady zolaklara daşary ýurt maýa goýumlaryny, maliýe serişdelerini çekmek arkaly halkara syáhatçylygы, halkara ulag we beýleki hyzmatlary ýokary derejelere götermek.

Umuman, Türkmenistan dünýäniň 104 döwleti bilen söwda gatnaşyklaryny ýola goýdy. Türkmenistanyň Prezidentiniň ada-latly belleýsi ýaly, «biz söwda-ykdysady babatda hem, medeni hyzmatdaşlyk babatda hem bütün dünýäniň ýurtlary bilen dostlukly gatnaşyklary ösdürýäris». Görüşümüz ýaly, täze Galkynış eyýamynda ýurdumyzyň makraoyk dysady görkezijileriniň täze hil derejä çykýar, ykdysady ösüş üçin täze mümkünçilikler döreýär. Soňky döwürde senagatda, gurluşykda we beýleki pudaklarda bolup geçen özgerişler döwletiň ozalky yzagalak oba hojalyk ýurdundan senagat taýdan ösen ýurda öwrülmegine getirdi. Bu mümkünçilikleri açmaklyk we netijeli ulanmak biziň döwrümiziň esasy wezipesi. Olary netijeli ulanmak esasynda biziň ýurdumyz dünýäniň ösen ýurtlarynyň hatarynda öz mynasyp ornuny tapar.

III бап

ÝURDUŇ OBA HOJALYGYNDAKY DÜÝPLI ÖZGERİŞLER

3.1. Türkmenistanyň oba hojalygy we onuň öňünde duran wezipeler

Türkmenistanyň oba hojalygy ykdysadyyetiň möhüm pudaklarynyň biri bolup durýar. Oba hojalygynyň ösüşiniň esasy wezipeleri ekologik taýdan arassa ýokary hilli azyk önümlerine bolan ilatyň talaplaryny doly kanagatlandyrma, gaýtadan işleyän senagaty çig mal bilen üpjün etmek, önemçiliğiň netijeliliginı ýokarlandyrma we täze hojalyk gatnaşyklaryny emele getirmek hem-de şonuň esasynda ýurduň azyk howpsyzlygyny berkitmek bolup durýar. Önde goýlan maksatlar şu wezipeleriň çözülmegini talap edýär:

- oba hojalyk haryt öndürijileriniň ählisi üçin deň ykdysady şertleri döretmek;
- agrosenagat toplumyny döwlet tarapyndan goldamak ulgamyny kämilleşdirmek;
- azyk bazarynyň infrastrukturasyны ösdürmek boýunça çäreleri amala aşyrmak;
- agrosenagat toplumyny dolandyrmagyň netijeliliginı ýokarlan-
dymak;
- obada hojalygy dolandyrmagyň netijeli görnüşlerini we usul-
laryny durmuşa ornaşdymak;

-ýurdumyzyň we daşary ýurtlaryň maýadaralaryny oba hojalyk pudagynyň ykdysadyýetine giňden çekmek hem ähli ykdysady serişdeleri peýdalanmagyň has netijeli ugurlaryny kesgitlemek, maliýeleşdirmegiň ähli çeşmelerinden gelýän serişdeleriň ýokary derejede peýda bermegini gazaňmak, oba ýerlerinde durmuş ulga-
myny, inženerçilik infrastrukturany ösdürmek üçin şertler döretmek.

Täze Galkynış eýýamynda ýurduň oba hojalygynda ykdysady özgertmeler giň gerim bilen durmuşa geçirilýär. Hormatly Prezidentimiz oba hojalyk reformalaryny geçirmekde hojalygy ýöremekligiň kanunuçlyk binýadynyň döredilmegine aýratyn üns berýär. Türkmenistanyň XX Halk Maslahatynda «Daýhan birleşikleri hakynda», «Daýhan hojalygy hakynda» we «Arçynlar hakynda» Türkmenistanyň kanunlarynyň kabul edilmegi oba hojalygynda-
ky özgertmelere tarap möhüm ädim boldy. Kabul edilen kanunlar ýurdumyzyň oba hojalygynda düýpli özgertmeleri amala aşyrmagá,
halkymyzyň eşretli durmuşda, bolelin ýaşamagyna, döredijilikli zähmet çekmegine mümkünçilik berdi. Daýhan birleşikleriň maliye taýdan goldanylmaý, ýer, suw serişdeleri üçin tölegleriň ujypsız bolmagy, salgyt tölemekden doly boşadylmaý, öndürilenönümleri eksport etmäge mümkünçiliğiň berilmegi we beýleki ýeňillikler oba hojalyk önüüm öndürijilere Türkmenistanyň kanunuçlygy tarapyndan göz öňünde tutulandyr. Mundan başga-da, Türkmenistanyň Hökümeti tarapyndan tehniki hyzmatlar, dökün satyn almak we beýleki harajatlar üçin 50%-lik ýeňillikler bermek arkaly goldaw berilýär. Oba hojalyk önümleriniň öndürilişini höweslendirmek maksady bilen, etiň, süýdۇň, ýumurtganyň, miwe we gök önümleriniň nyrlarylary


erkinleşdirildi. Bularyň hemmesi oba hojalyk önemçiliginin gerimini giňeltmek üçin şartlar döredýär. Türkmenistanyň oba hojalygy ýokary depginler bilen ösýän pudaklaryň hataryna degişlidir. 2000-2009-njy ýyllarda oba hojalyk öneminiň möçberi 5 esseden-de köp artyp, 2009-njy ýylda 8,2 mlrd. manada deň boldy.

Türkmenistanyň Yaşulularynyň Lebap welaýatynda geçirilen Maslahaty (2009-njy ýylyň 6-njy marty) berkarar ýurdumyzyň esasy pudaklarynyň biri bolan oba hojalygyny ösdürmäge bagışlandy. Şol maslahatda hormatly Prezidentimiz ýurdumyzda azyk bolçulygyny döretmek üçin ekinleri amatly howa şartları bolan ýerlerde ösdürip ýetişdirmegi ylmy taýdan esaslandyrmakdan ybaratdygyny belläp, ony ösdürmegiň ençeme ugurlaryny teklip etdi. 2010-njy ýylyň 14-nji maýynda Daşoguzda geçen Türkmenistanyň Yaşulularynyň Maslahatında «Tohumçylyk hakynda» Türkmenistanyň Kanunyň kabul edilmegi we bu Maslahatyň öň ýanynda bu ýerde Oba hojalyk institutynyň açylmagy agrar pudagy ösdürmek barada ýurtta edilýän aladanyň görkezijisi bolýar. Ösýän, özgerýän ykdysadyyetimiziň oba hojalyk pudagyny ýuwaş-ýuwaşdan bazar gatnaşyklaryna geçirip, girdejili pudaga öwürmelidigini aýtdı.

Hormatly Prezidentimiziň görkezmelerinden ugur alyp etraplar we welaýatlar boýunça oba hojalyk ekinleriniň rejeli ýerleşdirmekligi durmuşa geçirilip başlandy. Her etrap, welaýat öz toprak-howa aýratynlyklary bilen tapawutlanýar. Oba hojalyk ekinlerini sebitler boýunça ýerleşdirilende şol aýratynlyklary hasaba almak möhüm wezipe bolup durýar. Şol sebäpden eýyäm 2009-njy ýyldan başlap Daşoguz we Balkan welaýatlarynyň ekin meýdanlarynyň düzümi üýtgedildi. 2009-njy ýylda ýurt boýunça ekin dolanyşygyny girizilmeginiň gerimi hem ep-esli giňeldildi. Ýorunja ekmek üçin 44,1 müň ga bölünip berildi. Esasy oba hojalyk ekinleriň önemçilikde ekilýän sortlaryny welaýatlaryň toprak-howa şartlarına laýyklykda rejeli ýerleşdirilmegi tebigy mümkünçiliklerimizi netijeli peýdalanmagyň hasabyna ekinlerden ýokary hasyl almaga ýardam etdi. Türkmenistanda oba hojalyk önemçiliği eyeciliği dürli görnüşlerine daýanyp ösýär. Türkmenistanyň oba hojalygynda bazar özgertmeleri yzyigidierli geçirilýär. Munuň netijesinde oba hojalyk önemleriniň umumy möçberinde hususy hojalyklaryň paýy düýpli artýar. Türkmenistanyň

Senagatçylar we telekeçiler birleşmesiniň döredilmegi, «Kiçi we orta telekeçiliği döwlet tarapyndan goldamak hakyndaky» Türkmenistanyň kanunynyň kabul edilmegi ýurtda telekeçiliğiň, şol sanda agrosenagat ulgamynda işleýän hususy hojalyklaryň ösmegine giň ýol açdy. Hormatly Prezidentimiziň 2008-nji ýylyň 17-nji martyndaky «Türkmenistanda hususy telekeçilik işini maliýeleşdirmegiň meseleleri hakyndaky» kararyna laýyklykda hususy kärhanalaryň we telekeçileriň önümçiliği ösdürmek we täze iş ýerlerini döretmek, şol sanda oba hojalyk önümçiliğini ösdürmek hem giňeltmek,

Oba hojalygynda jemi önem, mlrd. manat



Diagramma

gaýtadan işlenilip taýýarlanylýan önümleriň möçberini artdyrmak bilen bagly taslamalar üçin ygtyýarly banklar tarapyndan ýeňillikli karzlary bermeklik ýola goýuldy. Oba hojalygyny we tutuş agrosenagat toplumyny ösdürmek üçin geçirilýän çäreleriň netijesinde Türkmenistanda soňky iki ýylyň (2009-2010) içinde azyk önümlerine bolan içerkى talabyň esasy bölegi ýurduň öz serişdeleriniň hasabyna kanagatlandyryldy.

Hususy-döwlet hyzmatdaşlygyny ösdürilmeginiň netijesinde ýurtda iri toplumlar, fermalar, daýhan hojalyklar döredilýär. Guşçulykda gazanylan üstünlikler aýratyn bellärliliklidir. Ahal welaýatynyň Baharly etrabynda «Guş toplumy» hususy kärhanasy öz işine başlady. Bu kärhana doly taslama kuwwatlylygynda işlân ýagdaýynda ýylda 3 müň tonna guş eti we 4 mln ýumurtga öndür-

mäge mümkünçilik berýär. Guşçylyk hojalyklaryň işiniň netijeliligiň ýokarlandyrmaq hormatly Prezidentimiziň talap edýän şertlerini döretmek bilen bagly. Olaryň iň esasylarynyň biri-de guş toplumlaryna ot-iýmlik ekinlerini ekmäge suwarymly ýerleriň berkidilmegidir. Ýakyn geljekde Türkmenistan özünde öndürilen guş eti we ýumurtga bilen ilaty doly üpjün eder. Maldarçylygyň beýleki pudaklaryny we balykçylyk hojalygyny ösdürmekligiň berk binýadyny döretmeklik häzirki döwürde wezipe edilip goýuldy. 2009-njy ýylyň 6-njy aprelinde geçirilen Türkmenistanyň Ministrler Kabinetiniň giňişleýin mejlisinde hormatly Prezidentimiziň beren tabşyryklary esasynda Türkmenistanyň Oba hojalyk ministrliginiň, welaýat häkimlikleriniň we «Türkmenmallary» assosiasiýasynyň gatnaşmagynda «Türkmenistanda maldarçylyk pudagyny ösdürmegiň maksatnamasy» (2009-2013-nji ýyllar üçin) işlenip düzüldi. Maksatnamada mallaryň ot-iým üpjünçiliginı ýokarlandyrmaq, mallary talabalaýyk gyşlatmak, öri meýdanlarynyň ulanylysyny düzgünleşdirmek, ýöritleşdirilen fermlalary döretmek, tohumçylyk işini geçirmek, weterinariýa hyzmatyny gowulandyrmaq meseleleri öne sürüldi we olary durmuşa geçirmegin anyk ýollary görkezildi. Maksatnamany durmuşa geçirmek boýunça meýilnama işlenilip düzülip, ony amala aşyrmak boýunça «Türkmenmallary» assosiasiýasy tarapyndan degişli işler alnyp barylýar. Ýurtda işlenip düzülen maksatnamalardan ugur alyp, maldarlar dowarlar üçin gyş döwründe zerur boljak gyş agyllarydyr kaşarlaryň gurluşygyna girişdiler. Bu işi ýurdumyzyň maldarlary her bir sebitiň tebigy-howa we öri meýdanlarynyň ot-iým şertlerini nazara almagyň esasynda guradylar. Assosiasiýanyň maldarçylyk hojalyklarynyň her birinde gyş agyllaryny, kaşarlaryny gurmak bilen meşgullanýan ýörite gurluşyk toparlary döredildi. Maldarçylykda tohumçylyk işini alyp barmak, esasan, mallaryň tohum aýratynlygyny, asyl durkuny (genofonduny) saklamaga we kämilleşdirmäge, ýokary önümlü mallaryň baş sanyny artdyrmaga gönükdirilendir. Mallary kesellerden gorap saklamak maksady bilen ýurdumyzyň weterinariýa işgärleri keselleriň öňünü alyş we bejeriş çärelerini öz wagtynda geçirýärler. Azyk önümleri bilen üpjün edilmegini has-da gowulandyrmaq maksady bilen Türkmenistanyň Prezidentiniň 2008-njy ýylyň 12-njy sentýabrynda kabul edilen ka-

raryna laýyklykda 2008-2012-nji ýyllar döwründe et-süyt, ýumurtga we balyk önumlerini öndürýän kärhanalaryň ýurdumyzyň ähli welaýatlarynda onlarçasynyň gurulmagy we durklarynyň täzelenmegi göz öñünde tutulýar. Eýýäm häzirki döwürde bu işleriň durmuşa geçirilmegi bilen, oba senagat toplumynyň gaýtadan işleýän pudaklärında täze işe girizilen we durky täzelenen kärhanalaryň hasabyna öndürilýän önumleriň möçberi artdyrylyar, görnüşleri giňeldilýär hem-de hili ýokarlandyrylyar. Döwlet tabşyryklary boýunça öndürilýän esasy oba hojalyk önumleriniň – pagtanyň we dänäniň döwlet satyn alyş nyrlary düýpli ýokarlandyryldy. 2011-nji ýylyň 11-nji martynda Türkmenistanyň Prezidenti 2010-njy ýylyň hasylyndan öndürilen bugdaýyň ýurdumyzyň içerkى sarp edijilerden artýan 217 müň tonnasyny daşarky bazarlara ýerlemäge ygtyýar berýän Kara-را gol çekdi. Bu çäreler Türkmenistanyň oba hojalygynyň össüne, daýhan birleşikleriň maliye-hojalyk ýagdaylaryna, kärendecileriň we oba haryt öndürijileriniň real girdejileriniň ýokarlanmagyna getirýär. Häzirki döwürde pagta hasylyny daýhanlardan we daýhan birleşiklerinden satyn almaklygyň şertleri üýtgedildi. Bu ugurdan, Türkmenistanda öndürilýän pagtany satyn almak we pagta önumlerini ýerlemek boýunça «Ak altyn» pagta söwda döwlet kärhanasy döredildi. Bu kärhana Türkmenistanyň pagta öndürijileri bilen şertnamalary baglaşmak esasynda öndürilen pagta hasylyny döwlet satyn alyş nyrlaryndan satyn almaga, Türkmenistanyň pagtany gaýtadan işleýän kärhanalary bilen şertnama baglaşmak esasynda satyn alnan pagtany senagat taýdan gaýtadan işlemäge we alnan önumleri ýokary hilli saklap, içerkى alyjylara hem-de dünýä bazarlarynyň ýagdaýyny öwrenmek arkaly daşary ýurtlara ýerlemäge, pagta öndürijiler bilen özara önumçilik-ykdysady gatnaşyklaryň ýokary netije berýän, pagtadan ýokary hasyl almaga höweslendirýän usullaryny ýola goymaga ygtyýar berildi.

3.2. Ekin meýdanlarynyň melioratiw ýagdaýyny gowulandyrmak

Türkmenistanyň Prezidentiniň oba hojalyk syýasatynda laýyklykda täze suwarymly ýerler işe girizildi, kanallar, kollektorlar, ho-

jalygiçi awtomobil ýollary guruldy. Oba hojalyk tehnikasynyň par-kynyn täzelenmeginé, oba ýérlerinde döwrebap infrastruktura, ekin meýdanlar üçin suwaryş kanallara, baş akabalara we olaryň kollek-torlaryna, agrosenagat toplumynyň öňdebaryjy tehnologiyalaryna milliardlarça manat hem walýuta serişdeleri gönükdirildi. Döwrün talaplaryndan ugur alyp, hormatly Prezidentimiz Gurbanguly Berdimuhamedow ýurdumyzyň ekerançylyk ýerleriniň suw üpjünçili-gini we meliorasiýa ýagdaýyny gowulandyrmak, taze ýerleri özleşdir-mek ýaly iňňän möhüm wezipeleri öne süryär. 2009-njy ýylyň 15-nji iýulynda Türkmenistanyň Prezidenti Gurbanguly Berdimuhamedow dünýäniň iň uly çölleriniň biri bolan Garagumuň jümmüşinde gurlan iri gidrotehniki desganyň dabaraly açylyşyna gatnaşyp, asyryň beýik gurluşygy bolan «Altyn asyr» Türkmen kölünüň birinji nobatdakysy-nyň ulanylmaǵa berilmegine ak pata berdi. Garagumuň jümmüşinde gurlan «Altyn asyr» Türkmen kölünüň ene topragymyzy ekinzarlyga, bagy-bossanlyga öwürmekde, ekinleriň hasyllygyny artdyrmakda ähmiýeti örän uly bolar. «Altyn asyr» Türkmen kölünüň göwrümi 132 kubkilometre barabar bolup, oňa şor suwlar iki sany akaba ar-kaly getirilýär. Baş şor suw akabasy Lebap, Mary, Ahal we Balkan welaýatlarynyň ekin meýdanlaryndan çykýan zeý suwlary «Altyn asyr» Türkmen kölüne eltyär. Taslama laýyklykda Baş şor suw aka-basynyň welaýatlaryň çäginden şor suwlary getirýän birnäçe gollary guruldy. Daşoguz goly Kölli we Derýalyk döwletara şor suw akab-alarynyň suwlarynyň bir bölegini Türkmen kölüne getirýär. Döwletara zeýkeşleriniň şor suwlarynyň «Altyn asyr» Türkmen kölüne ugruk-dyrylmagy, zeýkeşleriň täsiriniň ýetýän zolagynda ýerasty suwlarynyň çekilmegine, müňlerçe gektar ýeriň melioratiw ýagdaýynyň düýpli gowulanmagyna getirer. «Altyn asyr» Türkmen kölünüň gu-rulmagynyň ägirt uly halk hojalyk we ekologik ähmiýeti bar. Türk-men kölünü döretmek arkaly ähli şor suwlaryň bir ýerde toplanmagy onuň suwarymly ýerlere edýän ýaramaz täsirini azaldar, ekin meý-danlarynyň melioratiw ýagdaýyny gowulandyrar we ösumlikleriň hasyllygyny artdyrar. Garagumda öri meýdanlarynyň gowulanma-gyna ýardam eder, takmynan 1 million 300 mün gektar meýdanda öri meýdanlarynyň hasyllygy ýokarlanar, mallaryň ot-iým gory has artar. Bu bolsa «Altyn asyr» Türkmen kölünüň sebitdäki we şor

suw akabalarynyň ýakasyndaky öri meýdanlarynda mallaryň baş sañyny artdyryp, pudagy ösdürmäge, täze maldarçylyk hojalyklaryny döretmäge oňyn şert döreder. «Altyn asyr» Türkmen köli diňe bir biziň ýurdumyzyň däl, eýsem goňşy döwletleriň tebigatynyň, şol sanda ösümlik we haýwanat dünýäsiniň baýlaşmagyna uly ýardam eder. Bu ägirt uly desga Merkezi we Gündogar Garagumda zeýkes ulgamlarynyň ugrünunda guşlar üçin täze amatly ekologiya we ot-iým şertlerini emele getirer. «Altyn asyr» Türkmen köli we oňa barýan akabalar ýurdumyzda balykçylygy ösdürmäge hem giň mümkinçilik berer. Yurdumyzyň suw gorlaryny ekerançylykda isrip etmän ýitgisisz peýdalanmak we 100 müň gektar täze ýerleri özleşdirmek barada milli Liderimiziň kabul eden kararlaryna laýyklykda, Türkmenistanyň Suw hojalyk ministrliginiň ýerlerdäki täze döredilen «Ýersuwgurluşyk» edaralarynyň hünärmenleri we mehanizatorlary suw howdanlarynyň göwrümini giňeltmek, gaçsyny berkitmek, iri suw akabalarynyň, zeýkeşleriň, hojalygara suwaryş ýaplarynyň durkuny täzelemek hemde täze ýerleri özleşdirmek boýunça zerur işleri geçirýärler. Balkan welaýatynyň suw üpjünçiliginı gowulandyrmaq üçin hormatly Prezidentimiziň kabul eden karary esasynda, Garagum derýasynyň 969-njy kilometrinden gözbaş alýan uzynlygy 38 kilometr bolan, 20 müň gektar ýeri suwaryp biljek täze uly suw akabasy guruldy. Ekin meýdanlarynda suwuň ýitgisini azaltmak üçin dünýäniň ösen täze suw tygşytlaýyjy tilsimatlary, ýagny ýagyş ýagdyrmak, damjalaýyn suwarmak usuly diňe bagçylykda, üzümçilikde, gök ekerançylykda däl, eýsem beýleki ekinlerde-de ulanylyp başlanыldy. Ruhabat etrabında gurlan turba zawodynda damjalaýyn suwarmak üçin turbalary öndürmek ýola goýuldy. Ekin meýdanlarynyň melioratiw ýagdaýyny gowulandyrmaq babatda barha badalga alýan işler, suwaryşyň täze usullarynyň we öndebarlyjy tilsimatlarynyň önemçilige ornaşdyrylmagy, her bir işe ylmy taýdan çemeleşme geljekde oba hojalygynyň ösmeginiň hem rowaçlandyrmagynyň esasy girewi bolar. Oba hojalygyny özgertmek boýunça çäreleriň täze tapgyryny amala aşyrmak maksady bilen 2009-2010-njy ýyllarda Türkmenistanyň Suw hojalyk ministrligi tarapyndan welaýatlarda 70 müň gektar ekerançylyk ýerleriniň toplumlaýyn durkuny täzelemek, şol sanda düýpli tekizleýiň we melioratiw ýagdaýyny, suw üpjünçiliginı gowulandyrmaq işle-

rini Ahal, Daşoguz, Lebap, Mary welaýatlarynyň hersinde 15 müň hem Balkan welaýatynda 10 müň gektar meýdanda ýerine ýetirildi. 2011-nji ýylyň 3-nji fewralynda Lebap welaýatynda Ýyldynagyz baş suw akabasyndaky suw göteriji toplum açyldy. Ol Döwletli we Beýik Türkmenbaşy etraplarynyň ekerançylarynyň Amyderýanyň suwuna bolan talabyny ady üpjün edýär.

Oba hojalygynyň tehniki üpjünçiligi

Oba hojalyk önumlerini öndürmekde tehniki hyzmatlary agrotehniki möhletlerde berjaý etmek wezipesi, işleriň tehniki tarapdan üpjünçiliginı düýpli ýokarlandyrmagy talap edýär. Oba hojalyk pudagyny ýokary depginlerde ösdürmek maksady bilen, ýurduň oba hojalygy üçin dünýäniň belli kompaniyalarynyň ýokary öndürijilikli tehnikalarynyň müňlerçesi satyn alynýar. Diňe 2009-nji ýylda Minskiniň traktor zawodynyň «Belarus» berçeli traktorlarynyň 1500-si satyn alyndy. Bu traktorlar Türkmenistanyň şertlerinde köp ýyllaryň dowamynda synagdan geçirilen we olar iş öndürijiliği, tehniki ygtybarlylygy, ýangyç tygşytlaýşy boýunça beýlekilerden has-da tapawutlanýarlar. Häzirki döwürde pudagyň tehniki üpjünçiliginı nazara alyp, ýakyn üç-dört ýylyň dowamynda oba hojalyk tehnikalarynyň sanyny has-da artdyrmak zerurlygy döreýär. Şunda ekin meýdanlarynda esasy we ekişin öňündäki bejergi işleri agrotehniki möhletlerde berjaý etmek üçin sürüm traktorlarynyň sanyny 2008-2010-nji ýyllarda 7,5 müň birlige ýetirildi. Geljekte olaryň mukdary ekin meýdanlarynyň artmagyna baglylykda köpeldiler. Sürüm işlerinde ABŞ-nyň Jon-Dir we Keýs firmalarynyň hem-de Belarusda öndürilýän Belarus-1221 traktorlary ulanylар. Hatarara bejergi geçirmekde köp ýyllaryň dowamynda synagdan geçen MTZ-80H traktoryny satyn almaklyk dowam etdiriler. Traktorlaryň sany ýakyn ýyllarda 8-9 müň birlige ýetirilip, gowacha ösdürüp ýetişdirmekde ähli hatarara bejergi işlerini wagtynda we agrotehniki talaplara laýyklykda geçirmäge doly mümkünçilik dörediler. Pagta hasylyny kombaýnlar bilen ýygmak ýyllar boýunça artyp, hasylyň 50% kombaýnlar bilen ýyglar. Pagta ýygymynda Jon-Dir we Keýs firmalarynyň kombaýnlary peýdalanylار. «Türkmenobahyzmat» assosiasiýasynyň senagat kärhanalarynda we abatlaýış ussaha-

nalarynda oba hojalyk tehnikalaryny abatlamak, ähli tehnikalar üçin zerur ätiýäçlyk şaýlaryny ýasamak hem tehnikalaryň hatardan çykan böleklerini dikeltmek işleri giňden alnyp barylар. İşleýän tehnikalaryň sanynyň köpelmegi bilen, olara edilýän hyzmatlaryň, abatlamak işleriň we bölekleriniň dikeldilmeginiň möçberi artar hem abatlaýyş kärhanalaryň kuwwatlygynyň ulanylýş derejesi ýokarlanar. ABŞ-nyň tehnikalaryna degişli ätiýäçlyk şaýlarynyň görnüşleriniň ýuze go-laýyny ýasamak we önemçilikde ulanmak göz öňünde tutulýar. Traktorlar we oba hojalyk gurallar üçin gerekli ätiýäçlyk şaýlarynyň 280 görnüşiniň ýasalmagy we önemçilikde ulanylýmagy meýilleşdirilýär. Şeýle-de, abatlaýyş kärhanalarynda oba hojalyk gurallarynyň belli bir görnüşleriniň ýasalmagy hem göz öňünde tutulýar.

Tohum we dökün üpjünçiligi

Oba hojalygynyň ösüşinde tohumçylyk uly ähmiýete eyedir. 2010-njy ýylyň 14-nji maýynda Daşoguzda geçen Ýaşulularyň Maslahatynda ýurt Baştutany tarapyndan «Tohumçylyk hakyndaky» Türkmenistanyň kanunynyň kabul edilmegi oňa şaýatlyk edýär. Bu kanun ekiş we nahal serişdeleri bilen bagly işin ähli tapgyrlarynda döwlet tarapyndan bellenen düzgünleriň we kadalaryň berjaý edilmegine berk gözegçiligi ýola goýmaga, şeýle-de ýokary hilli ekiş hem nahal serişdelerini öndürmäge gönükdirilýär. Welaýatlarymyzda tohumçylyga ýöriteleşdirilen tohum-synag hojalyklaryny, önem öndürmekden başlap, taýýar haryt derejesine ýetirmäge çenli iş proseslerini amala aşyrýan döwrebap agrofirma hojalyklaryny döretmek, şeýle hem ýokary tilsimatty ýyladyşhanalary gurmak göz öňünde tutulýar. Bu bolsa, obalarda iş ýérleriniň köpelmegine, ekinleriň hasyllylygynyň ýokarlandyrmagyna getirer, halkymyzyň gök önemler bilen üpjünçiliginı has-da gowulandyrar.

Hormatly Prezidentimiz oba hojalyk ekinleriniň tohumçylygyny düýpli gowulandyrmagyň derwaýslygyny aýratyn nygtap, bu işin döwrüň talabyna laýyk alnyp barylýmagyny degişli alymlardan, hünärmenlerden talap etdi. Ylmy-barlag institatlarynyň alymlary we ylmy işgärleri bugdaýyň hem gowaçanyň ýokary hasyl berýän, ir ýetişyän, kesellere çydamly, ýokary hilli pagta süyümimi berýän täze sortlaryny

döretmek boýunça işleri giň gerimde alyp barýarlar. Ýurdumyzyň etraplarynda ýöriteleşdirilen dükanylaryň açylyp, olarda tohumlaryň, mineral dökünleriň, ösümlikleri goramagyň himiki serişdeleriniň, oba hojalyk tehnikasy üçin ätiýaçlyk şaýlarynyň söwdasynyň guralmagy, oba hojalyk önümlerini öndürrijileriň, kärendeçileriň, ýer eýeleriniň, daýhan hojalyklarynyň maddy-enjamlaýyn üpjünçiliginı gowulandyryp, olaryň işiniň netijeliliginı ýokarlandyrýar. Milli Liderimiz oba hojalyk ekinleriniň mineral dökünler bilen ýeterlik üpjün edilmegi barasynda hem yzygiderli alada edýär. Türkmenabadyň superfosfat, Marynyň azot, Tejeniň karbamid zawodlarynyň doly güýjünde işledilmegi ýurdumyzyň ekerançylyk pudagyny mineral dökünler bilen ýeterlik mukdarda üpjün etmäge mümkünçilik berýär. 2010-njy ýylyň 15-nji ýanwarynda geçirilen Türkmenistanyň Ministrler Kabinetiniň giňişleýin mejlisinde hormatly Prezidentimiz ýurdumyza mineral dökünleriň azyndan 805,3 müň tonnasynyň öndürilmegini gazanmaklygy degişli pudak ýolbaşçylarynyň öñünde wezipe edip goýdy. Hormatly Prezidentimiziň öndengörüjilikli başlangyjy bilen Lebap welaýatynyň Köýtendag etrabynyň Garlyk obasynda kaliý dökünini öndürýän dag magdanlaryny baýlaşdyryjy toplumyň gurluşygyna girişildi. Täze toplum ilkinji tapgyrda kaliý dökünini 1,5 mln tonna çenli, geljekde bolsa, 4 mln tonna çenli çykarmaga doly mümkünçilik berer. 2011-nji ýylda Maryda gurluşygy başlanan ammiak we karbamid zawotlar toplumy hem sebitde öndebarýyj orny eýeleýär. Bu bolsa, ýurdumyzyň oba hojalygyň şeýle zerur dökünle-re islegini doly kanagatlandyrmak bilen çäklenmän, eýsem ony eksport etmäge-de mümkünçilik döreder. Kaliý we karbamid dökünleri ösümlikleriň hasyllylygyny düýpli artdyrmaga, olaryň guraklylyga, sowuk howa şartllerine, zyýankeşlere we kesellere durnuklylygyny ýokarlandyrmaga ýardam edýär.

Oba ilitynyň durmuş hal-ýagdaýyny ýokarlandyrmak

Türkmenistanyň Prezidentiniň başlangyçlary esasynda, 2007-nji ýylyň dekabrynda, «Türkmenistanyň Prezidentiniň obalaryň, şäherçe-leriň, etrapdaky şäherleriň we etrap merkezleriniň ilitynyň durmuş-ýasaýýş şartlerini özgertmek boýunça 2020-nji ýyla çenli döwür üçin

Milli maksatnamasy» tassyklanyldy. Özuniň gurşap alýan wajyp durmuş meseleriniň gerimi we möçberi boýunça bu maksatnama diňe bir sebit boýunça däl, eýsem bütin dünýä boýunça tapawutlanýan maksatnamalaryň hataryna girýär. Wajyp durmuş çözgütleriň amal edilmegi, ilkinji nobatda, ýurdumyzyň döwlet serişdeleriniň hasabyna amala aşyrylýar. Milli maksatnama ýurdumyzyň ilatynyň esasy böleginiň durmuş-ýaşaýyş şertlerini düýpli ýokarlandyrmagyň maddy we maliye binýadynyň esasynyň döredilmegine gönükdirilendir. Milli maksatnama boýunça umumy möçberi 14,5 milliard manatlyk düýpli maýa goýumlary özleşdirmek göz öňünde tutulýar. Şolaryň 2,24 milliard manady elektrik geçirijilerini we desgalary, 2,2 milliard manady suw geçirijilerini, 2,08 milliard manady mekdebe çenli ýaşly çagalar edaralaryny, 2,08 milliard manady orta mekdepleri, 1,44 milliard manady ýaşaýyş jaýlaryny, 1,26 milliard manady awtomobil ýollaryny, 0,86 milliard sport mekdeplerini gurmaga gönükdiriler. Uly möçberli düýpli maýa goýumlar, gazlaşdyryş desgalarynyň hem geçirijileriniň, hassahanalaryň we saglyk öýleriniň, medeniýet edaralarynyň, sport desgalarynyň, suw guýularynyň, lagym geçirijileriniň, aragatnaşyk ulgamynyň ösdürilmegine gönükdiriler. Milli maksatnamany durmuşa geçirmek üçin 2011-nji ýyllda 2,84 milliard manat möçberde maýa goýumlaryň goýulmagy göz öňünde tutulýar. Olaryň esasy bölegini suw hojalyk we energetika desgalarynyň, içerki awtomobil ýollarynyň, ýaşaýyş jaýlarynyň, hassahanalaryň, sport desgalarynyň, mekdepleriň hem çagalar baglarynyň gurluşygyna baýşlanylýar. Ilatyň durmuş-ýaşaýyş şertlerini ýokarlandyrmakda ipoteka karzlaşdyrmasy esasında ýaşaýyş jaýlarynyň gurluşyklary uly ähmiýete eýedir. Türkmenistanda ipoteka karzlaşdyrmasyň örän ýeňillilikli şertlerde, ýagny 30 ýyl möhlete, ýyllyk 1% we 5 ýyl ýeňillilikli döwüre berilýär. Ýurt Baştutanymyzyň oba hojalygyny ösdürmäge degişli önde goýan wezipeleri, oba hojalygymyzy dünýä ülňülerine laýyklykda döwrebaplaşdyrmak baradaky ýorelgeleri, ýurdumyzda hil taýdan düýpgöter täze oba taglymatynyň kemala gelmeginiň esasy boldy. Obalary, şäherceleri, etrapdaky şäherleri we etrap merkezlerini abadanlaşdyrmak barada ýörite maksatnama kabul edilip, bu ugurda ägirt uly işle riň durmuşa geçirilmegi, Esenguly, Ruhubelent etraplarynda ajaýyp ymaratlaryň, täze döwrebap desgalaryň ençemesiniň gurlup ulanma-

ga berilmegi, Lebap welaýatynda Döwletli, Mary welaýatynda Altyn sähra etraplarynyň döredilmegi täze Galkynyş zamanasynyň aýgytly ösüşleriniň, buýsançly özgertmeleriniň hakyky mysalydyr.

IV bap BEÝIK GALKYNÝŞLAR ZAMANASYNDA JEMGYÝETIŇ SOSIAL DÜZÜMI (STRUKTURASY)

4.1. Sosial düzüm. Jemgyýetiň sosial düzümi

Jemgyýetiň sosial strukturasy bilen baglanyşykly meseleler «Sosiologiya» dersinde giňişleýin beýan edilýär. Türkmen jemgyýetiniň sosial düzümi barada gürrüň etmeklik maksat edinilýär. Şu kitabyň üçünji bölümünde garaşsyzlygyň ilkinji ýyllarynda türkmen jemgyýetiniň sosial düzümünde başlanan üýtgeşmeler barada durup geçipdik. Yöne, bu ýerde bolup geçýän özgeisler örän düýpli hem-de çylşyrymly. Täze döreýän sosial toparlar, gatlaklar we synplar özalkylardan bütünley diýen ýaly tapawytlanýarlar. Şonuň ýaly-da bu özgerişleri derňemeklik üçin ulanylýan ylmy çemeleşmeleri hem diňe marksistik garaýyş bilen çäklemeklik hakykylygy açmaklyga kömek edip bilmeýär. Täze Galkynyş eýýamynda türkmen jemgyýetiniň sosial düzümünde bolup geçen üýtgeşiklikler barada sôhbete geçmezden ozal jemgyýetiň sosial düzümi baradaky taglymatlaryň käbiriniň üstünde durup geçeliň. «Sosiologiya» dersinde olar giňişleýin beýan edilipdi. Bu ýerde olaryň häzirki döwürde has täsirlilerini görkezeliiň. Jemgyýet ýone bir mähelle üýşmeleňi bolup bilmeýär. Onuň hökmany suratda sosial düzümi we düzüm bölekleri bolýar. Özara gatnaşykda we baglanyşykda bolýan sosial toparlaryň, şonuň ýaly-da sosial edaralaryň birleşmesi hem olaryň özara täsirleri sosial düzümi döredýär. Sosial düzumiň barlygy we onuň ösüşiniň mehanizmi adam hereketiniň ulgamynda «ýerleşýär». Yaşamaklyk üçin adamlar bellí bar gatnaşyklara girişyärler, toparlara birikýärler, özara wezipeleri bölüşyärler. Topar döremeklik işinde zähmet bölünşigi kesgitleyiji orna eýe bolýar. Onuň sosial gatnaşyklaryň taryhyны

düşündirmeklikdäki ähmiýeti hem uly. Sosial gatnaşyklar sosial toparlaryň we edaralaryň arasyndaky durnukly hem kadalaşan guramaçylyk-tehniki, ykdysady, aňyýet baglanyşyklaryň biri-biri bilen gatyşmasy bolýar. Sosial toparlaryň islegleri we bähbitleri jemgyéteçilik gatnaşyklaryň aýratyn görnüşi bolan sosial gatnaşyklara ulgamlalıkyn hem bitewileýin häsiýeti berýär. Jemgyýetiň sosial düzümni dürli sosial toparlar, sosial edaralar we zähmet aýratynlygy hem jemgyýetdäki orny bilen tapawutlanýan sosial gatlaklar düzýärler. Sosial toparlar sosial gatnaşyklar ulgamyndaky ornuna, özleriniň isleglerine we bähbitlerine, şonuň ýaly-da özleriniň oňlaýan gymmatlyklaryna görä kemala gelýärler. Sosial edara adam hereketiniň dürli gurşawlaryny sazlaşdyryan düzgünleriň, kadalaryň we ýörelgeleriň toplumydyr. Sosial edara adam hereketini dürli rollaryň we statuslaryň ulgamy görnüşine getirip, sosial ulgamy gurnaýar. Bu ýerde sosial edara belli bir durmuşy islegleri kanagatlandyrmaklyga gönükdirilen orunlaryň we statuslaryň jemi bolup çykyş edýär. Jemgyýetiň sosial düzümi özara baglanyşykly toparlaryň we edaralaryň durnuklylygyny hem netijeli hereketini üpjün edýär. Jemgyýetiň sosial düzümi barada dürli hili taglymatlar bar. Olar: sosial deňsizlik taglymaty; synpy taglymat; sosial edaralar taglymaty. Sosial deňsizlik taglymatyň aýratynlygy. Bu taglymat aýry-aýry şahsyétleriň we jemgyýetçilik toparlaryň jemgyýetde tutýan ornumy görkezmeklik üçin «sosial statius» diýen düşünjäni girizýär. Şonda sosial düzüm-jemgyýetdäki derejeleriň ulgamy hökmünde aňladylýar. Jemgyýetiň ähli görnüşlerinde deňsizlik bolupdyr. Hatda adamlaryň baýlyk derejesi bilen tapawutlanmaýan ýöntem jemgyýet gurluşlarynda erkek bilen zenanlaryň, ýaşuly nesiller bilen ýaşkiçi nesilleriň arasynda tapawut bolan. Ol ýa-da beýleki adam jemgyýetde şowly awçylyk, miwe ýygnamak başarnygy bilen we başga işlere görä ýokary dereje eýeläp bilen. Jemgyýeti öwrenýän ylymlarda deňsizligiň dürli görnüşlerini suratlandyrmaklyk üçin sosial stratifikasiýa adalgasy ulanylýar. Stratifikasiýa dürli adam toparlarynyň arasynda bar bolan düzüm deňsizligi hökmünde kesgitlenýär. Jemgyýeti, onuň ierarhiki düzümünde stratalar görnüşinde göz öňüne getirse bolýar. Ýeňilliklerden peýdalananýan adamlardan durýan stratalar ierarhiki düzümiň iný ýokar-

synda ýerleşýärler. Iň az ýeňilliklere eýe bolan adamlardan durýan stratalar bolsa onuň esasynda bolýarlar. Stratifikasiýa ulgamynyň esasy bolup: gulçulyk, gatlak we synp çykyş edýärler. Gulçulykda aýratyn adamýň başga biriniň eýeçiligi bolany sebäpli, ol deňsizligiň góze dürtme görnüşi bolýar. Dürli jemgyyetlerde gulçulyk dürüli görnüşlere eýe bolan we wagtyň geçmegi bilen ol deňsizligiň beýleki görnüşlerine öz ornuny beren. Adaty jemgyyetde sosial gatlaklar ulgamy berkäp başlaýar. Adaty türkmen jemgyetinde hanlar we begzadalar ýokary gatlagy düzen bolsalar, ruhanylар ortaky gatlagy düzenler. Daýhanlary, söwdägärleri we başgalary birikdirýän üçinji gatlak – garamaýaklar gatlagy bolan. Synplary uly adam toparlary görnüşinde kesgitlese bolar. Olar özleriniň ýasaýış görnüşlerine güýcli täsir edýän durmuşy-ykdysady baýlyklary bilen biri-birinden tapawutlanýarlar. Deňsizligiň şu we beýleki görnüşlerini açyp görkezýän dürüli taglymatlar bar. Olaryň içinde häzirki döwürde K. Marks we M. Weber tarapyndan işlenip düzülen jemgyetiň sosial düzimi baradaky taglymatlar täsirli bolýar. Olar aýry-aýry şahsyyetleriň we jemgyetçilik toparlaryň jemgyetde tutýan ornuny, sosial status düşünjesiniň manysyny açmaklyga, sosial düzüme jemgyyetdäki statuslaň ulgamy hökmünde aňlamaga kömek edýärler. Karl Marks (1818–1883) nemes filosofy, ykdysadyyetcidir. Onuň jemgyetiň sosial düzimi baradaky taglymaty taryhy ösüše eýeçilige we baýlyga gözegçilik üçin göreşin gerekliginden gelip çykýar. Zähmet bölünşigi esasynda ýuze çykýan bu göreşin netijesinde gapma-garsylykly bähbitlere eýe bolan synplar döreyär. Taryhyň dürüli döwürlerinde agalyk edýän önemçilik usulyna görä synplaryň tebigaty üýtgeýär. Şeýlelikde, kapitalizmiň şertlerinde öz zähmeti bilen baýlyklary döredýänleriň hem-de önemçilik serişdeleriniň eýeleriniň arasynda dawa ýuze çykýar. Marksyn pikiriçe antagonistik toparlaryň arasyndaky dartgynlyk sosial özgerişin çesmesidir. Şonuň üçin onuň taglymatyny synplaryň göreşi baradaky taglymat diýip atlandyrsa bolar. XX asyryň agyr we kyn sapaklary jemgyetiň özgerişine diňe synplaryň biri-birine garşy durmaklarynyň, göreşiniň netijesi hökmünde däl-de, ol özgerişe sosial toparlaryň hem gatlaklaryň sazlaşygynyň netijesi hökmünde garamaklygy talap edýär. Şeýle garaýyş has hem düýpli özgerişler döwrün-

de milli bitewilik barada alada etmekligiň gerekligini görkezýär. Şonuň üçin marksizm häzirki jemgyyetiň sosial düzümünde bolup geçirýän özgerişleri doly häsiyetlendirip bilmeýär. M. Weber (1864-1920) – nemes filosofy, sosiology, taryhcysydyr. Ol jemgyyetiň synplara bölünmekliginiň esasyny ykdysady şertleriň düzýänligi barada K. Marks bilen ylalaşýar. Şol bir wagtda hem onuň pikiriçe synplara bölünmeklik diňe bir adamyň eýeçilige eýe bolmaklygy ýa-da önumçilik serişdelerine doly ýa-da çäkli gözegçiligi bilen kesgitlenmän, eýsem, eýeçilige göni dahylly bolmadyk ykdysady tapawut bilen hem kesgitlenýär. Olar meselem, işgäriň hereketiniň görnüşini kesgitleyän iş endigi we hünärmenlik derejesi bolup bilerler. Jemgyyetiň synplara bölünmeginiň bir esasy hökmünde hünärmenlik derejesi, diplomyň barlygy, işgäriň başarnygy hem endigi bolup biler. Şonuň ýaly-da Weber stratifikasiýa ulgamynyň esasy hökmünde adamyň statusyny we onuň partiýa degişliligini görkezýär. Status sosial toparlaryň ýa-da adamlaryň arasyndaky tapawydy, olaryň jemgyyetde eýeleýän orny bilen tapawutlandyrýar. Diýmek, status takyk hukuklara we borçlara eýe bolan adamyň jemgyyetde tutýan orny bolýar. Adam köp hili statuslara eýe bolup biler, ýöne olaryň haýsy hem bolsa, biri esasy bolup, onuň jemgyetdäki ornunga kesgitleyär. Adamlaryň statusy boýunça dürlüligi, olaryň ol ýa-da beyleki synpa degişliliginden tapawutlanýar. Eger adamyň synpa degişliliği ykdysady esaslar bilen kesgitlenýän bolsa, onuň statusy özüne bagly esaslar bilen kesgitlenýär, meselem, bilim, hünär derejesi, ýasaýyş görnüşi we başgalar. Weberiň pikiriçe adamyň partiýa degişliliği hem sosial stratifikasiýa täsir edýär. Jemgyyetiň sosial düzümi baradaky taglymatlar bilen tanyş bolanymyzdan soňra biz häzirki türkmen jemgyyetiniň sosial düzümünü häsiyetlendirmeklige çalşalyň. Onda-da bu ýerde bolup geçýän özgerişlere yzygiderlilikde garalyň.

4.2. Garaşsyzlygyň ilkinji ýyllarynda jemgyyetiň sosial düzümünde bolup geçen özgerişler

Ýokarda bu ýerde bolup geçýän üýtgeşmeler barada giňişleyín durup geçipdik. Häzir bolsa, şolaryň netijeleri barada pikirleri

jemläliň. Jemgyýetiň geçiş döwrüniň sosial güzümi öňki, synplaryň sosial toparlaryň we gatlaklaryň düzümi bilen bellibir derejede bagly bolýar. Sonuň üçin hem ozalky jemgyýet gurlusynyň sosial düzüminiň bölekleriniň we halkalarynyň kabirini üýtgetmek, başga birnäçelerine täze hil häsiýetini bermek, sonuň ýaly-da täze durmuşy-ykdysady reallyklara laýyk gelýän täze sosial toparlaryň hem gatlaklaryň kemala gelmeklerine, jemgyýetde orun almaklaryna ýardam etmek arkaly ulgamlayyn ösüşine ýol açyldy. Geçiş döwründe ilatyň düzümünde täze-täze toparlar ýuze çykýar. Olaryň sosial statuslary üýt-gáp, bähbitleri aýrybaşgalaşyár. Täze düzümler başda bölek-bölek bolýar. Olara içki bitewilik, jebislik ýetmeýär. Olaryň ykdysady, syýasy, durmuşy-medeni statusynyň arasynda bir kysymdaşlyk ýok. Jemgyýetçilik toparlarynyň kanunu resminamalarda berkidilen statusy bilen olaryň sosial-psihologik taýdan özlerini duýușlary gabat geleinok. Bular wagtlayyn, geçiş döwrüniň nyşany. Meselem, jemgyýetde geçýän özgerişe tapawutly garaýyş esasynda hem dürli sosial toparlar döreýärler: täze gymmatlyklara daşarky güýjüň (döwlet ýa-da özgerdiň topar) täsiri hökmünde garaýan topar; özgerişe seride hökmünde garaýan topar; özgerişe şahsyýetiň özünü kämilleşdirmeklige dörän mümkünçilik hökmünde garaýan topar. Bazar gatnaşyklaryna girişilýän döwürde şu hili dürli toparlaryň döremekligi kanunalaýyk. Sebäbi garaşszlykdan öňki ýyllar biziň ýurdumyzda agalyk eden marksistik filosofiýa adamlaryň aňyna häzirki Galkynış eyýamynda jemgyýete işewür ornaşdyrylýan bazar ykdysadyýetiniň, hukuk döwletiniň we raýat jemgyýetiniň gymmatlyklaryna ýigrenç döretmeklige çalşypdy. Ol ýyllar jemgyýetçilik aňy köpcülikleýin paýhasy kemala getirip, adamýň özbaşdak pikir ýöretmeklik ukybyny peseltdi. Özbaşdak pikiriň inkärlenýän yerinde şahsy borç we şahsy jogapkärlik gowşaýar. Sonda jemgyýet jogapkärçiligi adamýň özi bilen däl-de, onuň maşgalasy, kowumy, garyndaşlary bilen baglaýar. Netijede, ahlaklylygy göteriji bolup aýratyn adam däl-de topar çykyş edýär. Çünki geçiş döwründe toparlaýyn aňyň täsiri saklanyp galýar. Biziň bazar gatnaşyklaryna işewür girişyän döwrümüzde adam öz edýän işine özi jogap bermelidir. Adamlaryň täze şartlerde öz borjuny we jogapkärçiligini bilmekleri üçin täze aň gerek. Jemgyýetde täze aňyň kemala

gelmegininiň öz depgini bar. Aňyň kemala gelmegine ykdysady we durmuşy özgerişleriň täsir edýänligine garamazdan, onuň depgini soňkularyň üýtgeýiş depgini bilen gabat gelmeýär. Şonuň üçin täze aňyň kemala gelmegini emeli taýdan çaltlandyrmak ýa-da çäklendirmeklik gerekli netije berip bilmeýär. Geçiş döwrüne geregu-gerekmejek salgylaryň köpdürliliği häsiýetli bolýar. Diýmek bu döwürde şol salgylanmalara eýerýän, ýokarda görkezilen dürli-dürlü toparlaryň boljaklygy hem düşnüklidir.

4.3. Galkynyş eýýamynda jemgyýetiň sosial düzüminiň aýratynlygy

Köne jemgyyet gurluşyndan täze jemgyyet gurluşyna geçirilýän döwrüň başında dörän şindi durnukly häsiýete eýe bolup bilmédik dürli-dürlü sosial toparlaryň täze jemgyýetiň durnukly toparlaryna we gatlaklaryna öwrülmegi wagty hem jemgyýetiň özgerişiniň yzygiderliliğini talap edýär. Şonuň üçin geçiş döwrüniň başında jemgyýetiň sosial düzümimde köne synplar, sosial toparlar bilen bir hatarda täze sosial toparlar we gatlaklar döräp, berkäp başlaýarlar. Biziň jemgyýetimizde olaryň öz ornumy tapyp berkemeginde döwletiň aýratyn orny bardyr. Mülkdarlaryň, telekeçileriň, kärendeçileriň topary döwletiň goldawy esasynda berkäp başlady. Hakyky haryt öndürijileri-hususyýetçileri döremeklik döwletiň üns merkezinde boldy. Házırkı zaman türkmen jemgyétiniň gatlaklara bölünşini gatlaklara bölüji taryhy mehanizmleriň täsirini göz önünde tutmazdan doly göwrümde düşündirip bolmaz. Bu mehanizmler belli bir derejede türkmeniň medeniýetiniň hem-de durmuş tejribesiniň aýratynlyklary bilen kesgitlenýär. Gatlaklara bölümneklige daşarky medeniýetleriň täsiri ni hem hasaba almalydyr. Türkmen medeniýetinde Gündogaryň we Günbataryň medeni gymmatlyklaryny özleşdirmäge mümkünçilik berýän dürli görnüşli siwilizas ion gözükmeler toplanandyr. Araplar- dan türkmen medeniýeti dini esaslary (musulmançylygy) miras alýar. XX asyrda jemgyýetiň gurluşyna we onuň synpy düzümine sosialistik tejribäniň täsiri güýçli boldy. Türkmen jemgyétiniň stratifikasi on bölünşigi Günbatar Ýewropanyň hem-de Gündogaryň gatlaklara

boluniş tendensiýalary bilen belli bir meňzeşligi bolup, şol bir wagtda hem düýpli aýratynlyga eýe bolan özgeriş bolýar. Üçünji bölümde garaşsyzlygyň ilkinji ýyllarynda türkmen jemgyyetiniň sosial düzüminde bolup geçen üýtgeşmeleri biz häsiyetlendiripdik. Şonda täze doloreýän sosial toparlaryň we gatlaklaryň häsiyetine geçen asyryň 70-80-nji ýyllaryndan synpy hem gatlaklaýyn bölünşiginiň täsiriniň nä derejede güýclüdigi aýdyň görkezilipdi. Şonuň bilen bir hatarada bu ýerde garaşsyzlygyň ilkinji ýyllarynda sosial guramaçylygyň we ýaşşaýyş hereketiniň gymmatlyklaryň gözükmesiniň gözlegi hem açylyp görkezilipdi. Ýurtda edaralaýyn-kanunçylyk esasynda eýeçiliğiň we ykdysady işin subýektleriniň dürli görnüşleriniň, şol sanda döwletiňki däl sektory kemala gelip başlady. Olara döwletiň kärhanalarynyň işgärlерiniň uly bölegi geçip başlady. Kem-kemden araçylyk işler, hyzmat, maliýe-bank operasiýalary bilen meşgul bolýan adamlaryň sany artýar. Ýurtda bazar gatnaşyklary bilen baglanyşykly täze işlerde işleyän adam toparlary kemala gelip başlaýar – paýdarlar we hususy kärhanalaryň menejerleri, gymmat bahaly kagylary bahalaýan hünärmenler we başgalar. Türkmen jemgyyetinde telekeçiler gatnaşygynyň kemala gelmegi bilen bagly iş özboluşlylyga eýe bolýar. Bu gatlagyň manysyny, düzümni we statusyny aňlamaklyk şol döwürde ýeňil bolmady. Ol ýa-da beýleki işgäriň bu gatлага degişlilikini kesgitleyän iki häsiyetnama – girdejji alamak maksady bilen hojalyk gurşawydaky hereket; ykdysady erkinlilik, ýa-da hojalyk işleriň netijeliliği üçin şahsy jogapkärçilik hem-de özbaşdak karara gelmeklik bilen baglanyşykly hukulkaryň we jogapkärliğin barlygydyr. Türkmen jemgyyetinde bu gatlak kem-kemden galňayáar. Şol döwürde bu gatlagyň wekilleri özlerini öz sosial-hünär statusy bilen düýpli baglap bilmändiklerine garamazdan olar biziň jemgyetimizdäki beýleki gatlaklardan hem toparlardan tapawutlanýarlar. Telekeçiler iş bilen meşgul bolýanlaryň düzümleýin üýtgemeklik içinde belli bir orun eýelediler. Olaryň üsti bilen işgärlер wagtyny geçiren we zerurlyklary kanagatlandyryp bilmeýän önemçilikden täze doloreýän önemçilige geçip başladylar. Eýeçiliğiň täze görnüşleriniň döremekligi we işgärleriň düzümleýin başga ugurlara geçmekligi bilen baglanyşykly cylşyrymly hadysalar şindi hu-kuk demokratik proseduralaryň ýetmezlik, sosial infrastrukturalaryň

gowşaklyk edýän döwründe boldy. Bular şol döwürde döreyän täze düzümlere we gatnaşyklara öz täsirini yetirdiler. Işgärlər täze önumçılık görnüşlerine diňe bir sosial netijeliliği bolmadyk önumçılıkden däl, eýsem, jemgyýete gerekli, ýöne bada netijeliliği berip bilmedik önumçılıkden hem çykdylar. Şonda ýokary derjeli hünärmenleriň täjirçilik düzümine geçmekleri kähalatlarda örän oňaýsyz netijelere, ýagny girdejileriň ýokarlanmagy üçin hünär ussatlygy ýitirmeklige getirýän ýagdaýlary hem boldy. Şeýlelikde, orta synpyň kemala gelmeginde esasy orny eýelemeli gatlaklaryň öz statusyny ýitiren ýagdaýlary az bolmady. Olaryň wekilleriniň has girdejisiz toparlara ýada başga statusly düzümlere geçenleri boldy. Bu bolsa, özgerişlere oňaýsyz täsir edýär. Şu ýagdaýlar göz öňünde tutulyp, önumçılıkde täze işewür toparlaryň we gatlaklaryň döremegine aýratyn üns berildi. Şonda önumçılığı guramak, ony höweslendirmek, bütin ykdysadyýeti dolandırmak, eýeciliği täze görnüşlerine ýol açmak, uzak ýyllar dowamında toplanan jemgyýetçilik emlägini täzeden paýlamak döwleti dolandırmaklygyň wajyp şertine öwrülýär. Bu wezipeleri ýerine ýetirmeklik üçin döwletiň elinde gerek bolan mümkincilikler bar. Onuň elinde maddy, ykdysady, sosial, syýasy, hukuk, medeni, guramaçylyk ryçaglary bar. Olaryň üsti bilen döwlet täze sosial toparlaryň jemgyýetde berkemeklerine öz täsirini ýetirýär. Ol karzlar, ygyýarnamalar bermek, salgylar, nyrhlar, inwestisiýalar, ýeňillikler syýasaty arkaly hususyýetçileriň ösmegine kömek berýär. Şeýle aladanyň netijesinde täze sosial topalar jemgyýetde, onuň ykdysadyýetinde kem-kemden öz ornuny tapyp başlaýarlar. 2008-nji ýylyň başynda ýurdumyza öndürilýän önümiň 40 gösterimi hususy sektora degişli boldy. Şol ýylyň 17-nji martynda türkmen hususy telekiçileri bilen duşuşanda Türkmenistanyň Prezidenti Gurbanguly Berdimuhamedow bu görkezijini 2020-nji ýylda 70 gösterime ýetirmek üçin döwlet tarapyndan hemmetaraplaýyn goldaw beriljekdigini, oňaýly şertleri dörediljekdigini belläp geçdi. Banklarda daşary ýurt walýutalarynyň erkin satylmagy, onuň ýeke-täk hümmete geçirilmegi, 5 gösterimden ybarat 10 ýyl möhletli ýeňillikli karz pullaryň berilmegi, salgylar syýasatynyň ýeňilleşdirilmegi, telekeçilige degişli kanunlar boyunça tükelleýiş işleriň geçirilmegi, daşary ýurt maya goýumlary hakyndaky kanunyň täze redaksiýasy ýokarda görkezilen sepgitlere, ykdysady

netijelilige ýetmeklige ýardam berjekligi gümansyz. Türkmenistanyň telekeçileriniň we senagatçylarynyň birleşmesiniň döredilmegi bu ugurda durmuşa geçiriljek çäreleriň we telekeçilik ulgamyny, esasan-da kiçi we orta hususy telekeçiliği ösdürmek syýasatyň giňişleýin pikir alyşmak esasynda durmuşa geçiriljekliginiň güwanamasy bolýar. Ýurtda konstitusyon reformanyň geçirilmegi jemgyýetde bazar ykdysadyýetiniň berkemegi, orta gatlagyň güýjemekligi üçin ge-rek olan hukuk esaslaryny döretti. Bazar ykdysadyýetine geçirilýän döwründe jemgyetiň ykdysadyýetdäki eýecilik görnüşlerine laýyk-lykda gatlaklara bölünmekligi bolup geçýär. Bu ýerde orta gatlagyň berkemekligi aýratyn ähmiýete eyedir. Biziň häzirki jemgyýetimizde orta gatlak ýokary gatlak bilen hakyna tutma işgärleriň ortasynda ortalyk orna eýe bolýan sosial topar bolýar.

4.4. Galkynyş eýýamy we orta gatlak

Biziň jemgyýetimizde geçiş döwründe ilki bilen döwletiň he-mayaty bilen orta gatlagyň döremegine itergi beryän ýer eýeleriniň, mülkdarlaryň, kärendeçileriň täze toparlary, milli intelektual we önemçiligiň ýolbaşçylarynyň, bazar ykdysadyýetine hyzmat edýän hünärmenleriň ýörite toparlary döreyär. Hususyýtçileriň, onda-da jemgyetiň ösüşiniň daýyanjy olan kiçi we orta telekeçileriň döre-megi ýurtda geçirilýän özgertmeleriň wajyp mehanizmine öwrülýär. Jemgyýetde orta gatlak kemala gelip başlaýar. Intelegensiýanyň, hünärmenleriň bir bölegi onuň döremeginiň sosial esasy bolup çykyş edýärler. Bu gatlagyň döreyşi çylsyrymlı proses. Başlangyç döwürde bu gatlagy döredýän toparlar özleriniň intelektual we hünär mümkün-çiliklerini, tejribesini hem ukyplaryny, ýokarda görkezilişi ýaly, bazar gatnaşyklarynyň talaplaryna laýyk ulanmaga doly yetisenoklar. Onuň dürli sebäpleri bar. Geçiş döwrüň başlangyjynda täze gymmatlyklaryň orun alyş derejesiniň ýeterlik bolmazlygy, dolandyryşyň görnüşleriniň, usullarynyň täzece işläp bilmeyänligi, taryhy we intelektual endikleriň täsiri, täzece pikirlenişin köne görnüşler tarapyndan gysylmagy ýaly zatlar täze sosial toparlaryň bazar ykdysadyýetine uýgunlaşmagyna kynçylyklar döredýär. Orta gatlak ownuk söwdagärleriň, telekeçileriň, innowasion fonduň, banklaryň işgärleriniň, kärhanalaryň ýolba-

cylarynyň hasabyna köpelýär. Wagtyň geçmekligi bilen olaryň täsiri ýokarlanýar, ýurdumyzda umumy öndürülýän önemde hususy sek-tora degişli paý artýar. Bu bolsa, jemgyyetiň bazar ykdysadyýetine geçýänliginiň ygtybarly görkezijisi bolan orta gatlagyň döreýänligini görkezýär. Şeýlelikde, döräp berkeýän orta gatlagyň düzümi esasan, täze döwürde häzirki türkmen jemgyyetimizde öz ornuna eýe bolýan sosial toparlary birleşdirýär. Onuň düzümine: şäherdäki we obadaky kiçi hem orta hususy telekeçiler (hünärmenler, ýer eýeleri, kärende-çiler, hususy kärhanalaryň eýeleri, telekeçiler), önemçilikde, söwda-da, bilim, saglygy goraýyş, hyzmat edaralarynda işleýän gullukçylar (administratiw-dolandyryjy we tehniki işgärler, inženerler, mugal-lymlar, lukmanlar we başg.). Bazar ykdysadyýetiniň şartlarında orta gatlagyň düzümine girýän ownuk hususy eýeçiler hemise hereketde bolýar, olaryň öndürýän harytlaryna isleg bolany sebäpli bu topar el-mydamada tázelenýär, ýöne ýitip gitmeýär. Orta gatlagyň düzümünde bellibir derejede «köne» (hünärmenler, azat hünärlerin işgärleri) we «täze» (ähli hususýetçiler) toparlary tapawutlandyrsa bolýar. Häzirki döwürde maglumat we dolandyryş işleriniň ähmiyetiniň artmagy bi-len dolandyryş hem gözegçilik ulgamlaryndaky işgärleriň köpelmegi-ne getirýär. Bu gatlak, görüşümüz ýaly, biziň jemgyyetimizde umuman tázeden kemala gelýär. Jemgyetde kemala gelýän we berkeýän orta gatлага ozalky synplaryň bir görnüşi hökmünde garamak nädogrý bo-lar. Sebäbi onuň düzümünde dürli sosial toparlar bar, onda-da bähbit-leri biri-birinden tapawutlanýan toparlar bar. Ýokarda görkeziliş ýaly, olaryň jemgyetde bolup geçýän özgerişlere garaýyşlary hem biri-birinden tapawutlanýar. Şonuň üçin jemgyetiň gatlaklara bölünýän döwründe, onuň bitewiligini üpjün etmeklik uly ähmiyete eýe bolýar. Aslynda bazary ösdürmeklik gerek, ýöne ol esasy maksat bolup bil-meyär. Bu ýerde esasy mesele bazar gatnaşyklaryň zähmete ukyplı ilatyň başlangyçlaryny we döredijilik hyjuwlaryny ýüze çykarylma-lyga hem ösdürilmeklige itergi bermekligi gerek. Onda döwletiň hu-kuk esaslary adamlaryň ykdysdy işiniň erkinligini üpjün edip, kiçi we orta telekeçilik ulgamlarynda işleýänleriň hukuklarynyň hem kanunuň bähbitleriniň berjáy edilmegini kepillelmelidir, jemgyetde adalatlı baslesigi goldamalydyr.

Jemgyetde döreýän sosial gatlaklaryň biri-birinden tapawudy

diňe bir ykdysady görkezijiler, ýagny hünär, wezipe, iş görnüşi, maddy üpjünçiligi bilen häsiyetlendirilmän, eýsem, ruhy we intelektual derejeleri bilen hem häsiyetlendirilýär. Galkynış eýýamy bilşimiz ýaly ýurduň ylym-bilim ulgamyny kämilleşdirmeklikden başlandy. Türkmenistanyň Prezidenti: «Ýaşlaryň biliminiň we hünär taýdan taýýarlygynyň Ýewropa standartlaryna gabat gelýän derejesine ýetilmegi bize jemgyýetiň kuwwatly sosial gatlagyň-milli intelektual elitasyny döretmäge, Türkmenistany dünýäniň ösen döwletleriniň birine öwürmäge mümkünçilik berer¹» diýip belleýär. Şu hili intelektual elita jemgyýetiň ierarhiki düzümünde belli bir orna eýe bolan gatlak bolmaýar. Ol biziň ýokarda garap geçen sosial gatlaklarymyzyň ählisiniň agzalarynyň wekillerini öz içine alyp biler. Intelektual elita akył we fiziki zähmet bilen meşgul bolýan adamlary hem özünde jemläp biler. Hawa, onuň düzümünde akył zähmetiniň wekilleri agdyklyk edýär. Yöne bir käri söýup, şol käre berilen adam üstüne ylymly-bilimli hem bolaýsa, onda ol täze bir derejä galýär. Şonda daýhan ýone daýhan däl-de öz işini ylmyň talaplary esasynda gurnap, ýokary netijeliliği gazanyp bilyän işgäre öwrülýär. Şeýle özgeriş her bir telekeçide, hünärmende hem bolup biler. Şol sebäpli intelektual elitanyň döremekligi biziň Galkynış eýýamymyzyň talaby bolýar. Intelektual elitany düzýän gatlagyň statusy adamyň jemgyýete edip bilyän täsiri bilen häsiyetlendirilýär. Şonuň üçin özgerýän jemgyýetde şu gatlagyň kemala gelmegi has uly meseläniň - täze adamy ýetişdirmek işiniň aýrylmaz bölegi bolup çykyş edýär. Bu ýerde şahsyét bilen jemgyýetiň özara táziri üýtgeýär: eger «kadaly» ösüş döwürlerinde şahsyét belli bir derejede jemgyýetçilik gatnaşyklarynyň düzüminiň aýratyn şöhlelenmesi bolýan bolsa, jemgyýetiň düýpli özgerýän döwründe durmuşyň jemgyýetçilik şartları adam hereketiniň netjesi bolýar. Jemgyýetde adamyň täsiriniň güýjemegi, şol sanda ylmyň we bilimiň ähmiyetiniň artmagy pikirlenmegiň hem akył ýetirmekligiň täze de-rejä galmagy bilen bagly bolýar. Intelektual elita hem jemgyýetde täzece pikirlenip bilyän adam topary bolup çykyş edýär. Jemgyýetde şeýle kuwwatly gatlagyň kemala gelmegi ylym-bilim ulgamynyň kämilleşmegini talap edýär. Türkmen Lideri ýurduň bilim ulgamyny kämilleşdirmeklige gerek bolan esaslary döredip, her bir türkmen

¹ Gurbanguly Berdimuhamedow. Ösüşiň täze belentliklere tarap. II t, 149 s.

ogluny we gyzyny ylym-bilim babatda dünýäniň ösen ýurtlarynyň ýaşlary bilen bäsleşmäge, milletimiziň durmuşyny, hal-ýagdaýyny we medeniyetini has-da ýokarlandyrmaklyga ukyplı adamlar edip ýetişdirmekligi bu ulgamyň öňünde duran gaýragoýulmasız mak-sat hökmünde kesgitledi. Ýurdumyzda başlanan uly özgertmeleri, şol sanda bilim ulgamyny kämilleşdirmeklik işini durmuşa geçir-meklik üçin bilimiň we ylmyň özara baglanyşygyny berkitmek hem jemgyyetde ylmyň has düýpli öndüriji güýje öwrülmekligini gazan-mak biziň döwrümiziň talaby bolýar. Türkmenistanyň Prezidenti Gurbanguly Berdimuhamedow 2007-nji ýylyň 12-nji iýunynda Türk-men döwlet uniwersitetinde geçirilen Türkmenistanyň Ministrler Kabinetiniň göçme mejlisinde biziň ýurdumyzda ylmy ösdürmeklik bilen baglanyşykly meselelere garap, milli ylmy ösdirmeklik üçin ge-rek bolan hukuk we guramaçylyk esaslary döredýän kararlary kabul etdi. Bilim ulgamyny kämilleşdirmeklige gönükdirilen karardyr-per-manlar biziň ýurdumyzda bilimli, dünýä ösüşinden doly habarly, şoňa goşulmaga ählitaraplaýyn taýýarlykly sagdyn nesli ýetişdirmekligi göz öňünde tutýarlar. 2008-nji ýylyň başynda döwlet Baştutany tarapyndan Türkmenistanda ýokary hünärlı hünärmenleriň we ylmy işgärleriň taýýarlanmagyna hem-de ylmy barlaglara döwlet goldawyny üpjün etmäge gönükdirilen ýörüte Kararyň kabul edilmegi bu wajyp işi täze derejä galdyrmaklyga kömek etjekligi gümansyz. Umuman, ylym-bilim ulgamynda şu ugurda başlanan özgerişler täze döwür-de türkmen jemgyetiniň ähli ugurlaryny kämilleşdirmeklige gerek bolan ruhy esaslary döretmeklige hyzmat edýänligini biz görýaris. Ýurdumyzda ylym-bilim ulgamyny kämilleşdirmek ugrunda alnyp barylýan işler kuwwatly gatlagyň-intelektual elitanyň döremekliginiň wajyp şerti bolýar. Bu gatlak berkäp Milli Galkynyş hereketiniň öndebarlyjy güýjüne öwrüler. Bu herekete ýurtda ýasaýan ähli hal-klar işjeň gatnaşýarlar. Jemgyetiň sosial düzümde sosial toparlar we gatlaklar bilen bir hatarda milli-etniki umumylyklar hem girýär-ler. Garaşsyz we hemişelik Bitarap Türkmenistan köpmilletli döwlet. Bu ýerde kyrkdan gowrak milletiň wekilleri ýasaýarlar. Ilatymyzyň ýüzden iki bölegi özbekler, ýüzden bir bölegi ruslardyr. Umuman, ilatyň ýüzden baş bölegini başga milletiň wekilleri tutýar. Türkmen halky başga milletiň diline, dinine, däp-dessuryna uly sarpa goýýar.

Türkmen döwletiniň kanunlarynyň önde Türkmenistanda ýasaýan ähli raýatlaryň borçlary, hukuklary deňdir. Biziň jemgyýetimizde milli gataşyklar bilen baglanyşykly iki ugry görkezse bolar. Olaryň birinjisi, milletiň durmuşynyň ähli taraplaryny kämilleşdirmekden, onuň bitewi- ligini, jebisligini üpjün etmekden, milli medeniyetiň ösüşine doly ýaz- gynlyk bermekden ybaratdyr. Biziň galkynýan jemgyýetimizde milli gatnaşyklaryň ikinji ugry ýurduň içinde ýasaýan beýleki milletleriň wekilleri bilen türkmen halkynyň agzybirlikde, dost-dogan bolup döredijilikli ýäşamaklaryny üpjün etmekden ybaratdyr. Jemgyýet- de bar bolan sosial toparlaryň we milli-etiki umumylyklarynyň arabaglanyşygy statiki däl-de dinamiki häsiýete eýe bolup, olaryň öz isleglerini kanagatlandyrma hem bähbitlerini amal etmek babat- da aragatnaşyklarynda ýüze çykýar. Şonda olar biri-biri bilen takyq gatnaşyklara girişyärler. Bu ýerde jemgyýetiň sosial düzüminiň he- reket etmekliginiň bir tarapy bolan sosial gatnaşyklar barada gürrün gidýär. Ol gatnaşyklar subýektleriň arasynda degişli zähmet şertlerde islegleri kanagatlandyrma, maddy gymmatlyklary peýdalanmak, durmuş ýagdaýlaryny gowulandyrma, bilim almak, ruhy-medeni gymmatlyklaryň elýeterliligini gazañmak we başga babatda döreyär- ler. Gürrün jemgyýetçilik durmuşyň sosial gurşawyna degişli isleg- ler, ol ýa-da beýleki sosial toparyň ýa-da umumylygyň agzalarynyň şol gurşawda öz mertebesini gazañmaklygy baradadyr. Biziň häzi- rki özgerýän jemgyýetimizde diňe bir ýer eyeleriniň, telekeçileriň aglab abolegi däl, eýsem, ýaşlar, zenanlar, ýaşuly nesil ýaly sosial- demografiki toparlaryň wekilleri hem öz isleglerini we bähbitlerini aýan edýärler. Olar jemgyýetde uly orun tutýarlar. Meselem, 2006- njy ýyl boýunça Türkmenistanyň ilatynyň ýaş toparlary boýun- ca düzümi (ähli ilata görä gösterimde): zähmete ukypliykdan aşak ýasdakyalar 35,6% zähmete ukypliykdan aşak ýasdakyalar 58,7% zähmete ukypliykdan ýokary ýasdakyalar 5,7%, 2007-nji ýylyň 1-nji ýanwary- na görä Türkmenistanyň ilatynyň jynsy boýunça bölünisi: erkekler 2693,2 müň, zenanlar 2709,0 müň adam. Görsumiz ýaly, ilatyň 41,3 gösterimi zähmete ukypliy däl adamlardan ybarat. Bu adamlar barada jemgyýetde alada güýçlenmelidir. Şonuň üçin, Galkynys eýýamy hor-

matly Prezidentimiziň belleýi ýaly, jemgyýetçilik gatnaşyklaryna, uların hormat goýmak, birek-birege kömek bermek, çagaların hakkında hem metaraplaýyn alada etmek ýörelgelerine eýerýän, şol sanda her bir maşgalanyň we garyndaşlyk gatnaşyklarynyň däbe öwrülen etikasyna hem öz täsirini ýetirýär. Diýmek, jemgyýetiň esasy bölegi bolup duran maşgalanyň orny artýar.

4.5. Jemgyýetde maşgalanyň orny

Maşgala-sosial edaranyň hem sosial toparyň hem sypatlaryny özünde jemleýän ulgamdyr. Sosial edara hökmünde maşgala maşgala agzalarynyň gatnaşyklaryny kesgitleýän sosial kadalaryň, nusgalyk häsiýetleriň jemi bolup çykyş edýär. Maşgala maşgala-nika ýa-da gan birligine esaslanýan, agzalary umumy durmuş birligi, özara ahlak jogapkärligi we birek-birege hemaýat bermekligi bilen baglaşan sosial topar bolup çykyş edýär. Jemgyýetde maşgalanyň ilkinji we zipesi geljekki nesli öndürmek we çaga terbiýelemek bolýar. Biziň galkynýan zamanamyzda maşgalanyň ykdysady, hünär we medeni wezipeleri hem artýar. Bazar ykdysadyýetine geçilýän döwürde maşgala agzalarynyň biri-biri bilen ykdysady baglansygy güýjeýär. Kiçi we orta telekeçiliğiň ösmekligi bilen olaryň hünärleriniň umumlygy berkär. Türkmen maşgalasynyň aýratynlygy diňe bir onuň giňeldilen görnüşi bilen bagly bolman eýsem, är-ayalyň maşgala gymmatlyklaryna gönükdirilendikleri bilen hem tapawutlanýar. Maşgala gymmatlyklary asyrlaryň durmuş tejribesiniň jeminden kemaleta gelipdir. Biziň galkynýan eýýamamyzda türkmen maşgalasynyň ösüsü maşgala gatnaşyklarynyň we maşgala gymmatlyklarynyň berkekemekligi bilen baglydyr. Hormatly Prezidentimiziň «Döwlet adam üçindir!» diýen ýörelgesiniň maşgala degişlilikdäki açlyşy döwletiň maşgalany hemmetraplaýyn goldaýanlygynda, her bir maşgalanyň ähli agzalarynyň sagdyn durmuşy, her bir maşgalany elýeterli bahadan aýratyn öý ýa-da jaý bilen üpjün etmeklik barada aladasında bolýar. Biziň döwletimiz adamlaryň sosial goraglylygyny gazanýar.

4.6. Galkynyş eýýamynda döwletiniň sosial goraglylyk syýasaty

Türkmen döwletiniň ykdysady syýasatyň esasy sütünleriniň biri, onuň ilatyň maddy hal-ýagdaýyny gowulandyrmagá, adamlaryň sosial taýdan goraglylgyny güýçlendirmäge gönükdirilendigindedir. Türkmenistanyň ilatynyň aglabá bölegi (50 % gowuragy) oba ýerle-rinde ýasaýar. Türkmen maşgalasy uly häsiyete eýedir. Ilatyň ýarpysy diýen ýaly zähmet ýaşyna ýetmedik ýetginejekler we çagalardyr. Her ýylда zähmet resurlarynyň uly toplumy işe goşulmaly. Şu meseleleriň çözgüdi türkmen döwletiniň sosial-ykdysady syýasatynda öz çözgüdini tapýar. Galkynyş eýýamynda ilatyň sosial goraglylgynyň kanun esas-lary («Durmuş üpjünçiliği hakynda» Bitewi kanun, «Türkmenistanyň bilim ulgamyny kämilleşdirmek hakynda» Permany we başg.) kämilleşyär. Biziň ýurdumyzda sosial goragly ykdysady yet döredi. Ony biz ilatyň gündelik sarp edýän harytlaryna üýtgewsiz nyrlarylý saklanýandygynda görýaris. Ilatyň sarp edýän tebigy gazynyň, elek-trik energiyasynyň, agyz suwunyň we nahar duzunyň mugtlygyny hem bellemeklik gerek. Awtozag eýelerine ýangyç serişdeleriniň mugt berilýär. Ýasaýyş jaý tölegi, jemagat hyzmatlar ilata elýetelidir. Şol bir wagtda hem ilatyň zähmet haklary kem-kemden ýokarlanýar. Bu zatlar ýurduň ilatynyň, esasan onuň az girdejili gatlaklarynyň sosial taýdan üpjünçiligine uly goldaw berýär.

Jemgyyetiň sosial düzüminiň ähli taraplarynda özgerişler geçýär. Galkynyş eýýamynda bu düzumiň öz wezipesini ýerine ýetirmeginiň, dürli sosial toparlaryň özara täsiriniň meseleleri gönüden-göni raýat jemgyetiniň meseleri bilen baglanyşykly. Raýat jemgyyeti, bilşimiz ýaly, hususy eýeçilige we hukuga esaslanýan şahsyétleriň hem gatlaklaryň özara gatnaşyklarynyň ulgamyny düzýär. Has takygy, raýat jemgyetine jemgyetde bar bolan uly we kiçi sosial toparlaryň öza-ra täsiri hökmünde garalsa dogry bolar. Erkin ösýän eýeçiligiň dürli görnüşleri olaryň täsiriniň ykdysady esasy bolup çykyş etmeli. Olaryň bähbitlerini bolsa, hemme zat kanuna boýun edilen hukuk döwletiniň degerli edaralary goramaly. Şeýlelikde, raýatyň bähbitleri we hukulkary esasynda goýulan hakyky raýat jemgyetinde, her bir adamyn özünü azat hem döredijilikli ýüze çykarmaklyga, başga adamlara we

jemgyýete getirýän peýdasyna görä öz isleglerini kanagatlandyrmaklyǵa mümkünçılıgi bar. Şonda ol döwletiň hukuk we sosial goraglylgynyň ähli serişdelerini peýdalanyl bilýär. Türkmenistanyň Prezidenti döwletiň şu wezipesiniň wajypligyny belläp: «Geljekde ýurdumyzda halk häkimiýeti halkmyzyň döwlet häkimiýet we dolandyryş edalaryna saýlan wekilleri bilen bir hatarda ýaşayán ýeri boýunça ýa-da bähbitleriň umumylıǵı boýunça döredilen raýat jemgyýetiniň dürli gu-ramalary bilen bilelikde amala aşyrmalydyr¹» diýip belledi. Türkmen ýurdunda täze jemgyýet, sagdyn we ruhubelent döwlet gurulýar. Onuň bilen baglanyşkly başlangyçlaryň esasyň hormatly Prezidentimiziň «Döwlet adam üçindir!» diýen pähimi düzýär. Bu özgeriş her bir adamyıň öz geljegine bolan ynamyny berkidyár. Täze Galkynış we beýik özgerişler döwründe amal edilýän işleriň many-mazmuny adam-laryň ýaşaýyış-durmuş derejesini ýokarlandyrmaklyga, şäherlerde we obalarda hyzmat gullygyny kämillesdirmeklige gönükdirilýänligi bilen bagly bolýar. Onda-da bu iş ýurdumzyň çetki obalarynyň we şäherçeleriniň hem durmuşyny düýpgöter täzelemeklige gönükdirilýär. Hormatly Prezidentimiz öz «Türkmenistan – sagdynlygyň we ruhubelentligiň ýurdy» atly kitabynda: «... şäher bilen bäsleşyän obalary görmek isleýärin²» diýyär. Şu ýörelgeden ugur alyp, ýurt Baştutany özüniň işe girişen ilkinji günlernde, takygy 2007-nji ýylyň 2-nji martynda Balkan welaýatynda saparda bolanda Esenguly etrabyna baryp, oba adam-larynyň durmuşynyň, ýaşaýyış derejesiniň, häzirki döwrün şertlerine kybapdaş ýagdaýa getirmekligiň wajypligyny belläp, ýurdumzyň uzak künjeklerini abadanlaşdırmaýklyk işiniň başlanmagyna uly balgalga berdi. XX Halk Maslahatynda Türkmenistanyň Prezidenti türkmen obasyny özgertmekligiň döwletimiziň ileri tutýan ugrudygyny belläp, ilki bilen Daşoguz welaýatyna sapara baryp Ruhubelent etrabyny, soňra Lebap welaýatyna eden saparynda Döwletli etrabyny, 2010-njy ýylda bolsa, Mary welaýatında Altyn sähra etrabyny açyp bu wajyp işiň dowamly-dowamatly boljakdygyny görkezdi. Ol yzygiderli alnyp barylýan işiň netijesi boldy. 2007-nji ýylyň 17-nji dekabrynda bolan Türkmenistanyň döwlet Baştutany häzirki döwürde

¹ Gurbanguly Berdimuhamedow. Ösüşin täze belentliklerine tarap. II t,151 s.

² Gurbanguly Berdimuhamedow. Türkmenistan - sagdynlygyň we ruhubelentligiň ýurdy. A. 2007. 31 s.

türkmen obasyny tiz özgertmegiň maksatnamasyny tassyklady. Şol maksatnamada obalaryň, şäherçeleriň, etrapdaky şäherleriň we etrap merkezleriniň ilatynyň durmuş-ýasaýyş şertlerini özgertmek, durmuş medeni desgalalary gurmak, adamlaryň ýasaýyş derejesini döwrebaplaşdyrmak göz öňünde tutulýar. Bu maksatnamanyň durmuşa geçirilmegi bilen, yurdumzyň iň alysdaky obalarynda hem düýpli özgeirişlikler amala aşyrylar. Görüşümiz ýaly, garaşsyzlykdan öňki ýyllar işçi synpy, daýhanlary we intelegensiyany öz içine alýan jemgyýetiň sosial düzümi täze Galkynyş zamanasynda düýpgöter özgerýär. Bu ýerde täze sosial toparlar we gatlaklar döräp berkeýärler. Olar ýurduň ykdysady we medeni ösüşinde kesitleýji orny eýeläp başlaýarlar. Durmuşyň ähli ugurlarynda olaryň başlangyçlarynyň täsiriniň we işdäki döredijiliginiň artýanlygy duýulýar. Kiçi we orta hususyýetçileriň hasabyna ýurduň ilatynyň ýasaýyş derejesiniň görkezijisi bolan orta gatlagyň ösmegine we giňelmegine mümkünçilik açyldy. Ýurtda intelektual elitany öz içine alýan kuwwatly gatlak berkeýär. «Döwlet adam üçindir!» diýen ýörelgeden ugur alyp, türkmen döwleti ilatyň, ilki bilen hem oba ilatynyň durmuş hal-ýagdaýyny gowulandyrmaç üçin giň möçberli taslamalary amala aşyrlýar. Adamlaryň sosial goraglylygy artýar.

**Türkmenistanyň Prezidenti
Gurbanguly Berdimuhamedow:**

– Men döwrüň nähili wezipeleri öne çykarýandygyna garmazdan, olary milleti birleşdirýän ideýasız, halkyň tagallalaryny, gujur-gayratyny herekete getirmän, oňa mahsus bolan döredijilik mümkünçiliklerini, döretmek ukyplaryny dikeltmän çözüp bolmajakdygyna oňat düşündim.

VI bolum TÜRKMEN JEMGYÝETINIŇ RUHY DÜNÝÄSI

I bap RUHY GALKYNÝŞ

Jemgyyetiň ruhy dünýäsi barada käbir düşünjeler. Täze Galkynış eýýamynda türkmen jemgyétiniň ruhy dünýäsinde bolup geçýän özgerişleri häsiýetlendirmek maksady bilen biz söhbetdeşligimiziň başında, «jemgyyetiň ruhy dünýäsi» diyen düşünjaniň üstünde durup geçeliň. Bu düşünje bilen biz «Filosofiya» dersinde tanyşypdyk. Onda her bir jemgyyetiň ýaşayşynyň we ösüşiniň wajyp tarapy bolup, onuň ruhy dünýäsiniň çykyş edýänligi açylyp görkezilýär. Biz bu ýerde täze Galkynış eýýamynda türkmen jemgyétiniň ruhy dünýäsinde bolup geçýän düýli özgerişler barada gürruň etmekligi maksat edinýäris. Mukaddes Ruhnama dersinde, umuman, türkmeniň ruhy gymmatlyklary barada köp sanly gymmatly maglumatlar getirilýär. Şol bir wagtda hem onda ilki bilen milli ruhy gymmatlyklaryň garaşsyz ýurt üçin ähmiýeti açylyp görkezilýär. Biziň kitabymyzda milli we umumadamzat ruhy gymmatlyklarynyň özara täsirini açmaklyk göz önünde tutulýar. Şu nukdaýnazardan garalanda jemgyyetiň ruhy dünýäsi örän çylşyrymlı ulgam bolup çykyş edýär. Onuň esasy bölekleri bolup, adamlaryň zerurlyklaryny kanagatlandyrýan ruhy gymmatlyklary öndürmeklige we ulanmaklyga gönükdirilen ruhy iş,



şonuň ýaly-da ruhy gymmatlyklaryň özi, adamlaryň arasyndaky ruhy gatnaşyklar, olaryň şahsy ruhy baglanyşyklarynyň ýuze çykmasы, umuman, ruhy önemçilik çykyş edýär.

Jemgyyetiň ruhy dünýäsiniň esasyny ruhy iş düzýär. Ol ruhuň hereketi hökmünde ýuze çykyp, onuň dowamynda adamlaryň pikirleriniň we duýgularynyň tebigatyň hem jemgyyetçilik durmuşyň hadysalary barada keşpleri we garaýylary döredýändigini bellemeli. Bu işin netijesi bolup, adamlaryň dünýä bolan kesgitli garaýylary, ylmy pikirler we taglymatlar, ahlak, dini hem estetiki garaýylar çykyş edýärler. Olar ahlak ýörelgelere we özüni alyp baryş kadalara, halk döredjiligine hem professional sungata öwrülyärler. Bularyň ählisi adamlaryň garaýylary, ylmy pikirleri, çaklamalary we taglymatlary, çeper eserleri, ahlak hem dini aň, adamlaryň ruhy baglanyşyklary hemde onuň esasynda döreyän ruhy-psihologiki klimat hökmünde çykyş edýän özlerine kybapdaş ruhy gymmatlyklar görnüşine, manysyna eýe bolýarlar. Jemgyyetiň özgerýän we galkynýan döwründe ruhy işin işewürligi aýratyn ähmiýete eýedir. Täze Galkynyş eyýamynda türkmen jemgyyetinde ruhy işin işewürleşmekligini gazanmaklykda Türkmenistanyň Prezidenti Gurbanguly Berdimuhamedowyň ýurduň döredjilik intellegensiýasynyň wekilleri bilen duşuşyklary aýratyn ähmiýete eýe boldy. Şol duşuşyklaryň birinjisi 2008-nji ýylyň

19-njy ýanwarynda bolupdy. Ýurt Baştutany medeniýet ulgamynyň, metbugatyň we radionyň ýolbaşçylary bilen maslahat geçirip, ösüşin täze tapgyryna geçmek üçin häzirki döwrüň reallyklaryna we talap-laryna esaslanýan, düybünden täze aňyýetiň gerekligini belledi. Aňyýet jemgyyetçilik aňyň bir tarapy bolup, bu aňyň ylmy derejä galmaklygynyň bir ýoly bolýar.

Galkynış eýýamynyň aňyýeti, jemgyyetde aňyýet, bilşimiz ýaly, adamyň hereketini paýhaslandyrıryjy we gözükdiriji ulgam, syýasy he-rekete iteriji we adamlary birikdiriji güýç wezipeleri ýerine ýetirýär. Syýasy aňyýet, birinjiden, isleg bildirilýän jemgyyetiň nusgasynyň beýan edilişi we ikinjiden, ösüše we ony amal ediliş usulyna bolan garaýys bilen tapawutlandyrıylýar. Eger su nukdaýnazardan aňyýetiň biziň häzirki türkmen jemgyyetimizdäki wezipesini kesgitlemek-lige çalyssak, onda onuň şu jemgyyetiň gymmatlyklar ulgamy bo-lup, onuň ýurdumyzy mundan beýlák hem galkyndyrırmaga we döwrebaplaşdyrmaga gözükdiriji paýhas bolup çykyş edýändigini bellemeli. Bu ulgam biziň Galkynışlar eýýamymyzda, bir tarapdan, adamlara milli gymmatlyklardan ugur alyp, özlerinde milli taýdan öz ähmiyetine düşünmek duýgusyny taplamaklyga kömek bermeli bolsa, ikinji tarapdan, olaryň täze gymmatlyklary özleşdirip erkinlik we ynamlılyk duýgusyna we döredijilik aňyna hem-de ukybyna eýe bolmaklary üçin gerek. Ýokarda görkezilişi ýaly, garaşszylık ýyllarynda jemgyyetçilik aň-düşünjesiniň täze hilini kemala getirmegiň ýolunda wajyp menzil geçildi. Şu ugurda edilen işleriň iň möhümi şol ýyllarda dikeldilen we häzirki döwürde ösdürilýän milletimiziň milli gymmatlyklary, däp-dessurlary bolýar. Biziň ata-babalarymyz öz geljekki nesillerine baý medeni mirasy goýup gidenler. Özbaşdaklyga eýe bolanymyzdan soňra, şu mirasyň hakyky mirasdüşerleriniň, ony doly özleşdirmeklerine şert döredi. Bu ýyllar geçmişde halkomyzyň galkynışlaryna itergi beren türkmeniň asyl ruhy ýörelgeleri esasynda jemgyyetiň özgeriş ýoluny kesgitlemeklige çalşyldy. Halkomyzyň ruhy dünýäsine čuňlaşyp, ony millet eden adamkarçılık pähimleriniň dürdänelerini ýuze çykarmak, häzirki we geljekki nesilleriň olary özlerine nusga edinip almaklary üçin bu gymmatlyklary jemgyýete gaýtaryp getirmek örän möhüm iş boldy. Olar jemgyyetiň ähli edara-laryna, onuň durmuşyny özgerdýän ýörelgelere milli häsiýet bermek-

lige esas döretti. Geçmişde taplanan türkmeniň aňy azat we erkin durmuşy gurnamaklyga gerek bolan zähmet endikleriniň hem ahlak kadalarynyň degerli görnüşlerini öz içine alan. Biziň ata-babalarymyz öz hereketlerini doly ylmy esasda gurnamasalar hem, umuman, olar akyllı-başlı hereket edip bilipdirler. Yöne geçen XX asyryň dowamly döwri türkmen halky üçin kyn boldy. Şol ýyllar halkymyzyň ozaldan gelýän iş başarnygyna zelel ýetirilenligi sebäpli, biziň jemgyyetimizde dünýewi gymmatlyklary ornaşdyrmaklyga edilen meýiller hem doly başa barmady. Şonuň ýaly-da şol döwürde agalyk eden aňyýet adamlaryň aňyna häzirki Galkynyş eýýamynda jemgyýete işewür ornaşdyrylýan bazar ykdysadyýetiniň, hukuk döwletiniň we raýat jemgyyetiniň gymmatlyklaryna ýigrenç döremeklige çalsylypdy. Ine, şonuň üçin täze Galkynyş eýýamynda bize düýpgöter täze aňyýet gerek boldy. Bu aňyýet milli gymmatlyklar bilen bir hatarda biziň jemgyyetimiziň özgerşini kesgitleyän täze gymmatlyklary hem özünde jemlemeli bolýar. Dogrudan hem bazar gatnaşyklary jemgyýete ornaşyán döwründe biziň milli aňymyzyň adamlaryň täzelige bolan garaýylaryny we olaryň üýtgeýän şartlere uýgunlaşmaklaryna ýol açýan ýörelgeleri öz içine almaklygy zerur. Her bir jemgyyetde düýpli özgerişleriň ykbaly adamlaryň durmuşyň ähli ugurlarynda akyllı-başlı hereketleri we olaryň biri-biri bilen ynançly baglanyşyklary esasynda kesgitlenýänligi sebäpli, jemgyýete bazar gymmatlyklary ornaşdyrylanda aňyýet, bir tarapdan, olaryň many-mazmunyny açmaklyga we ikinji tarapdan, şol gymmatlyklaryň milli medeniýetiň özboluşlylygy we aýratynlygy bilen sazlaşykly baglanyşyga girmekligine esas döremeli. Birinji talap ýerine ýetirilmédik ýagdaýında özgerişin göwnejaý geçmezligine, ýagny adatylykdan täzeçillige ýol açylmazlykdygyna, ilkinji amal edilmedik halatynda bolsa, özgerişin milli medeniýetden üzne düşmekligine sebäp döremekligi mümkün.

Galkynyş eýýamynyň aňyýeti jemgyyetiň ähli ugurlaryna tásir edip, bazar gatnaşyklarynyň içinde adamlaryň erkin hereket etmeklerine hemaýat edýän ýörelgeler ulgamy bolup çykyş edýär. Bu ulgamyň adamlaryň täze gymmatlyklary özleşdirmeklerine esas bolup, jemgyyetiň içinde täzeliklere öz-özüne ýeterlik gymmatlyk hökmünde garaýan adamlaryň hataryny giňeltmeli hem-de olaryň jemgyyetde tutýan ornuny berkitmeli bolýar. Şeýle adamlaryň ha-

tary artdygyça aňyýet bähbitleri jemgyýetiň ösüşiniň esasy tendensiýalaryna gabat gelýän we jemgyýetçilik progresiň bähbidine laýyk gelýän subýektleriň ýörelgesi bolup çykyş eder. Şeýdibem, ol ylmy mana eýe bolýar. Şonda aňyýet, bir tarapdan, milli aňyň esasynda ösen ýurtlaryň ähli ugurda toplan tejribesini özleşdirmek we ikinji tarapdan, täze gymmatlyklara milli äheň bermek wezipe-sini ýerine ýetirýär. Görüşümüz ýaly, aňyýet milli we umumadam-zat gymmatlyklarynyň özara sazlamaklygynyň ýollaryny kesgitleyär. Házırkı döwürde şeýle sazlaşыk Türkmenistanyň Prezidenti Gurbanguly Berdimuhamedowyň ýurdy mundan beýlæk hem galkyndyrmaq we döwrebaplaşdyrmak syýasaty esasynda üpjün edilýänligi sebäpli, bu syýasatyň esasyny düzýän taglymat täze aňyýetiň hem taglymat esasy bolýar. Döwrebaplaşdyrmak taglymaty jemgyýetiň ösüşini we özgerişini gazanmaklyk üçin, milli hem umumadamzat gymmatlyklaryny sazlaşdyryjy güýç bolup çykyş edýär.

Eger döwrebaplaşmaklygyň many-mazmuny täze Galkynyşlar zamanamyzyň öne çykaran derwaýslyklaryndan ugur alyp, ýurduň ykdysadyýetini, medeniýetini, adamlaryň durmuş hal-ýagdaýyny dünýä derejesine çykarmaklyk üçin täze gymmatlyklary işläp düz-megi başarmaklygы aňladýan bolsa, onda adamlarda şeýle başarnygy taplamaklyk işinde döwlet ideologýasynyň aýratyn orny bar. Ony biz ýurt Baştutanyň «Döwlet adam üçindir!» diýen şygarynyň täze Galkynyş eýýamynyň aňyýetiniň esasynda goýulandygynda hem görýaris. Şu ýörelgä laýyklykda ösen bazar ykdysadyýetli dünýewi, hukuk döwletini mundan beýlæk-de berkitmek adamýň ruhy ösüşini gazanmak bilen berk baglanyşkda alnyp barylýar. Bu iş adamlaryň durmuşy-syýasy işewürligini ardymaklyga gönükdirilýär. Şu ugurda edilýän tagallalar köptaraplydyr. Ilki bilen ol türkmen jemgyýetiniň içki güýçlerini açmaklyga gönükdirilýär. Aňyýet jemgyýetçilik ösüşiniň kanunaláýklygyny, onuň hereket etmekliginde obýek-tiw we suýektiw şertleriniň özara täsirine düşünmeklige esas döre-dip, adamlarda jemgyýetçilik hadysalary ylmy esasda derňemeklige we hakykaty aýan etmeklige bolan islegini artdyrýär. Şonda aňyýet jemgyýetde durmuşy progresi gazanmaklygyň hereketlendirijii güýji bolup çykyş edýän bolsa, onda onuň akył ýetirmeklik gözükmesi bo-

lup, hakykat çykyş edýär. Täze aňyýet biziň jemgyyetimizde başlanan özgeriş hakykatyny ilimize ýetirip, ýokarda bellenilişi ýaly, ilatyň arasynda jemgyetiň özgerişine öz-özüne ýeterlik gymmatlyk diýip düşünýän adamlaryň hatarynyň işewür adamlaryň, hünärmenleriň, ýer eyeleriniň täze gymmatlyklara girişmeli bilen köpelmekligine getirer. Şol bir wagtyň öňünde biziň halkymyzyň içinde jemgyete ornaşýan täze gymmatlyklaryň ähmiyetini şindi doly düşündirip bilmeýänleriň hem ýok däldigini bilmeli. Bazar gatnaşyklaryna her bir adamyň öz bähbidi esasynda girişyändigini göz öňünde tutup, biziň täze aňyýetimiz soňky toparyň tarapdarlaryna täze gatnaşyklary döwrebap usullaryň üsti bilen gurnaýanlaryň hataryna geçmekligiň ýollaryny görkezmeli bolýar. Bu bolsa, adamlaryň adaty ýörelgelerden ýokary galyp, durmuşyň ähli ugurlaryny oýlanşykly gurmakkaryna ruhy esas döreder. Şeýlelikde, täze aňyýet jemgyetçilik aňyň adaty derejeden nazary görnüşe galmagyna, adamlaryň biziň jemgyyetimize ornaşýan gymmatlyklara bolan dürli garaýyşlarynyň ýakynlaşmagyna, jemgyetiň ähli ugurlarynda we derejelerinde özgerişleriň çuňlaşmagyna hem olaryň netijeliliginи ýokarlanmagyna esas bolar. Ol netijelilik bolsa, aňyýetiň jemgyetiň özgerişinde ýuze çykýan pâsgelçilikleri ýeňip geçer ýaly milletiň döredijilikli ýasaýşa ukyplylygyny kemala getirýänliligindedir. Şeýle ukyplylyk jemgyyetde adaty we döwrebap garaýyşlaryň özara täsiri esasynda döreýän meseleleriň çözgüdiniň üsti bilen taplanýar. Bu bolsa, jemgyetçilik aňynyň täze derejä galýandygyny aňladýar. Ykdysadyýetde, durmuş, ylym we bilim ulgamlarynda amala aşyrylýan düýpli özgertmeler ýurdumyzyň ruhy-medeni ösüşiniň täze derejä çykmaklygyny, döredijiliğiň täze mazmuna eýe bolmagyny talap edýär. Aslynda ýurduň galkynyş ruhy galkynyşdan başlanýar.

Eger galkynyş barada aýdylanda, onda ol ylmyň, bilimiň, milli aňyň täze derejä galmaklygy bilen bagly bolýar. Adamzat taryhynda bolup geçen ähli galkynyşlar oňa şáyatlyk edýärler. Şeýle döwürlerde dünýewi oý-pikirler has güýjeýär. Olar ynsanperwer häsiýete eýe bolýarlar. Ynsanperwerlik, sözüň doly manysynda, durmuş we ykdysady ösüşiň esasy maksadyny adamyň hal-ýagdaýyny, ýasaýış derejesini gowulandyrmaklykda görýär we adamyň şahsyyetlik gym-

matlygyny goramaklyga hyzmat edýär. Galkynışlar döwri ykdysady, ruhy-medeni ýokary göteriliş bolup geçýär. Biziň ýurdumyzda başlanan täze Galkynışlar döwri hem türkmen jemgyyetiniň hemme taraplaryny düýpli özgerişlere getirýän ruhy başlangyçlary ýuze çykaryar. Şol başlangyçlar özgerişler döwründe jemgyyetiň ykdysady, syýasy we medeni durmuşynyň oýlanyşykly kesgitlenen ölçegleri bilen gurnalmagyny, erkin, azat hereket edip bilýän adamlaryň taplanmagyny, täze zähmet etikasynyň döremegini ýpjün etmeli bolýar. Bu döwürde jemgyyetçilik aňyň nazary derejesine eýe bolýan adamlaryň sany artýar. Şeýle pähim-paýhas we ukyp täze aňyét, täze ruhy gymmatlyklar esasynda kemala gelýär. Eger türkmeniň täze ruhy ähli adamlara degişlilikde öňki ýyllar öz aňlaryna ornaşan özüňe ynanmazlyk psihologiyasından azat bolmaklyga kömek eden bolsa, indi biziň aňyétimiz Galkynışlar zamanasynda olaryň täze gymmatlyklary özleşdirip, erkinlik we ynamlylyk duýgusyna we döredijilik aňyna hem-de ukybyna eýe bolmaklary gerek bolýar. Ine, şonuň üçin biziň ýurdumyzda başlanan täze döwürde adam şahsyeti beýgeltmeklik esasy meselä örürüldi. Ruhy galkynış döwrүň hem talaby, hem-de görkezijisidir. Jemgyyetiň durnukly ösmeginiň we özgermeginiň möhüm şerti hökmünde ruhy ulgamy özgertmegiň gerekligini nygtaýan ýurt Baştutanynyň bu ugurdaky başlangyçlarynyň ruhy galkynış üçin uly ähmiyete eyedigini bellemek gerek. Şol başlangyçlar ýurdumazyň medeniyetiniň we sungatynyň ösmegine, umuman, täze jemgyyetçilik aňynyň kemala gelmegine kuwwatly itergi berýär. Jemgyyetçilik aň täze Galkynış eýýamynда jemgyyetçilik durmuşynda wajyp wezipäni ýerine yetirýär. Ol ýurtda geçýän düýpli özgerişleri we täzelenişleri aňlaýan, jemgyyetdäki özgerişlerin manysyny açýan ruhy güýcdür. Yöne bu wezipäni ol ýokary derejä galyp amal edip bilýär. Bilişimiz ýaly, jemgyyetçilik aň jemgyyetçilik ösusden yza hem galyp, öne-de gidip bilýär. Ol doly ýuze çykyp, öz ýetjek derejesine ýeten halatynda özgerişleri čuňnur aňlamaklyk mümkünçiligine eýe bolýar. Sonda jemgyyetçilik aň jemgyyetçilik durmuşyndan öne geçýär. Şeýle işewür aňy döretmeklik biziň täze Galkynış eýýamymyzda aýratyn ähmiyete eyedir. Galkynış eýýamynyň täze aňyéti Hormatly Prezidentimiziň belleýsi ýaly mu-kaddes düşünceleriň, ahlak we ruhy gymmatlyklaryň, halkmyzyň

köp asyrlyk taryhy-medeni däp-dessurlarynyň esasynda kemala gel-melidir. Onuň ileri tutýan ugry ýasaýşyň täze filosofiyasyny döret-mekdir. Şol filosofiyany bolsa, taryhyň durmuş, medeni, ruhy tejribe-sini, milli mirasy Türkmenistanyň häzirki ösüşiniň wezipeleri bilen baglanylşdyrmalydyr¹.

Ruhý galkynyşyň maddy-tehniki esaslary. Işewür aňyň döre-meginde ýazyjy-şahyrlaryň, teatr we kino sungatynyň işgärleriniň, jemgyýeti öwreniji alymlaryň, umuman, döredijilik intelligensiýanyň orny örän uludyr. Häzirki döwürde, meselem, halkymyzyň durmuşyny giňden açyp görkezýän, durmuş hakykatyndan ugur alýan, adamyň ruhy dünýäsine oňyn tásır edýän edebiyat we sungat eserleriniň gerek-ligi aýdyň duýulýar. Adam jemgyyetde bolup geçýän ol ýa-da beýle-ki hadysalarynyň şol eserlerde derňewine esaslanyp, onuň ösüşiniň mümkingadarlygyny görse, şolaryň esasynda ol özgerişleriň geljekde mümkün bolup biljek gidişini öňünden aňlap bilýär.

Biziň döredijilik intelligensiýamyzyň şu hili eserleri döremek-lerı üçin gerek bolan maddy-tehniki bazany kemala getirmäge täze Galkynyş eýýamynda aýratyn üns berildi we berilýär. Ýurduň paý-tagtynda täsin döredijilik şäherjigi döreyär. Şonuň ýaly-da bu ýerde hem-de welaýat merkezlerinde köp sanly medeniýet köşkleriň, teatrlaryň, muzeýleriň ajaýyp binalary we medeni maksatly beýleki desgalar guruldy hem gurulýar. Olar gerek bolan enjamlar, tehniki serişdeler bilen üpjün edilýär. Ýurdumyzda neşirýat işini has-da kämilleşdirmek, telewideniýäniň, radionyň we beýleki köpcülik-leýin habar beriş serişdeleriniň işini düþpli gowulandyrmaç üçin uly möçberli maliye serişdeleri göýberilýär. Medeniýetde we sungatda halkara hyzmatdaşlygy işjeň ösdürilýär, ýurdumyzda dürli döredijilik forumlary geçirilýär. Ýurduň medeni durmuşynyň ösüşiniň ähli ugur-larynda uly ösüşler gazanyldy.

Halkyň medeni mirasyny gorap saklamakda, geljekki nesillere ýetirmekde muzeýler bahasyna ýetip bolmajak işleri ýerine ýetir-yärler. Ýurdumyzda muzeýleriň sany gün-günden artýar. 2009-nji ýylla Türkmenistanyň muzeýleriniň sanawyna Gökdepe söweşiniň taryhyna baýşlanan milli muzey hem goşuldy. Ol Gökdepe metjidi-niň golaýynda ýerleşip, Watanymyzyň garaşsyzlygy ugrunda janyny

¹ «Türkmenistan» gazeti, 2010-nji ýyl 15-nji sentýabr.

gurban eden türkmen halkynyň gahrymanlarynyň hakydasyny ebedileşdiren ägirt uly ýadygärlilikler toplumynyň bir bölegine öwrüldi. «Gökdepe» milli muzeýiniň ekspozisiýasynda sowuk we ot açýan ýaraglaryň täsin kolleksiýasy, söweše gatnaşyjylaryň lybaslary, arhiw resminamalary we fotomateriallar, şeýle hem maddy medeniýete degişli zatlar, milli lybaslar, şaý-sepler, halylar we haly önumleri, zähmet gurallary we beýlekiler bar. Muzeýiň esasy eksponatlarynyň biri-de meşhur galanyň diwarlarynyň golaýynda bolan söweşleriň birini suratlandyrýan Gökdepe söweşiniň diagramasydyr. 2010-njy ýylyň başynda Marynyň taryhy we ülkäni öwreniň muzeýi açyldı. Gadymy Murgap derýasynyň owadan kenarynda, Gowşut han köçe-sinde yerleşen muzeýiň gaznalarynda eksponatlaryň-türkmen halkynyň taryhy, medeni we sungat ýadygärlikeriniň 40 müňden gowragy bar. Gadymy milli egin-eşikleri, ajaýyp halylar, halk ussatlarynyň kümüşden ýasan zergärçilik önumleri, bir mahallar medeniýetiň gül-läp ösen ýerinde arheologlar tarapyndan ýuze çykarylan gadymy siwilizasiýanyň genji-hazynalarynyň kolleksiýasy, öýde ulanylýan zatlar, welaýatyň taryhy boýunça resminamalar we beýleki birnäçe eksponatlar muzeýiň tükelleýiň kitaplarynda yerleşdirilendir. Muzeý ekspozisiýasyny «Galkynyş» zaly açýar, onuň eksponatlary hazırlıki wagtda gadymy türkmen topragynda bolup geçýän ägirt uly öz-gertmeler barada gürrüň berýärler. Onuň her bir zalynda türkmen halkynyň medeni mirasy açylyp görkezilen. Şekillendirish sungaty zalynda taryhy temadaky suratlar, gündogar minýuaturalary, gobelen-ler, şeýle hem grafika, keramika we heýkeltaraşlyk eserleri giňden görkezilýär. Bu ýerde Mary topragyny ösdürmek üçin köp iş bitiren, edermen serkerde Gowşut hany suratlandyrýan uly bolmadyk heýkel kompozisiýasy muzeýe gelenleriň ünsüni özüne çekýär. Taryhcylaryň şaýatlyk etmegine görä, hut Gowşut hana XIX asyryň 80-nji ýyllarynda Merw jülgesi öz galkynyşy üçin borçludyr. Bu muzeýde türkmen ýurdunyň belentliklere galan döwürlerini açyp görkezýän eksponatlar örän kän. Muzeýiň «Arheologýa» zalynyň ep-esli böle-gini gadymy Marguş ýurdundan tapylan eksponatlar düzýär, olaryň ýaşy bolsa 4 müň ýyldan gowraga barabardyr. Türkmeniň geçmiş

nesilleri häzirki nesillere bahasyna ýetip bolmajak medeni mirasy goýup gidipdirler. Täze Galkynyş eýýamynyň dördünji ýylynyň başynda paýtagtymyzda hem, ýurdumyzyň beýleki şäherlerinde hem muzeýleriň 29-ysy işleýär. Olaryň arasynda Türkmenistanyň baş muzeýi, Türkmenistanyň milli gymmatlyklar muzeýi, Şekillendirish sun-gaty muzeýi, «Ak bugdaý» muzeýi, Türkmenistanyň milli medeni merkeziniň ýanyndaky Prezident muzeýi, şeýle hem Türkmenistanyň halysynyň muzeýi we beýlekiler bar. Balkanabat, Türkmenabat we Daşoguz şäherlerinde taryhy–ülkäni öwreniş muzeýleriniň işe girizilmegine taýýarlanýarlar. Adamzadyň toplan ruhy mirasyny täze nesillere geçirmekde muzeýler bilen bir hatarda kitaphanalaryň, medeniýet öýleriniň, zehinli çagalaryň sungat mekdepleriniň bahasyna ýetip bolmajak wezipeleri ýerine ýetirýändiklerini belleme-li. Ýurt Baştutany 2010-njy ýylyň 24-nji fewralynda ýurdumyzyň döredjilik intelligensiýasynyň wekilleri bilen geçiren duşuşgynda: «...medeniýetimiziň asylly däplerini dikeltmek üçin ýurdumyzyň ähli obalarynda, şäherçelerinde, etraplardaky şäherlerinde we etrap merkezlerinde sazçylyk mekdeplerini açmak, oba kitaphanalaryny, Medeniýet öýlerini dikeltmek, olary internet ulgamyna birikdirmek we komputerler bilen üpjün etmek barada karara geldik» diýip belledi. Şondan soňra Hormatly Prezidentimiziň kitaphanalaryň, medeniýet öýleriniň işgärlerini we dürli medeni-köpcüklik çärelerini hem dabalaralaryny geçirmek üçin zerur bolan hünärmenleri taýýarlajak ýörüte orta okuň mekdebini açmak baradaky kararyny hem-de Mary şäherinde uly kitaphananyň gurluşygyna ak pata bermegini ýatlasak bu ugurda başlanan işleriň örän düýplüdigini aýtsa bolar. Häzirki döwründe biziň ähli etraplarymyzda we obalarymyzda kitaphanalar hem medeniýet öýleri täzeden işläp başladylar. Onda-da olar häzirki döwrüň tehniki mümkünçilikleri bilen doly üpjün edilip işe girizilýär. Kitaphanalaryň kitap gorlarynyň üstü elektron ýazgylar, internet ulgamyna çykmak mümkünçilikleri bilen ýetirilýär. Maglumatlaryň iň esasy baýlyga öwrülen döwründe her bir türkmen adamsynyň adamzadyň edebi mirasyna, dünýäniň maglumat ulgamyna çykmaklyk mümkünçiliginiň döredilmegi täze Galkynyş eýýamynda jemgyýetçilik aňyň ylmy derejä galmaklygyna täze esaslary döredýär. Eger muzeýler we ki-

taphanalar milletiň medeni mirasyny adamlara ýetirýän bolsalar, habar beriš serişdeleri jemgyyetiň şu günki durmuşynda bolup geçýän wakalary adamlara ýetirýärler, mirasymyzy hem wagyz edýärler. Olar adamlary jemgyyeti özgerdijilik işine ugrukdymaklykda bahasyna ýetip bolmajak wezipeleri ýerine ýetirýärler. Hut habar beriš serişdelerinden tele görüpeler we radio diňleýjiler, ilki bilen hem ýaşlar jemgyyetiň durmuşy barada maglumatlary alýarlar. Şonuň üçin bu ýerdäki gepleşikleriň, berilýän her bir habaryň ähmiyeti gün saýyn artýar. Biziň ýurdumyzda geçýän düýpli özgerişleri aýdyň, düşnükli, täsirli beýan etmeklik şu günüň wajyp talabydyr. Täze Galkynyş eýýamy habar beriš serişdeleriň öňünde wajyp meseleleri goýýar. Şonuň üçin täze döwürde olaryň işiniň ýokarlanmagy üçin köp aladalar edilýar. Soňky ýyllarda Türkmenistanda habar beriš serişdeleriniň maddy-tehniki binýadyny döwrebaplaşdyrmak boýunça geçirilen işler milli habar beriš serişdeleriniň okyjylarynyň we diňleýjeleriniň sanyny diňe bir ýurdumyzda däl, eýsem, daşary ýurtlarda hem epesli artdyrmagá mümkinçilik berdi. Meselem, 2009-njy ýylyň başynda milli telewideniýäniň bäsinji ýaýlymy – «Türkmen owazy» öz gepleşiklerini berip başlady. Bu ýaýlymyň wezipesi dünýäde türkmen saz sungatyny, halkymyzyň baý we özbuluşly mirasyny wagyz etmekden, ýurdumyzyň medeniyetiniň hem durmuşynyň şu günüň gununu mynasyp şöhlelendirmekden ybaratdyr. Umuman, Türkmenistanyň medeniýet babatdaky informasion syýasaty habar beriš seridelerinde ruhy milli we umumadamzat gymmatlyklaryny, ýurdumyzyň we dünýä medeniyetiniň ajaýyp nusgalaryny wagyz etmek bilen ysnyşykly baglanyşyklydyr. Türkmenistanda milli medeni mirasymyzy gorap saklamak, ýurduň her günki durmuşynda bolup geçýän wakalary halka ýetirmek, jemgyyetiň ruhy dünýäsini baýlaşdyrmak ugrunda edilýän aladalary sungatyň ähli ugurlarynyň amal edýän işlerinde görýaris. Täze Galkynyş eýýamynda ýurtda teatr, kino, çepeçilik sungatynyň we sungatyň beýleki ugurlarynyň ösmekligi üçin gerek bolan şertler döredilýär. Döredijilik üçin döredilýän şertler edebiýatçylaryň, sungat işgärleriniň öňünde täze wezipeleri we talaplary goýýar. Türkmenistanyň Prezidenti Gurbanguly Berdimuhamedowyň ýurdumyzyň döredijilik intelligensiýasynyň

wekilleri bilen 2010-njy ýylda geçiren duşuşgynda täze Galkynyş eýýamyna kybapdaş eserleri döretmek barada giňişleýin pikir alşyldy. Sonda ýurt Baştutany: «Ýurdumyzyň ýazyjy-şahyrlary, suratkeşleri we heýkeltaraşlary özleriniň ýokary derejede çeper, many-mazmuna baý eserleri bilen eziz Watanyemyzyň şan-şöhratyny mundan beýlak-de belende götermegiň hatyrasyna halkymyzy deňsiz-taýsyz zähmet ýeňişlerine ruhlandyrmalydyrlar, täze gahryman nesilleri yzygiderli terbiýelemelidirler hem gazanylyan üstünlikleri mynasyp wasp etme-lidirler hem-de dünýä ýáýmalydyrlar» diýip belledi.

Umuman, ýurt Baştutany öz çykyşlarynda döredijilik intel-ligensiýasynyň wekilleriniň ählisiniň täze Galkynyş eýýamynyň jemgyyetçilik aňny, onda-da işewür aňy döretmeklik işine bu aňyň takyk görnüşleriniň her biriniň, has hem edebiýatyň we sungatyň öňünde duran wezipelerini birin-birin görkezýär. Ol hem düşnükli. Sebäbi, jemgyyetçilik aňnyň dürli görnüşleri bütewi ulgam hökmünde jem-gyjetiň ruhy dünýäsiniň baýlyklaryny we köpdürliliginı ýuze çykarýar.

Jemgyyetçilik aňyň görnüşleri. Hätzirki döwrüň sosial filo-sofiýasynda jemgyyetçilik aňnyň syýasy, hukuk, ahlak, estetiki, dini, ylmy we filosofiki görnüşlerini tapawutlandyrýar. Olaryň her biri jemgyyetçilik durmuşynyň degişli taraplaryny şöhlelendirýärler we olary ruhy taýdan ýuze çykarýarlar. Şol bir wagtda-da olar bel-libir derejede öz özboluşlylygyny saklaýarlar. Olar jemgyyetde bolup geçýän syýasy, ykdysady we beýleki özgerişlere öz täsirini ýe-tirýärler. Jemgyyetçilik aňyň syýasy, hukuk, ahlak, estetiki, dini we beýleki görnüşleri özara baglanyşykda hem täsirdedir. Sebäbi olar-da şöhlelendirilýän jemgyyetçilik durmuşynyň taraplary bir-biri bi-len baglanyşyklydyr. Şeýlelikde, jemgyyetçilik aňy ähli taraplary aýrylmaz baglanyşykda bolan sosial durmuşy bitewilikde görkezýän bitewilik hökmünde çykyş edýär. Biziň häzirki özgerýän, täze dere-jelere galýan ýurdumyza jemgyyetçilik aňnyň görnüşleriniň täsir-liliği artýar. Jemgyyetçilik aňnyň ähli görnüşleri bilelikde «adamy öndürmek», has takyk aýdylanda täze Galkynyş eýýamynyň türk-men jemgyyetini özgeridiji adamlary ýetişdirmek wezipesini ýerine ýetirýärler. Bu eýýamda türkmen jemgyyetiniň bitewilik häsiýete berkäp, onda täze aňyjetiniň durmuşy-ugrukdyryjy we özgerdiji äh-

miýeti köp derejege artýar. Şonda ylym, sungat, ahlak diňe bir ruhy ösüşiň şerti bolman, eýsem, maddy we sosial gurşawy özgerdiji güýç bolup hem çykyş edýärler. Jemgyýetçilik aňyň ylmy derejä galma-gynda jemgyýetçilik ylymlaryň aýratyn ornunyň bardygyny belleme-lidir. Garaşsyzlygymyzy alanymyzdan soňra bu ylymlar düýpgöter täze görnüşe we täze hile eýe bolmaly boldular. Ýokarda bellenilşí ýaly, garaşsyzlygymyzzdan öňki döwürde jemgyýetiň ruhy dünýäsini kesgitlän marksistik garaýylara esaslanýan jemgyýetçilik ylymlar täze döwürde biziň jemgyýetimizde başlanan özgerişleri aňladyp bil-mediler. Şonuň üçin garaşsyzlygymyzyň ilkinji ýyllaryndan başlap jemgyýetçilik ylymlaryň täze düzümi döräp başlady. Başlangyç döwürde jemgyýetde geçýän özgerişlerden ugur alyp, bu ylymlar esasan, milli gymmatlyklar esasynda kesgitlendiler. Türkmenistanyň ilkinji Prezidenti Beýik Saparmyrat Türkmenbaşynyň Ruhnama kitaplarynda bu ylymlar jemlenen görnüşde beýan edilmäge çalşylan.

Biziň täze Galkynyş eýýamymyza jemgyýetçilik ylymlaryň hem milli gymmatlyklar esasyň hem-de umumadamzat gymmatlyklar esasyň giňeltmeklik gerekligi döredi. Hormatly Prezidentimiziň: «Bilim we ylym ýaly ugurlaryň tebigatynyň özi diňe bir milli häsiýetti bolmak bilen çäklenmän, eýsem has köp derejede milli çäklerden çykýandyr» diýen ýörelgesinden ugur alynyp jemgyýetçilik ylymlaryny dünýä derejesinde açyp görkezmeklige we okatmaklyga başlanyldy. Şu işe hormatly Prezidentimiziň 2008-nji ýylyň 15-nji awgustynda Türkmenistanyň Ministrler Kabinetiniň mejlisinde eden çykyşy we şol ýerde kabul eden Türkmenistanyň jemgyýetçilik durmuşyny öwreniş dersini girizmek baradaky karary hem täze many hem-de ugrukdyryjy itergi berdi. Ýokarda şol dersiň çäginde okadılmaga başlanan Mukaddes Ruhnama, Türkmenistanyň taryhy, filosofiýa, sosiologiya, syýasaty öwreniş, ykdysady taglymat we Türkmenistanda täze Galkynyş eýýamy okuwlaryň täze adamyň, ýokary derejeli hünärmeniň gumanitar taýýarlygyny täze hil derejä çykarmaga etjek tásiri barada durup geçiripdik. Bu ýerde bu gürrüňi dowam edip, şondan soňra başlanan işleriň ilkinji miwesini berip başlandygyny, täze dersler boýunça okuw maksatnamalaryň we okuw kitaplaryň taýýarlanyp başlanandygyny, häzirki döwürde biziň

ýurdumyzda jemgyýetçilik ylymlaryň düýpgöter täze ulgamynyň doloreýändigini bellemeli. Bu ulgam, bir tarapdan, biziň halkymyzyň asyl ruhy gymmatlyklaryny, ata-babalarymyzyň medeni mirasyny özünde jemleýän bolsa, ikinji tarapdan, umymadamzat gymmatlyklaryny, dünýäniň jemgyýetçilik ylymlarynyň ýeten derejelerini we şu gunki gazanan üstünliklerini özüne alýar. Házırkı doloreýän we berkeýän jemgyýetçilik ylymlarynyň nazaryýet hem usulyýet esasy bolup, Türkmenstanyň Prezidenti Gurbanguly Berdimuhamedowyň öz eserlerinde we ylmy makallarynda öňe süren Galkynyş taglymaty çykyş edýär. Türkmenistanyň jemgyýetçilik durmuşyny öwreniş ylymlaryň ulgamy açyk häsiýete eýe bolanlygy sebäpli, ol ösmäge we baýlaşmaga ukyplı bolýar. Hormatly Prezidentimiziň ýokarda getirilen «Türkmenistanyň ykdysady strategiýasy: halka daýanyп, halkyn hatyrasyna» atly maksatnamalaýyn makalasy bu ulgamyň ylmy esasynyň čuňlaşyandyggyna şaýatlyk edýär. Diýmek, täze Galkynyş eýýamında biziň ýurdumyzda jemgyýetçilik ylymlarynyň düýpgöter täze ulgamy döräp, ol hätzırkı döwürde biziň jemgyýetimizde we dünýäde geçýän düýpli özgerişleri ylmy taýdan aňlamaklygyň wa-jyp serişdesi bolup çykyş edýär. Jemgyyetiň ykdysady, syýasy we medeni durmuşunda bolup geçýän özgerişleriň kitabyň ähli bölmülerinde beýan edilýändigini göz öňünde tutyp, ylym-bilimiň, hukuk hem ahlagyň jemgyyetiň ruhy galkynyşyna edýän täsiriniň örän ähmiyetlidigini ýene-de bir gezek belläliň. Täze Galkynyş eýýamında adamlaryň syýasy we hukuk medeniyeti ýokarlanýar. Olar döwlet Baştutanyň ýurdy mundan beýlæk hem döwrebaplaşdyrmak we galkyndyrmaklyk syýasatyna işewür gatnaşmaklyga çalysýarlar. Biziň jemgyýetimizde geçýän demokratiki özgerişler adamlaryň jemgyyetiň syýasy durmuşyna gatnaşmaklaryna giň ýol açýar.

Jemgyyetiň ruhy dünýäsinde edebiýatyň we sungatyň orny

Bilişimiz ýaly, erkliligi we islegi döredýän duýgular köp derejede adamda edebiýatyň, sungatyň, diniň täsiri esasynda berkeýär. Taryhyň bütin dowamında çözgüdi gözlenýän ýagşy bilen ýamaň arasyndaky barlyşyksyz araçägi açmaklyk meselesini alyp gö-

reliň. Bu meseläni ylmyňam, pelsepäniňem doly çözüp bilmänlikleri sebäpli ony amal etmeklik wezipesi edebiýatyň we sungatyň üstüne düşýär. Olaryň bu meseleleri çözüm aýratynlyklary bilen hem sungatyňam, edebiýatyňam adama, onuň ahlak dünýäsine, özünü alyp barşyna edýän täsirleriniň syry baglydyr. Meselem, ylym olardan tapawutlylykda adamýň içki dünýäsini doly kanagatlandyryp bilmeýär. Şeýle bolany hem gowy. Eger tersine, ylym ony kanagatlandyrýan bolsa, onda ol adamýň bir taraplylygyny, «bir ölçeglilikini» kema-la getirerdi. Adam edebiýata, sungata yüzlenip, ylmyň göz ýetirip bilmeýän täsinliklerini özünde açýar. Şonuň üçin adam dünýäde we öz durmuşynda bar bolan zatlara akył ýetirip lezzet almaklyk üçin sungata mätäçdir. Adamy taplamakda sungatyň aýratyn ornuny köp alymlar belleýärler. Meselem, geçen asyrda ýaşan bellı dat fizigi Nils Bor edebiýatyň we sungatyň adamýň ruhunyň baýlaşmaklygy üçin döredýän mümkünçiliklerini, olaryň adama kadalaşdyrylan derňewe mümkün bolmadyk sazlaşygy ýatladyp bilmek ukyplary bilen bag-laýar¹. Onda adamýň şeýle gymmatlyklardan mahrum bolmagy, onuň duýgy tebigatyny gowşadyp, aýyna we ahlagyna örän oňaýsyz täsir etjekligi düşnüklidir. Edebiýatyň we sungatyň şu hili «kadalaşdyrylan derňewe mümkün bolmadyk sazlaşyga» ugrukdyryjy güýjuniň, adamýň ahlak dünýäsine gönükkýänligi sebäpli, adamýň ýasaýsynyň we ölüminiň, azatlygynyň hem wyždanynyň, haýyr bilen şeriň ahlaky-pelsepeleýin, ynsanperwerleyin mana eye bolan meseleleriň örän dartgynly görünsüde, diňe şolaryň üsti bilen duýulyp bilinýänligini bellemeklik gerek. Olaryň derňeyän meseleleri adamýň durmuşy, ylmy açýşlar ýaly, çalt üýtgap bilmeýärler. Olar adamýň asyl durkuny häsiýetlendirmeklige çalyşýarlar. Ine, şonuň üçin olary aňladýan sun-gat we edebiýat eserleri adamýň tebigaty kimin baky bolýar.

Sungatyň we edebiýatyň esasy wezipesi adamýň ýasaýyş dünýäsi-ni döretmeklikde bolýar. Olaryň döreden dünýäsi adamýň islegleriniň we duýgularynyň barlanýan meýdany bolup hyzmat edýär. Haýsy hem bolsa, bir durmuşy taslamany derňemeklik üçin adamlary tejri-beleýin barlaga çekip bolmajaklygy düşnükli bolsa gerek. Şol bir wagtda-da çeper keşpleriň, nyşanlaryň üsti bilen derňew geçirip bolýar. Çeberçilik gurallaryň üsti bilen her bir durmuşy ýagdaýy, he-

¹ Seret: И. Фролов. О человеке и гуманизме. М. 1989, 226 с.

reketi, delili adama zelel ýetirmän böleklerə bölüp, olaryň kömegin bilen bolup biläýjek adamyň her bir hereketini gözden geçirip, her bir gapma-garşylykly ýagdaýy soňyna çenli ýetirip, durmuşy hadysalary derňap bolýar. Oýlanyp tapyлан çeper dünýä adamy kähalatlarda «dost kimin» yzyna düşuribem, şol bir wagtda-da ol adamzat üçin mümkün olan howplar barada duýduryş hem bolup biler. Şeýdibem sungat we edebiýat jemgyétiň özüne akyl ýetirmekliginiň guraly we zipesini ýerine ýetirýärler. Onda-da olar mümkünçilikleriň örän çaklı bolan şertinde hem barlag guraly bolup bilýärler. Nusgawy çeper eser adamy kämillige ugrukdyryń estetiki gymmatlyklaryň, gözellik nusgalarynyň ulgamyny döredýär. Has çuňňur we oýlanşykly tapyлан çeper keşp, özünde adamyň asyl häsiýetleriniň köpüsini jemläp, umumadamzat ýa-da milli simwola öwrülýär. Gamletiň, Faustyň, Artyk Babalynyň, Meňliniň keşpleri oña mysal bolup bilerler. Sungatyň esasy wezipesi-estetiki wezipe bolýar. Ol wezipe sungatyň adama estetiki lezzeti berýänligindedir. Bu lezzet adamyň diňe bir sungat eseriň üsti bilen öz ruhy isleglerini kanagatlyndyrmagy bilen çäklenmän, eýsem, onuň duýgularyny oýarýan, hyjuwyny joşdyryń güýç bolup hem hyzmat edýär. Şonuň üçin edebiýata we sungata ylmyň kömekçi serişdesi hökmünde garamak düýpgöter nädogry. Bu ýerde gürrüňem ylmyň gazananlaryny sungata ýa-da edebiýata garşy goýmak maksatlar üçin ulanmaklyk barada gitmeýär. Jemgyýetde ylmyň öz orny, sungatyň hem öz orny bolýar. Onda-da olaryň her biri bu ýerde aýratyn wezipäni ýerine ýetirýärler. Şol aýratynlyklyklary bilen hem olar adamzadyň durmuşyny baýlaşdýrýarlar.

Edebiýat we sungat durmuş bilen çuňňur baglanşykda bolup, köp taraplaýyn-jemgyéti özgeridiji wezipeleri ýerine ýetirýärler. Edebiýatam, sungatam milletiň ruhy dünýäsiniň aýrylmaz bölegi bolup, dünýä we adamzada akyl ýetirmeklik serişdesi, dünägaraýyş ulgamy bolup çykyş edýärler. Olaryň terbiyeçilik ähmiýeti has hem uludyr. Edebiýat adamy kämilleşdirmegiň mekdebidir. Edebiýatyň we sungatyň adamlaryň gözellige bolan isleglerini kanagatlandyrmaklyk ukyby hem ýokarydyr. Olardan adamlar bahasyna ýetip bolmajak ruhy lezzet alýar. Edebiýat we sungat eserleri bu dünýäniň gözelligini, milletiň ruhy-ahlak gymmatlyklaryny aýan edip

adamyň dünýägaragyňy baýlaşdyrýarlar. Şeýdibem olar adamzady gyzyklandyrýan baky meseleleri çözmecliffe kömek berýärler. Çünkü jemgyyetiň tæzelensine işewür gatnaşyän ýaşlaryň kemala gelmekle-ri üçin bu ýerde ylym-bilim ulgamyň kämilleşmegi bilen bir hatarda edebiýatyň we sungatyň, umuman, ruhy-ahlak gymmatlyklaryň täsir-liliği hem artmaly. Şol täsirliliğiň esasynda döreýän ruhy ynanç adamy beýgeldýär. Adamlaryň şeýle ynanja eýe bolmaklary, biziň pikirimiz görä, täze Galkynyş eýýamynda jemgyyetimize has hem gereklidir. Yöne, şeýle zerurlyk her bir adamda öz-özünden döremeýär. Onuň üçin adamyň her günü aladalardan ýokary galyp, öz ruhy güýçlerini herekete getirmekligi gerekdir. Adam mukaddesliklere, ruhy gymmatlyklara ynanyp ruhy ynanja, pähim-paýhasa eýe bolýar.

Görüşümüz ýaly, döredijilikli adamy ýetişdirmekde edebiýatyň we sungatyň aýratyn orny bar. Bu işiň biziň häzirki özgerýän jemgyyetimiz üçin örän wajyplygyny göz öňünde tutyp bir mysala ýüzleniň. Diýeli adam öz işlemeli ugry bilen baglanyşykly gerek bolan, ýöne örän çäkli bilimi özleşdi: meselem, ol öz pudagynda ulanylýan tilsimaty prosesleri belli bir derejede bilýär. Ol gutarnyksyz ruhy baýlyklardan hem her günü işde gerek bolan, özüne peýdaly-syny ele aldy. Özi hem ol bilimleri taýyar görnüşde alyp, ýadynda saklap, şol bilimleri öz intelektini, döredijilik ukyplaryny açmaklyk üçin ulanyp bilmedi, şeýlelikde, örän ätiýaçly, ýöne oýlanmaýan ýerine ýetiriji işgär peýda bolýar. Ol daşyndan seredilende «bilimli», «sowatly», «işewür» bolup görünmegi mümkün. Oňa biraz duýgurlyk ýetmeyän ýaly bolup görünýär. Ol sungat bilen gyzyklanaýsa!?

Yöne, eger adam, diýeli matematikany bilip, onuň ruhuna, matemati-ki pikirlenmekligiň usulyna eýe bolmasa, onda oňa sungat äleminde hem diňe daşky taýdan bilimlilik häsiyetli bolýar. Şeýle ýagdaylarda sungat hem matematika kimin onuň şahsyýet hökmünde kemala gelmeginde işewürlige eýe bolup bilmeyär. Çünkü, adama diňe bilmeklik ýeterlikli bolmaýar. Bu ýerde akyl bilen ýürek hem gerek. Şolaryň ikisiniň özara täsiri esasynda akyl howaýlykdan janlylyga öwrülýär. Şeýle özgerişde edebiýat we sungat aýratyn orun eýeleýärler. Onda täze Galkynyş eýýamynda edebiýat we sungat ýurt Baştutanynyň 2010-njy ýylyň fewralynda ýurduň döredijilik intelligensiýsanyň

önünde eden çykyşynda belleýşi ýaly, şeýle täsirli derejä galmalydyr. Döredijilik içinde ähli zat wajyp. Döredijilik işgäriň ylym-bilim derejesi, hünär taýýarlygy we başgalar. Solar bilen bir hatarda şu hili adamyň ýetişmeginde sungatyň aýratyn ornunyň bardygyny ýene bir gezek belläliň. Bu meseläniň biziň söhbetdeşligimiz üçin wajyplygyny göz öňünde tutyp, sungatyň ornuny hünärmenlere degişlilikdäki ähmiýeti baradaky gürrüni dowam edeliň. Onda-da onuň bilen baglanyşykly gürrüni döwlet Baştutanynyň «Beýik işleri beýik adamlar amala aşyrýarlar» diýen pähiminden ugur alyp, beýik akyldarlaryň durmuşynda sungatyň eýeleýän ornyny beýan etmeklik-den başlalyň. Köp alymlaryň terjimehallary bilen tanyş bolanymyzda biz olaryň ylmy iş bilen örän köp wagt meşgul bolyandyklaryna garamazdan, ýene saz ýazmaga-da, goşgy goşmaga-da, surat çekmäge-de «wagt tapýandyklaryny» bilýäris. Özi hem diňe bir Omar Haýám ýada Magtymguly ýaly geçmişiň beýik danalary däl, eýsem, ýaňy ýakyn ýaşap geçen akyldarlar hem köpugurly döredijilik işleri bilen meşgul bolupdyrlar. Meselem, XX asyrda ýaşan Norbert Winer çeper romanlary ýazan, Albert Eýnsteýn skripkada oýnan, Nils Bor, Gýete, Şekspir, Kýerkegor bilen gzyyklanandyr. Bu ýagdaý, umuman, düşünükli. Sebäbi eger kibernetikanyň taglymatyny, otnositillik taglymaty, atomyň gurluşy baradaky taglymaty döredijiler ylymdan başga hiç bir zat bilen gzyyklanmadık bolsalar, onda şeýle ýagdaý örän geň bolardy. Bu ýerde mesele belli alymlaryň sungat äleminde bir täsirli işi amal etjek bolanlarynda däl. Wineriň ýazan romanlary çeperçilik taýdan gowşak bolan, Eýnsteýn hem skripka oýnamakda ussatlygy gazanmandyr. Ýone olar çeper döredijilik bilen şu hili höwesjeň bolman bilmändirler. Sebäbi çeper döredijilik alymlar üçin ýone wagt geçirmeklik, ýa-da özüni görkezmeklik üçin däl-de, eýsem, pikiriň gizlin iteriji güýji, ylmy döredijilige hamyrmaýa bolup hyzmat edipdir we edýär. Hut sungat döredijilik adamsy üçin gerek bolan gymmatly göz öňüne getirmäni, fantaziýany, intuissiyany kemala getirýär we ösdürýär. Asassosiatiw, çéye, giň göwrümlü (bir ugurly däl) pikirlenmäň kemala gelmegine hut sungat kömek berip, şol bir wagtda hem ol şahsyýetiň pikir ýöredişiniň birýanly bolmazlygyna garşı ynamlı kepilnama bolýar. Duýgudan aýrylan pikir jansyz, mehaniki pikirdir. Ol täze ylma ýol açyp bilmeýär. Beýleki tarapdan, paýhasdan mahrum bolan

duýgy, ol ýa oňaýsyz, ähli taraplaýyn bozulan jenaýatkäriň duýgusy, ýa-da paranoiki täsirdir. Ruhý gymmatlyklar oýlanşyksyz alnan ýagdaýynda hakykylyga getirip bilmeýär. Şonuň üçin şu hili oýlanşyksyz ýaşamaklyk adamyň hakyky mynasybetine ters gelýär. Bu ýagdaý doğrudan hem ahlaksyzlyga getirýär. Belki, adam hem, sungat ese-riniň döredilşí ýaly, özünden ähli tötnaleýin zatlary aýtyp, mehaniki ýaşaýışdan arany açyp, janly häsiýete eýe bolup, özi özünü döretmelidir. Şonda ol öz ýaşaýşyna bitewilik, many, dolulyk berip biler. Eger şu hili erjellik bolmasa ýaşaýış öz-özünden dargamaklyga gelýär. Adamyň ýaşaýşynyň manylylygy tebigylykda däl-de ruhulykda. Diňe paýhas, yhlas bilen döredilen zat janly bolup bilýär. Sungat bu ýerde uly ähmiýete eýedir. Sungat eserleri ýaşaýşy gurnaýy çiginlere meňzeýärler. «Görogly» we «Gorkut ata» dessanlarynda beýan edilýän zatlar hakyky hadysalar hasaplanylýar. Hakyky durmuşdaky zatlar hem geçmişde şolaryň täsiri bilen düşündirilýär. Şu günki gün hem sungatyň täsiri şonuň ýaly. Adamzadyň taryhyň dowamynda akyldarlar örän köp eserleri döredenler. Kähalatlarda biz kän oýlamana öz ýaşaýşmyzy sungata meňzedýäris. Biz oňa eserlerdäki ýaly häsiýet berýäris, adam çagalykda özüniň ruhuny kemala getiren esersiz, öz ýaşaýşyna bir bitewi zat ýaly garap bilmezdi. XVIII-XX asyrлaryň türkmen edebiýaty ähmiýeti peselmeýän eserleri döretti. Olaryň esasynda döwri bahalandryryp bolýan gymmatlyklar ölçügi kemala geldi. Edebiyat boyunça hakykylyk bahalandryrylyp, onda durmuşyň ýokary ölçügi görüldi. Roman, umuman, sungat kimin janly barlygy täzeden döretmek bilen bagly bolany sebäpli, oýlap tapmak işi janly adamlary döretmeklige getirýär. Sungatdaky bar bolan hakykylyk ýaşaýışdan has çuňnur ýa-da ýokary zady aňladýan hem bolsa, ol ilki bilen ýaşaýış bolýar. Dörediji janly zady döredýär. Ol özüniň döreden dünýäsine we şol dünýäde ýaşaýan adamlara ynanýar. Ýazyjylar tara-pyndan döredilen janly keşpler soňra oňa kän bagly, boyun bolmaýan-lygy sebäpli ýaşaýarlar. Hakyky dörediji diňe durmuşa öýkünmeýär, ol ýaşaýşy döredýän güýjün yzy bilen ýoreýär. Ondaky döredijilik güýçler döredijilige gatnaşyán hakyky güýçler bolýar. Artyk Baba-ly ýa-da Şükür bagşy, meselem, Berdi Kerbabáýew ýa-da Nurmyrat Saryhanow ýaly janly adamlardan kem däl. Artyk Babylynyň täsirini biz şu gün hem duýýarys. Özgerýän jemgyyet üçin şeýle täsirli edebi

eserler örän ähmiyetlidir. Biziň häzirki durmuşymyza kybapdaş gahrymanlar gerek.

Galkynış eýýamynyň edebiýaty we sungaty. Hormatly Prezidentimiz 2010-njy ýylyň başynda döredijilik intelligensiýanyň wekilleri bilen duşuşanda ýazyjylaryň, suratçylaryň, heýkeltaraşlaryň we beýleki sungat işgärlерiniň öñünde döwrümize kybapdaş täze eserleri döretmek barada takyk wezipeleri goýdy. Ol hem düşünüklidir. Täze eýýama kybapdaş eserler peýda bolmaly. Bu ýerde bolsa, etmeli işler örän köp. Biziň döwrümize estetiki ideal bolup hyzmat edýän nusgalyk edebiýat we sungat eserleri gerek. Estetiki idealyň iki görünüşi: birinjiden, arzuw edilýän, bolmaly zadyň belli bir aýdyňlykdaky göz öñüne getirmesini we ikinjiden, şol göz öñüne getirmeleri özünde şöhlelendirýän hakyky erdebiýat ýa-da sungat eserini tapawutlandyrmak gerek.

Sungat eseriň her biri estetiki ideala tarap bir ädim bolýar. Ol ideal suratkeşleriň ýiti galamy, ýazyjylaryň ötgür sözi bilen döredilen çeper keşpleriň üsti bilen ýüze çykýar. Şeýle eserleriň döremekligi üçin döredijilik işgärleriň biziň eýýamymyzy aňladyp bilýän çeper stile eýe bolmaklary gerek (meselem, A. Kekilowyň «Söýgi» poemasyň üsti bilen öz döwrüni aňladyp bilen stili). Hawa, bir şahyryň stiliniň bize berýän estetiki idealyny beýleki biri berip bilmez. Eger söz baýlygyna eýe bolan şahyryň stili egsilmez gazna duşan adam kimin gutarnyksyz gymmatlyklary açýan bolsa, beýleki biri diňe özünüň döreden kän bolmadyk aňlatmalarynyň üsti bilen öz gözellik dünýäsini döredýär.

Her bir hakyky şahyr köpsözlumi ýa-da azsözli, tapawudy ýok, çalşylyp bolunmaýar. Eger alym onuň ornuna gelen beýleki alym tarapyndan ozulup geçirilýän bolsa, şahyr, sözüň doly manysynda ozulup geçirilmeýär. Şahyryň tapan döredijilik stili, onuň gaýtalanmazlygyna esas bolýar. Biziň häzirki täze Galkynış eýýamymyza hem döredijilik işgärleriň öz gaýtalanmaýan stiline eýe bolmaklary wajyp. Yöne täze stili döretmeklik ýeňil iş däl. Käbir halatlarda täze stil däl-de stilleşdirmeye döreýär. Belli ispan filosofy Ortega-i-Gapsseti sungatyň öz döwründe gerekli döredijilik stiline eýe bolup, hakykylygy aňladýandygyny belleýär. Reallykdan arany açýan stilleşdirmek bolsa, hakykylygy ýoýmaklyk, hakykylykdan aýyrmaklyk bolýar. Şu

hili stilleşdirmeklik ynsanperwerlikden aýrylmaklyga getirýär¹. Dogrudan hem döredijilik işgärleriň içinde kähalatlarda adamy däl-de adam baradaky pikiri, adamyň shemasyny suratlandyrjak bolýanlara duş gelýäris (meselem, abstraksionistler). Bu bolsa, sungatyň köpçülige däl-de döredijiniň özüne hyzmat etmekligine getirýär.

Her bir döredijilik işi döredilyän zadyň hakykylygyna ynam esasynda döreýär. Şeýle ynamyň ýok ýerinde sungat hem bolup bilmeýär. Ýasaýan, hereket edýän adamyň keşbini döretmeklik üçin adam şahsyétiniň bitewiligine ynanmaly. Onuň sebäbi şol bitewiligi haýsy hem bolsa, bir tejribäniň üsti bilen gazanylmaýanlygynda hem-de ony paýhas delilleri bilen subut edip bolmaýanlygyndadır. Surat çekmeklikden ozal şekili göz öňüne getirmeli bolýar. Onuň üçin hem ynanç gerek. Çeber döredijilik uzak wagtlaýyn adamyň bitewiligine bolan ynamynyň ýitirilmegi bilen ylalaşyp bilmeýär. Ýurt Baştutanyň döredijilik intelligensiýanyň wekilleri bilen duşusanda ýazyjy-şahyrlardan garaşylýan durmuş hakykatyny çuňnur beýan edýän, ceperçilik taýdan ýokary hilli ýazylan, adamyň ruhuna oňny tásir edýän, kalbyny baýlaşdyrýan romanlary, powestleri we hekaýalary diňe şeýle ynanç esasynda döredip boljaklygy düşünüklidir. Ýurdumzyň durmuşynda bolup geçýän oňny özgertmeler, alnyp barylýan beýik işler ceper sözüň, sungatyň üsti bilen wasp edere mynasypdyr. Taze dörejek eserlerden öne çykjak täsirli keşpler biziň döwrümiziň gahrymanlarynyň keşbini şöhlelendirerler. Häzir bolsa, sungatyň ähli ugurlarynda döwrün ruhyna kybapdaş, geljege gönükdirilen eserleiň döremegi döwrün talabydyr. Döredijilik işgäri ylham joşgunyna eýe bolup, şol talaby kanagatlandyryp bilyär. Döwrümize mynasyp eserleri döretmeklik üçin ýazyjylarymyz, şahyrlarymyz, suratçylarmyz geçmişde biziň döredijilik işgärlерimize mahsus bolan beýik stile täzeden eýe bolmaly. Stil her bir sungatyň gizlin başlangyç şerti hökmünde köňlüň görnüşidir. Stil ceperçilik bitewiliginin kepili, manynyň we görnüşiň öňünden kesgitlenen sazlaşyklы baglanşygydyr. Onuň ýok ýerinde görnüş formula, many bolsa, jansyz materiala öwrülýär. Stiliň ýetmezligini stilleşdirmek ýa-da başga bir emeli zat bilen çalşysla, ýagny stiller oýnalyp başlansa, onda ol diňe oýun bolýar. Ol şindi (ýa-da eýýam) sungat bolup bilmeýär. Şeýle bolanda stil

¹ Seret: *Ортега и Гассем* «Дегуманизация искусства». М. 1990, 517 с.

özünüň döredijilige täsirini, iteriji güýjüni ýitirýär. Şu hili ýagdaýda döredijilik işgäri dünýäniň gizlin bitewi keşbini aňlatmaga ykypsyz bolýar, gözelliğ indi ýagsylyk we hakykylyk bilen baglanyşmaýar.

Dünýä bilen baglanyşygyny ýitiren sungat ýa hiç bir zat bilen bagly däl, ýa-da surata düşürlip obýektiwleşdirmä ýakyn tebigylaşdyrylan sungatdyr. Bularyň ikisi hem sungaty dünýägaraýyş bilen baglaýan sapagy ýolýarlar. Sonda ýa sungat diýip atlandyryp bolmaýan reproduksiýanyň resmileşdirilmegi, ýa-da estetiki obýekt diýip atlandyrylýan haýsy hem bolsa, bir çeperçilik täsirini ýitiren önum galýar. Sungatyň ykbaly we häzirki dünýäniň ykbaly bir zatdyr. Olaryň ikisinde hem pikiriň hasaby bilen dolandyrylýan köpçüklikleýin ruhsuz birleşme şindi ruhdan dänmedik, ýöne ýekelikde, bölünşik ýagdaýda bolýan şahsy başlangyçlara garşy goýulýar.

Sungat mukaddesliklere bolan ynanja daýanmadık ýagdaýında bölünmedik bitewilige gaýdyp gelmeklik synanşyklary ýeterlikli bolmaýar. Sungat mukaddesliklere bolan ynanjyň dilde aňladylmasdyr. Haçan-da mukaddesliklere bolan ynanç gowşan ýagdaýında, mukadeslikler görnüşinde beyan edilýän many başga zatlar bilen çalsylýar. Olar bolsa, ynançdan daşlaşmaga getirýär. Kem-kemden stil görnüşin ulgamyna öwrülýär. Ynanjyň bilim bilen çalyşylmagy, mukaddesliklere bolan ynanjyň ýitirilmegi, alymlaryň aýtmagyna görä, sungatyň gowşamagyna getirýär. Şonuň üçin şu günki gala-goply dünýäde sungat ýeke-täk ýylylygyň we ýagtylygyň çeşmesi bolup bilmeýär. Onuň özi ýylylyga mätäç. Sungat öz ähli kökleri bilen ynanja daýanýar, emma ol ynanjy çalşyp bilmeýär, tersine, uzak möhletleýin oýlanşykly, ýöne ynamsyz dünýä çuňlaşmak oňa oňaýsyz täsir edýär. Ol köp wagtyň döwamynnda ruhy ynançdan üznelikde ýaşap bilmeýär. Hakyky döredijilik işgäri adaty adamlaryň arasynda ruhana bolýar. Ol özünüň her bir sözüne, her bir hereketine jogapkär duýýar. Diňe bir onuň ýazan zatlary wajyp bolman, onuň özünüň barlygy hem wajyp. Ýurt Baştutanynyň döredijilik işgärleri baradaky aladalary, olary şu derejä galdyrmak bilen baglanyşyklydyr. Şu hili derejä galan ýazyjylar we şahyrlar, suratçylar hem sazandalar netijeli pikir ýöremeklik ukybyna eýe bolýarlar. Bilşimiz ýaly, geçmişde pikir ýöremekligiň rasional we duýgulaýyn usullarynyň birkdirilmegi ylym we sungat ägirtleriniň döredijilik ylhamyny açandyr. Şu hili birleşme häzirki

döwürde hem edebiýat we sungat işgärleriniň döredijilik işine badalga bermeli. Onuň esasynda ruhy ösus taze hil derejä çykar. Yókarda bellenilsi ýaly, ony döredijilik işinde amala aşyrmak üçin ýurtda gerekli maddy-tehniki baza döredildi we döredilýär. Şeýle esaslar döränden soňra ruhy döredijilige talaply baha bermek gerek bolýar. Netijede, taze Galkynyş we beýik özgertmeler eýýamyny mynasyп wasp edýän, gazanylan üstünlikleri giňden beýan edýän ajaýyp edebiýat we sungat eserleri dörärler. Şu hili edebiýat adamy hakyky ahlakly ýasaýşa gözükdirmekligiň ýollaryny we usullaryny gözleýär. Yöne adam ugrundaky göreş ýeňil bolmaýar. Edebiýata we sungata garşy durýan zatlar durmuşda az däl. Adama ýonekeyý söz kän täsir etmeýär. Ol her gunki aladalar bilen meşgul bolup, öz ruhy ösusü barada kän aladalananmayár. Bu hili adamlary hiç bir zat aladalandyrmayár. Diýmek, olary şu hili ýagdaydan çykarmaklyk üçin örän täsirli - pikirlendirýän, oýlandyrýan edebiýat we sungat eserleri gerek. Hakyky durmuşy meseleleri derňeýän we öz gahrymanlarynyň üsti bilen pikirlenmegi öwredýän edebiýat hem sungat eserleri olaryň real ýasaýşa girişmeklerine kömek edip biler. Hakyky ýasaýşa eýe bolan adam, öz ýasaýsynyň onuň pikir edişi ýaly, öz öndeň goýan ol ýa-da beýleki işleriniň bolmaýanlygy üçin utanýar. Şu hili adam şowsuzlyk üçin daşarky zatlary däl-de özünü günaleyär: men jemgyýete-de döwlete-de meni şu hili terbiýelänleri üçin öz günämi yükläp bilmerin. Hemme zada özüm jogap berýarin. Ähli meniň bilen bolýan zatlara men jogap berýarin, sebäbi men erkin. Meni şu hili ýasaýşa hiç kişi mejbur edip bilmeýär, men öz ýasaýşmy özüm saýlaýaryn. Hawa, bu hili ýasaýış ýeňil däl, ol kyn we agyr, yöne ýamasaklyga ýeke-täk mynasypdyr. Biziň häzirki Galkynyş eýýamymyza şu hili ýörelgelerden ugur alýan adamlaryň köpelmegi gerek. Şeýle adamy yetişdirmeklik edebiýatyň hem, sungatyň hem, ylym-bilim ulgamynyň hem wezipesidir. Jemgyýet hakyky ruhy galkynyşa eýe bolanda bu wezipe amala aşyrylýar. Şonda jemgyýetçilik aňyň täsiri ýokarlanýar. Ol ilki bilen ylym-bilim ulgamynyň kämilleşmegi esasynda gazanylýar.

Türkmenistanyň Prezidenti
Gurbanguly Berdimuhamedow:

– Milli bilim ulgamymyzyň dünýä ylym-bilim ulgamy bilen sazlaşykly, ata-babalarymyzyň asyrlaryň dowamynnda sünнälän aň-düşünje, ruhy-ahlak, dünýä-garaýyş, pelsepe gymmatlyklaryny özünde jemleyän aýdyň ýörelgesi bolmalydyr.

II бап

ТӘZE GALKYNYŞ EÝÝAMYNDА DÖWLETIŇ YLYMLY, BILIMLI, HÜNÄRLI NESLI TERBİYELÄP YETİŞDIRMEK UGRUNDAKY ALADALARY

Täze Galkynyş we bilim syýasaty. Soňky ýüzýyllyklarda ruhy sussupesligiň, dagynyklygyň ejir-hasratyny öz egninde we kalbynda szyan türkmeniň milli Garaşszlyk bilen gaýtadan dikeldilen ýokary ahlaklygy hem kämil ruhy sypatlary beýik Galkynyşlar eýýamynda belent howalalyga eýe bolýar. Milli ruhy-ahlaklylyk jemgyyetiň hereketlenişiň ähli ugurlarynda zähmet adamynyň ýasaýsynyň ugrukdyryjy, many dörediji güýjüne öwrüldi. Şeýle güýjüň her bir raýatyň iş-gatnaşygynyň süňňüne mahsus reallyk bolup durýan-lygyny nazarda tutup, milletimiziň ykrar edilen Lideri Gurbanguly Berdimuhamedow döwletiň, jemgyetiň, ýokarda görkezilişi ýaly, üçinji müňýyllykda hereketlenişiň we ösüşiniň düýpgöter täze konseptual binýadyny esaslandyrdy. Ýokarda bellenilşى ýaly, jemgyyet aýry-aýry adamlaryň ýa-da sosial toparlaryň ýonekey toplumy däldir. Oňa düzüji hökmünde goşulýan aýratyn birligiň (isle aýratyn şahsyýet, isle aýratyn sosial topar) bu ýagdaýy aňlap ýa-da aňlamazlygyna garamazdan jemgyyetiň bitewi durkunyň öz hususy herketleniş ýörelgesi, bu ýörelgäni aýratyn raýata, şahsyýete ýetiriji täsiri, usuly bardyr. Hormatly Prezidentimiz adamzat jemgyetiniň köpgyraňly, köp öwüşginli dürli-dürlüligini ykrar etmek, goldamak hakykaty bilen bir hatarda häzirki zaman siwilizasisynyň ýaşamagyny, rowaçlanmagyny

adamzat Yer togalagyny bir bitewi öý hökmünde kabul edip, bu öýüň abadançylygy barada diňe deň derejedäki yhlaslylykda aladalananmak arkaly gazanyp boljakdygyny pähimini esaslandyrdy. Umumydünýä durmuşynyň häzirki ýagdaýy, syýasy, ykdysady, sosial prosesleriň häsiýeti we tendensiýalary bu gün umumy baş maksada, global möçberde parahatçylygy we howupsuzlygy, durnukly ösüsü we progresi üpjün etmek, häzirki zaman dünýäsiniň düzgünleriniň binýadynда goýlan hukuk we ahlak esaslaryny saklap galmak maksadyna ýetmegiň hatyrasyna döwletleriň hem-de iri halkara guramalaryň has ysnyşykly we sazlaşykly gatnaşyklaryny talap edýär. Jemgyyetiň her bir subýektiniň nesil, ýaş derjesiniň onuň sazlaşykly hereketlenişinde öz orny, öz goşandy bardyr. Yaşuly nesil bu sazlaşyklyga özuniň gymmatly tejribesi arkaly gatnaşyán bolsa, ösüp gelýän nesil oňa öz güýchjuwynyň howalasy bilen bar bolan tejribäni herekete getirmek, baýlaşdyrmak arkaly goşulýar. Şol bir wagtyň özünde adamzadyň adatça, geçmişe ugrugyp däl-de, geljege nazarlanyp ýasaýandygy üçin jemgyyetiň ösüp gelýän nesle, ýaşlara aladasy aýratyn ähmiýete eýedir. Jemgyyetde bilimli, sowatly, ýasaýışda öz ornunyny aňlamaga we bu orundan ösüše hususy goşandy dogrusynda aladalanyan ýaş nesli kemala getirmek meselesiň derwaýslygy taryhyň tutuş kesiminden eriş-argac bolup geçýär. Bu babatda beýik Galkynyşyň we özgermeleriň nazaryyetini we amaly ornaşmasyny esaslandyran horamatly Prezidentimiziň bu tutumy ozaly bilen hut bilim hem ylym ulgamlaryndaky reformalardan başlamagynyň alamat häsiýeti bardyr.

Jemgyyetiň geljegi bolan ýaş nesle döwrebap bilim-terbiye bermekligi döwrümüzde ileri tutulýan meseleleriň ornunda goýmak bilen, hormatly Prezidentimiz 2007-nji ýylyň 15-nji fewralynda «Türkmenistanyň bilim ulgamyny kämilleşdirmek hakynda» we şol ýylyň 4-nji martynda «Bilim-terbiyeçilik edaralarynyň işini kämilleşdirmek hakynda» Kararlara gol çekmegini, bilim ulgamynnda alnyp barylýan işleri mazmun we gurluş jähden düýpgöter tazece guramakda öwrülişikli pursat boldy. Ilki bilen 2007-2008-nji okuw ýylyndan okuwyň möhleti orta mekdeplerde 10 ýyl, ýokary okuw mekdeplerinde 5 ýyl, lukmançylygyň we sungatyň aýratyn hünär ugurlary

boýunça 6 ýyl edildi. Orta we ýokary mekdep mugallymlarynyň hepdelik, ýyllyk iş sagatlary azaldyldy. Ýurt Baştutanynyň ýörite Permany esasynda 2007-nji ýylyň 1-nji sentýabryndan bilim işgärleriniň iş haky we talyp haky 40 gösterim köpeldildi. Orta mekdeplerde synpdaky okuwçy sany 25-e getirilip, medeni zolakdan uzakda ýasaýan çagalaryň orta bilim almagy welaýatlarda mekdep-internatlary açyldy. Ýokary okuw mekdeplere kabul etmek düzgünne düýpli özgertmeler girizilip, olara kabul edilýän talyplaryň sany köpeldildi we hünärmen taýýarlamagyň täze ugurlary açyldy. Hormatly Prezidentimiziň milli bilim ulgamyny kämilleşdirmek ugrundaky amala aşyrýan özgertmeleri globalaşmagyň güýjeýän döwründe ýurduň bäsleşige ukypliygynyň ýokarlanmagynyň kesgitleyji şertleriniň biri bolup durýar. Mili bilimiň hilini ýokarlandyrmak döwlet syýasatyň ileri tutulýan ugurlarynyň biridir. 2007-nji ýyldan başlap bilim edalaralaryny maliýeleşdirmäge býudjet serişdeleriniň möçberiniň durnukly artmagy, esasan zähmet haklarynyň we talyp haklarynyň ýokarlandyrılmagy, umumy bilim berýän mekdepleriň sanynyň köpelmegi, zähmet bazarynyň häzirki hem geljekki isleglerine has takyk uýgunlaşmak maksady bilen ýöriteleşdirilen bilim hem-de ýokary okuw mekdepleriniň tázeleriniň açylmagy bilen baglydyr. Bilim pudagy boýunça orta we ýokary orta mrkdepleriniň täze binalary gurulýar. 2010-nji ýylda, meselem, Aşgabat şäherinde Türkmenistanyň döwlet lukmançylyk uniwersitetiniň, Türkmen döwlet ykdysadyýet we dolandyryş institutynyň, Türkmen politehniki institutynyň, şeýle hem döwrebap mekdepleriň, çagalar baglarynyň, sagaldys merkezleriniň birnäçesiniň gurluşygy alnyp barylýanlygy hem-de Mary welaýatynda Türkmenistanyň döwlet energetika institutynyň we Daşoguz welaýatynda Oba hojalyk institutynyň binalarynyň gurulp işe girizilmegi oňa şaýatlyk edýär. Ýokary we orta mekdepler üçin dünýä ülňülerine laýyk gelýän häzirki zaman binalary gurlup, iň kämil kompýuter we okuw-tehniki enjamlary bilen upjün edilýär. Hormatly Prezidentimiziň mundan beýlak ähli gurulýan orta we ýokary mekdepleriň diňe häzirki zaman okadylyş serişdeleri bilen üpjünçiliği miýesser bolan ýagdaýynda ulanylyşa berilmeliginı aýgytly talap hökmünde goýdy. Häzirki döwürde milli bilim ulgamynda

düýpli özgertmeler amala aşyrylýar. Bu özgertmeler, bir tarapdan, taze okuwdersleri girizmek, mugallymlaryň döredijilikli işlemekleri üçin şertleri döretmek, ösen tilsimat esasynda hil taýdan taze usullary özleşdirip ornaşdymak bolýan bolsa, ikinji tarapdan, önden dowam edip gelýän okatmagyň adaty usullaryny döredijilikli we ýerlikli ulanmaklyk bilen utgaşdyrylýar. Bilim ulgamynyn ähli derejelerinde okuwdertbiýecilik işiň netijeliligi ýokarlanýar.

2009-njy ýylyň awgustynda kabul edilen «Bilim hakyndaky» Türkmenistanyň kanunu esasynda bilim ulgamyn reformirlemegiň çäginde orta mekdebiň ähli dersleri boýunça döwlet umumybilim standartlary esaslandyrylýar. Olar orta mekdebi tamamlayán her bir uçurymyň ders boýunça özleşdirmeli bilimleriniň, başarnyk endikleriniň hökmény minimumyny özünde jemleyär. Bu iş dünýä tejribesi we talaplary nazarda tutulyp amala aşyrylýar. Şu gunki gündede bilim berşin taze mazmuny okadylyşyň interaktiw usullaryny we multimediyä tilsimatyň giň we işjeň ornaşdymak arkaly üpjün edilýär. Yaşlara onlarça daşary ýurt döwletleriniň abraýly ýokary okuwmekdeplerinde bilim almaga giň mümkünçilik açyldy. Bu ugurdaky halkara aragatnaşygy şu häzirki döwürde ýurduň bilim ulgamynyn we Ylymlar akademiyasynyň ylmy-barlag institutlarynyň işiniň aýrylmaz bölegidir. Arkalaşygyň möhüm düzüjisi billelikdäki taslamalar bolup, olar taze okuwmeyílnamalaryny we maksatnamalaryny döretmäge, dünýä tejribesini öwrenmek, ony bilim hem ylmy-barlag prosesine ornaşdymaga, maglumat, mugallymdyr ylmy işgärleri alyşmaga gönükdirilendir. Bilim ulgamydaky halkara arkalaşygyň möhüm düzüm bölegi informasion-kommunikasiýa infrastrukturasyny we ýokary tilsimaty ulgamyn döretmekdir. Meselem, 2003-nji ýyldan bari hereket edýän NATO-nyň ylmy komitetiniň «Wirtual Yüpek ýoly» taslamasy Türkmenistanyň bilim we ylym ulgamynnda informasion kommunikasiýa tehnologiyasynyň ösüşiniň derejesiniň ýokarlanmagyna ýardam etdi. Bularyň ählisi bilim berşin we ylmyň milli ulgamyn dünýä standartlarynyň derejesine çykarmaga hem-de Türkmenistanyň ýaş nesliniň dünýäniň bilim giňişligine birleşmegine ýardam edýär. Eýsem hormatly Prezidentimiziň iş tutumlarynyň ylym – bilim ulgamydaky esaslandyrmalaryna degişlilikde pelsepe-psi-

hologik düzüjileriniň mazmun-gurluş aýratynlygy nämeden ybarat? Bu esaslandyrmalaryň sosial – psihologik, sosial-pelsepe dörediji- si hökmünde ilkinji nobatda milli Liderimiziň «Döwlet adam üçin- dir!» syýasatynyň her bir raýatda yurt, halk hormatly Prezidentimiziň öňünde öz üstüne ahlak borç almak duýgusyny döretmeklik haky- katy görkezilmelidir. Şeýle jogapkärçilikli nesli ýetişdirmek bilim ulgamynyň öňünde duran wezipedir.

Bilim beriş ulgamydaky özgertmeleriň hormatly Prezidentimiziň zehininde esaslandyrylan konseptual ýörelgesiniň özeni düzgünî bu ugurdaky esalandyrmalaryň bu ulgama ozal ornaşdyrylan we onuň endik boýunça özakymlaýyn hereketlenýän durkuna laýyklanyp däl-de, geljekte dünýä ülňülerine laýyklanylyp bilinjek derejesine, mazmunyna hem gurluşyna salgylanyp amal edilýänligidir. Ýurt Baştutanyň taze gurulýan ýokary we orta mekdeplerde häzirki zaman standartlaryndaky enjamlasdyrylmasy bolmasa olaryň ulanylyşa girizilmeli däldigi dogrusyndaky aýgytly talaby bu esaslandyrmanyň durmuša ornaşma mynasybetidir. Häzirki zaman şartlarında jemgy- yetiň mekdebe talaplary barha artýar. Bu jemgyétde çagalaryň durmuša taýýarlanyşyna bolan talaplaryň üzňüsiz ýokarlanýanlygy bilen baglanyşyklydyr. Mekdebe Galkynyş eýýamynyň hertaraplaýyn ösen şahsyétini kemala getirmekde, okaýan nesilde sagdyn durmuş keşbini, ýokary ahlaklylygy we akyllı medeniyetini döretmekde aýgyt- laýyj orun degişlidir. Döwlet maksatnamalarynyň esasynda okuw-ter- biyeçilik prosesini has ulgamlagyň guramak mümkünçiliği mekdebi bi- lim-sowat almagyň beýleki gurmaçylyk ugur we usullaryndan döwrүň esasy sosial institutyna öwürýär. Çagalykdan çykyp, kämillege ymtlyp, ulularyň dünýäsine aralaşyp, oňa uýgunlaşyp, ony özgertmeklige taýýarlanylýan nesliň ruhy-paýhas dünýäsinde düýpli hil özgermeleri bolup geçýär. Yétingjekde uly adamyň orny-pozisiýasy kemala gelip ugraýar. Ol entek real durmuş orny boýunça çaga derejesinde galýan hem bolsa, esasy zat, ol öz içki subyektiw dünýäsinde ulular dünýäsi bilen taze gatnaşyklara goşulyp, ol dünýäniň gymmatlyklaryny işjeň özleşdirip başlaýar. Bilimleri özleşdirmeklik haçan-da okuwy, talyp tarapyndan häzirki döwür we geljege taýýarlyk üçin şahsy ähmiýetli hadysa görüşinde kabul edilende hem-de dürli sapaklar akyllı ýetiriş

we döredijilik häsiyetli ýumuşlar bilen baýlaþdyrylanda ol okaýan şahsyetiň ösmeginiň kesgitleýji şertine öwrülyär hem bilimi özbaşdak özleşdirmeklige, öz-özünü kämillesdirmeklige ugrukdyrýar. Mekdepe ylmy düşunjeleri özleşdirmek okuwçylarda nazary pikirlenmäni kemala getirmeklige degişli obýektiw şertleri döredýär. Pikirlenmäniň bu derejesine okuwçynyň öz pikirlenme işini aňlamaklygy we işjeň dolandyrmaklygy mahsusdyr. Tebigat we matematiki çygryň (sikliň) dersleriniň jemleýji we logiki guramaçylykly häsiyeti özuniň özleşdirilişinde okuwçynyň ýokary derejedäki işjeňligini talap edýär. Okuwçylar gumanitar dersleriň maglumatlarynda hem ylmy düşunjeleri, hadysalaryň toparlanmasyny özleşdirýärler, sebäp-netije baglanyşyklary ýuze çykarmagy, gysga we ýáýraň häsiyetnamalary bermekligi, netije çykarmaklygy öwrenýärler.

Zähmete girişmek. Bilim ulgamynyň esasy wezipesi ýaş nesli durmuşa taýýarlamakdyr. Ýurt, sebit we dünýä derejesindäki Döwlet bäslešiklerine gatnaşmak ýaly zehin-intellektual zähmete girişmek bilen bir hatarda okaýan şahsyétet zähmetiň öz ýaş kesimine mahsus bolan öz-özüne hyzmat ediş we bejermek-ýasamak ýaly görnüşlerine işjeň gatnaşýar. Zähmet işine çekilýän okaýan şahsyéte hormat bilen utgaşyan talabedijilik olarda bilelikdäki we ekebara häsiyetcäki zähmete, daşdan ýatladylmazdan, öz goşandyny goşmak meýlinde girişmeklik endigini kemala getirmegiň möhüm şertidir. Ösýän şahsyéti zähmet işine taýýarlamak halkymyzyň geljegi üçin zähmet çekmäge ukyply, ruhubelent we sagdyn, gujurly hem başarjaň adamalary kemala getirmegi göz öňünde tutýar. Türkmenistanyň Konstitusiyasynda her bir raýatyň döredijilikli zähmet çekmäge, islegine görä hünär saýlap almaga, iş ýerini anyklamaga, bitiryän işiniň möçberine we hiline görä hak almaga hukuklydyr. Okaýan ýaşlaryň zähmet terbiyesi, esasan, ýaş nesliň okuw zähmetini dogry guramakdan, onuň düýpli bilim almagyny ýola goýmakdan, şahsyétdede jagapkärçilik duýgusyny, akył zähmetine bolan ymtlyşlary döretmekden ybaratdyr. Orta bilim berýän mekdeplerde esaslandyrylan okuw kombinatlarynyň ýaşalary hünäre ugrukdyryjy täsiri bilen bir hatarda olarda zähmete höwes, zähmetiň jemgyyetiň baş binýady orny dogrusyndaky hakykaty olaryň dünýägaraýış ugrukmasyna ornaşdymakda orny

taýsyzdyr. Mekdepde zähmet okuwy hyzmat ediş, oba hojalyk we tekniki zähmet ugurlary boýunça amala aşyrylyp, bular okaýanlaryň dürli kärlere bolan ymtlyşlaryny ýüze çykarmakda, olary hünärlere gözüktdirmekde, işine ezber hünärmən adamlar edip yetişdirmekde bu okuwlaryň ähmiýeti uludyr. Bu hatarda synpdan daşary geçirilýän dürli terbiýeçilik çäreleri-de aýratyn orna eýedir. Önümçiliğin dürli ugurlaryna guralýan syáhatlar, zähmet ussatlary bilen geçirilýän duşuşyklar, halkymyzyň medeni we ruhy gymmatlyklary baradaky söhbetdeşlikler, okuwçylaryň köpçülük bolup amal edýän işleri bilen baglanyşkly çäreler hem beýlekiler zähmete taýýarlyk işiniň täsirli serişdeleridir. Ýurdumyzda indi durnukly ýörelgä öwrülen keminden üç daragt (ikisi ataň-eneň üçin, biri özün üçin) yetişdirmek tutamy ösýän şahsyétde zähmetsöýerligi kemala getirmegiň iň bir täsirli usulydyr. Hormatly Prezidentimiz zähmet işini, bir tarapdan adam üçin şahsy ähmiýetli, ikinji tarapdan bolsa, tutuş jemgyyet üçin netijeli guramaklyga uly üns berýär. Ol ýurduň her bir raýatynyň zähmet adamsynyň iş erjelligine, ukybyna dogry baha berilmeliginin ýa-da ýerine ýetirilýän işleriň düýbünden tapawutlydygyna garamazdan, olara deň baha berilmeginiň, ýitgi çekmekde işlerini guraýan bölümleri maliýeleşdirmegiň zähmet öndürijiliginin ösmegine getirmeýändigine, gaýtam ösüše aýakbagy bolýandygyna dogry düşünmegini gazaňmaklygy talap edýär. Üstesine-de zähmet adamsy işini diňe tabşyrylanyny ýerine yetirmek görnüşinde däl-de öz iş topary, uly sozial topary (ýaş nesil topary), etniki topary ornundan bitirýän zadyna «özümiňki» diýen duýgudan çemeleşmelidir. Bu babatda ýörite geçiřilen bir sosiologik derňewiň netijesini getirmek ýerliklidir. Derňew ABŞ-nyň we Ýaponiýanyň zawodlarynda geçirilip, onuň netijesinde amerikan zawodlarynyň işgärleriniň diňe 10-12 göterimi kärhananyň umumy müşgüllikleri barada pikir edýän bolsa, Ýaponiýaly işgärleriň 60-65 göteriminiň öz zawodynnyň pikir-aladasы bilen ýaşaýandygy anyklanýar. Derňewleriň netijesi işçi üçin iş ýeriniň onuň «Meniňki», «Biziňki» duýgusynyň mazmunynda bolmagynyn onuň zähmet öndürijiliginin esasy şerti bolýanlygyny anyklaptdyr.

Sagdyn bedenli ýaşlary yetişdirmek. Ýaşlary zähmete taýýarlamak işi olaryň fiziki saglygyny berkitmek işi bilen aýrylmaz

baganyşyklydyr. Bu babatda milli Liderimiziň ýörite karary bilen opta mekdepleriň okuň maksatnamasyna girizilen bedenterbiye sapaklarynyň hem ähmiýeti uludyr. Ynsan saglygyny berkitmekde sportuň ähli görnüşleri ähmiýetlidir. Sport bilen meşgullanýan adamyň jany sagat, bedeni berk, ruhy belent bolýar. Sportuň adamda kemala getirýän güýçülük, çeýelik, çydamlylyk, erjellk ýaly sypatlary zähmet işiniň-de möhüm şartları bolup durýar. Hormatly Prezidentimiziň görkezmesi bilen Aşgabat, Abadan şäherlerindäki eýyäm ulanylmaǵa berlen sport ymaratlary bilen bir hatarda ähli welaýat merkezlerinde sygymy 10 müň adamdan az bolmadyk stadionlaryň gurluşyna girişildi. Türkmenistany Prezidentiniň 2010-njy ýyldan başlap, Türkmenistanyň umumybilm hem-de başlangyç, orta we ýokary hünär bilimi edaralarynyň, ministrlilikleriniň we Aşgabat şäheriniň arasynda «Türkmenistan – ruhubelentligiň we sagdynlygyň ýurdy» atly sport ýaryşlaryny geçirmäge badalga berýän karara gol çekmezi işjeň hereket arkaly ýaş nesliň saglygyny berkitmek baradaky aladanyň ýokary derejedäki kanuny guramaçylyk esaslandyrylmasy boldy. Ýyl-ýyldan sporty, sagdyn durmuş keşbiniň işjeň tarapdarlary artýar.

Hünär kämincinni ele alyp jemgyyetde öz ornuň tapmak. Okaýan şahsyyetiň ýaşy geljek hakyndaky çaga göwün ýüwürtmeleriniň öz mümkünçiliklerini we durmuş ýagdaylaryny saldarlap, bu baradaky niýetini amaly hereketlere geçirmek doğrusyndaky höwesler bilen çalşyrylyan döwrüdir. Çagalarda zähmetsöýerlik duýgusy olar mekdepde okamak bilen öz medeniýetiniň tilsimatyna akyň ýetirip başlamagy bilen döreýär. Olar bu döwürde nämäniň nämeden alynýandygyna, degişli zadyň nähili ýasalýadygyna göz ýetirmek isleýärler. Bu höwes çagalary okadyp, onuň bilen bile zähmet çekýän, olara sosial dünýäniň tilsimaty elementleri barada ilkinji düşunjeleri berýän gurşawyndaky adamlar we mekdep tarapyndan berkidilýär hem-de kanagatlandyrylyar. Hormatly Prezidentimiziň tagallalary bilen mekdeplerde guralýan dürli gurnaklar we olara ýaşlaryň işjeň çekimlesi olarda höwesleriň hem hünäre ugrukmany döretmekde ähmiýeti çäksizdir. Bu gurnaklardaky sapaklar ýetginjege öz ymtymalaryny, mümkünçiliklerini, ýetmezçilikle-

rini aňlamaga we bahalandyrmaga kömek edýär. Ösyän şahsyyetiň hünarı ele almak arkaly jemgyýetde öz ornuny tapmaklyklygyna guramaçylykly görgeçilik etmeklik onuň ýaş aýratynlygyny we milletiň bu babatda gymmatlyk ugrukmasynyň özbooluşlylygyny nazarda tutmak arkaly amala aşyrylmalydyr. Ýetginjek özünü durli orunlarda hyýalynda görüp, olaryň ýakymlylygyny ölçerip, gutarnykly saýlaw etmekden saklanýar. Jahyl näçe ulaldygycä saýlaw etmekligiň zerurlygy işjeňleşýär. Köp sanly hyýaly we sowa-abstrakt mümkünçiliklerden birnäçe real we elýeter görnüşleri ýüze çykarylyp, saýlawyň zolagy çäklendirilýär. Ol geljekki durmuşyň mazmunynyň özuniň hünarı dogry saýlap bilmegine bagly boljakdygyna düşünýär. Türkmen ýaşlary dünýäde iň bir asuda, ýokary üpjünçilikli döwletde ýaşamak bilen ol ýa-da beýleki hünarı diňe güzeran görmek serişdesi görnüşinde däl-de, özuniň durmuş matlaby, öz mümkünçiliklerini doly dörediliše ornaşdyrmagyň ygtybarly usuly hökmünde seredýär. Ol ýa-da beýleki hünarıň ýakymlylygynyň sebäbini anyklamak boýunça geçirilen sosiologik derňewleriň görkezisine görä jahyllar we gyzlar birinji orunda hünarıň döredijilikli häsiýetini, ikinji orunda onuň jemgyýetçilik ähmiýetini, üçünji ýerde bolsa, iş hakynyň möçberini goýýarlar. Okaýan ýaşlar okatmagyň we terbiýaniň gowşak-işjeň däl obýekti däl-de, öz hususy durmuşyny, şonuň bilen birlikde biziň geljegimizi gurýan döredijilikli adamlardyr. Nesilleriň dowamatynyň üzönüksizligi ýaşlary jemgyýetiň şu günü we geljekki aladasy bolup durýan meseleleriň çözgüdine işjeň çekip, olaryň güýç-gor potensialaryny oňyn döredilişlere gönükdirmek arkaly miýesserlenilýär. Olaryň gurujuý, dörediji, geljegi nazarlaýan adamlar bolup ýetişmekleri wajyp.

Maşgala gurmak. Türkmenistan GDA ýurtlarynyň arasynda nika bozulmasynyň sany iň bir az bolan döwletleriň biridir. Biziň jemgyýetimiziň ahlak binýady täze Galkynyş eýýamynda hasda berkeýär. Şeýle-de bolsa, ýaşlary milli we umum adamzat gymmatlyklarynyň ruhunda terbiýelemek jemgyýetiň hemişelik aladasy bolmaklygynda galýar. Maşgala şahsyét bilen jemgyýetiň özara täsirini, olaryň islegleriniň we höwesleriniň bitewligini hem ileri tutulmalaryny üpjün edýän esasy institutlaryň biridir. Ol ada-

ma durmuşy maksatlar we gymmatlyklar dogrusynda, şeýle hem başçıkaryjylyk we özüni alyp baryş hakynda düşunjeler berýär. Döwletiň ösýän şahsyýetiň bilim-hünär kämilliligi bilen bir hatarda onuň geljekki durmuşynyň doly manylylygyny üpjün etmäge niyetlenen aladalarynyň biri-de olary maşgala gurmaklyga taýýarlamak işidir. Şeýle alada jemgyýetçilik terbiýesiniň bir bölegi görnüşinde alnyp barylýar. Mekdep, maşgala, jemgyýetçilik bu işi guramakda ösýän şahsyýetiň dörediljek maşgalanyň häzirki zaman jemgyýetindäki ornumy aňlamaklygyny, onuň asyl maksat-meýline göz ýetirmekligini gazanmakdan ugur alýar. Maşgala onuň üçin öz aladalarynyň bir bölegini ýanýoldaşyňa geçirmeğlige mümkünçilik berýän, önküleriň üstüne goşulýan ýene-de bir oňaýlylyk görnüşinde kabul edilmeli däldir. Bu işde, bir tarapdan, göz öňünde tutulýan täze maşgalanyň durkunyň, çatynjalaryň ondaky özünü alyp baryş nusgalarynyň ulular tarapyndan boýdan-başa maksatnamalaşdyrylmagy ýa-da ulularyň oňa goşulman, işi özakymyna goýbermek ýaly birtaraplaýynlyklara ýol berilmeli däldir. Ösýän şahsyýeti maşgala gurmaklyga taýýarlamaklyk, bir tarapdan, adamzat jemgyýetiniň şu gunki gününde bu hadysanyň mazmuny we hereketlenişini, ikinji tarapdan bolsa, halkyň milli medeni, ruhy-ahlak gymmatlyklarynyň özboluşlylygyna laýyklykda amala aşyrylmalydyr. Eger-de iki juwanyň nika arkaly birleşmeginiň taryhy deslapky döwürlerinde hojalyk, ykdysady, köpeliş, terbiye hyzmatlary ähmiýetli bolan bolsa, häzirki döwürde onuň duýgy-emosional, psihologik goldaw hyzmatlary aýgytlaýydyr. Adamyň dünýäde özüniň ýeke-täkligini we şahsy gaýtalanmazlygyny aňlamaklygy ony ýekeliği ýeňip geçmeklige ugrukdyryýar. Ol kimdir biriniň özüne düşünmegine, kimdir biriniň özünü gereklemegini isleyär. Söýmek we söyülmekligi arzuwlaýar. Meseläniň çözgüdini nikada, maşgalada tapmaklygy göz öňünde tutýar. Adamyň durmuşy öz ýakyn gurşawyň, milli gymmatlyklaryň ugrukdyryjy täsirinde kabul edip, öz iş-gatnaşyklaryny guraýandygy mälimdir. Ýaşlary maşgala durmuşyna taýýarlamagy türkmen maşgalasynyň nesilleriň arabaglanyşygynyň we aragatnaşygynyň tebiýecilik gorunuńulanmaǵa mümkünçilik berýän köpagzalylygy, dürlünesilliliği, ulularyň atabraýynyň kiçiler üçin şertsizligi hem beýleki aýratynlyklaryny na-

zarda tutup guramak bu işiň ulgamlıýyn maksatnamasynyň eriş-argaq düzüjisi bolmalydyr. Taýýarlyk işiniň şahsyét tarapyndan kemala getirilmeli sypat – ösýän şahsyétiň nika, maşgala ruhy-psihologik taýýarlygy bolup, ol ýaş maşgalalaryň durnuklylgyny we berkligini kepillendirýän täsirdir. Nika taýýar bolmak jemleýji sypat bolup, öz gezeginde şahsyétiň ýanýoldaşyna, geljekki çagalaryna degişlilikde üstüne täze borç-aladalary almak, şahsyétara gatnaşyklara we arkalaşyga taýýarlygy, ýanýoldaşyň rowaçlygyny özükiden ileri tutmak, duýgularyň hem özüňi alyp barşyň ýokary estetiki medeniýeti, konfliktleri ylalaşykly çözme, öz paýhasyň we hereketiň dolandyrmaý yaly häsiyetlerden durýar.

Hormatly Prezidentimiz jemgyyetiň ilkinji öýjügi bolan maşgalanyň sosial goldawlylgyny ýokarlandyrmaý ugrünnda üzňüsüz aladalanýar. Raýatlaryň durmuş üpjünçilik meselellerini özünde jemleyän «Durmuş üpjünçiliği hakynda» Türkmenistanyň Bitewi kanunyna üýtgetmeler girizmek hakynda» Türkmenistanyň kanunyna 2009-njy ýylyň 6-njy martynda Türkmenabatda geçen Ýaşulularyň Maslahatynda gol çekilmegi adam hakyndaky aladany döwletiň üns merkezinde saklayandygyny aýdyň subut etdi. Ýurdumyzyň raýatlarynyň durmuş üpjünçiliginin has-da ýokarlandyrmaý, hususanda döwlet kömek pullarynyň möçberlerini ardyrmak baradaky birnäçe meseleleri öz içine alýan üýtgetmeler metbugatda çap edildi. Döwlet kömek puly meselesinde Bitewi kanunyň degişli maddalaryna giri-zilen üýtgetmelerine laýyklykda döwlet tarapyndan çaga doglanda berilýän bir wagtlagyň kömek pulunyň möçberi ýokarlandyryldy we çaganyň doglan gününden bir ýarym ýaşyna čenli her aýda berilýän çaga seretmek boýunça döwlet kömek puluny tölemeklik çaga üç ýaşyna ýetýänçe uzaldyldy hem-de onuň möçberi ýokarlandyryldy. Döwlet kömek pullary ata-eneleriň birine ýa-da degişli ýagdaýda hossalryk edýän adama işleyändigine ýa-da işlemeýändigine garamazdan, ýasaýan ýerindäki durmuş üpjünçilik edaralarynda hasaba duranlaryndan soň ýasaýan ýeri boýunça bank edarasynyň üsti bilen tölenýär. Bitewi kanuna laýyklykda döwlet kömek pulunyň möçberini hasaplamaý üçin binýatlyk ululyggy ulanylýar. Türkmenistanyň Prezidentiniň 2008-nji ýylyň 26-njy sentýabryndaky Permanyna

laýyklykda 2009-njy ýylyň 1-nji ýanwaryndan döwlet kömek puluny hasaplamak üçin binýatlyk ululygy 110 manat möçberde kesgitlendi. Kanunyň 75-nji maddasyna girizilen üýtgetmelere laýyklykda, çaga doglanda berilýän döwlet kömek puluny birinji we ikinji çaga doglanda – binýatlyk ululugyň 1,3 essesi, ýagny, 143 manat (110 manat x 1,3-143 manat), üçünji çaga doglanda binýatlyk ululugyň 2,5 essesi, ýagny 275 manat, dördünji we ondan soňky çaga doglanda – binýatlyk ululugyň 5 essesi, ýagny, 550 manat möçberinde tölemeklik 2009-njy ýylyň 1-nji iýulynda güýje girizildi. Bitewi kanunyň 78-80-nji maddalaryna girizilen üýtgetmede çaga seretmek boýunça döwlet kömek puly üç ýaşyna ýetmedik her bir çaga 2009-njy ýylyň 1-nji iýulyndan başlap, 110 manat binýatlyk ululygyň 65 göterimi, ýagny 71 manat 50 teňne möçberinde tölemekligi göz öňünde tutýar. Çaga seretmek boýunça döwlet kömek pulunyň Bitewi kanun güýje gireninden soň doglan çagalara, şeýle hem şu resminama güýje giren gününe çenli üç ýaşy dolmadyk çagalara bellenmegi ýaş maşgalalara uly goldawdyr.

Döwletiň işewir nesli ýetişdirmek baradaky tagallalary. Ýurdumyzda işewür nesli kemala getirmekligi ýörite döwlet maksatnamasy esasynda ýola goýmakda döwlet tarapyndan kiçi we orta telekeçiliği giňişleyín ösdürmäge toplumlaýyn çemeleşilmeginiň, onuň kanunçylyk binýadynyň pugtalandyrylmagynyň, bank karzlarynyň berlişiniň kämilleşdirilmeginiň, kiçi we orta telekeçiliğiň ileri tutulýan ugurlarynyň kesgitlenmeginiň ähmiýeti uludyr. Bu babatda «Kiçi we orta telekeçiliği döwlet tarapyndan goldamak hakynda» ýörite kanunyň kabul eidilmegi (2009-njy ýylyň 15-nji awgusty) ykbal kesgitleýji ähmiýete eyedir. Wagtynda kabul edilen bu kanun hususy eyeciliği öz mynasyp hukugynda jemgyýete ymykly ornaşdyryp, işewür adamlaryň ykrar edilen sosial toparyny döretmäge we bu dörediliş arkaly durmuş-ykdysady ösüşimizi ýokary sepgitlere çykarmaga ygtýbarly badalgadyr.

Belli filosof Jon Lokk baryp XVII asyrda : «Eýeçilik ýok ýerinde adalatlylyk hem ýok» diýen düzgün edil Ewklidiň islen-dik subutnamasy ýaly hakykatdyr» diýip belläpdi. Munuň yzysüre Monteskýe hut sówda işiniň siwilizasiýanyň ýayramagyna we Demirgazyk Ýewropanyň wagşylarynyň arasynda ahlaklylygyň ýumşamaklygyna ýardam edendigini nygtáyar. Nobel baýragynyň

eýesi F.A.Haýegiň belleýsi ýaly: «şahsy eýeçilige badalga berýän hyzmatlaryň alyş-çalyşyglynyň ykjam ulgamy onuň ulanylyşynyň döwlet dolandyrylyşynda däl-de, ýekebaralaşdyrylan eýeçiliğiň goraglylygynda düýpli şaha ýaýratdy. Döwlet öz raýatlarynyň eýeçilige hukulkaryny goramak bilen erkin arkadaşlyga esaslanýan jemgyýetçilik we şahsyýetara gatnaşyklarynyň döremegine we ösmegine mümkünçilik açýar. Şu hili mümkünçilikleri biz diňe bir söwda, alyş-çalyş gurşawynda däl, eýsem, ýurduň gurluşyk ulgamynda hem aýdyň görýaris. Hormatly Prezidentimiziň «Goý, bütün Türkmenistan gurluşyk meýdançasyna öwrülsin. Bu bize täze iş ýerlerini açmak üçin, gurluşyk boýunça hünärmenleri tayýarlamak üçin oňat mümkünçilik berer. Belki, şu işlerimiziň netijesinde geljekde Fransiýanyň, Türkýäniň köp firmalary ýaly meşhur türkmen firmasy döräp, daşary ýurtlarda gurluşyk edip, Türkmenistanyň abraýyna abraý goşar diýip tama edýärin» diýen arzuwly sözleri ilkinji nobatda ösüp gelýän nesle baglanýan umytdyr. 2009-njy ýylyň iýulynda hormatly Prezidentimiziň ýerli gurluşyk kärhanalarynyň bäsdeşlige ukyplılygyny ýokarlandyrmak maksady bilen gol çeken kararyna laýyklykda gurluşyk-gurnama, abatlaýış we durkuny täzelemek boýunça geçirilýän halkara bäsleşiklerine daşary ýurt kompaniyalay bilen deň şertlerde guramaçylyk-hukuk hem eýeçiliğiň görnüşine garamazdan, ýerli kärhanalara bellenen tertipde gatnaşmaga ygyýar berilmegi-de bu ugurda iş alyp barýan hususy telekeçilere uly ynam bildirilýänliginden nyşandyr.

Türkmenistan milli ykdysadyýetiň döwrebaplaşdyrylmagy we diwersifikasiýalaşdyrylmagy, täze pudaklaryň ösdürilmegi ugrykmasyna uly ähmiýet bermek bilen öz öňünde eksporta gönükdirilen bäsleşige ukyplı önemçilik binýadyny döretmek maksadyny goýýar. Şonuň üçin biziň döwletimiz ösen ýurtlaryň saýlap alan ykdysady ösüş ýoluna, şol sanda telekeçiliği gurmamaklyk tejribesine uly üns berýär. Bu babatda Ýaponiýanyň güýcli eksport mümkünçiliklere eýe bolan industriýany nähili döredendigine göz aýlamak gyzyklydyr. Bu ýurtda ýerli ykdysadyýetiň 90%-i kiçi şahsy biznesden ybarat bolup, diňe 10%-ne golaýy industrial gigantlardan durýar. Yöne soňkularyň töwereginde hem müňlerçe ownuk kompaniyalar hereket edýär. Hormatly Prezidentimiziň «Kiçi we orta telekeçiliği döwlet tarapyndan

goldamak hakynda» ýörite kanuny eziz Watanymyzda ýurdumyzyň ykdysadyýetini kiçi biznesiň rowaçlandyrylmagy ösen döwletleriň çelgisine ýetirmek ýolundaky aýgytlaýjy ädimdir. Ýokarda bellenilşى ýaly, olar 2020-nji ýylda ýurtda öndürilýän önümiň 70% öndürmelidirler. Bu ugurdaky işleri ylmyň esasynda kesgitlemeklik döwrüň talaby bolýar.

Ýurdyň ylym ulgamyn daky özgerişleri. Beýik özgertmeler eýýamynda ylym ulgamynyň galkynyşsynyň taryhy seneleri hormatly Prezidentimiziň Türkmenistanyň Ministrler kabinetiniň 2007--nji ýylyň 12-nji iýunynda, 2008-nji ýylyň 12-nji iýunynda, 2009--nny ýylyň 12-nji iýunynda bolup geçen göçme mejlislerinde bilim we ylym ugurlarynda düýpli özgerişleri döretmek maksady bilen «Türkmenistanda ylym ulgamyny kämilleşdirmek hakynda», «Türkmenistanyň Ylymlar akademiyásynyň işi hakynda» we «Türkmenistanyň Ylymlar akademiyásyny döretmek hakynda» gol çeken karardyr Permanlary bilen bagalanyşyklydyr. Milli Liderimiz ylmyň jemgyyetiň esasy öndüriji güýjüdigini nazarda tutup : «Häzirki zaman şertlerinde islendik döwletiň kuwwaty we gülläp ösmegi, ilkinji nobatda, ylmyň we tehnologiyanyň ösüsü, milletiň intellektual derejesi bilen kesgitlenýär. Ylym ähli ösüşiň özenidir, hamyrmaýasydyr. Ylymsyz ýurduň durmuş-ykdysady taýdan durnukly ösüşini gazanmak asla mümkün däldir¹» diýip nygtaýar. Türkmenistanyň Ylymlar akademiyasy Türkmenistanyň Ministrler Kabinetiniň gös-göni tabynlygyndaky ýurdumyzyň iň ýokary ylmy edarasy bolup, tebiyye we jemgyyetçilik ylymlary boýunça düýpli ylmy taýýarlamalary hem ähli ylmy edaralaryň, ýokary okuw mekdepleriniň barlaglaryny utgaşdyrmaklygy amala aşyrýar. Ylymlar akademiyásynyň düzümdäki ylmy edaralarda, ýokary okuw mekdeplerinde ylmy barlaglar ylmy işgärleriň üsti bilen amala aşyrylýar. Ylmy işgärlere: ylmy-tehniki işgärlер, ordinatörler, aspirantlar, doktorantlar we alymlyk derejesi bolan beýleki adamlar degişlidir. Ýaňy-ýakynda Türkmenistanyň Mejlisiniň hünärmenleri tarapyndan «Ylmy işgärleriň hukuk ýagdaýy hakynda» Türkmenistanyň kanuny işlenip taýýarlanylardy we Mejlisiň deputatlarynyň biragyzdan makullamagy esasynda kabul edildi. Hormatly Prezidentimiziň ak pata bermegi bilen 2009-nny ýylyň 15-nji awgustynda ol kanun halk köpçülígine ýetirildi.

¹ Gurbanguly Berdimuhamedow. Ösüşiň täze belentliklerine tarap. III t, 233 s.

«Ylmy işgärleriň hukuk ýagdaýy hakynda» täze kanun ylmy işgärleriň hukuklaryny, borçlaryny we jogapkärçiliginı, olaryň hünär taýýarlygyna baha bermegiň ölçeglerini, şonuň ýaly-da Türkmenistanyň döwlet häkimyeti we dolandyryş edaralarynyň ylmy işgäriň erkin ylmy döredijiliginиň kepilliklerini hem-de durmuş taýdan goraglylygyny üpjün etmekdäki, ylmy işiň abraýyny ýokarlandyrmakdaky borçlaryny kesgitleýär. Bu Kanun birnäçe aýratynlyklary bilen tapawutlanýar. Kanuna laýyklykda ýokary hünär taýýarlykly ylmy işgärleri taýýarlamagy üpjün etmek maksady bilen:

- Türkmenisatnyň Döwlet býujetiniň serişdeleriniň hasabyna okaýan her bir aspiranta we doktoranta Türkmenistanyň Ministrler Kabineti tarapyndan bellenen tertipde her ýyl onuň iki aýlyk ýörite tölenýän hakyň möçberinde ylmy edebiýatlary satyn almak için harajat puluny tölemek göz öňünde tutulýar;

- Ylymlaryň kandidaty ýa-da ylymlaryň doktory diýen alymlyk derejesini almak üçin dissertasiýa ýazyp gutarmak üçin kärhananyň (edaralaryň we guramalaryň) işgärlerine işleýän ýerlerinden Türkmenistanyň zähmet kanunuçylygyna layklykda degişlilikde üç we alty aý dowamlylykdaky döredijilik rugsady berilýär. Ylmy ulgamynyň kanunuçylygynyň kämilleşdirilmegi ylmy äleminde hereket edýän ylmy işgärleriň maddy-hal ýagdaýynyň gowulandyrmagyna itergi berer we olaryň döwlet öňünde borçlaryny artdyrar hem-de döredijilikli işlemegini üpjün eder.

Soňky ýüzýyllyklardaky döwletsizlik zerarly ruhy peslige düşmek diýäýmeseň türkmen halky taryhyň siwilizasiýa galkynan ähli döwürlerinde başçykaryjylyga, ylma, bilime, döredijilikli zähmete hemiše sarpa goýup, maddy we ruhy döredilişleriň ähli görünüşine diýen ýaly öz mynasyp goşandyny goşup gelen milletdir. Merkezi Aziýada we Ýakyn Gündogarda orta asyrlarda Marydaky, Ürgençdäki (házırkı Köneürgenç) ýaly ylymlar akademiyasy bolan ýurtlary ýeke eliň barmagynda sanaýmalydyr. Dünýä meşhur matematikleriň, astronomlaryň, lukmanlaryň, dini teswirleýileriň hut biziň topragymyzda ýaşap geçmekleri halkymyzyň ylym-bilime teşneligi pur-satlaýyn höwesiň howalasy däl-de, milletiň mentalitetiniň durnukly sypatylygyndan habar berýär.

Ýurdumyzda ylym-bilimi döwrüň talaplaryna laýyklykda

kämilleşdirmekde halkara gatnaşyklaryna giň orun berilýär. Döwlet Baştutanymyzyň tagallasy bilen Türkmenistanda halkara sergileri we maslahatlary yzygiderli geçirilýär. 2009-njy ýylyň 9-11-nji sentýabrynda ýurdumyzyň paýtagty Aşgabat şäherinde «Ylym we bilim taze Galkynyş eýýamynda» atly halkara serginiň, «Taze Galkynyş eýýamynda ylym we bilim dünýäniň ylym-bilim ulgamynدا», şu ýylyň 1-nji dekabryndaky YUNESKO-nyň Türkmenistandaky işleri boýunça Milli iş topary we YUNESKO-nyň Tährandaky klaster edarasy taraipyndan guralan «Maglumat we aragatnaşyk tehnologiyalarynyň, ylmyň, meýilleşdirmegiň, bilimiň hilini ýokarlandyrmakdaky orny» temadaky halkara ylmy maslahatlarynyň geçirilmegi muňa aýdyň mysaldyr.

Intellektual elitany döretmek. Milli Liderimiz: «Ýaşlaryň biliminiň we hünär taýdan taýýarlygynyň Ýewropa standartlaryna gabat gelyän derejesine yetilmegi bize jemgyyetiň kuwwatly sosial gatlagyny - milli intellektual elitasyny döretmäge, Türkmenistany dünýäniň ösen döwletleriniň birine öwürmäge mümkünçilik berer¹» diýip belleýär.

Eýsem intellektual elita näme? Intellekt (latynça - *intellektus* – akyl, pähim) adamыň döredijilikli pikirlenmä ukyp, başarnygydyr. Intellektual – ýokary derejede ösen intellektli, zehinli, paýhas zähmeti bilen meşgul bolýan adamdyr. Elita (frans. *elite* – kaşaň, saýlantgy) özüniň gaytalanmaz hünärmenlik derejesi boýunça tapawutlanýan adamlar gatlagyny, toparyny aňlatmaklyk üçin ulanylýan adalgadyr. Şeýlelikde, intellektual elita her bir jemgyyetiň sosial düzümünde aýratyn ýagdaýdan peýdalanýan we dolandyrmaklyk, medeniyeti ösdürmeklik hyzmatlaryny ýerine yetiryän gatlak ýa-da topar bolýar. Olar jemgyyetiň durmuşynyň ol ýa-da beýleki ugrunda (ylymda,önümcilikde, sportda we başg.) saýlananlardyr. Şu manyda harbylaryň, alymlaryň, türgenleriň elitasy barada aýdylýar. Intellektual elita jemgyyetiň beýleki gatlaklaryndan we toparlaryndan saýlanýandygy häsiýetnamasynyň özboluşly manysy bardyr. Bu ýerde «saýlanýan» düşünjesi intellektual elita degişli adamыň özünden beýleki adamlardan köp zady talap etmek, özünü unudyjylyk döredijilige, bitiriliše ruhy taýýarlygyny häsiýetlendirýär. Ol bu beýik talaplary doly amala aşyryp bilmäýän ýagdaýında hem, olar barada borçlanma ygrarly bolýar.

¹ Gurbanguly Berdimuhamedow. Ösüşiň taze belentliklerine tarap. II t, 149 s.

Her bir özgerýän, täze sepgitlere ýetmekligi maksat edinýän jemgyét üçin şeýle adamlary ýetişdirmek elmydama örän wajyp me-sele bolan. Şu meseläni çözmeklärige bolan tagallalary biz geçmişsiň hem, ýakyn döwrüň hem tejribesinde görýär. Biziň üçin örän äh-miýetli bolan bir mysala, ýagny ABŞ-da intellektual güýçleri herekete getirilişiniň mysalyna ýüzleneliň. Geçen asyryň 60-njy ýyllarynyň başynda Birleşen Şatlarda «Merit» maksatnamasy işe girizilýär. Bu maksatnamanyň amala aşyrylmagynyň bir tarapy Birleşen Şatlaryň astronawtyny Aýa gondurmak ýaly ylmy ýokary göterilişi üpjün eden intellektual elitatany döretmäge mümkünçilik berýär. Beýik Galky-nyşy başdan geçirýän ýurdumyza degişlilikde intellektual elitany döretmegiň özbolulyklarynyň biri bellibir wagt aralygynda döwleti-miziň esasan, öndebarýyj daşary yurt tehnologiýasyny öz önemçili-gimize, bilim ulgamymyza we beýleki ugurlara ornaşdyrmak bilen baglanyşyklykda gitmekligi bilen baglydyr. Ýöne milli Liderimiz şeýle tehnologiýanyň alynmagynyň we ornaşdyrylmagynyň ahyrky däl-de aralyk maksat bolmalydygyny, ahyrky maksadyň bolsa, bu teknikalary we tehnologiýalary öwrenmek hem düýpgöter täze nus-gada esaslandyrmaklyga çalyşmak bolmalydygyna ünsi çekýär. Biziň ýurdumyzda başlanan täze Galkynışlar döwri hem adam şahsyétini beýgeltmeklikden başlandy. Türkmenistanyň Prezidenti turuwbasdan, döwlet baştutany wezipesine geçen gününden ýurduň bilim ulgamyny kämilleşdirip, her bir türkmen oglunu we gyzyny ylym-bilim babatda dünýäniň ösen ýurtlarynyň ýaşlary bilen bäsleşmäge, milletimiziň durmuşyny, hal-ýagdaýyny we medeniýetini has-da ýokarlandyrmak-lyga ukyplı adamlar edip ýetişdirmekligi bu ulgamyň öňünde duran gaýragoýulmasız wezipe hökmünde kesgitledi. Türkmen döwleti gysga wagtyň içinde ýaşlaryň milli we umumadamzat ruhy gymmat-lyklaryna ilki bilen hem ylym-bilime eýe bolmaklary üçin gerek bolan esaslary döretti. Türkmenistanyň ýokary okuw mekdeplerine alynýan talyplaryň sanyny artdyrmak bilen bir hatarda, ýurdumyzda intellektual elitäni döretmek baradaky tagallalaryň çäginde her ýylda zehin-li ýaşlarymyzdan düzülen orta mekdep uçurumlarynyň topary ösen ýurtlaryň ýokary okuw mekdeplerine ugradylýär. Edil şonuň ýaly-da ýylba-ýyl ýörite seçiliп alynma esasynda zehinli ýaşlarymyzyň mek-

dep ýaşylary paýtagtymyzdaky we welaýat merkezlerindäki aýratyn zehinliler mekdeplerine kabul edilýär. Bu çagalar yurt we halkara de-rejesinde geçirilýän mekdep okuwçylarynyň, ýokary mekdebe kabul edilenlerinden soňra bolsa, talyplar arasyndaky ders Döwlet bäsleşik-leriniň ygtybarly rezerwi bolup durýar. Hormatly Prezidentimiziň hut hususy tagallasy esasynda 2009-njy ýylyň himiýa dersi boýunça halkara ders bäsleşigi paýtagtymyz Aşgabatda geçirilip, onda türk-menistanly ýaşlar altyn we kümüş medallarynyň üçüsine mynasyp boldular. Bu tagallalaryň hatarynda Türkmenistanyň Magtymguly adyndaky Ýaşlar guramasynyň Merkezi Geňeşiniň, Türkmenistanyň Bilim ministrliginiň we döwürleýin metbugatyň «Beýik Galkynış za-masynyň čeper keşbi» ýaly atlar bilen guraýan bäsleşikleri ýörite agzalmaga mynasypdyr.

Medeniýet. Ylymly, bilimli nesli kemala getirmek işiniň möhüm düzüjileriniň biri-de milli medeniýeti ösýän şahsyyetiň dunýägarayşynyň gymmatlyk ugrukmasyna öwürmekdir. Özuniň has ýáýraň manysynda medeniýet adamzadyň akyl-paýhasy esasynda döredilen maddy we ruhy gymmatlyklar bolup, ol ynsanyň ýaşaýşa gös-göni zerur gymmatlyklary döretmek içinde köremeyän çeşme bolup hyzmat edýän hadysadır. Şuňuň bilen bir hatarda medeniýet ähli döwürlerde jemgyyetiň, onuň siwilizasiýasynyň ösüş we kämil-lik derejesini kesitleyän mähekdaşdyr. Üstümzdäki döwürde tutuş adamzat jemgyyetiniň globallaşmak meýli aýgytlajyjy hadysa bolup durýarka, hormatly Prezidentimiz gadymy we baý medeniýetimi-zı ähli ugurlar boýunça häzirki zaman siwilizasiýasy jähtden ösdürilmegini, ruhy we beden taýdan sagdyn nesli kemala getirmek üçin döredilýän dürli eserleriň täsirliliginin artdyrylmagyny döwrümiziň möhüm wezipesi hökmünde goýdy. Hormatly Prezidentimiz täze Galkynış we beýik özgertmeler eýýamymyzyň täze ruhy dunýäli, hemme taraplaýyn ösen şahsyyetini kemala getirmekde, edebiyatyň, şygyryyetiň tutýan ornuna aýratyn uly baha berýär. Milli Lidermiz ýaş nesillerimiziň çuňur ylymly-bilimli bolmagyna, onda-da dunýä derejeli ylmyň hem ylmy dunýägaralışyň eýesi bolmagyna giň ýol açýar. Biziň halkymyz gadymlardan bări, pähim-parasada, ylym-bili-me uly sarpa hem gadyr goýup, dunýäde ylymda öçmejek şan-şöhrat gazanan halkdyr.

Beyík Galkynyşlar eýýamynda türkmeniň milli medeniýeti döwrüň ruhuna laýyk täze mazmuna we görnüşe eýe boldy. Medeniýetiň özenini düzýän sungat, aýdym-saz, senetgärlik, däp-dessurlar türkmeni tutuş milliliği bilen aýratyn halk hökmünde alamatlandyrýar. Bu gymmatlyklaryň many-mazmunyny türkmeniň taryhy bilen baglylykda açmak, olary halkymyzyň milli kökleri bilen baglylykda milletiň ýasaýyş ukybynyň ýuze çykmasy hem-de umytlı ertiriň, ýagty geljegimiziň binýady hökmünde kabul etmek-lige ösüp gelýän nesli gözükdirmek döwrüň wajyp meseleleriniň biri bolup durýar. Milli medeniýet birbada milli duýgularyň netijesi we bu duýgularyň döredijisidir. Her bir milletiň öz döreden medeni gymmatlyklarynyň öz ýüregine ýakynlygy, olara şertsiz guwanýan-lygy degişli halkda buýsanç duýgusyny döretse, şeýle duýgy öz gezeginde milleti täze, has hörpli döredişlere ugrukdyrýar. Milli Garaşsyzlyk türkmene öz gözbaşyna dolanmaga, dilini, dinini, däp-dessurlaryny pederlerimizden miras galan milli ýörelgelere laýyk-lykda berjaý etmäge mümkünçilik berdi. Dilimiziň tas ulanylyşdan çykaraňkyrlan saldamly we şireli sözlerini, ýowuz günde ar-namys diýip saýlandan saz gurallaryny, asyrlaryň azabyran döredilen ak bug-daýyny, edil şeýle yħlas-aladada kemal eden bedewini hem köp sanly beýleki amaly hem-de ruhy guwançlaryny gaýdyp berdi.

Beýik Galkynyş eýýamy türkmeniň milli medeniýetiniň many-mazmunynyň, görk-görnüşiniň täze öwüşginini, olarda hususy millilik bilen umumadamzat düzüjileriň eriş-argaq utgaşýan durkuny esaslandyrdy. Durmuşmyzyň ähli ugurlarynda bolup geçýän ykballa-rala nur çayýan özgertmeler türkmen agzybirligi, myhmansöýerligi, akgöwünliliği bilen bir hatarda milli medeniýetimiziň her bir göwher dänesini baha ýetmez gymmatlyk görnüşinde öňe çykardy.

Ylym we din. Adamyň dünýä akył ýetirişi pähim-paýhasyň aýdyň subutnama esaslanmagynda hakykaty aşgär etmek usulyn- da çäklenmeýär. Barlygyň, adamzat durmuşynyň köpdürlüligi we köptaraplylygy oňa akył ýetirmekligiň, onuň esasynda barlyk bilen sazlaşyklı deňagramlykda bolmagyň dürli tärlerini döredipdir. Şolaryň biri ynsanyň barlyga şertsiz ynynçda bolmaklygyny ozüne esas edýän dini ygtykat, dini dünýägarayýşdyr. Dini dünýägarayýş, bir

tarapdan, ylmy akył ýetirişiň entek kämil däl döwürlerinde oňa barlyga gatnaşygynda deslaby ugrukma bolup hyzmat edýän bolsa, ikinji tarapdan ol ylmylygyň düýpli kämiliçinde hem ylmy dünýägaraýşyň üstüyetirijisi görnüşinde hereketlenýär. Adatça, din hökmünde diňe bir Allanyň bardygyna ynanç däl-de, onuň haýsydyr bir mezhebine (hristian, islam, iudaizm we ş.m.) düşüniýär. Şol bir wagtda köp sanly Hudaýa ynanýan dindarlar hiç hili dini mezhebe eýermeýär. Olar «Hudaýa ynanýarmyň?» sowala ykrar ediji jogap berip, ýöne hiç hili gudrata, Gurhanyň, Injiliň mukaddesigine ynanmaýarlar we islendik dini guramalara oňyn däl gatnaşykda bolýarlar. Alla ynanýan, ýöne, dindar däl şeýle adamlara teist däl-de, deistler diýilýär. Indiki topar adamlar agnostikler bolup, Hudaýyň bardygы dogrusyndaky sowala «bilemok» diýip jogap berýärler. Soňky topar - ateistler, Hudaýa ynanman diňe tebigatyň bardygyny ykrar edip, ony hertaraplaýyn öwrenmekligi ylmyň maksady hasaplaýarlar. Dini ynanja dürli gatnaşykda bolýan bu toparlara baha berlende bir taraplaýynlyga ýol berilmeli däldir. Meselem, ateistleri «gylyjyny syrýan hudaýsyzlar» bilen baglanychdyrmak, şeýle-de dindar musulmanlary yslam fundamentalistleri we terrorçylary bilen gatyşdyrmak ýol berimesizdir. Wyždan azatlygyny ykrar etmek, dindarlaryň hukugyny hormatlamaçk islendik siwilizasiýalaşan adamyň tebigy özünü alyp barşydyr. Bu ýagdaý siwilizlenen ateistlere degişlilikde hem hut şeýledir.

Ylmyň we diniň, döwletiň hem diniň, ahlagyň hem-de döwletiň biri-birinden aýrylmagy siwilizasiýanyň zamananyň işjeň gün terribine girizen zerurlygydyr. Ýone aýratyn giňişliklerde ylmyň we diniň bir-birini inkär etmeyän ýagdaýlary hem bardyr. Bu ýokary göterilişli duýgynyň, keşpliliğiň, emosionallygyň çyglydyr. Haçanda derňewiň ylmy-tebigy usullary ölçeg proseduralary ulanylyp bilinmejek obýektlere (meselem, ruhy dünýäniň obýektlerine) ulanyljak bolnanda özakymlaýyn «ýalan ylym» döreyär. Kähalatlarda «kalym-lar janyň massasyny ölçüp, onuň adamyň bedeninde ýeleşyän yerini anykladylar» diýen ýaly ýapa ýarmaşmajak beýanetleri hem eşitmek bolýar. Emma islendik maddy dünýäniň çağında galýan taglymat, her näçe akyla sygmaz hem bolsa, bada-bat inkär edilmeli däldir (eger onuň galpdygyna günden-göni subutnama bolaýmasa). Bu babatda N.Boruň «taglymatyň dogry bolmaklygy üçin ol akyla sygmaz hä-

siýetde bolmalydyr» diýen sözlerini ýatlamak ýerliklidir. Wagt ähli zady öz ornunda goýýar – akyla sygmajak taglymat fiziki nazaryýete öwrülip, göräymäge umyt döredýän model bolsa, wagtlayýn ýa-da hemişelik taryha gidip bilyär. Şol bir wagtda taryhda deslapdan ýalan ylym peýda getirip bilyär. Meselem, alhimiýa himiýanyň, mistikanyň we magiýanyň dürüşdesi bolsa-da, bu günü gün onuň peýdasyny hiç kim inkär etmeýär. Alhimiýäniň himiýa we medisina getiren peýdasy uludyr. Eger ylym bize hakykaty, ahlaklylyk–hoşmeýilliliği we adalatlylygy, syýasat–hukugy tekliп edýän bolsa, din mukaddesligiň şalygydyr. Onuň esasy wezipesi–adamzat pajygasyň ahmyryny we ygtybarsyzlygyny, umytsyzlygyny ýeňip geçmek, dünýäniň adama duşmançylygyny, üzňüksiz görešíň zerurlygyny aradan aýyrmakdyr; ol adama öz ýasaýyş şertleriniň zulmy, duşňüksiz, soňuny aňlap bolmaýan we ynamsız şertleriniň hötdesinden gelmäge kömek etmelidir. Dini ynanç keşbi, pikilenmesi we duýgusy hem adamyň döredijilikli hyýalynyň önümidir. Din fantaziýanyň we toslamanyň dunýäsinde hereketlenip, bireýäm ýatdan çykarylan taryhy şahsyétlerden adama geçen mukaddeslikleri gaýtadan dikeldip, olara kosmiki many-mazmun berýär. Döredijilikli hyýalyň, fantaziýanyň we toslamanyň ornuna kembaha garamak bolmaz. Olarda adamyň arzuwy we umydy, ymtylmalary we ideallary ýokary işjeňlikde ýuze çykyp bilýär. Dini döredijilik hyýal özünüň köşeşdiriji we ruhlandryjy aýtgylaryny döredýär. Olaryň düýp mazmuny adamyň ymtylmalaryny dramatik häsiýetde ýuze çykaryp, adama betbagtlygy we ýürekgyssmasyny ýeňip geçmäge güýç berýär. Diniň şeýle, durmuşyň dramatiki poeziyasy görünüşde düşündirilişinde ylym we din hökman barlyşyksyz gapma-garşylykly däl-de, adamyň dürlü höweslerine hem hajatlaryna gönükdirilen hadysalardyr. Türkmenistan demokratik hukuk döwleti hökmünde öz her bir raýatyna özünüň dini ygtykatlaryny erkin saýlamaga we oňa ynanamaga doly ygtyýar berýär. Dindarlar döwletiň uly goldawyndan peýdalanyarlar. Her ýylda mukaddes Remezan aýynda raýatlarymyzyň uly topary Hezreti Käbä ýörite uçarlarda, doly döwlet üpjünciliginde zyýarata ugradylýar. 2009-njy ýıldan başlap din wekilleri bilen bilelikde hormatly il ýaşulylarymyz ýurdumyzdaky mukaddes ýerlere zyýarat etmekligi guralýar. Ösüp gelýän nesle bilim-terbiýe bermek adatça, adama belli bir bilim-düşünjeleri, meýil-



gatnaşyklary geçirmeğ görnüşinde düşünilýär. Ýöne, eger-de, bu ýerde şahsyýetiň öz hususy işjeňligi bolmasa hiç zady geçirip ýa-da alyp bolmaýar. «Halypa-şägirt», «Mugallym-okuwçy» gatnaşygy «Geçirýäniň-kabul edijiniň» gatnaşygy däldir. Bu ýagdaý ösyän şahsyýetiň döwlet we jemgyýet bilen gatnaşygynda hem hut şeýledir. Ýaş nesli bilimli sowatly şahsyýet hökmünde kemala getirmek tutumynyň subýektiniň áyratyn adam ýa-da tutuş sosial topar görnüşinde seredilmezligine garamazdan bu prosesde ýekebara ýa-da toparlaýyn şahsyýetiň önünde öz esasynda resmi we resmidäl hukuk-borç aňlanylmasý durýan raýat-döwlet hem-de şahsyýet-jemgyýet ýüzbe-ýüzlügi döreýär. Seljerme oñaýlylygy üçin adamyň döwlet we jemgyýet-watan bilen baglanyşykly ýüzbe-ýüzlüginiň çendan aýrybaşgalygyndan ugur alsak, onda edil şeýle çendan aýrybaşgalykda adam bu gurluşlaryň önünde raýat we şahsyýet hökmünde durýar. Raýat hökmünde adam döwlet öňündäki borçlaryny Konstitusiýa, zähmet kodeksi resmina-malardaky talap-düzgünlere laýyklykda berjáy etmek çäeginde hereket edýär. İşin guramaçylyk düzgünleriniň gyşarnıksız berjaýlygy, onuň netijeliligininiň kadalaşdyrylan talaplaryna barabarlygy adamyň raýat hökmünde döwlet öňündäki borjunyň zerur we ýeterlik mazmunydyr.

Eger-de şol bir adam bu agzalan talap-düzungnlere däl-de, öz üstüne meýletin borç almakdyr guramaklyk çygryna öz işdir gatnaşyklaryny amal edip başlasa, ol indi raýat-döwlet yüzbe-yüzlüğini şahsyéty-watan, şahsyéty-jemgyýet yüzbe-yüzlük derejesine geçirýär. Bu iki dürli yüzbe-yüzlüğüň daşky hereketlenişiniň belli bir umumylygynda adamyň paýhas-pähim tarapyndaky mazmunynda düýpli üýtgesiklik bardyr. Adam raýat-döwlet baglanyşygynда iş tutanda bu prosesiň başlanmagy, geçişi, tamamlanmagy bir ugurlaýyn, yza dolanmasyz gönükdirilmede bolup, netije öz sebäbine, deslapky meýil-maksada özgerdiji täsir edip bilmeýär (takygy, şeýle dolanyjylyga ol resmi borçly däl). Onuň iş aladasy bu ýerde onuň resmi borjunyň berjaýlygy bilen tamamlanýar. Adam şahsyéty görnüşinde öz iş-gatnaşygyny guranda onuň ýokarda agzalan raýat hökmündäki borçlanmalary başga bir has möçberli we öz-özünü hereketlendiriji gurluşyň çäkli düzüm bölegine öwrülýär. İş-ýumuşlaryň resmi düzung-talaplary indi şahsyétiň öz üstüne ahlak borç almagy netijesinde kesgitlenen has ýokary mukdar-hil hörpdäki maksat-niýetiň mazmunyna goşulýar. Işin guralysy, gidişi, tamamlanyşy yzadolanyjylykly häsiýetdedir: ýetilen sepgit deslapky borç bilen baglanyşdyrylyar; işden kanagatlanma onuň resmi düzung-talaplarynyň bitilmesine laýyklykda däl-de, has ýokary hörpdäki şahsy borçlanmanyň çelgisine ýetilşine barabarlykda döreýär. Hormatly Prezidentimiziň baş gymmatlyk görnüşinde yylan eden adam hakyndaky aladalary özüniň paýhas-psihologik mazmuny jahden onuň hereketlenişini we ösüsini adaty raýat-döwlet yüzbe-yüzlüğinden şahsyéty ornuna gösterip, iş-gatnaşygyny şahsyéty-jemgyýet, şahsyéty-Watan yüzbe-yüzlüğinde jemgyýet, Watan öňündäki ruhy-ahlak borçlanma esasynda öz-özünü işjeňleşdiriji orundan hereketlenmegini gazanmaklyga gönükdirilendir. Adamyň iş-durmuşyň şeýle mazmunda guralmagy ýitgisisizdir. Olarda işin maksadyna ýetilmegi uly ruhy kanagatlanma döredýär. Işin maksadynyň ahlak borçlanma esasynda boyun alınan resmi düzung-talaplardan has ýokary derejede üstünlikli bitirilmesi bada-bat höweslendirme döretmese-de şahsyétdede ruhpeslik, ahmyr duýgusy döremeýär. Beýik Galkynyşlar eyýamynyň durmuş filosofiýasynyň baş düzungleriniň biri şahsyéte durgunlyga özüni bermän üzňüksiz ösus, kämilleşmek mazmunda garaýaşyň esasy ýörelgä öwrülenligidir. Erkin gurluş

hökmünde ösýän şahsyét özünde bar bolan potensialy mümkingadar köpugurlaýyn amala aşyrmagá borçludyr. Ol hakyky ýasaýşyň diňe ol ýa-da beýleki islegleri kanagatlandyrmadan has hörpli we jogapkärçi-likli hadysadygyna düşünmelidir. Ol ýasaýşynyň her bir pursatynda «men öz mümkünçiliklerimi oňyn dörediliše ornaşdyryp bildimmi?» diýen sowaly berip, oňa oňyn jogap tapmak aladasynda bolmalydyr.

Hormatly Prezidentimiziň täze Galkynyş eýýamynda döwletiň ylymly, bilimli, hünärlı nesli terbiýeläp ýetişdirmek ugrundaky aladalarynyň matlaby, maksady ýurdumyzyň ösüp gelýän neslinde beýleki döwletlerde döredilen ylmy-tehniki üstünlikleri kabul edýän we köpirleýän ukyplary terbiýelemeklige derek, olarda döredijilik ukyplaryny kemala getirýän ylym-bilim ulgamyny esaslandyrmakdyr. Beýik Galkynyş bu ilkinji nobatda hormatly Prezidentimiziň pähim-paýhasyn- da dörän milli ruhuň dörediji we özgerdiji güýjüne daýanyп, öz-özünü işjeňleşdiriji häsiyetde hereket edýän jemgyyetiň galkynyşydyr. Bu şahsyetiň hormatly Prezidentimiziň «Döwlet adam üçindir!» ýörelgesine minnetdarlyk jogaby hökmünde «Adam döwlet üçindir!» diýen borç duýgusynyň kemala gelmegine getirdi.

Türkmenistanyň Prezidenti
Gurbanguly Berdimuhamedow:

- ...hazırkı zamanyň saýlawly demokratiyasy türkmen halkynyň gadymy köklerden gelýän demokratizminde, hazırkı zaman siwilizasiýasy ýoly bilen ösüșiň gymmatlyklaryny kabul etmäge taýýarlan demokratizmde özi üçin sagdyn, möhüm esaslary tapdy.

VII b ö l ü m

TÄZE GALKYNYŞ WE DEMOKRATIK ÖZGERİŞ

I b a p TÜRKMENISTANDA DEMOKRATIK GYMMATLYKLARYŇ ÝAÝBAŇLANMAGY

Taryhy ölçegler boýunça uzak bolmadyk döwür ençeme şanly wakalary özünde jemledi, gadymy we ajaýyp türkmen topragynda täzelenişiň hoşniyetli alamatlaryny getiren ägirt uly özgertmelere beslendi. Şolaryň içinde Türkmenistan döwletinde geçirilen demokratiki özgertmeleri aýratyn orna eýe bolýarlar. Türkmenistanyň Prezidenti Gurbanguly Berdimuhamedow türkmen jemgyýetiniň demokratiki özgerişini häsiýetlendirip, hazırkı zamanyň saýlawly demokratiyasy türkmen halkynyň gadymy köklerden gelýän demokratizminde, hazırkı zaman siwilizasiýasy ýoly bilen ösüșiň gymmatlyklaryny kabul etmäge taýýarlan demokratizmde özi üçin sagdyn, möhüm esaslary tapandygyny belleýär. Yurdumyzda demokratiki özgerişin şeýle düýplidigini göz öňünde tutup, biz bu meseläniň üstünde giňişleýin durup geçeliň. Demokratiýa, demokratiki özgeriş baradaky gürrün «Syýasaty öwreniš» dersinde umuman garalyp geçirilipdi. Şol bir wagtda-da bu düşünjaniň many-mazmunyny biziň garaýan meselämize degişlilikde täzeden açyp görkezmekligi biz ýerlikli bildik.

Demokratiýa (grek dilinden *demokratíá* - halk häkimiyeti, *de-mos* - halk we *kratos* - häkimiyet) halk häkimiyeti we syýasy plýura-

lizm, raýatlaryň azatlygy we deňligi, adam hukuklarynyň mizemezligi ýaly konstitusion gurluşyň gözbaşlaryny ykrar etmäge esaslanan döwlet gurluşynyň görnüşine häzirki döwürde düşünilmegidir. «Demokratiýa» adalgasy syýasy we sosial institutlaryň gurluşy we işi babatda hem ulanylýar.

Demokratiýalaşdyrmak (iňlis dilinde - *democratization*) - demokratik ýörelgeleriň kem-kemden ykrar edilmegidir, demokratik gurluşyň ýola goýulmagydyr we ösdürilmegidir, jemgyyetiň demokratik esaslarada gaýtadan guralmagydyr. Häkimiýetleriň bölünmezi we arkalaşykly hereket etmegi, ösen halk wekilçilikli ulgam bilen bilelikde respublikan dolandyryşly demokratiýanyň durmuşa geçirilmeginiň görnüşi bolup çykyş edýär. Demokratiýa döwlet gurluşynyň görnüşi hökmünde döwletiň peýda bolmagy bilen ýuze çykýar (gadymy Afina). Häzirki zaman jemgyyetde demokratiýa azlyklaryň hukuklarynyň goralan mahaly köplüğüň häkimiýetini, esasy döwlet edaralarynyň saýlawlylgynyň amala aşyrylmagyny, raýatlaryň hukuklarynyň we syýasy azatlyklarynyň bolmagyny, olaryň deň hukuklylgyny, kanunyň ileri tutulmagyny, konstitusionalizmi, häkimiýetleriň bölünişigini aňladýar. Gös-göni demokratiýa (sala salşyklarda, ýygňanyşyklarda we ş.m.) esasy çözgütlər gönüden-göni ähli raýatlar tarapyndan kabul edilýär we wekilçilikli demokratiýa (çözgütlər saýlawly edaralar - parlamentler we beýlekiler tarapyndan kabul edilýär) tapawutlanýar. Demokratiýa institutlary hukuk döwletinde has doly ösüše eýe bolýar. Demokratiýa taryhda jemgyyetiň syýasy guramasynyň beýleki (monarhiýa) görnüşlerine garanynda sähel irräk mälimdir: meselem, gös-göni ilkidurmuş obşina demokratiýasy, harby, taýpa, adamzadyň syýasy ösüşiniň döwletden öňki tapgyrlarynyň demokratiýasy (hususan-da, gadymy germanlarda, slawýanlarda), gul eýeçilik demokratiýasy. Demokratiýanyň döwlet derejesindäki görnüşi antik dünýäsine giňden mälimdir. Turuwbaşda demokratiýa diýen düşünje gadymy grek akyldarlary tarapyndan öňe sürüldi. Aristotel tarapyndan öňe sürlen döwletleriň toparlara bölünişiginde ol aristokratiýadan (saýlantgy adamlaryň dolandyrmagy) we monarhiýadan (bir adamynyň dolandyrmagy) tapawutlylykda «hemmeleriň dolandyrmagy» diýlip beýan edildi. Ol Gre-

siýada uzak wagtlap monarhiýanyň görnüşleri (tiraniýa, despotiýa) bilen gezekleşip gelipdir. Afinada Klisfeon tarapyndan döredilen we çäkli gatlaklaýyn toparlaryň döremegine hem-de olaryň ykdysady häkimligine garşy gönükdirilen demokratiýa adaty demokratiýa hasaplanlyýar. Has aristokratik döwlet bolan Rimde afina nusgasynthaky demokratiýa bolmandyr, ýöne rim konstitusiýasy halk ýygynagynyň hukugyny, her ýyllyk saýlawlary we magistrleriň kollegiallygyny göz öňünde tutupdyr. Hatda prinsipat döwründe hem demokratiýanyň daşarky däp bolan görnüşleri saklanyp galypdyr. Gadymy Rimde respublikan demokratiýasy birnäçe ýüzýyllyklaryň dowamynda impeiriýa kysymyndaky monarhiýa dolandyrylyşy bilen utgaşyp gelipdir.

Ýewropada orta asyrlarda, meselem, Gollandiyada, Wenesiyada, Lukkada, Ženewada, Gensde we Nowgorodda feudal kysymyndaky halk ýygynaklary görnüşindäki demokratik şäherler-döwletler ençeme gezek we uzak wagtyň dowamynda ýüze çykypdyr. Şeýlelikde, demokratiýa beýleki köpugurly gymmatlyklary - azatlygy, adalatlylygy we başgalary durmuşa geçirmegiň barşy ýaly taryhy proses hökmünde garamak mümkindir, ol gutarnyklodyr hem doly ýagdaýdaky kesgitli tapgyrlaryň birnäçesiniň üstünden geçýär.

Demokratiýanyň wezipeleri we ýörelgeleri. Demokratiýanyň wezipeleri onuň jemgyýetçilik gatnaşyklaryna täsiriniň esasy ugurlaryndan ybaratdyr, onuň maksady bolsa, jemgyýeti hem-de döwleti dolandyrmakda raýatlaryň durmuş-syýasy işeňnirligini ýokarlandyrmak bolup durýar. Demokratiýa jemgyýetiň statistiki (üýtgemeýän) däl-de, eýsem, dinamiki (hereketli) ýagdaýy bolup durýandygy sebäpli, onuň wezipeleri hem dürli taryhy döwürlerde üýtgedi, baýlaşdy, cuňlaşdy.

Demokratiýanyň wezipelerini iki topara bölmek bolar:

- jemgyýetçilik gatnaşyklary bilen arabaglanyşygy açýan;
- döwletiň işiniň içerkى wezipelerini beýan edýän.

Demokratiýanyň has umumy wezipeleriniň hataryna şulary degişli etmek mümkindir:

1. Guramaçylyk-syýasy-demokratik başlangyczylarda syýasy häkimiýeti guramak. Ol döwlet häkimiýetiniň çeşmesi hökmünde halkyň öz-özünü guramagynyň (öz-özünü dolandyrmagynyň) kiçi wezipesini özünde jemleyär we demokratiýanyň subýektleriniň: döwlet

edaralarynyň, döwlet guramalarynyň, jemgyýetçilik birleşikleriniň, zähmetkeşler toparlarynyň arasynda guramaçylyk arabaglanyşygyň bolmagynda beýan edilýär;

2. Regulýatiw-eglişikli-hyzmatdaşlygyň we eglişigiň siwilizirlenen çäklerinde demokratiyanyň subýektleriniň işiniň płyuralizmini üpjün etmek, dürli syýasy güýçleri raýat jemgyýetiniň hem-de döwletiniň tòwereginde jemlemek we jebislesdirmek. Demokratiyanyň subýektleriniň hukuk derejeleriniň düzgünleşdirilmegi şu wezipäni üpjün etmegiň hukuk serişdesi bolup durýär;

3. Jemgyýetçilik-höweslendiriji – döwletiň jemgyýete gównejaý gulluk etmegini üpjün etmek, döwlet çözgütleri işlenilip taýýarlanylanylan we kabul edilen mahaly jemgyýetiçilik pikirini hem raýatlaryň işjeňlegini (maslahat beriş sala salışyklary, sargytlar, hatlar, arzalar we başgalar) höweslendirmek, olaryň hasabyny ýöretmek hem-de olary peýdalanmak;

4. Dörediş – munuň özi demokratik ýol bilen (bäsleşik, saýlawlar) döwlet häkimiýet edaralaryny we ýerli öz-özüni dolandyryş edaralaryny kemala getirmekdir;

5. Gözegçilik – munuň özi kadalaşdyryjy-hukuk namalarynyň kadalaryna laýyklykda öz ygtyýarlyklarynyň çäklerinde döwlet edaralarynyň işini üpjün etmekdir; döwlet diwanynyň ähli halkalarynyň gözegçilikde bolmagydyr we hasabat bermegidir (meselem, wekilçilikli edaralaryň ýerine ýetiriji edaralara gözegçilik etmeği, ýrine ýetiriji edaralaryň wekilçilikli edaralara hasabat bermegi);

6. Gorag – munuň özi döwlet howpsuzlyk edaralary tarapyndan her bir adamynyň abraýyny we mertebesini, şahsyýetiň, azlyklaryň hukuklaryny hem azatlyklaryny, eýeçiliğin görnüşlerini goramagy üpjün etmekdir, hukuk düzgünleriniň bozulmalaryny öňünden duýdurmakdyr, olaryň öňünü almakdyr. Demokratiyanyň soňky üç wezipesi döwletiň içerkى wezipelerini beýan edýär.

Demokratiyanyň ýörelgeleri üýtgewsiz başlangyç talaplardyr, olar syýasy işe gatnaşyjylaryň ählisine, ýagny, demokratiyanyň subýektlerine bildirilýär.

Şular demokratiyanyň esasy ýörelgeleridir:

1) syýasy taýdan azatlyk – jemgyýetçilik gurluşyny we dolandyryşyň görnüşlerini seçip almagyň erkinligi, halkyň konsti-

tusion gurluşy kesgitlemäge hem üýtgetmäge bolan hukugy, adam hukulkaryny goramagy üpjün etmek. Azatlygyň ilkinji maksatlary bardyr, onuň esasynda deňlik we deňsizlik ýüze çykyp biler, ýone ol deňhukuklylygy göz öňünde tutýar;

2) raýatlaryň deňhukuklylygy – munuň özi hemmeleriň kanunyň öňünde deňligini, amala aşyrylan hukuk düzgüneriniň bozulmalary üçin deň jogapkärçiligi, kazyýetiň öňünde deň derejede goraga hukugy aňladýar. Deňhukuklylygyň berjaý edilmegi şular bilen kepillendirilýär: jynsy alamatlary, teniniň reňki, syýasy, dini we beýleki garaýşlary, etniki hem-de sosial taýdan gelip çykşyşy, emlák ýagdaýy, ýasaýan ýeri, dil we beýleki alamatlary boýunça artykmaçlyklar ýa-da çäklendirmeleri bolup bilmez. Erkekleriň we zenanlaryň hukulkarynyň hem-de azatlyklarynyň deňligi deň hukuklylygyň möhüm tarapydyr, olaryň şol hukuklary we azatlyklary durmuşa geçirmäge deň mümkünçilikleri bardyr;

3) döwlet edaralarynyň saýlawlylygy we olar bilen ilatyň hemise gatnaşykda bolmagy – munuň özi halkyň erk-islerini beýan etmegi bilen häkimiýet hem-de ýerli öz-özüňi dolandyrys edaralaryny düzmegini göz öňünde tutýar, olaryň çalyşylmagyny, gözegçiligi we öz-özüne gözegçiligi, her bir adamynyň öz saýlaw hukulkaryny durmuşa geçirmäge deň mümkünçiligini üpjün edýär;

4) häkimiýetleriň bölünişigi – munuň özi häkimiýetiň dürlü şahalarynyň, kanunçylyk, ýerine ýetiriji we kazyýet häkimiýetleriniň biri-birine baglylygyny hem özara çäklidigini aňladýar, ol häkimiýetiň azatlyga hem-de deňlige zor salmagyň serişdesine öwürlmezligine päsgelçilik bolup hyzmat edýär;

5) çözgütleriň azlyklaryň hukulkarynyň hökman berjaý edilme- gi bilen, köplüğüň erk-islegi boýunça kabul edilmegi – munuň özi azlykdaky etniki, dini, syýasy şahsyýetleriň hukulkarynyň kepillendirmeleri bilen köplüğüň erk-isleginiň utgaşmagyny; çözgütler kabul edilen mahaly köplükde bolmaýan şahsyýetleriň hukulkarynyň kesmsidilmeginiň, oňa zor salynmagynyň bolmazlygyny aňladýar;

6) plýuralizm – munuň özi jemgyýetçilik hadalarynyň köp-dürlülugini aňladýar, syýasy taýdan seçip almagyň çägini giňeldýär, diňe bir pikirleriň pýralizmini däl, eýsem, syýasy plýralizmi – dürli maksatnamalary we tertipnamalary bilen, Konstitusiýanyň çäkle-

rinde hereket edýän partiýalaryň, jemgyýetçilik birleşikleriniň köp bolmagyny hem başgalary göz öňünde tutýär. Demokratiýa haçanda onuň esasynda plýuralizm ýörelgesi bolan halatynda mümkündür, ýöne plýuralizmiň hemmesi hökmäny suratda demokratiýa bolup durmaýar. Diňe beýleki ýörelgeler bilen jemlenilen mahaly plýuralizm häzirki zaman demokratiýasy üçin köp ugurly ähmiýete eýe bolýar.

Demokratiýanyň görnüşleri we institutlary

Demokratiýanyň wezipeleri onuň görnüşleriniň we institutlarynyň üsti bilen durmuşa geçirilýär. Demokratiýanyň görnüşi onuň daşky beýanydyr. Demokratiýanyň görnüşleriniň ençemesini atlandyryp geçmek bolar, ýöne olaryň esasylary şulardan ybaratdyr:

1. Döwletiň we jemgyýetiň işlerini dolandyrmaga halkyň gatnaşmagy (halk häkimiýeti) iki görnüşde – göni we göni däl görnüşde amala aşyrylýar: göni – gönüden-göni demokratiýa – munuň özi halk häkimiýetiniň görnüşidir, şonda häkimiýet gönüden-göni halkyň ýada belli bir sosial toparlaryň erk-isleginiň ýüze çykmagynyň (sala salyşyklar, saýlawlar) üsti bilen amala aşyrylýar. Göni däl - wekilçilikli demokratiýa – bu halk häkimiýetiniň görnüşidir, şonda häkimiýet saýlawly edaralarda (parlamentler, ýerli öz-özüni dolandyryş edaralary) halkyň wekilleriniň erk-isleginiň ýüze çykmagynyň üsti bilen amala aşyrylýar.

2. Kanunlygyň, aýanlygyň, saýlawlylygyň, ygtýýarlyklary bölüşmegiň demokratiki ýörelgeleriniň esasynda döwlet edaralarynyň ulgamynyň düzülmegi hem-de işlemegi, olar gulluk ýagdaýynyň we jemgyýetçilik abraýynyň hyýanatçylykly peýdalanylasmagynyň önumi alýar;

3. Adamynyň we raýatyňyň hukuklarynyň, azatlyklarynyň hemde borçlarynyň ulgamynyň, halkara standartlaryna layyklykda olary goramagyň hukuk taýdan (ilkinji nobatda konstitusion taýdan) berkidilmegi. Demokratiýanyň görnüşleri jemgyýetçilik durmuşynyň ugurlary: ykdysady, sosial, syýasy, medeni-ruhy we başga ugurlar boýunça toparlara bölünýär. Demokratiýanyň görnüşleri onuň institutlarynda ýüze çykýar. Demokratiýa institutlary – munuň özi şolarda demokratiki ýörelgeleri ornaşdymagyň üsti bilen gönüden-

göni döwletde demokratiki düzgüni döredýän jemgyyetiň syýasy ulgamynyň kanuny hem-de kanunylaşdyrylan parçalarydyr. Demokratiýa institutynyň jemgyyetçilik taýdan ykrar edilmeginiň guramaçylyk taýdan resmilişdirilmegi onuň kanunlygynyň şerti; onuň hukuk taýdan resmilişdirilmegi, kanunlaşdyrylmagy bolsa, jemgyyetde onuň kanunlygynyň şerti bolup durýar. Demokratiýa institutlary syýasy, hákimiýet we dolandyryş meselelerini çözmekde balangyç maksady boýunça şular ýaly tapawutlanýarlar:

- 1) Düzüm taýdan – parlamentleriň mejlisleri, deputat toparlary we başgalar.
- 2) Bitirýän hyzmaty taýdan – resmi deputat yüztutmalary, saýlawçylaryň sargylary, jemgyyetçilik pikiri we başgalar.

Demokratiýa institutlary kabul edilýän çözgütleriň hukuk taýdan ähmiýeti boýunça şular ýaly tapawutlanýarlar:

1) Imperatiw – munuň döwlet edaralary, wezipeli adamlar, raýatlar üçin gutarnykly umumy ýagdaýda hökman ähmiýeti bar: konsitusion we kanunçylyk sala salyşklary, saýlawlar; saýlawçylaryň sargylary we başgalar şolara degişlidir.

2) Maslahat berijilik – döwlet edaralary, wezipeli adamlar, raýatlar üçin maslahat edijilik, maslahat berijilik ähmiýeti bar: maslahat berijilik sala salyşygy, kanun taslamalarynyň ähli halk tarapyndan ara alnyp maslahatlaşyalmagy, soraşyp görmek we başgalar şolara degişlidir. Demokratíanyň möhüm aýratynlygy raýatlaryň doly hukukly bolmagydyr.

Demokratíanyň beýleki bir umumy ykrar edilen görnüşi bolsa köpçülügiň hákimiýetidir. Sesleriň belli bir derejede köplüğü bilen çözgütleri kabul edýän islendik dolandyryş edarasy demokratikdir. Aýratyn halatlarda (meselem, konstitusiýa düzedişleri girizmek ýa-da agzalary çykarmak üçin) hünärlı köplük, ýagny sesleriň 50 göterimden köpüsi talap edilýär. Demokratik azatlyk raýatlaryň toparlaýyn düşünjesini ösdürmäge, olaryň umumy hajatlaryna düşünmäge we özbaşdak ýagdaýda çözgütleri kabul etmäge hem ýardam etmelidir. Demokratik ösüş üçin belli bir tertipdäki kadalary berjaý etmek we raýat hukuklaryna hormat goýmak zerurdyr. Häzirki zaman syýasy demokratíyasynyň bolmagy üçin zerur bolan şu şertler bar:

1. Raýatlaryň wekilçilikli häkimiýet edaralaryna öz wekillerini saýlamaga hukugy bar.
2. Raýatlaryň wekilçilikli häkimiýet edaralaryna saýlanmaga hukugy bar.
3. Raýatlaryň öz pikirini beýan etmäge hukuklary bar.
4. Raýatlaryň kanunyň goragynda durýan dürli çeşmelerden maglumatlary almaga hukugy bar.
5. Raýatlaryň garaşsyz birleşmeleri we guramalary, şol sanda syýasy partiýalary döretmäge hukugy bar.
6. Halk tarapyndan saýlanylan resmi adamlaryň öz konstitusion ygytyýarlyklaryny amala aşyrmaga mümkünçiliği bolmalydyr.
7. Döwlet özbaşdak bolmalydyr we has ýokary derejedäki syýasy ulgamlara garaşsyz ýagdaýda işlemelidir. Gönüden-göni demokratıýa institutlarynyň ulgamynda saýlawlara möhüm orun degişlidir. Saýlawlar – munuň özi ýokary wekilçilikli edaralary, ýerli öz-özüňi dolandyryş edaralaryny, olaryň şahsy düzümini düzmek arkaly raýatlaryň döwleti dolandyrmaga gönüden-göni gatnaşmagynyň görnüşidir. Demokratik döwletiň raýatlarynyň döwlet häkimiýet edaralaryna we ýerli öz-özüňi dolandyryş edaralaryna erkin saýlamaga hem-de saýlanmaga hukuklary bardyr. Raýat deňlik berjaý edilen mahaly öz erk-islegini erkin beýan edip biler. Saýlawcynyň erkinligi gizlin ses bermegiň kömegi bilen durmuşa geçirilýär we oňa zor salynmagyna garşı kepillendirmeleriň bellenilmegini talap edýär. Türkmenistanda ilat tarapyndan gizlin ses bermek arkaly ählumumy, deň we göni saýlaw hukugynyň esasynda Prezident, Mejlis, welaýat we etrap halk maslahatlary we ýerli öz-özüňi dolandyryş edaralary saýlanylýar. Saýlaw ulgamy mažoritar, deňeçer we garyşyk (mažoritar-deňeçer) bolup biler. Mažoritar ulgamy – munuň özi saýlawlaryň netijelerini kesgitlemegiň ulgamydyr, şoňa laýyklykda saýlaw okrugyndan deputatlyk mandatlaryny diňe sesleriň bellenilen köplüğini alan dalaşgärler alýarlar. Deňeçer ulgam – munuň özi deputatlyk mandatlarynyň saýlaw okrugynyň çäklerinde partiýa üçin berlen sesleriň sanyna deňeçerlikde partiýalaryny arasynda paýlanylmaçyny göz öňünde tutýar. Döwlet işlerini demokratik dolandyrmagyň usullarynyň biri hökmünde sala salyşyk demokratıýanyň aýratyn ins-

tituty bolup durýar. Sala salyşyk – munuň özi ses bermek arkaly umumy milli we ýerli ähmiýetli düýpli meseleleri (Konstitusiýany, beýleki möhüm kanunlary kabul etmek ýa-da olara üýtgetmeleri girizmek, şeýle hem möhüm meseleler boýunça beýleki çözgütleri kabul etmek) çözmegiň usulydyr. Sala salyşyk gönüden-göni demokratıýanyň möhüm institutlarynyň biri bolup durýar, ol halk häkimiýetini – rayatlaryň döwleti dolandyrmaga hem-de ýerli işlere gatnaşmagyny üpjün etmek maksady bilen geçirilýär. Demokratıýanyň ýokary de-rejede ýüze çykyşy – bu halkyň milli özbuluşlylygyny beýan etmäge bolan hukugydyr, ata-babalarynyň kanunlary boýunça ýaşamaga, ruhy-ahlak we dini gymmatlyklarynyň öz ulgamyny wagyz etmäge, öz durmuş ýörelgesine, halk urp-adatlaryna hem däp-dessurlaryna eýermäge, öz dilini, halk döredijiligin hem-de medeniýetini ösdürmäge bolan hukugydyr.

Adamyň özuniň we maşgalasynyň sag-salamatlygyny hem abadançylygyny saklamak üçin zerur bolan durmuş hem-de sosial taýdan hyzmat ediş derejesine bolan hukugy demokratik jemgyýetiň möhüm häsiýetnamasy bolup hyzmat edýär. Adam, haçan-da onuň mynasyp ýaşamagy we howpsuzlygy üpjün edilende, ol hem onuň maşgalasy mätäçlik çekmese hem-de bolelinlikde ýaşasa özuniň raýat, syýasy we beýleki hukuklaryndan doly derejede peýdalanylý biler. Diňe şunuň ýaly şertlerde şahsyýet we jemgyýet üçin anyk demokratıýa barada söz açmak mümkindir. Täze Garaşszlyk eýýamında Türkmenistan döwletinde şol şertleri döremeklik üçin köp aladalar edilýär.

Türkmenistanda demokratik gymmatlyklaryň özleşdirilşiniň özbuluşlygy

Türkmeniň milli döwletiniň esasynda goýlan ruhy-ahlak gymmatlyklar onuň demokratik gurluşyny, umumy ykrar edilen halkara kadalaryna hem-de standartlaryna laýyk gelmegini öňünden kesiþtledi.

Wekilçilikli we ýerine ýetiriji häkimiýet edaralarynyň ulgamy milli demokratik däpleriň, halkara derejesinde ykrar edilen ýörelgeleriň esasynda guraldy. Hakyky halk häkimiýeti bu ulgamyň

esasy häsiýetnamasy bolup hyzmat edýär. Döwletimiziň ähli wekilçilikli edaralarynyň hakyky demokratik esasda saýlawlylygy halkyň hem-de häkimiýetiň biri-birine özara ynanmagynyň, raýatlaryň jemgyýetiň we döwletiň işlerine gatnaşmaga bolan öz konstitusyon hukuklaryny durmuşa geçirmeginiň möhüm kepillendirmesidir. Türkmenistanyň Esasy kanuny türkmen halkyny Türkmenistanyň döwlet häkimiýetini üpjün ediji we ýeke-täk çeşmesi diýip kesgitledi. Türkmenistanyň halky öz häkimiýetini gös-göni ýa-da wekilçilikli edaralaryň üsti bilen amala aşyrýär. Halkyň hiç bir böleginiň, hiç bir guramanyň ýa-da áyry-aýry adamlaryň döwletde häkimiýeti eýelemaäge haky ýokdur (Türkmenistanyň Konstitusiýasynyň 2-nji maddasy). Türkmenistanda durmuşa geçirilýän ägirt uly özgertmeler kanuny ileri tutmak ýörelgesiniň yzygiderli durmuşa geçirilmeginiň, sosial-ykdysady ösüşiň maksatnamalarynyň amala aşyrylmagyny hem-de halkara gatnaşyklaryny hukuk taýdan üpjün etmegiň netijesi boldy. Ýurdumyzyň garaşsyzlyk ýyllarynda düýbünden täze emele gelen hukuk ulgamy milli aýratynlyklara hem-de adamyň hukuklarynyň we azatlyklarynyň ileri tutulmagyna esaslanandyr. Milli kanunçylygymyzyň düzgünleri halkara hukugynyň umumy ykrar edilen ýörelgelerine laýyk gelýär.

2007-nji ýylyň 11-nji fewralynda geçirilen Türkmenistanyň Prezidentiniň saýlawlary döwlet ösüşiniň häzirki zaman tapgyrynda möhüm syýasy waka boldy, şol saýlawlar hakyky halk häkimiýetiniň dabaranmagyna, biziň ata-babalarymyzdan öz gözbaşyny alyp gaýdýan milli demokratýamazyň ykrar edilmegi bilen beslenendir. Ählumumy saýlawlarda günü we gizlin ses bermek bilen, giň bäsleşik esasynda, Türkmenistanyň kanunçylygyna hem-de halkara hukugynyň kadalaryna doly laýyklykda milli gözegcileriň gatnaşmagynda Gurbanguly Berdimuhamedow hakykatda biragyzdan Türkmenistanyň Prezidenti wezipesine saýlanyldy. Şol gün täze Galkynyş eýýamynyň, türkmen jemgyýetini mundan beýlak-de demokratýalaşdyrmagyň we milli döwletliliği ösdürmegiň, ýurdumyzyň mundan beýlak-de öne hereket etmegi üçin uly ykdysady hem-de ynsanperwer binýady üpjün etjek düýpli sosial-ykdysady özgertmeleriň tapgyrynyň başlangyç nokdyna öwrülen şanly waka hökmünde taryha girdi. Türkmenistanyň

Prezidentiniň ýöredýän syýasy ugrunda dowamlylyk, täzeçiliklik, yzygiderlilik, uzak möhletlilik, kämillik, sagdyn pragmatizm aýdyň göz öňünde tutulýar hem-de sazlaşykly utgaşdyrylyar. «Diňe bir Garaşsyzlygymyzyň gazananlaryny saklap galmak däl, eýsem ýurdumyzyň we halkymyzyň abadançylygynyň bähbitleri üçin ýoredilýän döwlet syýasatynyň netijeliligini ep-esli artdyrmak biziň baş wezipämizdir¹. Yurt Baştutany döwletimizi we jemgyyetimizi mun- dan beýlak-de demkoratiýalaşdyrmaga tarap alnan ugry dowam etdirmek bilen, bu meseläni çözäge gyssanmaç çemeleşmegiň we daşary ýurt nusgalaryny oýlanyşyksyz gaýtalamagyň garşysyna aýdyň pikiri aýdýar. Ol demokratiýany – «bu näzik substansiýany taýýar daşary ýurt modellerini ulanyp ornaşdyryp bolmaýar. Ony diňe parasatly milli tejribäni hem-de ozalky nesilleriň däplerini ulanyp, aýawly ýetişdirip bolýar²» diýip hasapláyár. Şu özgerişleri häsiýetlendirmek maksady bilen täze döwürde türkmen jemgyyetinde demokratiýanyň ýaýbaňlanşynyň özboluşlylygyny görkezmeklige çalşalyň.

Galkynyş we demokratiki özgeriş

Türkmenistanyň Konstitusiýasyna girizilen üýtgetmeleri biziň jemgyyetimizde demokratiýanyň ýaýbaňlanmagy üçin ähmiyetlidigi aýdyň görünýär.

Esasy kanunymyza girizilen üýtgetmelerde täze döwrüň reallyklary, döwlet we jemgyyetçilik gurluşynyň ýoregeleri giňişleýin öz beýanyny tapandyr. Konstitusiýamyzyň täze redaksiýasy Galkynyş eýýamynyň syýasy-hukuk resminamasy bolup, ýurtda gün-günden ýaýbaňlandyrylyan reformalaryň üstünlikli öne ilerlemeginiň binýady, umuman, ýurtda geçýän demokratik özgerişleriň kepilnamasy bolup hyzmat edýär.

Türkmen jemgyyetinde geçýän şu täzeleniş jemgyyeti täze hil derejä çykarýar. Ony her bir türkmen adamsynyň, ilki bilen hem ýokary bilimli hünärmeniň aýdyň bilmekligi gerek. Onuň üçin bolsa, ilki

¹ Gurbanguly Berdimuhamedow. Ösüşiň täze belentliklerine tarap. I t, A. 2008, 38 s.

² Şol ýerde, 51-nji s.

bilen jemgyyetde geçyän demokratik özgerişleriň özboluşlylygyna akyl ýetirmeli. Bu işde Türkmenistanyň Prezidenti Gurbanguly Berdimuhamedowyň nobatdan daşary XXI Halk Maslahatynda ýokarda getirilen bir pikiri örän ähmiyetlidir. Şony täzeden gaýtalalyň. Bu ýerde ýurt Baştutany: «Türkmenistanda sowet we jemgyyetçilik gurluşyndan demokratik gurluşa geçiş döwri tamamlanandan soň, onuň ornuna beýik Galkynyş eýyamy geldi¹» diýip belledi. Täze Galkynyş eýyamynyň aýratynlygy bu ýerde, görüşümüz ýaly, jemgyyetde demokratik ýörelgeleriň giňden ýaýbaňlanmagy bilen baglanylýar. Demokratiýa biziň döwrümiziň iň täsirli gymmatlyklarynyň biridir. Ol jemgyyetiň durmuşynda we dünýä gatnaşyklarynda giňden ulanylýan ýörelgelerdir.

Ylmy we ylmy-populýar edebiýatda demokratiýa köplenç syýasy ýa-da syýasy-hukuk nukdaýnazardan derňelýär. Şonda ol halk köpçüligini döwlet häkimiyetini dolandyryjy hökmünde ykrarlaýan döwlet gurluşynyň, syýasy gatnaşyklaryň görnüşi bolýandygy görkezilýär. Aslynda demokratiýa sözi, ýokarda görkezilşى ýaly, halk häkimyeti diýen manyny aňladýar. Demokratiýa şu hili beýan edilende, ol çäkli toparyň adyndan döwleti dolandyryán awtokratiki dolandyrylsá garşıy goýulýar. Umuman, demokratik döwlet gurluşu bu ýerde konstitusiýa we kanunlar tarapyndan berkidilen häkimiyetiň dürlü şahalarynyň deňagramlylygyny üpjün edýän bitewi ulgam hökmünde göz öňüne getirilýär. Şeýle deňagramlylyk Türkmenistanyň Konstitusiýasynyň täze redaksiýasynda hem doly ykrarlanýar. Onuň 4-nji maddasynda: «Döwlet häkimiyeti häkimiyetleriň bölünşigi ýörelgesine esaslanyp kanun çykaryjy, ýerine ýetiriji hem-de kazyýet häkimiyetleriň bölünýär we biri-biri bilen sabyr-takatly işläp, özbaşdak hereket edýärler²» diýip bellenilen. Bu bolsa, häkimiyetiň her bir şahasynyň öz ygyýarlyklarynyň çäginde hereket edip bitewi ulgamyň aýrylmaz bölekleri bolup çykyş edýändiklerini aňladýar. Demokratiýany ýokarda syýasy-hukuk nukdaýnazarýydan düşündirmeklik, görüşümüz ýaly, döwlet gurluşyny häsiýetlendirmeklik üçin örän ähmiyetlidir. Şol bir wagtda hem bu ýerde biziň garaýan meselämiz bilen baglanyşykly

¹ Gurbanguly Berdimuhamedow. Ösüşiň täze belentliklerine tarap. II t, A. 2009, II t., 258 s.

² Türkmenistanyň Konstitusiýasy. A. 2008, 12 s.

bir sowalyň anyklanmagy gerek bolýar. Demokratik ýörelgeler jemgyétiň syýasy gurşawyndan daşgary, onuň beýleki gurşawlarynda nähili ýüze çykýar? Şu sowaly anyklamaklyk üçin ýurtda geçýän özgerişlere ýüzlensek, onda häzirki türkmen jemgyyetde demokratik ýörelgeleriň diňe bir syýasy ýa-da hukuk gurşawynda däl, eýsem, ykdysady, durmuşy, ruhy-medeni gurşawlarda hem ýüze çykýandyklaryny biz görýäris. Meselem, ykdysady meseleleri çözmekelige halk köpcüligi indi diňe bir öz zähmeti bilen döwlet kärhanalarynda däl, eýsem, öz serişdeleri we harajatlary bilen hususy kärhanalaryň üsti bilen hem gatnaşyalarlar. Häzirki döwürde ýurtda öndürilýän önümiň umumy möçberiniň ep-esli bölegi hususy kärhanalaryň telekeçileri tarapyndan öndürilýär. Bu gün ykdysadyétiň hakyky sektorynyň kärhanalarynyň umumy sanynyň 60% hususy bölege degişli bolýar¹. Demokratiýa ylmy taýdan derňelende hem şu ýagdaý göz öňünde tutulýar. Şonda demokratiýa jemgyétiň ýasaýyş durmuşynyň dürlü ugurlaryny we jemgyétiň ösüşini halkyň gönümel gatnaşmagynda dolandyrmaklygy gurnamaklygyň kesgitli görnüşi bolup çykyş edýänligi bellenilýär. Ösen ýurtlaryň tejribesi durmuşy meseleleri çözmekelige halk köpcüliginiň işewür gatnaşyandygyny görkezýär. Türkmenistanyň Konstitusiýasynyň täze redaksiýasy hem jemgyyetçilik durmuşynyň ähli ugurlarynda demokratik ýörelgeleriň giňden ýaýbaňlanmagy üçin gerek bolan hukuk esasları döredýär. Olary giňden açmaklyk häzirki döwrüň gaýrakoýulmasyz meselleriniň biridir.

Geljekde şu işi ýurdumyzda halk häkimiyeti halkymyzyň döwlet häkimiyet we dolandyryş edaralaryna saýlan wekilleri bilen bir hatarда ýasaýan ýeri boýunça ýa-da bähbitleriň umumylygy boýunça döredilen raýat jemgyétiniň dürlü guramalary bilen bilelikde amala aşyrmaklaryna zerur esaslar Esasy kanunymyzyň täze redaksiýasynda berkidildi. Şu işde rayatlaryň guramalarynyň işewürligini gazaňmaklygyň wajyplygyna ünsi çekip hormatly Prezidentimiz: «Olar obany ösdürmek, ýasaýjylary suw, gaz, elektrik energiýasy bilen bökdençsiz üpjün etmek ýaly zerur meseleleri çözäge ýardam bermelidir, şeýle hem bu guramalar ilate iş bilen üpjün etmek, obanyň arassasylygyna gözegçilik etmek, mellek bermek, ýollaryň

¹ Gurbanguly Berdimuhamedow. Ösüşiň täze belentliklerine tarap. II t, A. 2009, 280 s.

ýagdaýyny gowulandyrmak, oba ilatynyň bilim, medeniýet derejesini has-da ýokarlandymak, ruhy birligini kemala getirmek, sagdyn durmuş ýörelgelerini ösdürmek ýaly meseleler bilen içgin gzyzkylan-malydyr¹» diýip belleýär. Bu ýerde demokratiki özgeriş adam üçin iň gerekli bolan durmuşy meseleleri çözmek bilen gönümel baglanylýar. Jemgyyetiň demokratiki ösusü, şeýlelikde, özara baglanyşkly, ýöne öz möçberi we ýerine ýetirilmeli işleriniň amal ediliş wagty bilen biri-birinden tapawutlanýan iki sany: döwletiň demokratik mümkünçiliklerini açmak we jemgyyetiň demokratik mümkünçiliklerini açmak ugurlaryna bölünýär. Olaryň biri-birinden esasy görkezijiler boýunça tapawutlanýandyklary düşnükli bolsa gerek.

Sebäbi birinji esasan, syýasy we syýasy-hukuk, ikinji umumy-sosial we sosial-medeni häsiýete eýe bolýar. Bu ýerden görnüşi ýaly, birinji ugur ikinji ugruň bir bölegidir. Şol bir wagtda-da ol jemgyyetiň demokratiki özgerişiniň esasy iteriji güýji bolup çykyş edýar. Döwletiň hukuk kadalary adamlaryň ýuridik dünýägaraýsyny kemala getirip, jemgyyetde düzgün-nyzamy ýola goýýar. Hormatly Prezidentimiziň demokratik gurluş görnüşinde häsiýetlendirýän türkmen jemgyyetiniň häzirki derejesi döwletiň demokratiki özgerisi ugrukdyrmaklygynda ýetilen menzil bolýar. Birinji ugur Türkmenistanyň Konstitusiýasynda kesgitlenen hukuk döwleti gurmak, şonuň bilen bir hatarda ýurtda konstitution düzgüniň, döwlet häkimiyétiniň edaralarynyň, döwlet häkimiyétiniň ýerine ýetiriji, kanun çykaryjy we kazyýet häkimiyéllerine bölünmeginiň, ýerli häkimiyét edaralaryny hem ýerli öz-özünü dolandyryşy sazlaşkly gurmagyň, adam hukuklaryny, azatlyklaryny kanun esassa hem hakykat ýüzünde üpjün etmegin kemala gelşiniň, hereket edişiniň demokratik häsiýetini öz içine alýar. Ikinji ugur ýokarky çäreler bilen bir hatarda häzirki döwürde çözülýän we indi çözülmeli meseleleri hem öz içine alýar. Bu meseleler biziň garaýan meselelerimiz bile gönümel bagly bolany sebäpli, olaryň käbiriniň üstünde durup geçeliň. Ilki bilen bu ýerdäki özgerişiniň raýat jemgyyetiniň dürli görnüşdäki jemgyyetçilik başlangyçlarynyň ösen

¹ Gurbanguly Berdimuhamedow. Ösusüň täze belentliklerine tarap. II t, A. 2009, 151 s.

görnüşdäki düzümini kemala getirmek bilen baglanyşykly meseledigi-ni bellemeli. Raýatlaryň meýletin birleşmeleri nä derejede jemgyyetçilik durmuşny gurnamaklyga işewür gatnaşyandygyny ösen ýurtlaryň tejribesi görkezýär. Sözün hakyky manysynda demokratik jemgyyet ösen rayat jemgyyetidir. Biziň türkmen jemgyyetimiziň hem şeyle derejä galmaklygyna esaslar bar. Halkmyzyň gadym-dan gelýän däbi köpçülük tarapyndan amal edilýän il bähbitli işleri ilkinji orunda goýmak bilen bagly. Şu ýerdäki mümkünçilikleri göz öňünde tutup, hormatly Prezidentimiz: «Biz rayat jemgyetini demokratiýalaşdyrmagyň ýoly bilen ýuwaş-ýuwaşdan hereket etjek-digimiz hakynda yylan etdik¹» diýip belleýär. Bu ýerde başlanan işleriň esasynda demokratiki ýörelgeleriň many-mazmunynyň açyl-magy ýurda geçýän özgerişleriň hem maksady hem-de esasy şerti bolýar. Demokratiki jemgyeti kemala getirmekligiň ýene bir tara-py raýatlaryň demokratik kadalar we nusgalar esasynda pikir ýöret-mek we özlerini alyp barmak aýratynlyklary bilen baglydyr. Bu hem adamyň syýasy we hukuk medeniyeti bilen kesgitlenýär. Hormatly Prezidentimiz belent wezipä geçip yylan eden ýurduň ylym-bilim ul-gamyny kämilleşdirmek baradaky ilkinji permandyr-kararlary hut şu wezipäni amala aşyrmaklyk bilen baglanyşyklydyr. Olaryň durmuşa geçirilmegi nä derejede jemgyetiň özgermegine täsir edýänligini biz aýdyň görýäris. Adamlaryň ylym-bilim we hünär almaklaryna giňden ýol açyldy. 2009-njy ýylyň awgustynda kabul edilen Türkmenistanyň bilim hakyndaky we ylmy işgärleriň hukuk ýagdaýlary hakyndaky kanunlar bilim ulgamyny kämilleşdirmek barada kanundyr perمان-lar bilen bilelikde bu işi döwrebap amal etmeklik üçin gerek bo-lan ygtybarly hukuk hem ahlak meýdany döredýärler. Jemgyetiň demokratiýalaşmagy hukuk we ahlak meseleleri çözmek bilen bir hatarda ösen durmuşy infrastrukturany, köp görnüşli kommunika-siýa düzümini döretmek bilen hem bagly bolýar. Biziň ýurdumyz üçin bu iş has hem ähmiyetlidir. Türkmen halky gademy döwürler-den bări Ýewraziýa giňişliginiň söwda ýollarynda amatly geosyýasy yerleşisini peýdalanyp, medeniyetleriň we halklaryň ýakynlaşmagyna

¹ Gurbanguly Berdimuhamedow. Ösüşiň täze belentliklerine tarap. II t, A. 2009, 38 s.

uly goşant goşup gelendir. Biziň döwrümizde bu tejibäni täze tehniki we tilsimaty esaslarda açmaklyga mümkünçilik döredi. Türkmenistan üçin döwrebap kommunikasiýa ulgamynyň döremegi täze Galkynyş eýyamynда bu ýerde geçýän giň möçberli özgerişlere täze esaslary döredýär. Şolaryň açylmagy üçin ýurduň demir, awtomobil, howa we deňiz ýol ulgamlary döwrebaplaşdyrylýar, täze ýollar gurulýar. Türkmenbaşy-Aşgabat-Farap we Aşgabat-Garagum-Daşoguz awtomobil ýollary, Türkmenistanyň, Eýranyň we Gazagystanyň billeklikdäki tagallalary bilen gurulmaga başlanan Demirgazyk-Günorta demir ýoly, ähli howa ýol menzilleriniň we Türkmenbaşynyň deňiz portunyň durkunyň täzelenmegi ýurtda häzirki zaman önumçilik infrastrukturasynyň döremegine getirýär. Şonuň bilen bir hatarda Türkmenistanda adamlaryň ösen tehnologiyalara esaslanýan täze goşmaça hyzmatlardan, internetden, maglumatlar torlaryndan peýdalanmak mümkünçilikleri döreýär. Bu ýerdäki işleriň nähili derejede ähmiyetlidigine 2009-njy ýylyň 4-nji sentýabrynda geçen Türkmenistanyň Ministrler Kabinetiniň mejlisinde Ýurt Baştutanyň öz milli emeli hemramyzy edinmek baradaky meseläniň üstünde işlemek hakynthaky tabşyrygy hem şaýatlyk edýär. Şu gün her bir türkmenistanlynyň häzirki zaman tilsimatlarynyň üsti bilen internetiň we aragatnaşygyň ähli görnüşlerini ullanmaga şartlarıň döremegi jemgyýetiň demokratiki özgerişine oňaýly täsir etjekligi gümansyz.

Demokratik jemgyýetiň kemala gelmekligi üçin esasy şartleriniň biri bolup, ýurtta ýokary derejeli ýasaýyış şartlerini döretmeklige gönükdirilen sosial goragly ykdysadyýetimiz çykyş edýär. Garaşszlygyň ilkinji ýyllaryndan bari döwletiň berýän birsyhyly ýardamy ilata tebigy gazdan, benzinden, suwdan, duzdan we elektrik energiyasından mutt peýdalanmagagyna mümkünçilik berýär. Adamlaryň ýasaýyış şartlerini gowulandyrmak üçin Türkmenistanda girew (ipoteka) karzlaryny bermek barada kabul edilen düzungünlériň dünýäde deňi taýy ýokdur diýsek ýalňyşmarys. Ýurtta şeýle karzlar 30 ýyla çenli möhlet bilen ýylda bary-ýogy bir göterim tölemeklik şartlarında berilýär.

Adamlaryň durmuş ýagdaýlaryny gowulandyrmak bilen baglanyşykly işleriň depgini ýyl-ýyldan ýokarlanýar. Ony biz «Türkmenistanyň Prezidentiniň obalaryň, şäherceleriň, etrapdaky

şäherçeleriň we etrap merkezleriniň ilatynyň durmuş-ýasaýyş şertlerini düýpli özgermek boýunça 2020-nji ýyla çenli döwür üçin Milli maksatnamasynyň» çäklerinde ähli welaýatlarda we etraplarda alnyp barylýan işlerde görýäris. Bu işiň möçberini diňe bir düýpli durky üýtgedilen Balkan welaýatynyň Esenguly, täzeden gurulan Daşoguz welaýatynyň Ruhubelent we gurulýan Lebab welaýatynyň Döwletli hem-de Mary welaýatynyň Altyn sähra etraplarynda däl, eýsem, bütin ýurtda alnyp barylýan sosial maksatlı işler görkezýär. Özi hem bu işleriň gün-günden göwrümi giňelýär. Her ýylда ýurdumyzda giňden bellenip geçilen Bilimler we talyp ýaşlar günü paýtagtymyzda we welaýatlarymzdaky açylan köp sanly döwrebap orta hem ýokary okuw mekdepleriniň, çadalar baglarynyň ajaýyp binalary munuň aýdyň subutnamasydyr. Umuman, bütin ýurtda ilatyň ýokary ýasaýyş derejesi bilen ösen ýurtlaryň hataryna çykmaklygy maksat edinýän Türkmenistanyň täze ykdysady strategiýasy adamlaryň ynamly we döredijilikli ýaşamaklygyna täze maddy-tehniki esaslary döredýär.

Demokratiýa we demokratiki özgeriş nähili maddy-tehniki esasda gurnalmaly? diýen sowal köpden bări alymlary we syýasatçylary gyzyklandyryýär. Biri-birinden tapawutlanýan maddy-tehniki esasla-ra dayanýan demokratiýanyň dürli nusgalarynyň bolanlygyna taryh şäyatlyk edýär. Soňky döwürde ösen ýurtlarda industrial jemgyyetiň maddy bazasynda demokratiýanyň täze nusgasy kemala geldi. Şu nuk-daýnazardan türkmen jemgyyetinde geçýän özgerişlere garasak, onda hormatly Prezidentimiziň tagallalary bilen ykdysadyyetimiziň ähli pudaklarynyň ylmy özüne siňdiren tehnologiýalar esasynda özger-dilýänligini bellemeli. Onuň köp sanly mysallary bar. Türkmenbaşy şäherindäki nebiti gaýtadan işleýän zawodlar toplumynyň durkuny täzelemeklige, meselem, ABŞ-nyň 1 milliard 600 million dollarlyndan gowrak maýa goýumlary özleşdirildi. Bu zawod şu gün diňe bir türkmen himiýasynyň däl, eýsem, sebitiň hem öndebarlyj kärhanasydyr. Bu ýerde çykarylýan önümleriň sanawy artýar. Kärhanada taýýarlanýan polipropilen, çalgy ýaglary, ýangyjyň dürli görünüşleri daşary ýurtly sarp edijileriň uly islegine eýe bolýar. Şu hili mysallar senagatda-da, oba hojalygynynda-da az däl. 2005-2008-nji ýyllara çenli aralykda senagat infrastrukturasynyň we oba hojalygynyň, durmuş ulgamynyň ösdürilmegine gönükdirilen maýa goýumlarynyň umumy

möçberi ABŞ-nyň 16 milliard 97 million dollaryna deň boldy. Yó-kary tilsimatlary, nanotehnologiyalary, täze ylmy işläp taýýarlamlary, düýpli ylmyň iň soňky gazananlaryny we oýlap tapyş çözgütlerini ykdysadyýetimiziň ähli pudaklaryna ornaşdymak esasynda industrial ösüşiň täze derejesine galmak hormatly Prezidentimiziň ýurdy döwrebaplaşdymak syýasatyňyň esasynda alnyp barylýar. Diýmek, türkmen jemgyyeti hem postindustrial ösüş häsiýete eýe bolup, demokratiýanyň täze maddy bazasyny döredýär. Şeýlelikde, türkmen jemgyyetini demokratyálaşdymak onuň taryhynda bolup geçýän iň bir çuňdur we düýpli sosial özgerme bolup çykyş edýär. Garaşsyzlygymyzyň ilkinji günlerinden başlanan bu özgeriş täze Galkynış eýýamynda täze görünüşe we hile eýe boldy. Bu özgerişi diňe hukuk döwletini kemala getirmek bilen baglamaklyk, onuň manysyny ýöntemleşdirmeklige getirer. Hukuk döwletiniň özünü durnuklylygy, täze maddy-tehniki esasa eýe bolan jemgyyetiň syýasy we beýleki gurşawynyň, jemgyyetçilik durmuşynyň ähli ugurlarynyň demokratyálaşmagy bilen berkidilen ýagdaýynda has berk hem mäkäm bolar. Jemgyyetimiziň ähli ugurlarynda bolup geçýän özgerişler türkmen demokratıýasynyň ösüş ýoluna süşendigini görkezýär. Elbetde, ýurt Baştutanynyň belleýşi ýaly, türkmen demokratiýasy entek ýaş, ol entäk hakyky manysynda berkemeli we pugtalanmaly, ýöne hakyky halk häkimiyetini, döwletiň hyzmatdaşy hökmünde raýat jemgyyetini döretmegi üpjün etmek boýunça ädilýän ädimler ilerlemek we adamzat ösüşiniň ugray boýunça hereketiň synagdan geçen ýoly bilen öne ädim ädilýändigine şaýatlyk edýär.

II bap

TÄZE GALKYNİŞ EÝÝAMYNDÀ TÜRKMENISTANDA ADAM HUKUKLARY

2.1. Türkmenistanda halkara hukugynyň kadalarynyň ykrar edilmegi

Türkmenistan demokratik, dünýewi we hukuk döwletidir. Biziň döwletimiz dünýä bileleşiginiň hatarynda we onuň doly hukukly

subýektleriniň biri bolmak bilen, halkara syýasy, ykdysady hem hukuk giňišligine goşulýar. Halkara gatnaşyklaryny ýola goýmagyň, umumy ykrar edilen halkara guramalary, daşary ýurt döwletleri bilen hyzmatdaşlyk etmegin taze tapgyry başlandy. Halkara hukugynyň kadalaryny ykrar etmek, ähli halkara borçnamalaryny ýerine ýetirmek, açyklyk we özara peýdaly konstruktiv hyzmatdaşlyga taýýar bolmak daşary syýasatyň ileri tutulýan ugry diýlip yqlan edildi. Milletin Lideriniň has ýokary derejelerdäki duşuşyklary onuň ýoredýän syýasatynyň transparentlilikini, hemişelik oňyn gatnaşyklary ýola goýmak, döwletimiziň ykdysadyýetine daşary ýurt maýasyny çekmek, dürli derejelerde halkara alyş-çalşyny ýola goýmak maksady bilen, Türkmenistany halkara bileşigine açmak baradaky islegini bütin dünýä görkezdi. Türkmenistanyň Prezidenti tarapyndan jemgyýeti mundan beýlak-de demokratýalaşdyrmagyň, konstitusion gurluşyň, döwletliliğiň kemala gelmeginiň, halkara standartlaryna we kadalaryna laýyklykda hukuk goraýyş ulgamyny, milli ykdysadyýeti mundan beýlak-de kämilleşdirmegiň binýatlyk ýörelgeleri kesgitlenildi.

2.2. Türkmenistanda adam hukuklaryny goramagyň halkara we milli kepillendirmeleri

Adam hukuklarynyň ähliumumy Jarnamasy planetanyň ähli adamlarynyň hukuklaryny we azatlyklaryny goramaga gönükdirilen möhüm halkara-hukuk resminamasy bolup, BMG-niň jynsyna, erkek-aýallygyna, diline we dinine tapawut goýmazdan adam hukuklaryna we hemmeler üçin esasy azatlyklara sarpa goýmagy höweslendirmekde hem-de ösdürmekde» (BMG-niň Tertipnamasynyň 1-nji maddasynyň 3-nji bölümü) hyzmatdaşlyk etmegin döwletlerden talap edýän Tertipnamasyny ösdürmek üçin 1948-nji ýylyň 10-njy dekabrynda BMG-niň Baş Assambleýasy tarapyndan kabul edildi. Bu sene her ýyl adam hukuklarynyň halkara günü hökmünde belleñilýär. Ikinji jahan urşy döwründé 50 milliondan gowrak adamyň ömür tanapyny kesen faşizmiň görlüp-eşidilmedik zalymlygy adam hukuklaryny goramak bilen dünýäni gorap saklamagyň arasynda čuň arabaglanyşygyň bardygyny görkezdi. Adam hukuklarynyň ählumu my jarnamasynyň kabul edilmegi bilen dünýä bileleşigi döwletleriň

öz raýatlaryna garaýyşlaryny deňeşdirip görmeli döwlet standartlaryny aldy. Adam hukuklarynyň ählisiniň esasyny deňhukuklylyk ýörelgesi düzýär. Jarnamanyň 1-nji maddasyna laýyklykda hemme adamlar öz mertebesinde we hukuklarynda azat hem-de deň dünýä inýärler. Her bir adam jyns, teniniň reňki, erkek-aýallygy alamatlary boýunça haýsydyr bir kemsitmeler bolmazdan adam hukuklarynyň ählumumy jarnamasında jar edilen ähli hukuklara eýe bolmalydyr, ähli adamlar kanunyň öňünde deňdirler we hiç bir tapawut bolmazdan olaryň kanunyň deň goragyna hukugy bardyr. Adam hukuklarynyň ählumumy jarnamasynyň esasynda BMG adam hukuklary baradaky köptaraplaýyn şertnamalaryň birnäçesini we ilkinji nobatda Rayatlyk hem-de syýasy hukuklary hakyndaky Halkara paktyny we Ykdysady, sosial hem-de syýasy hukuklar baradaky Halkara paktyny kabul etdi (Türkmenistan bu iki möhüm halkara-hukuk resminamasyny 1996-nyjy ýylda tassyklady). Jarnama adamyň hukuklarynyň giň sanawy beýan edilen ilkinji halkara resminamasydyr. Ýerine ýetirilişine ähli halklar we ähli döwletler çalyşmaly wezipeler hökmünde garalýan adam hukuklarynyň ählumumy jarnamasy adam hukuklaryna degişli halkara kadalaryna hormat goýmagyň we olary berjaý etmegiň ölçügi boldy. Adam hukuklary häzirki wagtda hakykatdan hem dünýä ähmiyetine eýe boldy. Olar şeýle ýagdaýda ýüze çykyp, döwletleriň siwilizasiýalaşmagynyň we olaryň raýatlarynyň abadan-çylyk derejesiniň görkezijisi, möhüm sosial hem şahsy problemalary çözümegiň çeşmesi boldy. Adam hukuklary, olary goramak, üpjün etmek demokratik gymmatlyklardan ugur alýan ýurtlaryň ahyrky mak-sadydyr we ösüşiniň esasy netijesidir. Jarnama 1948-nji ýyldan bări BMG-niň ähli jarnamalarynyň hatarynda has möhüm we giň möçberlisidir, şeýle-de adam hukuklaryny hem onuň esasy azatlyklaryny höweslendirmäge hem-de goramaga gönükdirilen halkara we milli tagallalary ruhlandyrýan esasy çeşme boldy hem-de kanuny ýagdaýda öňküsi ýaly şeýle bolmagynda galýar.

Türkmenistan özüniň garaýszlyga eýe bolan ilkinji günlerinden başlap adam hukuklarynyň ählumumy jarnamasında bellenilen esasy demokratik hukuklary we azatlyklary ykrar edýändigini hem-de olara hormat goýyandygyny yqlan etdi. Yurdumyzda olary netijeli amala aşyrmak üçin syýasy, ykdysady, hukuk we beýleki kepillendirmeler

döredildi. Türkmenistan BMG-niň adam hukuklary baradaky umumy ykrar edilen resminamalary tassyklap, Adam hukuklary baradaky ählumumy jarnamanyň kadalaryny adam hukuklary baradaky milli kanunçylygy ösdürmegiň esasy we üýtgewsiz çeşmesi hökmünde ykrar etdi. Halkara bileleşigi Türkmenistanyň Prezidenti Gurbanguly Berdimuhamedowyň ýolbaşçylygynda Türkmenistanda bolup geçyän giň möçberli reformalaryň şaýadydyr. Demokratıя, kanunyň ileri tutulmagy, ynsanperwerlik, adalatlylyk ýörelgeleri milletiň Lideriniň ýöredyän içeri syýasatynyň esasyny düzýär. Parahatçylyk söýüjilik, hoşniyetli goňsuçylyk we halkara hukugynyň kadalarynyň ileri tutulmagy ýörelgelerine esaslanan halkara hyzmatdaşlygy bitarap Türkmenistanyň daşary syýasatynyň esasy ileri tutulýan ugrudyr. Täze demokratik, dünýewi, hukuk döwletini gurmagyň onuň ösüşiniň ähli tapgyrlarynda jemgyýetçilik durmuşynyň ähli ugurlaryny hukuk taýdan düzgünleşdirmek bilen geçirilýändigini belläp geçmek zerrurdyr. Bu bolsa, öz nobatynda özygtyýarly Türkmenistanyň milli kanunçylyk binýadyny kemala getirmäge ýardam etdi. Häzirki wagtda Türkmenistanyň milli kanunçylyk binýadyny döretmegiň barşy kem-kemden onytäzelemek, kämilleşdirmek bilençalyşýar. Türkmenistanyň Prezidentiniň halkara kadalaryna laýyklykda Türkmenistanyň kanunçylygyny kämilleşdirmek hakyndaky çözgüdi ýurdumazyň hukuk ulgamyny reformirlemegeň barşyny işjeňleşdirmäge ýardam etdi. Döwletimizde Türkmenistanyň Prezidentiniň ýolbaşçylygynda, ýokarda bellenip geçirilşi ýaly, ýörite topar döredildi. Toparyň ygtyýarlyklaryna milli kanunçylyk binýadynyň monitoringini geçirmek hemde halkara hukugynyň umumy ykrar edilen kadalaryny milli hukuk giňişligine ornaşdyrmak girýär.

Halkara hukugynyň netijeliliği köp babatda onuň ýörelgeleriniň we kadalarynyň döwletiň içindäki kanunçylyga hem ilkinji nobatda degişli döwletiň Esasy kanunyna ornaşdyrylmagynyň derejesine baglydyr. Türkmenistanda halkara we milli hukugyň özara arabaglanyşygynyň häsiýeti ilkinji gezek konstitusion esasda kesgitlenildi. Meselem, Türkmenistanyň Konstitusiýasynyň 6-njy maddasında şeýle diýilýär: «Türkmenistan dünýä bileleşiginiň doly

hukukly subýekti bolup, daşary syýasatda hemişelik bitaraplyk, beýleki ýurtlaryň içerki işlerine gatyşmazlyk, güýç ulanmazlyk we harby billeşiklere hem birleşmelere goşulmazlyk, sebitiň ýurtlary we dünýäniň ähli döwletleri bilen parahatçylykly, dostlukly we özara bähbitli gatnaşyklaryň ösmegine ýardam bermek ýörelgelerine eýerýär. Türkmenistan halkara hukugynyň umumy ykrar edilen kadalaryny ileri tutyar. Eger-de Türkmenistanyň halkara şertnamasynda Türkmenistanyň kanunyndakydan başga kadalar bellenen bolsa, onda halkara şertnamasynyň kadalary ulanylýar». Türkmenistan köptaraplaýyn halkara konwensiýalarynyň we şertnamalarynyň 121-iniň gatnaşyjysy bolup durýar. Adam hukuklarynyň ählumumy jarnamasynyň düzgünleri dünýäniň köp ýurtlarynyň konstitusiýasynda beýan edilendir we biziň ýurdumyz muňa mynasyp mysaldyr.

Türkmenistanyň Konstitusiýasynda adam hukuklaryna we azatlyklaryna ýörite bölüm bagışlanýar. Ýurdumzyň Esasy kanunu adam mertebesiniň absolyutlygyndan we eldegrilmesizliginden, adamyň esasy hukuklarynyň hem azatlyklarynyň oña dogluşdan degişlidiginden, kimdir biri tarapyndan hyýanat edilmeginden kanun we kazyýet tarapyndan goralýandygyndan ugur alýar. Adamyň ömri we onuň saglygy, şahsy eldegrilmesizligi hem-de howpsuzlygy, eýeçiliği döwletimiziň ýokary gymmatlygydyr. Adam hukuklarynyň we azatlyklarynyň berjaý edilmegini üpjün etmek döwlet häkimiyetiniň esasy borjudyr. İň taze taryhy döwürde adam hukuklaryny we azatlyklaryny goramagyň giň möçberli mehanizmini döretmek baradakywezipeleri çözmek örän möhümdir we muňa Türkmenistanyň Prezidenti dowamly üns berýär. Şol hukuklaryň käbiri çyzgyda getirilýär (1-nji surat). Demokratik özgertmeler bilen gadam urýan ýaş garaşsyz döwlet üçin şeýle esasyň döredilmegi durmuş taýdan zerurdyr. Häzirki zaman döwlet hukugynyň esaslarynyň biri hökmünde adam hukuklarynyň ykrar edilmegi diňe bir şert bilen - beýleki adamlaryň şahsy hukuklaryny bozýan hereketleri gadagan etmek bilen çäklendirilen şahsyetiň garaýyşlarynyň, ömrüniň we işiniň doly diapazonyny göz öňünde tutýar. Halkara hukugynyň kadalaryny ykrar etmek Bitarap Türkmenistanyň milli kanunçylygynyň möhüm ýörelgeleriniň biridir. Munuň özi doly esaslandyrylandyr,

**Adamyň we şahsyýetiň
hukuklary we azatlyklary**

Şahsy hukuklary

**ýaşamaklyga we
azat ömür sùrmäge**

**erkin gezmäge we
ýaşajak ýerini saýlap
almaga**

**öz ynam ygtykatlaryna
erkin eýermäge we
beyan etmäge**

syýasy hukuklary

**jemgyýetiň we
döwletiň işlerini
dolandyrmağa**

**döwlet häkimiýet
edaralaryna
saýlamaga we
saýlanmaga**

**bellenen tertipde
ýygnaklary,
ýygnanşyklary
geçirmäge**

sosial-ykdysady

zähmet hukugy

bilim almaga

**saglygyny
gorap
saklamaga**

**amatly daşky
gurşawa**

sebäbi, biziň garaşsyz döwletimiz halkara bileleşiginiň doly hukukly subýektleriniň biridir. Ýokarda bellenilip geçilişi ýaly, halkara hukugynyň umumy ykrar edilen kadalarynyň ileri tutulmagynyň ykrar edilmegi Türkmenistanyň Konstitusiýasynda berkidilendir. Türkmenistan bitaraplyk derejesine eýe bolmak bilen, halkara kadalaryny ýerine ýetirmek boýunça has ýokary borçnamalary öz üstüne aldy we şeýlelikde halkara hukugynyň kadalaryny milli kanunçylyga ornaşdyrmagyň meselelerini çözмäge öz çemeleşmesini kesgitledi. Halkara hukugynyň kadalarynyň ornaşdyrylmagy munuň özi hakykatda halkara borçnamalarynyň döwletiň içindäki derejede durmuşa geçirilmegidir. Ol şol sanda halkara-hukuk kadalaryny milli kanunlara

geçirmek arkaly amala aşyrylýar. Türkmenistanda tassyklanylan hal-kara şertnamalary milli kanunuñylygymyzyň bir bölegidir. Munuň özi Türkmenistanyň kanunlarynyň halkara hukugynyň kadalarynyň milli kanunuñylygymyzyň kadalaryndan ileri tutulmagyny kesgitleýän ýörite maddalarynda beýan edilýär. Ählumumy jarnamanyň kadalarynyň Türkmenistanyň milli kanunuñylygyna ornaşdyrylmagy aşgärlik bilen biziň bitarap döwletimiziň Esasy kanunynda ýuze çykýar. Ähli kanunuñylygy ösdürmek üçin binýatlyk hukuk guraly bolup durýan, döwlet, syýasy, ykdysady gurluşyň esaslaryny özünde berkidýän Türkmenistanyň Konstitusiyasy öz maddalarynda iş ýüzünde adam hukuklarynyň ählumumy jarnamasynyň we beýleki umumy ykrar edilen halkara resminamalarynyň degişli düzgünlerini birleşdirdi. Türkmenistanyň Konstitusiyasynda beýan edilen we halkara kadalaryndan ornaşdyrylan raýatlaryň esasy hukuklary hem azatlyklary soňra Türkmenistanyň ýörite kanunlarynda jikme-jik berkidilmegi-ne eýe boldy. Muny halkara hukugynyň degişli kadalaryna syn berip, soňra bolsa özygtyýarly döwletiň Konstitusiyasyny we hereket edýän kadalaşdyryjy hukuk namalaryny seljerip yzarlamaq mümkün-dir. Adam hukuklarynyň ählumumy jarnamasında her bir adamыň gönüden-göni ýa-da erkin saýlanylan wekilleriniň üsti bilen öz ýurduny dolandırmaga gatnaşmaga hukugynyň bardygy barada aýdylýär. Halkyň erk-islegi hökümetiň häkimiýetiniň esasy bolmalydyr; bu erk-isleg döwürleyín geçirilýän we galplaşdyrylmadyk saýlawlar da öz beýanyny tapmalydyr, şol saýlawlar bolsa ählumumy we deň saýlaw hukugunda gizlin ses bermek arkaly ýa-da ses bermegiň erkinligini üpjün edýän beýleki birmeňzeş görnüşler bilen geçirilmelidir (21-nji madda). Biziň ýurdumyzyň Esasy kanuny «Türkmenistanyň özygtyýarlylygyny halk amala aşyrýar, halk döwlet häkimiýetiniň ýe-ke-täk gözbaşydyr. Türkmenistanyň halky öz häkimiýetini gös-göni ýa-da wekilçilikli edaralaryň üsti bilen amala aşyrýar» diýip jar etmek bilen 2-nji maddada görkezilen hukuklary konstitution ýagdaýda beýan etdi. Türkmenistanyň saýlaw kanunuñylygy, şol sanda Geňeş agzalarynyň, welaýat, şäher we etrap halk maslahatynyň agzalarynyň saýlawlary hakynda kanunlar Türkmenistanyň raýatlarynyň öz aktiw we passiw saýlaw hukuklaryny durmuşa geçirmegini doly derejede

kepillendirýär. Türkmenistanyň Prezidentiniň, etrap, şäher, welaýat halk maslahatlarynyň agzalarynyň saýlawlary boýunça görkezilen kanunlara laýyklykda geçirilen saýlaw kampaniýasy olaryň halkara standartlaryna doly laýyk gelýändigini görkezdi. Adamyň pi-kir, wyždan we din azatlygy baradaky hukugy Adam hukuklarynyň ählumumy jarnamasynyň 18-nji maddasynda beýan edilendir. Türkmenistanyň Konstitusiýasy din azatlygyny we dini ynanjy, olaryň kanunyň öňündäki deňligini kepillendirýär (11-nji madda). Bu hukugy durmuşa geçirmeňiň mehanizmi özara düşünişmek, sabyrlyk we hormat goýmak ýörelgeleriniň jar edilmegi bilen «Dine uýmak erkinligi we dini guramalar hakynda» Türkmenistanyň Kanunynda beýan edilýär. Birleşiklere, parahatçylykly ýygynaklara azatlyk üçin hukuk halkara hukugynyň kadalary bilen jar edilen adamyň demokratik hukuklarynyň we azatlyklarynyň ulgamynda möhüm elementleriň biridir. Meselem, Ählumumy jarnamanyň 20-nji maddasy, Raýat we syýasy hukuklar hakyndaky Halkara paktynyň 21-nji we 22-nji mad-dalary parahatçylykly ýygynaklara bolan hukugy ykrar edýär. Agzalyp geçen halkara kadalaryna laýyklykda her bir adamyň birleşmäge hukugy bardyr. Bu hukukdan peýdalanmaga hiç bir çäklendirme degişli däldir, kanun arkaly göz öňünde tutulanlar we döwlet hem jemgyýetçilik howpsuzlygynyň, jemgyýetçilik tertibiniň, saglygy goramagyň, ahlaklylygyň bähbitleri üçin demokratik jemgyýetde zerur bolanlar muňa girmeýär. Indi milli kanunçylygymyzyň kadalaryna seredip geçeliň. Raýatlaryň Konstitusiýanyň we kanunlaryň çäklerinde hereket edýän syýasy partiýalary hem-de beýleki jemgyýetçilik birleşiklerini döretmäge bolan hukugy Türkmenistanyň Esasy kanunynyň 30-njy maddasy we degişli kanunlar bilen kepillendirilýär. Şuňuň bilen birlikde, Türkmenistanda konstitusion gurluşy zorluk bilen üýtgetmegi maksat edinýän, öz işinde zorluga ýol berýän, raýatlaryň konstitusion hukuklaryna we azatlyklaryna garşı çykyş edýän, urşy, jyns, milli, sosial, dini duşmançylygy wagyz edýän, halkyň saglygyna hem-de ahlaklylygyna hyýanat edýän, syýasy partiýalaryň, beýleki jemgyýetçilik birleşikleriniň döredilmeginiň hem-de işlemeginiň, şeýle hem milli we dini alamatlary boýunça harbylaşdyrylan birleşikleriň, syýasy partiýalaryň döredilmeginiň gadagan edilýändigini hem belläp geç-

mek gerekdir. Zähmet çekmäge, işi erkin saýlap almaga, adalatly we amatly zähmet şartlerine bolan hukuk, dynç almaga hukuk Ählumumy jarnamanyň 23-nji, 24-nji maddalarynda, Ykdysady, sosial we medeni hukuklar hakyndaky halkara paktynyň 6-njy we 7-nji maddalarynda bellenilendir. Hususan-da, Ählumumy jarnamada her bir adamyň zähmet çekmäge, işini erkin saýlap almaga hukugynyň bardygy bellenilip geçirilýär. İşleyänleriň her biriniň adalatly we kanagatlanarly hak-hepdege, onuň özi hem maşgalasy üçin adama mynasyp bolan ýasaýyış üpjünçilige we zerurlyk ýüze çykan mahaly durmuş üpjünçiliginiň üstüne goşulýan beýleki serişdelerine hukugy bardyr. Her bir adamyň dynç almaga we wagtyny hoş geçirmäge, şol sanda akyllı-başlı çäklendirilen iş gününe hem hak tölenilýän döwürleýin rugsada hukugy bardyr. Türkmenistanyň zähmet kanunçylygynyň esasy wezipeleri raýatlaryň zähmet çekmäge bolan konstitusion hukuklaryny durmuşa geçirimekleri üçin zerur durmuş-hukuk şartlarını we kepilliklerini döremekden, ykdysady ösüşi gazañmaga, adamlaryň hal-ýagdaýyny ýokarlandyrmagá, zähmet bazarynyň netijeli işlemegini üpjün etmäge, işgärleriň, iş berijileriň, döwlet häkimiyeti hem dolandyryş, ýerli öz-özüni dolandyryş edaralarynyň arasynda durmuş hyzmatdaşlygyny ösdürmäge gönükdirilen zähmet gatnaşyklaryny, şeýle hem zähmet bilen gös-göni baglanychykly beýleki gatnaşyklary hukuk taýdan düzgünleşdirmekden ybarattdyr. Sagdyn we howpsuz iş şartları Konsitutiýa tarapyndan hem (33-nji madda) kepillendirilýär.

Türkmenistanyň Prezidenti tarapyndan geçiririlen ilkinji reformalar ylmy we bilimi özgertmek boldy. Türkmenistanyň Prezidenti Kolumbiýa uniwersitetinde öz eden çykyşynda döwlet Baştutanynyň syýasatynda bilimi ösdürmäge esasy orun berilýändigini nygtap, bu çäreleriň möhümdigini belledi. Milletiň intellektual potensialyny doly derejede durmuşa geçirimek üçin ähli şartları döretmek görkezilen reformalaryň maksadydyr. Bilim almaga bolan hukuk adamyň halkara kadalary tarapyndan hem Türkmenistanyň kanunçylyk kadalary tarapyndan hem kepillendirilen esasy hukuklarynyň biridir. Adam hukuklary hakyndaky ählumumy Jarnamanyň düzgünlerine laýyklykda her bir adamyň bilim almaga hukugy bardyr. Bilim iň bolmanda başlangyç we umumy bilim babatda muqt bolmalydyr. Başlangyç bilim hökmäny bolmalydyr. Tehniki we hünär bilimi umumy ýag-

daýda elýeterli we ýokary bilim her bir adamyň ukybynyň esasynda birmenzeş elýeterli bolmalydyr (26-njy madda). Halkara kadalary olary ykrar edýän döwletleri ata-eneleriň we degişli ýagdaýlarda kanuny howandarlaryň öz çagalary üçin diňe bir döwlet häkimiýetleri tarapyndan döredilen mekdepleri däl, eýsem, döwlet tarapyndan bellenilip ýa-da tassyklanylyp bilinjek, bilimi almak üçin talaplaryň iň az möçberine laýyk gelýän beýleki mekdepleri hem saýlap almakda we öz ynançlaryna laýyklykda öz çagalaryny dini we ahlak taýdan terbiýelemegi üpjün etmekde erkinligine hormat goýmaga borçly edýär (Ykdysady, sosial we medeni hukuklar hakyndaky halkara Paktynyň 13-nji maddasy). Umumy ykrar edilen halkara-hukuk resminamalarynyň ýokarda agzalyp geçen düzgünleri dolulygyna Türkmenistanyň Konstitusiýasynyň «adamyň we raýatyň hukuklary, azatlyklary hem borçlary» atly II bölümne geçirilendir. Mundan başga-da, hökmäny başlangyç bilim görkezilen hukugy durmuşa geçirilmegiň şartleriniň biri bolýan bolsa, garaßsyz Türkmenistanyň kanunuçylygynda orta bilim hökmandyr diýlip bellenilýär. Ýokarda aýdylyp geçenleriniň hemmesi her bir raýatyň bilim almaga hukugynyň bardygy hakyndaky düzgüniniň Türkmenistanyň Konstitusiýasynda berkidilendiginiň kanunydgyny tassyklaýar. Umumy orta bilim hökmanydyr, her bir adamyň ony döwlet mekdeplerinden mugt almaga haky bardyr. Döwlet her bir adamyň ukyplaryna laýyklykda hemmeler üçin hünär, ýörite orta we ýokary bilimiň elýeterli bolmagyny üpjün edýär. Kämillik ýaşyna ýeten erkek adamlaryň we aýallaryň jynsyna, milletine ýa-da dinine degişli alamatlar boýunça hiç hili çäklendirmeler bolmazdan, nikalaşmaga we maşgalany esaslandyrmaga hukuklary bardyr. Olar nikalaşmak babatda, nikada durýan wagty we nikany bozýan mahaly birmeňzeş hukuklardan peýdalanyarlar. Türkmenistanyň Konstitusiýasynyň 27-nji maddasyna, şeýle hem Nika we maşgala hakyndaky kodekse laýyklykda aýalyň we erkek adamyň nika ýaşyna ýetmegi boýunça özara ylalaşmak bilen nikalaşmaga we maşgalany döretmäge hukugy bardyr. Är-aýal maşgala gatnaşyklarynda deň hukuklydyr. Ykdysady, sosial we medeni hukuklar baradaky Halkara paktyna gatnaşyjy döwletler ýokarda agzalyp geçen Pakt bilen göz öňünde tutulan ähli ykdysady, sosial

we medeni hukuklary erkek adamlar we aýallar üçin deň üpjün etmäge borçludyrlar. Türkmenistanyň Mejlisiniň 1999-njy ýylyň 15-nji sentýabryndaky karary bilen Türkmenistan aýallaryň syýasy hukulkary hakydaky Konwensiýa goşuldy. Şol Konwensiýa laýyklykda aýallara haýsydyr bir kemsitmeler bolmazdan, erkek adamlar bilen deň şertlerde ähli saýlawlarda ses bermek hukugy degişlidir. Açyk saýlawlary talap edýän, milli kanun tarapyndan bellenilen ähli edaralara aýallar haýsydyr bir kemsitmeler bolmazdan erkek adamlar bilen deň şertlerde saýlanyp bilerler. Zenanlara erkek adamlar bilen deň şertlerde haýsydyr bir kemsitmeler bolmazdan, jemgyýetçilik-döwlet gullugynda wezipäni eýelemek we milli kanun arkaly belleñilen ähli jemgyýetçilik-döwlet wezipelerini ýerine ýetirmek hukugy degişlidir. Konstitusiýadan başlap hukuklary we azatlyklary berýän Türkmenistanyň ähli kanunçylygynyň raýatlaryň hukuklarynyň hemde azatlyklarynyň deňligi hakydaky düzgüni özünde jemleýändigini belläp geçmek zerurdyr. Hususan-da, Konstitusiýanyň 19-njy maddasında Türkmenistanyň raýatlaryň hukuklarynyň we azatlyklarynyň deňligini, şeýle hem haýsy millete degişlidigine, teniniň reňkine, jynsyna, gelip çykyşyna, emlák we wezipe ýagdaýyna, ýasaýan ýerine, diline, dine garaýşyna, syýasy ygtykadyna, haýsy partiýa degişlidigine ýa-da hiç partiýa degişli däldigine garamazdan, adamyň we raýatyň kanun öňündäki deňligini kepillendirýär. Ýokarda getirilen sanawda raýatlaryň ol ýa-da beýleki jynsa degişlidigi hakydaky kadanyň ýokdugynyň halatyna aýratyn üns bermek gerekdir. Munuň özi Türkmenistanyň Konstitusiýasynda şeýle diýlip ýörite jar edilendiği bilen düşündirilýär: «Türkmenistanda erkekler bilen aylalar deň rayatlyk hukuklaryna eýedirler. Deňhukuklylygyň jyns alamaty boyunça bozulmagy kanun esasynda jogapkärçilige getirýär». Türkmenistanyň halkara standartlaryna laýyk gelýän gender syýasaty hereket edýän milli kanunçylykda beýan edilendir. Bu babatda hut 2007-nji ýylyň dekabrynda adam hukuklary babatda Türkmenistanyň syýasatynyň esasy ýörelgelerini durmuşa geçirmäge, aýallaryň hemmetaraplaýyn ösüşini we progresini üpjün etmäge, syýasy, sosial, medeni we beýleki ugurlarda aýallaryň erkek adamlar bilen deňlik esasynda adam hukuklaryny hem-de azatlyklaryny amala aşyrmaklary

үçin döwlet kepillendirmelerini bellemäge gönükdirilen «Aýallaryň deň hukuklylygynyň döwlet kepillikleri hakynda» Türkmenistanyň Kanunynyň kabul edilendigini nygtap geçmek maksadalaýkdyr.

Döwletleriň ilatyň goraga mätäç gatlaklarynyň durmuş taýdan goraglylygyny üpjün etmek borjy hem halkara-hukuk babatda berkidilendir. Her bir adamyň şeýle durmuş derejesine, şol sanda azyk önumlerine, egin-eşige, ýasaýýs jaýyna, özuniň we maşgalasynyň saglygyny hem-de abadançalygyny saklamak üçin zerur bolan lukmançylyk taýdan ideg edilmegine we zerur durmuş taýdan hyzmat edilmegine hukugy we işsiz galan, kesellän, maýyp bolan, dul galan, garran halatynda, özüne bagly bolmadyk esaslar boýunça ýaşamagy üçin serişdelerini ýitiren beýleki halatda üpjün edilmegine hukugy bardyr. Enelik we çagalyk aýratyn howandarlyga hem-de kömäge bolan hukugy berýär. Nikada we binika doglan ähli çagalar deň derejede durmuş taýdan goraglylykdan peýdalanmalydyrlar (Adam hukuklary baradaky ählumumy jarnamanyň 25-nji maddasy). Türkmenistan sosial ugurly döwletdir. Ilatyň mynasyp durmuş derejesini üpjün etmek, ilatyň durmuş taýdan goraglylygy Türkmenistanyň Prezidenti tarapyndan ýöredilýän içeri we daşary syýasatyň ileri tutulýan ugrudyr. Halkara kadalaryny ösdürmek bilen, ýurdumyzyň Esasy kanunynda raýatlaryň garran, kesellän, maýyp bolan, işe ukybyny, ekleyjisini ýitiren, işsiz galan halatynda durmuş taýdan üpjünçilige hukugynyň bardygy berkidilendir. Köp çagaly maşgalalara, ata-enesinden mahrum galan çagalara, urşa gatnaşanlara we döwletiň bähbitlerini goran mahaly saglygyny ýitiren beýleki adamlara jemgyýetçilik serişdelerinden goşmaça goldaw we kömek berilýär (Türkmenistanyň Konstitusiýasynyň 37-nji maddasy). 2007-nji ýylyň 30-njy martynda Türkmenistanyň Mejlisi tarapyndan «Durmuş taýdan üpjünçilik hakyndaky» Türkmenistanyň Kodeksi kabul edildi, şoňa laýyklykda, çaga doglan mahaly, çaga ideg etmek boýunça berilýän döwlet kömek pullary bellenildi, ekleyjisini ýitirmegi boýunça kömek pulunyň we maýyplik boýunça kömek pulunyň möçberi köpeldildi, şeýle hem pensiýa hukugy bolan adamlaryň sany artdyryldy. Ählumumy jarnamanyň 17-nji maddasynda her bir adamyň emlage ýekebara ýagdaýda hem, beýleki adamlar bilen bilelikde hem eýelik etmäge

hukugynyň bardygy hakynda aýdylýar. Türkmenistanyň Konstitusiyasy bu kadany ösdürmek bilen, 9-njy maddada eýeçiliğiň eldegrilmesizdigini nygtaýar. Döwlet eýeçiliğiň ähli görnüşlerini ösdürmek üçin deň goragy we deň şartları kepillendirýär. Konstitusion kada «Eýeçilik hakyndaky» Türkmenistanyň Kanunyny we Türkmenistanyň Raýat kodeksiniň aýry-aýry düzgünlerini kabul etmegin hukuk esasy boldy, oňa laýyklykda raýat kanunuçylygy öz düzgünleşdirýän gatnaşyklary, eýeçiliğiň eldegrilmesizligi, şertnamalaryň erkinligi, kimdir biriniň hususy işlere esassyz gatyşmagyna ýol bermezlik batda gatnaşyjylaryň deňligini ykrar etmäge esaslanýar.

Ählumumy jarnamanyň 15-nji maddasy her bir adamyň raýatlyga hukugynyň bardygyny jar etdi. Hiç bir adam öz raýatlygыndan ýa-da öz raýatlygyny üýtgetmek baradaky hukugyndan esassyz ýagdaýda mahrum edilip bilinmez. Türkmenistanyň Konstitusiýasynyň 7-nji maddasyna laýyklykda «Türkmenistanyň öz raýatlygы bar. Raýatlyk kanuna laýyklykda berilýär, saklanylýar we ýitirilýär. Türkmenistanyň raýatyna başga döwletiň raýatlygы ykrar edilmeýär. Hiç kim raýatlygыndan ýa-da raýatlygyny üýtgetmek hukugyndan mahrum edilip bilinmez. Türkmenistanyň raýaty özge döwlete berlip ýa-da Türkmenistanyň çäginden kowlup çykarylyp, ýa onuň Watanyna gaýdyp gelmek hukugy çäklendirilip bilinmez. Türkmenistanyň raýatlaryna Türkmenistanyň çäginde-de, onuň çäginden daşarda-da döwletiň goragy we penakärligi kepillendirilýär». Bellenilen meseleler «Türkmenistanyň graždanlygы hakyndaky» Türkmenistanyň Kanunynda has jikme-jik düzgünleşdirilýär. Gaçalga gözlemek hukugy halkara hukugynyň ýörelgelerine laýyklykda adamyň aýrylmaz hukuklarynyň biridir. Adam hukuklarynyň ählumumy jarnamasynyň 14-nji maddasyna laýyklykda her bir adamyň beýleki ýurtlarda yzylanmadan gaçalga gözlemäge we şol gaçalgadan peýdalanmaga hukugy bardyr. Ählumumy jarnamanyň şu kadası Türkmenistanyň Konstitusiýasynyň 8-nji maddasyna ornaşdyryldy, şol maddada «Türkmenistan halkara hukugynyň umumy ykrar edilen kadalaryna laýyklykda daşary ýurt raýatlaryna we raýatlygы bolmadyk adam-lara kanunda bellenilen tertipde gaçybatalga berýär» diýilýär. Ýurдумyzda durmuşa geçirilýän gjň möcberli özgertmeler kuwwatly, depginli ösýän hukuk guraly bolup durýan Türkmenistanyň Konsti-

tusiýasynda tebigy ýagdaýda öz beýanyny tapýar. Biziň jemgyyetimizde bolup geçirgen ähli oňny özgertmeler döwletimiziň Esasy kanunyna üýtgetmeler we goşmaçalar girizmäge esas bolup hyzmat etdi. 2008-nji ýylyň 26-nji sentýabrynda Türkmenistanyň nobatdan daşary geçirilen XXI Halk Maslahatynda Türkmenistanyň Prezidenti Gurbanguly Berdimuhamedow: «Türkmen jemgyyetiniň ýeten sepitleri Baş Kanunymyzyň kämilleşmegini talap etdi. Şonuň üçin hem biz Türkmenistanyň Konstitusiýasyny kämilleşdirmek boýunça Konstitusion topary döretdik hem-de bu möhüm meseläni çözmeň boýunça zerur işleri geçirdik. Konstitusion toparyň işine guramalaryň wekilleri, tejribeli hünärmenlerdir alymlar gatnaşdylar. Türkmenistanyň Konstitusiýasyny kämilleşdirmek boýunça halkymyzdan, dürili guramalardan, kärhanalardan, edaralardan, jemgyyetçilik-syýasy birleşmelerden gelip gowşan teklipler esasynda işlenip taýyarlanan Türkmenistanyň Konstitusiýasyny taslamasy metbugatda çap edildi. Gelip gowşan teklipler Toparyň mejlislerinde hemmetaraplaýyn ara alnyp maslahatlaşyldy. «Maslahatly biçilen don gysga bolmaz» diýilişi ýaly, bu iş biziň halkymyz tarapyndan uly goldaw tapdy¹» diýip belledi. Türkmenistanyň nobatdan daşary geçirilen XXI Halk Maslahatynda täze Galkynışlar we beýik özgertmeler eyýamynyň talaplaryna laýyk gelýän Türkmenistanyň Konstitusiýasy täze redaksiýada kabul edildi.

Türkmenistanyň bitaraplygy ähli sebitiň, bütün dünýä bileleşiginiň baýlygydyr. Türkmenistan çylsyrymly sebit bolan Merkezi Aziýada parahat we durnukly ýaşaşmak konsepsiýasyny bütün dünýä teklipli etdi. Türkmenistanyň daşary syýasy ugry dünýä bileleşigi taraipyndan Birleşen Milletler Guramasynyň Baş Assambleýasynyň üstü bilen biragyzdan goldanyldy, ol 1995-nji ýylyň 12-nji dekabrynda «Türkmenistanyň hemişelik bitaraplygy» barada ýörite Rezolýusiýany kabul etdi. Agzalyp geçirilen Rezolýusiýa 1995-nji ýylyň 27-nji dekabryndaky Türkmenistanyň Konstitusion Kanunu bilen Türkmenistanyň Konstitusiýasyna ornaşdyryldy, şoňa laýyklykda 1-nji madda şu mazmunly dördünji bölek goşuldy: «Türkmenistan kanun esasynda hemişelik bitaraplyk hukuk yagdaýyna eýedir. Birleşen Milletler Guramasynyň Baş Assambleýasynyň 1995-nji ýylyň 12-nji

¹ Gurbanguly Berdimuhamedow. Ösüşiň täze belentliklerine tarap. II t. 266 s.

dekabryndaky «Türkmenistanyň hemişelik bitaraplygy» Rezolýusiýasynda: «1. Türkmenistanyň yqlan eden hemişelik bitaraplyk hukuk ýagdaýyny ykrar edýär we goldaýar; 2. Türkmenistanyň bu hukuk ýagdaýyna hormat goýmaga hem-de ony goldamaga, şeýle hem onuň garaşsyzlygyna, özygtyýarlylygyna we çäkleriniň bütewiligine hormat goýmaga Birleşen Milletler Guramasynyň agzalary bolan döwletleri çagyryar. Dünýä Bileleşigi tarapyndan ykrar edilen Türkmenistanyň hemişelik bitaraplygy onuň içeri we daşary syýasatyňy esasy bolup durýar». Konstitusion Kanun Türkmenistanyň parahatçylyk söýüji syýasaty ýöredýändigini, beýleki döwletler bilen öz gatnaşyklaryny deň hukuklylyk, birek-birege hormat goýmak, beýleki döwletleriň içerki işlerine gatyşmazlyk ýörelgeleriniň esasynda gurýar.

Türkmenistanda jemgyýetiň we döwletiň ýokary baýlygy adamdyr. Adam hukuklary baradaky ählumumy jarnama her bir adamyň ýaşamaga, azatlyga we şahsy eldegrilmesizlige hukugynyň bardygyny jar edýär (3-nji madda). Raýat we syýasy hukuklar hakyndaky halkara paktynyň 6-njy maddasyna laýyklykda «ýaşamaga bolan hukuk her bir adamyň aýrylmaz hukugydyr. Bu hukuk kanun arkaly goralýar. Hiç bir adam ýaşamakdan esassyz mahrum edilip bilinmez» 1999-njy ýylyň 27-nji dekabrynda Türkmenistanyň Halk Maslahaty Türkmenistanyň Raýat we syýasy hukuklar hakyndaky halkara paktynyň ölüm jezasyny ýatyrmaga görnükdirilen ikinji Fakultatiw protokolyna goşulmagy baradaky karary kabul etdi, onuň 1-nji maddasynда şeýle diýilýär: «Şu protokola gatnaşyjy döwletiň ýurisdiksiýasynda bolan her bir adam ölüm jezasyna sezewar edilmeýär».

2.3. Türkmenistanda adam hukuklaryny goramagyň ulgamy

Türkmenistanyň Konstitusiýasynyň esasy düzgünlerini bilmek, bozulan hukuklary netejili goramak we dikeltmek üçin esasy şertdir. Türkmenistanyň Konstitusiýasy ilkinji nobatda hukuk namasy bolmak bilen bir hatarda, Türkmenistanyň raýatlarynyň bilelikdäki durmuşy gurmagyň bolmalysy hökmünde, adalatly häsiýeti baradaky düşünjesinden hem ybaratdyr. Jemgyýetiň ýokary gymmatlygy

hökmünde adamyň we raýatyň derejesi, hukuklary hem azatlyklary hakyndaky konstitusion düzgün hukuk döwletiniň, raýat jemgyyetiniň esasydyr. Türkmenistanyň Konstitusiýasy şahsyetiň we döwletiň özara gatnaşyklarynyň kadalaryny, taraplaryň hukuklaryny hem azatlyklaryny «şahsyet-döwlet» kadalaryny, şol jemgyyetde adam hukuklarynyň hem-de azatlyklarynyň kepillendirmelerini we çäklerini, adamlaryň arasyndaky özara gatnaşyklaryň kadalaryny belleýär. Adamyň we raýatyň Türkmenistanyň hereket edýän Konstitusiýasında berkidilen hukuklary hem azatlyklary umumy ykrar edilen halkara standartlaryna laýyk gelýär. Olar Adam hukuklarynyň ählumu-my jarnamasыndан, Ykdysady, sosial we medeni hukuklar hakyndaky Halkara paktyndan we Raýat hem-de syýasy hukuklar hakyndaky Halkara paktyndan gelip çykýar. Türkmenistanyň Konstitusiýasyna laýyklykda adam jemgyyetiň we döwletiň iň ýokary baýlygy diýlip ykrar edilýär. Döwlet her bir raýatyň öňünde jogapkärçilik çekýär we şahsyetiň erkin ösmegi üçin şartleriň döredilmegini üpjün edýär, raýatyň ömrünü, abraýyny, mertebesini hem azatlygyny, şahsy eldegrilmesizligini, tebigy hem-de aýrybaşgalanmaýan hukuklaryny goraýar. Şunuň bilen birlikde, her bir raýat Konstitusiýa we beýleki kanunlar arkaly öz üstüne yüklenilen borçlary ýerine ýetirmek üçin döwletiň öňünde jogapkärdir. Türkmenistanda adam hukuklaryny goramagyň mehanizmleriniň hatarynda şu esasy elementleri: kazyýet ulgamyny, döwlet institutlaryny, jemgyeticilik guramalaryny bellap geçmek gerekdir. Ähli guramalar tarapyndan raýatlaryň teklipleri, arzalary we şikaýatlary bilen geçirilýän iş Türkmenistanyň Konstitusiýasyna, hereket edýän kanunçylyga laýyklykda amala aşyrylmalydyr. 1999-nyjy ýylyň 14-nji ýanwaryndaky «Raýatlaryň yüz tutmalary we ola-ra garamagyň tertibi hakyndaky» Türkmenistanyň kanuny bu sferadaky esasy hukuk namalarynyň biridir. Türkmenistanyň raýatlarynyň Türkmenistanyň agzalan kanunyna laýyklykda ýazmaça we dil üstü bilen döwlet, jemgyeticilik hem beýleki edaralara, eýeçiligiň ähli görnüşlerindäki kärhanalara, guramalara we edaralara öz işlerini gowulandyrmak baradaky teklipleri girizmäge, arzalar we şikaýatlar bilen yüz tutmaga hukugy bardyr. Döwlet edaralarynyň, jemgyeticilik birleşikleriniň, ýerli öz-özüňi dolandyryş edaralarynyň ýa-da wezipe-

li adamlaryň hereketleri ýa-da çözgütleri bilen öz konstitusion hukulkary we azatlyklary bozulan ýa-da kemsidilen her bir raýatyň şikaýat bilen kazyýete yüz tutmaga haky bardyr. Eger Türkmenistanyň kanunçylygy hem halkara şertnamalary bilen başgaça kesgitlenilmediğ bolşa, daşary ýurt raýatlary we raýatlygy ýok adamlar hem şu kanun bilen bellenilen tertipde kazyýete şikaýat bilen yüz tutmak hukugyndan peýdalanýarlar. Döwlet edaralarynyň, jemgyýetçilik birleşikleriniň, ýerli öz-özüňi dolandyryş edaralarynyň ýa-da wezipeli adamlaryň kollegial ýa-da ýekebara hereketleri ýa-da çözgütleri doğrusunda, eger şol hereketler ýa-da çözgütler netijesinde şu aşakdakylara ýol berlen bolsa, raýatlar tarapyndan kazyýete şikaýat edilip bilner:

- adamyň we raýatyň Türkmenistanyň Konstitusiýasy hem-de kanunlary bilen bellenilen hukuklary hem-de azatlyklary bozulsa;
- adamyň we raýatyň konstitusion hukuklary we azatlyklary kemsidilse ýa-da olary amala aşyrmak üçin päsgelçilik döredilse;
- raýatyň üstüne bikanun haýsydyr bir borç ýüklenilse.

2.4. Adam hukuklaryny goramagyň kazyýet ulgamy

Hukuk döwletiniň we demokratik jemgyýetiň ýörelgeleri, adam hukuklarynyň halkara standartlary, şeýle hem milli kanunçylygyň kadalary, bozulan hukuklaryň kazyýet tarapyndan goralmagyny kepil-lendirýär. Konstitusiýada demokratik kazyýet iş önemçiliginin täze kadalary bellenendir.

Kazyýet adyl kazyýetligi amala aşyrmak bilen, raýatlaryň hukuklaryny we azatlyklaryny, kanun tarapyndan goralýan döwlet hem jemgyýetçilik bähbitlerini goráyar. Kazyýetiň ähli işi kanunçylygy we hukuk tertibini üpjün etmäge, sosial adalatyň berkararlygyna, raýatlaryň hukuklarynyň hem azatlyklarynyň, namysynyň we mertebesiniň goralmagyna, hukuk düzgüniniň bozulmalaryna eltýän sebäpleriň hem şertleriň ýok edilmegine gönükdirilendir. Adam hukuklarynyň kazyýet goragy - kazyýete yüz tutmak arkaly haýsy döwlete, sosial topara, jynsa, millete degişlidigi, erkek-aýallygy, gelip çykyşy, emlák we wezipe ýagdaýy, ýasaýan ýeri, doglan ýeri, dine

bulan garaýsy, ynamy, haýsy jemgyýetçilik birleşigine degişlidigi baradaky alamatlar, şeýle hem beýleki ýagdaýlar boýunça haýsydyr bir tapawuda garamazdan, islendik fiziki şahsyň bozulan hukuklaryny di-keltegi ýa bolmasa hukuk kadalarynyň hukuga ters ulanylasmagynyň öünü almagy üpjün edýän maddy we prosessual hukuklarynyň jemidir. Türkmenistanyň Konstitusiýasy her bir adama öz hukuklarynyň we azatlyklarynyň kazyýet tarapyndan goralmagyny kepillendirýär. Raýatlara adamyn we raýatyň abraýynyň hem mertebesiniň, şahsy hem-de syýasy hukuklarynyň we azatlyklarynyň Konstitusiýa hemde kanunlar arkaly göz öünde tutulan kazyýet goragy kepillendirilýär. Döwlet edaralarynyň we jemgyýetçilik guramalarynyň, wezipeli adamlaryň kanuny bozmak, ygtyýarlyklaryny ýokarlandyrmak bilen raýatlaryň hukuklaryny hem-de azatlyklaryny kemsidýän ýagdaýdaky hereketleri barada kazyýete şikaýat edilip bilner. Raýatlaryň döwlet edaralarynyň, beýleki guramalaryň, olaryň işgärleriniň, şeýle hem hususy adamlaryň bikanun hereketleri bilen özlerine ýetirilen maddy we moral zeleliň kazyýet tertibinde öweziniň dolunmagyna hukugy bardyr. Soňky ýyllarda döwlet häkimiýetiniň özbaşdak, garaşsyz we netijeli şahasy hökmünde öz ygtyýarlyklarynyň adamyn hem raýatyň hukuklaryny hem-de azatlyklaryny, Türkmenistanyň konstitusion gurluşyny, bir bitewi ykdysady hem-de hukuk giňişligini goramagyň bähbitleri üçin durmuşa geçirýän kazyýet häkimiýetini berkarar etmek boýunça belli bir çäreler görüldi. Türkmenistanyň Konstitusiýasy Türkmenistanda kazyýet häkimiýetiniň diňe kazylara degişlidigini belleyär. Kazyýet häkimiýeti raýatlaryň hukuklaryny we azatlyklaryny, kanun arkaly goralýan döwlet hem-de jemgyýetçilik bähbitlerini goramak üçin niýetlenendir. Türkmenistanda kazyýet häkimiýetini Ýokary kazyýet we kanun arkaly göz öünde tutulan beýleki kazyýetler amala aşyrýarlar. Kazylar garaşsyzdylar, diňe kanuna tabyndyrlar we içki garaýyşlaryna salgylanýarlar. Kimdir biri tarapyndan kazylaryň işine gatylyşmagyna ýol berilmeýär we munuň özi kanun esasynda jogapkärçilige eltyär. Kazylaryň eldegrilmesizligi kanun arkaly kepillendirilýär. 1998-nji ýylyň 6-njy fewralynda «Graždanlaryň konstitusion hukuklaryny we azatlyk-

laryny bozýan döwlet organlarynyň, jemgyýetçilik birleşikleriniň, ýerli öz-özüni dolandyryş organlarynyň we wezipeli adamlaryň hereketlerini suda şikaýat etmek hakynda» Türkmenistanyň Kanunynyň Mejlis tarapyndan kabul edilmegi Türkmenistanda adam hukuklaryny goramagyň mehanizmlerini döretmekde möhüm ädim boldy. Kanun arkaly döwlet edaralarynyň, jemgyýetçilik birleşikleriniň, ýerli öz-özüni dolandyryş edaralarynyň we wezipeli adamlaryň raýatlaryň konstitusion hukuklaryny hem azatlyklaryny bozýan hereketleri barda raýatlaryň kazyýete şikaýat etmekleriniň hukuk esaslary, şeýle hem kazyýet tarapyndan görkezilen şikaýatlara garamagyň tertibi kesgitlenildi.

Ýokarda bellenilşى ýaly, döwlet edaralarynyň, jemgyýetçilik birleşikleriniň, ýerli öz-özüni dolandyryş edaralarynyň ýa-da wezipeli adamlaryň hereketleri, olaryň çözgütleri bilen öz konstitusion hukuklary we azatlyklary bozulan hem-de kemsidilen pursaty her bir raýatyň şikaýat bilen kazyýete yüz tutmaga haky bardyr.

Her bir arza bellik dergisinde kesgitlenen belgide bellige alynyp, bellik belgisi arzaça yetirilmelidir. Jogap kesgitli möhletde, köplenç bir aýyň dowamynda berilýär. Jogap arzada goýulýan soraga görä berilmeli, ýagny eger arzadaky talap ýa-da teklip dogry we kanuny bolsa, onda jogapda olar boýunça nähili çäreleriň görüljekligi görkezilýär. Eger talaplar (teklipler) ýerine yetirilip bolunmaýan bolsa, onda onuň sebäbi görkezilmeli. Jogaba ýa arza bilen ýüzlenilen resmi işgär, ýa-da arzada goýulan meseläni çözmeklärige ygtyýatlygy bolan beýleki bir jogapkär adam gol çekmelidir.

Adam hukuklary we azatlyklary bilen her bir meselä döwlet edaralarynyň işgärleri örän jogapkärli garamalydyrlar. Ol hem düşünükli. Yurt Baştutany «Döwlet adam üçindir!» diýen şygary öne sürdi. Döwletiň adamy goramaklygy, her bir döwlet gullugynda duran wezipeli adamyň öň wezipesini dogry we doly amal etmekligi bilen bagly bolýar. Döwlet raýatlaryň kanuny talaplarynyň amal bolmagyny kepillendirýär. Häzirki hukuk döweletiniň gymmatlyklarynyň jemgyýete işewür ornaşdyrylyan döwründe bu aýratyn ähmiýete eýedir.

III bap

TÜRKMENISTANDA RAÝAT JEMGYÝETINI BERKARAR ETMEGIŇ MESELELERI

Hukuk döwleti we raýat jemgyýeti. Hukuk döwletiniň berke-mekligi raýat jemgyýetiniň gymmatlyklaryna ýol açýar. Sonuň üçin raýat jemgyýeti baradaky gürrüne geçmezden ozal, garaýan meselämize degişlilikde, döwlet we hukuk döwleti barada käbir düşunjeleri anyklalyň we olaryň üstünde durup geçeliň.

Döwlet – jemgyýeti guramagyň belli bir usulydyr, syýasy ulgamyň esasy parçasydyr, bütin jemgyýete ýaýraýan, onuň resmi wekili hökmünde çykyş edýän we zerur halatlarda mejbur ediş serişdelerine hem-de çärelerine daýanýan jemagat syýasy häkimiýet guramasdyr. Ol jemgyýeti dolandyryán ulgam hökmünde içerkى düzüme eýedir. Onuň öz ygytyarlyklaryny durmuşa geçirilmek üçin ýörite edaralary: döwlet mehanizmi, onuň diwany bar. Döwletiň alyp baryan işiniň esasy ugurlary - onuň esasy wezipeleri içerkى işlere (jemgyýetiň çäklerindäki işe) we daşarky işlere (döwletara gatnaşyklaryna) bölünýär. Olar biri-biri bilen aragatnaşykdadyr hem-de baglydyr. Döwlet – konstitusion hukukda ýurduň çäklerinde işleyän resmi edaralaryň (hökümét, parlament, kazyýetler we başgalar) jemidir. Döwlet halkara hukugynyň subýekti hökmünde halkara gatnaşyklaryna esasy gatnaşyjydyr. Halkara hukugynyň subýekti hökmünde döwlet syýasy häkimiýet guramasynы we belli bir çäk özüne degişli bolan ilaty özünde jemleýär. Halkara arenasynda döwlet syýasy häkimiýet guramasy hökmünde, aýratyn hem onuň ýokary edaralarynyň üstü bilen halkara hukugynyň subýekti hökmünde döwletiň resmi wekili hökmünde çykyş edýär. Özbaşdaklyk halkara hukugynyň subýekti hökmündäki döwleti häsiýetlendirýän esasy häsiýetdir. Hut döwletiň özi halkara hukugynyň kadalaryny işläp taýýarlaýar, olaryň bozulmagy üçin jogapkärçiligi belleyär, halkara hukuk tertibini we halkara guramalarynyň işlemegini kesgitleýär. Döwletiň bu mümkünçilikleri hiç bir zat bilen çäklendirilen däldir, dogry, onuň hut özünüň döreden ýörelgeleri we halkara hukugynyň kadalary muňa girmeyär, şolara laýyklykda bolsa döwlet halkara hukugynyň subýekti hökmünde halkara aktlarynda,

hususan-da BMG-niň Tertipnamasynda berkidilen esasy hukuklara hem borçlara eyedir.

Hukuk döwleti

Hukuk döwleti – döwletiň konstitusion dolandyryşyň düzgüni işleýän, ösen hem-de gapma-garşı bolmadyk hukuk ulgamy we netijeli kazyýet häkimiýeti bar bolan kysymydyr, şonda şol bir wagtyň özünde olaryň netijeli özara hereketleri hem özara gözegçiligi, syýasatyň hem-de häkimiýetiň ösen sosial gözegçiligi bilen bilelikde häkimiýetleriň anyk bölünmegi ýüze çykýar. Hukuk döwletiniň häkimiýet we syýasat ulgamynyň umumy demokratik gurluşy onuň hukuk görkezmeleri bilen organiki baglanyşyklydyr. Häkimiýetiň, raýatyň, jemgyyetiň we hukugyň deňligi, olaryň kanunyň öňünde hukuk batorda deňligi hukuk döwletiniň esasyny düzýär. Hukuk döwletinde ýokary häkimiýet, ýokarda bellenilși ýaly, kanunyň häkimiýetidir, döwletiň, döwlet häkimiýet edaralarynyň ýokary wezipeli adam-laryndan başlap ýonekeý raýatlara çenli hemmeler oňa deň derejede tabyndyr. Hukuk döwletinde «kanun arkaly gönüden-göni gadagan edilmedik hemme zatlara rugsat berilýär» diýen ýörelgä esaslanan şahsyetiň hukuk azatlygynyň şartları döredilýär. Hukuk subýekti hökmünde adam öz güýçlerini, ukyplaryny, emlägini ulanmaga azatdyr. Hukuk bolsa azatlygyň görnüşi we çäresi hökmünde şahsyeti, ilkinji nobatda ykdysadyýetde, ylmy-tehniki progresi önemçilige ornaşdymakda çäklendirýän çäkleri doly derejede giňeltmäge hyzmat etmelidir. Hukuk döwletiniň emele gelmeginiň taryhy prosesi hukuga bolan özygtyýarlylygyň ýaýradylmagyndan ybaratdyr we şeýle bolmagynda galýar. Bu proses üç tapdyrda geçdi. Onuň birinji tapgyry, wagt boýunça has irki tapgyry häkimiýetiň özygtyýarlylygyny ykrar etmekdir. Halkyň özygtyýarlylygy uzak wagtlap görüş alyp barmakdan soň gazanyldy. Soňraky çäre bolsa, hukugyň özgygtyýarlygyny gazanmak barada görüş alyp barmak, has takygy häkimiýetiň, raýatyň erk-isleginiň, jemgyyetiň ýa-da haýsydýr onuň bir böleginiň, köplüğüň ýa-da azlygyň öňünde hukugyň ileri tutulmagyny gazanmak

ugrunda göreş alyp barmak boldy. Partitet (deňlik) ýa-da ileri tutulmak bu gatnaşyklara gatnaşyán ähli taraplaryň arasynda, aýratyn hem häkimiýetiň we hukugyň arasynda diňe bir häkimiýetiň (döwletiň) özygtyýarlylgynyň hem-de kanunyň ileri tutulmagynyň däpleriniň däl, eýsem, hukugyň özünüň kanun çykaryjylygyň barşynda häkimiýeti döredýänliginiň täsiri bilen häkimiýetiň we hukugyň arasyndaky çylşyrymly bolan, kanun arkaly bellenilen gatnaşyklary ýola goýmagy aňladýar. Hukuk döwletiniň berkemekligi üçin şol gatnaşyklaryň kämilleşmegeni, bir tarapdan, Türkmenistanda döwlet häkimiýetleriň - kanun çykaryjylyk, ýerine ýetirijilik we kazyýet häkimiýetleriniň hakykatdan hem bölünmegi bilen bagly bolýar, ikinji tarapdan, bu ýerdäki kämillik Türkmenistan döwletiniň sosial ugra gönükdirilennigi bilen kesgitlenýär. Türkmenistanyň Prezidentiniň bu sferadaky täze syýasaty ilatyň ähli gatlaklarynyň goraglylgynyň döwlet kepillendirmelerini almaga ynam döredýär. Sebäbi ol goraglylyk ýurt Baştutanyň öne süren «Döwlet adam üçindir!» diýen şygary bilen berkidilýär. Biziň ýurdumyzyň geljegi, onuň üstünlikleri diňe bir jemgyýetiň oýlanylышынан meýílnamalary durmuşa geçirmäge, sosial we medeni progresiň ýoly bilen öne depginli hereket etmäge bolan ukybyna däl-de, eýsem, halkyň ruhy, intellektual ýagdaýyna hem baglydyr. Jemgyýetiň täze Galkynyşy maksada okunlylygy we aýgytly hereketleri, geçmişi çynlakaý tankydy seljerisi, häzirki hem geljekki jemgyyetçilik-syýasy ýagdaýa akyllı-başlı anyk baha bermegi talap edýär. Hukuk döwletiniň raýat jemgyýetini esas bolşy kimin, raýat jemgyýetiniň döremegi hem hukuk döwletiniň kemala gelmeginiň we berkemeginiň şartıdır.

Raýat jemgyýeti

Raýat jemgyýeti – ýokarda filosofiýanyň taryhynda we syýasaty öwreniş dersinde görkezilși ýaly - adama öz ykdysady hem syýasy durmuşynyň görnüşlerini erkin saýlap almaklygy kepillendirilýän, adamyň ählumumy hukugy ykrar edilýän jemgyyetçilik gurluşydyr. Raýat jemgyýeti filosofiki düşünje hökmünde Aristotel tarapyndan

öne sürüldi. Döwletiň nämeden ybaratdygyny kesgitlemezden öň raýat düşünjesini kesgitlaliň, sebäbi, döwlet raýatlaryň, raýat bileleşiginiň jeminden başga zat däldir diýip, Aristotel ýazypdyr. Aristotel raýat jemgyyetiniň, ýokary häkimiyetiň ählumumy eşretiň bähbitleri üçin hereket edýän mahaly bardyr diýip tassyklaýar. XVII asyryň ortasyndan başlap raýat jemgyeti hakynadaky düşünje uzak wagtlyk ewolýusiýany geçdi we XVIII asyrda Fransuz burzuaz rewolýusiýasy döwründe adamyň we raýatyň hukuklarynyň Jarnamasynyň jar edilmegi bilen giňden ýaýradı. Jemgyyetiň we döwletiň bähbitleri bilen utgaşyklylykda öz şahsy bähbitlerine akyl ýetirýän jemgyyetiň deň hukukly agzasy bolan «raýat» peýda boldy. Uzak wagtlap ösüş netijesinde umumadamzat gymmatlyklaryna esaslanan raýat jemgyyetiniň häzirki zaman düşünjesi emele geldi. Eýeçiliğiň görnüşleriniň köp dürlüligi we deňligi, zähmetiň hem-de telekeçiligiň erkinligi, aňyýet babatdaky köp dürlük we maglumatlary almakdaky erkinlik, adam hukuklarynyň hem azatlyklarynyň üýtgewsizligi, ösen öz-özüňi dolandyryş, esasy sosial edara bolan maşgala onuň esasy elementleridir. Soňky ýyllarda täze garaşsyz ýurtlaryň birnäçesinde toplumlaýyn konstitusion-hukuk instituty hökmünde raýat jemgyetiniň esaslaryny pugtalandyrmaga tarap tendensiýa ýüze çykdy. Raýat jemgyeti häzirki zaman düşünilişi boyunça döwletiň we syýasatyň demokratik konsepsiýasynyň çäklerinde raýatlaryň meýletin hem döwletden garaşsyz birleşmeleriniň jeminden ybaratdyr. Olaryň agzalary bolşa, professional syýasatçylar bolmasalar-da, öz wekilçilik edýän sosial toparlarynyň bähbitleriniň kanagatlandyrylmagyny gazanmak maksadyna eýerip, döwlet häkimiyeti bilen guramaçylykly hem-de işjeň arkalaşykly hereket edýärler. Raýat jemgyeti instituty hukugyň esasynda işleýär, hukuk kanunyna tabyndyr. Şeýlelikde, hem döwlet, hem-de raýat jemgyeti deň derejede hukuga tabyn bolup durýarlar. Raýat jemgyeti öz agzalarynyň aň-düşünjesiniň kemala gelmegine ýardam edýär. Sebäbi, adam diňe bir peýda alýan telekeçi ýa-da diňe bir sarp ediji bolman, ol öz içki tebigaty boýunça jemgyetçilik häsiýetlidir we oňa ýaşamagyň hem hyzmatdaşlyk etmegiň örän dürli görnüşleri derwaýys, oňa bolup geçirýän zatlara täsir etmek gerek, oňa öz bitirýän hyzmatlarynyň ykrar edilmegi zerur bolup durýar.

Raýat jemgyýeti adamyň öz-özünü açyp görkezmeginiň netijeli serişdeleriniň biridir. Raýat jemgyýetiniň institutlaryny gurmagyň zे-
rurlygy şu esasy tásirler bilen şertlendirilýär: raýat jemgyýeti adamzat
jemgyýetiniň has gownejaý görnüşidir, şonda adamyň köp görnüşli
talaplaryny, zähmete, eýeçilige, öz pikirini erkin beýan etmäge bo-
lan onuň düýpli hukuklaryny iş ýüzünde durmuşa geçirilmek müm-
kindir. Raýat jemgyýetiniň mehanizmi bir bitewi düzüm hökmünde
jemgyýetçilik gatnaşyklaryny iş ýüzünde ynsanperwerleşdirmäge
mümkinçilik berýär; muňa gyzyklanma bolsa adamyň işiniň köpdürlü
görnüşleriniň esasyny düzýär. Raýat jemgyýeti adamlaryň bähbitleriniň
esasy hökmünde döreýär, onuň mehanizmleri olaryň ylalaşylmagyna
gönükdirilendir. Raýat jemgyýetinde adamlaryň borçlary olaryň hu-
kuklaryny durmuşa geçirmegiň şertleri hökmünde emele gelýär. Raýat
jemgyýeti jemgyýetçilik gurşawlaryň ählisinde düzüm taýdan öz gura-
malary we birleşikleri arkaly ýuze çykýar. Olaryň has uly bölegi ykdys-
sady, sosial-syýasy we ruhy (medeni) gurşawlara düşyär. Ykdysady
gurşawda raýat jemgyýetiniň döwlete dahylsyz kärhanalar (senagat,
söwda, maliye we başgalar) tarapyndan döredilen guramalarynyň giň
ulgamy işleyär, olar bolsa häzirki zaman demokratik döwletlerde üýt-
gewsiz köplüge eýedir. Türkmen jemgyýetinde hem olaryň sany gün-
günden artýar. Oňa mysal hökmünde 2007-nji ýylyň 17-nji martynda
döredilen Türkmenistanyň Senagytçylar we telekeçiler birleşmesini
getirse bolar. Raýat jemgyýetiniň sosial-syýasy gurşawy jemgyýe-
çilik-syýasy guramalaryny we hereketlerini; raýatlaryň jemgyýetçi-
lik işeňnirliginiň dürli görnüşlerini (mitingler, ýygnaklar, ýörişler);
ýasaýan ýerlerindäki ýa-da zähmetkeşler toparlaryndaky jemgyýetçi-
lik öz-özüňi dolandyryş edaralaryny; döwlete dahylsyz köpcülikleýin
habar beriş serişdelerini özünde jemleýär. Raýat jemgyýetiniň sosial-
syýasy gurşawynyň guramalary we birleşikleri raýat jemgyýetiniň
ähli subýektleri ýaly jemgyýetçilik başlangyçlary esasynda döredi-
lýär hem-de işleyär. Raýat jemgyýetiniň ruhy (medeni) gurşawy pi-
kir we söz azatlygyny, öz pikiriň jemagat öňünde aýdyp bilmegiň
anyk mümkinçiliginı, döredijilik birleşikleriniň özbaşdaklygyny we
garaşsyzlygyny üpjün edýär. Ol gönüden-göni adamlaryň durmuş
obrazy, olaryň ahlaklylygy, ylmy döredijiligi, ruhy kämilligi bilen
baglanyşyklydyr.

Raýat jemgyyetiniň hukuk medeniýetiniň düzümi örän köp taraplydyr. Bu babatda onuň düzüminiň käbir taraplary: beýan etmegiň görnüşleri, onuň sosial derejesi, mazmuny we başgalar barada söz açmak mümkindir. Hukuk medeniýeti jemgyyetiň aýratyn ösüşiniň derejesi hökmünde ilkinji nobatda progressiw hukuk taglymatlaryny we kanunlaryny kabul etmäge taýýarlygy bilen ýüze çykýar. Hukuk medeniýeti - munuň özi raýat jemgyyetiniň agzalarynyň işiniň belli bir häsiýetidir we derejesidir, şol işiň barşynda olar öz hukuk bilimlerine, başarnyklaryna, endiklerine eýe bolýarlar ýa-da olary ösdürýärler. Ahyr soňunda hukuk medeniýeti hukuk sferasynda medeniýetli işiň netijesi, ýagny, jemgyyetiň hukuk bilimleriniň, başarnyklarynyň, endikleriniň degişli derejesiniň jemi hökmünde dowam edip biler. Hukuk medeniýetiniň dowam etmeginiň bu usuly raýat jemgyyetiniň hukuk potensialy hökmünde bellenilýär. Ykdysady we sosial reformalar geçirilýän şertlerinde ýurduň hukuk we ruhy potensialyny ösdürmek babatda döwletiň syýasatyna hem-de işine raýat jemgyyetiniň, onuň syýasy ulgamynyň, demokratiyanyň emele getirilmeginiň şerti hökmünde garalmalydyr. Ylym, medeniýet, ykdysadyét babatda goşulyşmak ýagdaýy jemgyyetiň ahlak we ruhy sagdynlygynyň gi rewini döredýär, onuň sosial howpsuzlygynyň esasyny emele getirýär. Jemgyyetiň ynsanperwerliginiň derejesi diňe bir saýlawlaryň we sala salşyklaryň barşynda däl, eýsem, hemise, raýatlaryň döwletiň, welaýatyň, işgärler toparynyň maşgalanyň işlerine hem gatnaşyk etmegiň beýleki görnüşlerine gatnaşmagy hem-de dahyllylygy bilen barlanylýär. Döwlet bilimi, medeniýeti, habar beriş serişdelerini, dolandyrmagyň, önemçilikde we ilkinji ýerli düzümlerde öz-özüni dolandyrmak üçin şertleri döretmegiň, maşgalany, şahsyetyi ösdürmek üçin şertleri döretmegiň düzümleriniň üsti bilen ruhy we beden taýdan sagdyn raýatlary kemala getirýär. Olary aýap saklamaga borçly bolup durýar. Dünýä tejribesiniň şayatlyk edişi ýaly, ösen raýat jemgyyeti demokratiyanyň mäkäm esasyny döretmek bilen, köpcüligiň syýasy işeňnirliginiň çesmesidir we netijesidir. Raýat jemgyyeti üç sany aýratynlyk häsiýetlidir. Birinjiden, assosiasiýalaryň köp bolmagy, ikinjiden, olaryň özbaşdaklygy, üçünjiden bolsa raýat jogapkärçiliğini duýmak, şeýle hem medeniýetlesen ýagdaýda özüni alyp barmak

we işjeň raýat garaýsy - bularyň hemmesi hakyky raýat jemgyyetiniň zerur parçalarydyr. Ýokarda bellenilşى ýaly, raýat jemgyyeti we hukuk döwleti logiki taýdan biri-birini göz öňünde tutýar, olary biri-birinden aýra göz öňünde getirmek mümkün däldir. Şol bir wagtyň özünde raýat jemgyyeti ilkinjılıgi eýeleýär, ol hukuk döwletiniň aýgytly sosial-ykdysady şertidir.

Jemgyyetiniň syýasy taýdan öz-özünü guramaga ukyby diňe belli bir ykdysady şertler, hususan-da, ykdysady taýdan erkinlik, eýeçiligiň dürli hili görnüşleri, bazar gatnaşyklary bolan mahaly mümkünkindir. Raýat jemgyyetiniň esasynda bolsa hususy eýeçilik ýatandyr. Hut şonuň özi raýat jemgyyetiniň agzalaryna ykdysady taýdan öz mertebelerini saklap galmaga mümkünçilik berýär. Raýat jemgyyeti we onuň döwlet bilen özara gatnaşyklary esasan şu pursatlar bilen häsiyetlendirilýär:

- raýat jemgyyetiniň kemala gelmegi we ösmegi raýatlaryň deňliginiň ýörelgesiniň ykrar edilmegi bilen baglanyşyklydyr;
- raýat jemgyyeti hususy eýeçilige we eýeçiligiň beýleki görnüşlerine, bazar ykdysadyýetine, assosiasiýalaryň, birleşikleriň erkinligine esaslanýar; -raýat jemgyyeti döwlet bilen bir hatarda, özbaşdak güýç hökmünde onuň bilen özara gatnaşykdä bolmak bilen hereket edýär;
- raýat jemgyyeti subýektleriň arasyndaky gorizontal aragatnaşyklaryň (koordinasiýa ýörelgesi) esasynda gurlandyrylýär we ol öz-özünü guramak hem öz-özünü dolandırmak häsiyetine mahsus bolan ulgamdan ybarattdyr;
- raýat jemgyyeti erkin raýatlaryň - eýeleriň bileleşigidir;
- raýat jemgyyetiniň ösmegi we hukuk döwletliliginiň kemala gelmegi bilen jemgyyetiň we döwletiň ýakynlaşmagy, olaryň bir-birine aralaşmagy bolup geçýär;
- düýp mazmuny boýunça bolsa, hukuk döwleti raýat jemgyetiniň guramagyň usulydyr, onuň syýasy görnüşidir;
- raýat jemgyyetiniň we hukuk döwletiniň özara gatnaşyklary hukuk, demokratiki jemgyyeti emele getirmäge, demokratik sosial-hukuk döwletini döretmäge gönükdirilendir.

Şeýlelikde, «raýat jemgyyeti» düşünjesi jemgyyetiň ösüşiniň

belli bir derejesini, onuň ýagdaýyny, durmuş-ykdysady, syýasy we hukuk taýdan ýetişmeginiň derejesini häsiyetlendirýär. Biziň ýurdu myzda amal edilýän wezipeler ilki bilen ýşaýyş-durmuş maksatly, garyşyk görnüşli ösen bazar ykdysadyýetini döretmeklige gönükdirilýär. Çünkü täze Galkynış eýýamında türkmen jemgyyetinde bolup geçýän özgerişler raýat jemgyetiniň ýetişmekligi üçin gerek bolan esaslaryň döreýänligini görkezýär.

Türkmenistanyň Prezidenti
Gurbanguly Berdimuhamedow:

– *Hut BMG-niň howahdarlygy astynda parahatçylygy berkarar etmegin harby däl, parahatçylykly syýasy-diplomatik ýörelgeleriniň üýtgewsizligi biziň bähbitlerimiziň sebit we dünýä ýurtlarynyň bähbitleri bilen utgaşan ýerlerinde howpsuzlyk maksatlarymyzy amala aşyrmakda bitaraplygymyza çeyelik we berklik aýratynlyklaryny berýär.*

VIII b ö l ü m

TÜRKMENISTANYŇ HÄZIRKI ZAMAN HALKARA GATNAŞYKLAR ULGAMYNDAKY ORNY

Halkara gatnaşyklar we halkara syýasat. Halkara syýasatyň tebigatyny we onuň içeri syýasatdan tapawudyny hem-de olaryň özara baglanyşygynyň häsiýetini kesgitlemeden ozal «halkara gatnaşyklar» we «halkara syýasat» diýen düşunjeleriň baglanyşygyny açyp görkezelin.

Bu düşunjeleriň manysy üýtgemän durmady. Eger XX asyryň başynda dünýäde diňe 52 garaşsyz döwletler bolan bolsa, onda şol asyryň ortalarynda olaryň sany 82 ýetdi, bu gün – XXI asyryň başynda bolsa, garaşsyz döwletleriň sany 200-den hem geçdi. Geçen asyryň aýagynda Türkmenistan hem garaşsyz döwlet bolup dünýä birleşigine girdi. Garaşsyz döwletleriň ählisi we olarda ýasaýan halklar adamzat durmuşynyň dürli ugurlarynda biri-birine täsir edýärler. Ozal halkara gatnaşyklar taglymatynda özygyýarly döwletleriň özara täsirini aňlatmaklyk üçin «daşary syýasat» dňşünjesi ulanylýardy. Ýone häzirki döwürde dünýä bileleşigi diňe bir ikitaraply ýa-da köptartaply esasda ykdysady, söwda, harby bileşiklere birleşen garaşsyz döwletlerden durmaýar. Halkara giňişliginde olardan daşary syýasy, sosial, ykdysady ösüş meseleleri hem-de ýaragsyzlanmak, howpsyz-

lyk meseleleri bilen iş salyşýan Birleşen Milletler Guramasy, halkara hökümet we hökümetden daşary guramalar, ýörüteleşdirilen edaralar hem guramalar hereket edýärler. Olaryň ählisi halkara gatnaşyklaryň subýekti bolup çykyş edýärler. Halkara gatnaşyklary – bu halkara bileşeginiň subýektleriniň arasynda ýuze çykýan ykdysady, syýasy, sosial, diplomatiki, hukuk, harby we medeni baglanyşyklaryň hem özara täsirleriň ulgamydyr. Gümansyz, halklaryň, döwletleriň, hökümetara we hökmetden daşary guramalaryň arasynda ýuze çykýan gatnaşyklaryň ählisi syýasy häsiyete eýe bolmaýarlar. Halkara gatnaşyklaryň subýektleniň sanynyň artmagy bilen «daşary syýasat» düşünjesi bilen bir hatarda «halkara syýasaty» diýen düşünje hem ulanylyp başlandy. Halkara syýasaty halkara gatnaşyklaryň özeni bolýar. Ol uruş we parahatçylyk, ählumumy howpsuzlygy üpjün etmek, daşky gurşawy goramak, yzagalaklygy hem garyplygy, açlygy hem-de hassalygy aradan aýırmak bilen baglanyşykly meseleleri çözmecliffe gündükdirilen halkara hukugynyň subýektleriň (döwlet we başg.) syýasy hereketidir. Şeýlelikde, halkara syýasaty adamzat jemgyétiniň ýaşamaklygy we ösmekligi, dünýä syýasatynyň subýektleriniň bähbitlerini sazlaşdırýan mehanizmi işläp düzmecliffe, global we sebitiň dawalarynyň öünü almak hem çözmek, adalatly dünýä düzgünlerini döretmek bilen baglanyşykly meseleleri çözmecliffe gündükdirilýär. Bu syýasat dünýäde durnuklylygyň we parahatçylygyň, deňhukukly halkara gatnaşyklarynyň ösmekliginiň wajyp şerti bolýar. Halkara syýasatyň manysyny açyp görkezmeklik üçin daşary we içeri syýasatyň özara baglanyşygyny düşündirmeklik zerurdyr. Biziň taze Galkynış eýýamyna girişyän turkmen döwletimiz üçin içeri we daşary syýasatyň baglanyşygyny aňlamagyň wa-jypligyny göz öňünde tutyp bu ýerde bar bolan dürli garaýışlaryň üstünde durup geçeliň. Birinji garaýşa görä içeri we daşary syýasat birmeňzeş bolýar. Olaryň ikisi güýç üçin göreş bolup, içerkى we halkara gurşawlarda kemala gelýän şartlar bilen kesgitlenýär. Ikinji garaýşa görä daşary syýasat içeri syýasat bilen kesgitlenýär. Üçünji garaýış hem soňky garaýış ýaly daşarky syýasatyň içerkى syýasat bilen kesgitlenýändigini belläp, onuň içerkى jemgyétçilik gatnaşyklary dowamy bolýandygyny nygtáýar. Soňkynyň manysy bolsa jemgyétde agalyk edýän ykdysady gatnaşyklar we dolandyryán synplaryň bähbidi bilen

kesgitlenýär. Gümansyz bu garaýylaryň her biriniň rasional maňzy bar. Ýöne daşary ýa-da içeri syýasatyň agdyklyk etmegi takyk-taryhy şertler bilen baglydyr. Biziň täze Galkynış eýýamymyzda olar berk baglanyşykda bolup biri-biriniň üstünü ýetirýär. Biziň döwletimiziň ýasaýşyna daşary şertleriň täsir ediş derejesine görä, ol öz halkara syýasatynyň manysyny kesgitleyär.

Türkmenistan döwletiniň daşary syýasatynyň mazmuny we ýörelgeleri

Halkara syýastyň manysyny milli bähbitleri derňemän açyp bolmaýar. Syýasatda elmydama umumy ähmiyetli ýa-da toparlaýyn bähbitler aňladylýar, halkara syýasatda bolsa – milli bähbitler. Milli bähbit döwletiň esasy zerurlyklaryny aňlamaklyk we ony milli Lideriň hereketinde şöhlelendirmeklik bolýar. Täze Galkynış eýýamynda öne sürülen döwrebaplaşmaklyk we galkynmaklyk syýasty diňe hyzmatdaşlygyň esasynda amal bolup bilýär. Şonuň üçin Türkmenistanyň Prezidenti Gurbanguly Berdimuhamedow türkmen halkynyň milli bähbitlerini durmuşa geçirende beýleki döwletleriň bähbitlerine hem uly hormat goýýar. Millet özünüň we beýleki döwletleriň bähbitlerini hem zerurlyklaryny sazlaşdymak esasynda öz howpsuzlygyny üpjün edip bilýär. Milli howpsuzlyk şahsyetiň, jemgyetiň we döwletiň içerkى hem daşarky wehimlerden goraglylygyny, döwletiň öz özygtyýarlygyny we çäk bitewiligiň saklamaklyk, halkara hukugynyň subýekti bolup çykyş etmeklik ýagdaýyny aňladýar. Şahsyét, jemgyét we döwlet üçin «howpsuzlyk» düşünjesi ähli manyda gabat gelmeýär. Şahsyetiň howpsuzlygy onuň aýrylmaz hukuklarynyň we azatlyklarynyň ahmal bolmazlygyny aňladýar. Jemgyét üçin howpsuzlyk onuň maddy we ruhy baýlyklarynyň goraglylygyny hem baýlaşmagyny aňladýar. Döwletiň milli howpsuzlygy içerkى durnuklylygy, berk goranmaklyga ukypliylygy, özygtyýarlygy, garaşsyzlygy, çäk bitewiligi aňladýar. Häzirki uruş howpunyň saklanýan döwründe milli howpsuzlyk ählumumy howpsuzlygyny aýrylmaz bölegidir. Öz gezeginde ählumumy höwpsuzlygy beýleki döwletiň bähbidini kemsitmek bilen gazanyp bolmaýar. Ony diňe hemşerlik we hyzmatdaşlyk ýörelgelerine daýanyp gazanyp

bolýar. Şu ýörelgeler Türkmenistan döwletiniň daşary syýasatyňň esasyň düzýärler. Türkmenistanyň Konstitusiýasynyň 6-njy madasynda bellenilişine görä, Türkmenistan dünýä bileleşiginiň doly hukukly subýekti bolup, daşary syýasatda hemişelik bitaraplyk, beýleki ýurtlaryň içerkى işlerine gatyşmazlyk, güýç ulanmazlyk we harby bileleşiklere hem birleşmelere goşulmazlyk, sebitiň ýurtlary we dünýäniň ähli döwletleri bilen parahatçylykly, dostlukly we özara bähbitli gatnaşyklara we hyzmatdaşlyga girmeklik ýörelgelerinden ugur alýar. BMG-niň Baş Assambleýasynyň 65-nji sesiýasynda hormatly Prezidentimiz: «Biziň ýurdumyz üçin bitaraplyk diňe bir hukuk de-rejesi däldir. Munuň özi işjeň pozisiýany ylalaşdyryjylyk arkaly halkara proseslerine giňden gatnaşmagy, ykdysady hyzmatdaşlygyň netijeli nusgalaryny işläp taýýarlamakda ýardam bermegi aňladýar. Bu berk parahatçylygy, howpsuzlygy berkarar etmek, durnukly ösüş we progres üçin amatly şertleri döretmek maksadynda sebitde we onuň çäginden daşda bar bolan meseleleri çözmeň syýasy platformany bermekden ybaratdyr. Biziň dünýä giňişligindäki ädimlerimiziň başlangyçlarymyzyň esasy many-mazmuny hem şundadır¹» diýip belleýär. Şol many-mazmuny açýan döwletiň daşary we içeri syýasaty berk baglanyşykda bolup, bu syýasat ýurdumyzyň galkynmagyna hem döwrebaplaşmagyna, döwletimiziň hemme taraplaýyn ösmegine, ber-kemegine, jemgyýetimiziň has jebisleşmegine, döwletimiziň halkara işjeňliginiň we abraýynyň artmagyna hyzmat edýär. Türkmenistanyň Prezidenti Gurbanguly Berdimuhamedowyň başlangyjy bilen we onuň ýolbaşçylygynda täze Galkynyş ýoly bilen alnyp barylýan ägirt uly özgertmeleriň dowam edýän häzirki döwründe türkmen döwletiniň umumy ykrar edilen hemişelik bitaraplyk halkara-hukuk statusyna esaslanýan daşary syýasat strategiýasy hil taýdan täze many-maz-muna eýe bolýar. Şunuň bilen baglanyşkly, Türkmenistanyň beýleki döwletler we halkara guramalary bilen hoşniýetli goňşuşylyga, deňhukukly we özara bähbitli hyzmatdaşlyga gönükdirilen parahatlyk söýüjilikli ýoly has belent derejelere çykýar. Döwletiň daşary syýasatyň esasy ugurlary we onuň ýurtlar bilen hyzmatdaşlygynyň

¹ Türkmenistanyň Prezidenti Gurbanguly Berdimuhamedowyň BMG-niň 65-nji sessiýasyndaky çykyşy. 2010, 6-7 s.

görnüşleri ýurduň çäginiň geografiki ýerleşishi bilen baglanyşykda, ýagny geosyýasy ýagdaýy bilen çözülýär. Şonuň üçin taryhy, syýasy, ykdysady we medeni taydan ýakyn baglanyşygy bolan goňşy döwletler bilen aragatnaşygy ösdürmek Türkmenistanyň geosyýasatyňň ileri tutulýan ugrudyr. Biziň ýurdumyz öz ýakyn goňşularы bilen dost-doganlyk gatnaşyklaryna, ähli ugurlardaky giň hyzmatdaşlyga özygyýarlylygyny we bitaraplyk statusyny berkitmegin, daşary syýasatdaky maksatlaryny üstünlikli amala aşyrmagyň kepili hökmünde garaýar. Dünýä bileleşigine goşulyşmagy mundan beýlæk hem dowam etdirmek maksady bilen, şeýle-de, bar bolan oñaýly mümkünçilikleri göz öňünde tutup, Türkmenistan Aziýanyň, Ýewropanyň Demirgazyk we Günorta Amerikanyň, Afrikanyň Awstralıýanyň ösen we çalt ösyän ýurtlary bilen özara konstruktiv gatnaşyklary ýola goýmaga hem alyp barmaga çalysýar. Türkmenistanyň iri halkara guramalary bilen, ilkinji nobatda bolsa, Birleşen Milletler Guramasy, Ýewropa Bileşigi, Ýewropada Howpsuzlyk we Hyzmatdaşlyk Guramasy, Yslam Konferensiýasy Guramasy, Ykdysady hyzmatdaşlyk guramasy we beýleki uly halkara gurluşlar bilen alyp barýan hyzmatdaşlygy hem şu maksattan ugur alýar. Türkmenistan häzirki wagtda 118 sany halkara konwensiýalaryna we şertnamalaryna gatnaşýar. Bu biziň döwletimiziň halkara-hukuk binýadynyň berkeýändigini subut edýär. Şu işi amal etmeklikde diplomatiki binýat wajyp orun eýeleýär.

Türkmen diplomatiýasy. Türkmenistanyň diplomatik binýady garaşsyzlyk ýyllarynda kemala geldi. Häzirki täze Galkynyş eyýamynda Türkmenistanyň Prezidenti Gurbanguly Berdimuhamedowyň ýolbaşçylygynda ol berkeýär we hyzmatdaşlygy has ýokary derejede alyp barmaklyk pähim-paýhasyna eýe bolýar. Bu gün (2010-njy ýyl) türkmen diplomatiýasynyň her günde işi we yhlasy bilen Türkmenistan dünyäniň 129 döwleti bilen diplomatik gatnaşyklary ýola goýdy. Halkara guramalarynyň 42-dan gowragynyň agzasy boldy. Daşary ýurtlarda Türkmenistanyň diplomatik we konsulluk wekilhanalarynyň 25-si işleyär. Aşgabatda daşary ýurtlaryň 30-synyň diplomatik missiýasy işleyär. Soňky wagtlarda bu sanlar mese-mälîm artdy hem geljekde-de olaryň özüşi Türkmenistanyň daşary syýasatyňň

işjeňliginiň, netijeliliginiň esasy görkezijisi bolar. Täze Galkynyş eýyamynda sözün doly manysynda türkmen diplomatiýasy berkeýär, biziň döwletimiziň döwrebap daşary syýasatyň amal etmeginiň netijeli guralyna öwrülyär. Şu işin amal bolmagynda ýurt Baştutanynyň ýurdumazyň diplomatik işgärleri bilen geçirýän duşuşyklarynyň aýratyn ähmiýetiniň bardygyny bellemeli. Oňa mysal edip 2009-njy ýylyň 18-nji fewralynda bolan duşuşygyny getirse bolar. Şol duşuşykda Türkmenistanyň Prezidenti Gurbanguly Berdimuhamedow milli ileri tutulýan ugurlary nazara almak bilen we dünýäniň global ýagdaýy babatda häzirki taryhy döwürde ýurdumazyň daşary syýasy strategiýasyny durmuşa geçirmegiň täzece çemeleşmelerini esaslandyrды. Döwlet Baştutany birnäçe meseleleri, şol sanda harby-syýasy, ykdysadyýet, durmuş-ýasaýyış, ekologiya, energetika, azyk, suw we beýleki meseleleri özünde jemleyän global howpsuzlyk düşünjesine giňişleýin düşündiriş berdi. Howpsuzlygy üpjün etmäge, hut şunuň ýaly bir bitewi çemeleşmäni durmuşa geçirmek bilen baglanyşykly önde durýan wezipeler ilki bilen ýurdumazyň diplomatiýasından aýratyn jogapkärligi talap edýär. Olar öz işlerini häzirki döwrüň ähli ýagdaýlaryny nazara almak bilen gurnap, döwletimiziň milli bähbitlerini işjeň goramaly, Watanymyzyň abyraýynyň artmagyna hem metaraplaýyn hemaýat etmeli adamlardyr. Diplomatik missiýanyň işgärleri bütindünýä ösüşiniň meýillerini, global möçberde we biziň ýurdumazyň gatnaşyk saklaýan her bir anyk döwletinde bolup geçirýän syýasy, ykdysady, sosial ýagdaýlary yzarlamaly, seljermeli bolyarlar. Yurdumazyň dünýä ýurtlary bilen köpugurly hyzmatdaşlygynyň artmaklygy şu hili seljermelere pudak edaralarynyň hem gatnaşmagyny talap edýär. Ýurt Baştutany şu wajyp işe ünsi çekip, ministrlilikleriň we pudaklaýyn edaralaryň düzümünde häzirki zaman dünýäsiniň ösüşini öňünden çaklajak ýörüte birlikleri döretmek, dürlü ugurlarda dünýä tejribesini öwrenmek, Türkmenistanyň beýleki döwletler bilen iki tarapa hem bähbitli hyzmatdaşlygy artdyrmaklyga işewür gatnaşmaklarynyň gerekdigini belleyär. Türkmenistanyň hormatly Prezidentimiz Gurbanguly Berdimuhamedow şonuň bilen baglanyşykda Türkmenistanyň daşary syýasy edarasynyň işiniň kämilleşmegine hem aýratyn üns berýär. Bu barada Türkmenistan DIM-niň Hal-

kara gatnaşyklary institutynyň açylmagy, minstrligiň düzüminde taze bölmeliň peýda bolmagy, daşary ýurtlardaky ilçihanalara we konsullyk edaralaryna uly goldaw berilmegi, daşary ýrtlarda Türkmenistanyň döwrebap ilçihanalarynyň gurulmady (Özbegistan respulikasynda) şaýatlyk edýär. Türkmenistanyň Prezidentiniň karary bilen her ýylyň 18-nji fewralynda diplomatik işgärleriniň günü hem bellenilip geçirlyär. Türkmenistan döwletiniň beýleki döwletler bilen gatnaşyklary we hyzmatdaşlyklary gün-günden giňeyär köpgörnüşli häsiyete eýe bolýar. Olaryň hataryna syýasy-diplomatik gatnaşyklar, ykdysady hyzmatdaşlyk, dürli gumanitar-medeni (jemgyétçilik durmuşynyň ylym, bilim, saglygy gorayış, ekologiya, sport, edebiyat, sungat, medeni miras we başga ugurlarynyň meseleleri bilen baglanyşykly) gatnaşyklar girýär. Taze Galkynış eýýamynда olaryň ählisi işewür derejä galdy.

Türkmenistan dünýä ýáýylýar. Türkmen döwleti halkara gatnaşyklary işewürleşdirmekde ýokary derejeli duşuşyklara aýratyn orun berýär. Daşary ýurtlaryň onlarçasynyň döwlet baştutanlarynyň resmi hem iş saparlary bilen ýurdumyzda bolmagy, daşary ýurtlaryň döwlet we hökümet baştutanlarynyň biziň ýurdumyza gelip görmege, daşary ýurtlaryň hökümet delegasiýalarynyň, işewür toparlarynyň hem dünýäniň iri kompaniýalarynyň wekilleriniň yüzlerçesiniň Türkmenistana resmi we iş saparlary dünýä bileşiginiň biziň ýurdumyza gyzyklanmasynyň barha artýandygyny subut edýär.

Turuwbaşdan Türkmenistanyň Prezidentiniň daşary ýurtlara saparlarynyň geografiýasynyň öz-özünden ýa-da töötänleýin häsiyete eýe däldigini, olaryň syýasy we ykdysady maksadalaýklygynyň jikme-jik takyklanandygyny, ölçerilendigini hem milli bähbitlerden ugur alýandygyny aýratyn nygtamak zerurdyr.

Döwlet Baştutanynyň daşary ýurtlara saparlary Türkmenistanyň daşary syýasatynyň ileri tutulýan ugurlaryny hasaba alýandygyny, ykdysady ösüše gönükdirilendigini, ýurtta bolup geçýän giň gerimili özgerişlere hyzmat edýändiginiň aýdyň görkezijisidir. Taze Galkynış eýýamyna gadam basylýan döwürde döwletlara gatnaşyklaryň şu görnüşine ne derjede ähmiyet berilýändigine 2007-2010-njy ýyllarda ýurt Baştutanynyň 57 gezek daşary ýrtlarda iş saparlarynda bo-

landygy şaýatlyk edýär (şolaryň 12-si 2007-nji ýylda, 15-si 2008-nji ýylda, 15-si 2009-njy ýylda, 15-si 2010-njy ýylda).

Ýurduň milli bähbitleri, ykdysady pragmatizm türkmen döwletiniň Baştutanynyň daşary ýurtlara saparlarynyň ugurlaryny kesgitleýär. Türkmenistanyň hormatly Prezidentiniň resmi saparlary daşary ýurtlarda Türkmenistanyň özboluşly tanyşdyrylyşyna öwrülip täze Galkynış eýýamynyň ýoly bilen öne barýan ýaş döwleti dünýä üçin açýar. Daşary ýurt saparlary türkmen Lideri bilen onuň bolýan ýurtlarynyň döwlet baştutanlarynyň arasynda syýasy düşünişmegiň, dostlukly, ynamly gatnaşyklaryň döremegine ýardam berýär, bu bolsa, söwda-ykdysady hyzmatdaşlygyň işjeňleşmegine ýol açýar. Türkmen döwletiniň Baştutany daşary ýurtly işewür toparlar bilen geçirilýän duşuşyklarda, biznes-forumlarda Türkmenistana daşary ýurt maýa goýumlaryny çekmek maksady bilen, olary ýurdumyzyň ägirt uly çig mal serişdeleri bilen tanyşdyryýär. Ykdysady hyzmatdaşlyk üçin mümkinçiliği uly bolan ugurlary, anyk ykdysady taslamalary hödürleýär. Şonuň üçin Türkmenistanyň Prezidentiniň her bir daşary ýurt sapary uly halkara seslenmesini döredýär, daşary ýurtly hyzmatdaşlar bilen syýasy-diplomatik aragatnaşyklaryň, ykdysady hyzmatdaşlygyň ýola goýulmagyna, döwletara şertnamalaryň baglaşylmagyna ýardam berýär we öňden dowam edýän ikitaraplaýyn gatnaşyklara täze itergi berýär. Täze Galkynış eýýamynda ikitaraplaýyn özara bähbitli döwletara gatnaşyklaryny sazlaşdyrmakda we çuňlaşdyrmakda Türkmenistanyň işjeňliginiň artanlygyny 2010-njy ýylyň görkezijilerine esaslanyp fakt hem san maglumatlar bilen delillendireliň. Biziň ýurdumyzyň hazır dünýäniň 104 döwleti bilen söwda-ykdysady gatnaşyklary muňa aýdyň mysal bolup hyzmat edýär. Eger 2007-nji ýylda Türkmenistanyň daşary söwda dolanşygy 13,7 milliard amerikan dollaryna, 2008-nji ýylda - 17,6 mlrd bolan bolsa 2009-njy ýylda bolsa 18,3 mlrd. dollara barabar boldy. Ykdysady hyzmatdaşlygy işewürleşdirmeklige Aşgabatda geçirilen iri möçberli halkara maslahatlary ýardam berýär. Diňe 2009-njy ýylda Aşgabatda şu hili maslahatlaryň ençemesi geçirildi. Olaryň hatarynda: 23-24-nji aprelde geçen «Energiýa serişdeleriniň ygtybarly we durnukly üstaşyr geçirilmegi hem-de durnukly ösüsü we halkara hyzmatdaşlygyny üpjün

etmekde onuň hyzmaty» atly maslahata 57 döwletden, iri transmili kompaniyalaryň 50-siden 700-den gowrak wekilleri gatnaşdy; 2-4-nji iýunda Aşgabatda Yslam ösüş bankynyň Dolandyryjylar geňeşiniň 34-nji her ýyllyk duşuşygy boldy. Oňa 56 ýurtdan myhman gatnaşdy; 15-19-njy oktyabrda Türkmenistanyň Halkara mayá goýum forumy geçirildi. Oňa 50 firma we kompaniyalardan 700-e golaý wekil gatnaşdy.

Ýurdumyzyň Täze Galkynış zamanasynda geçirilýän halkara ylmy-amaly maslahatlar hem halklaryň we döwletleriň düşünismeklerine, ýakynlaşmaklaryna hyzmat edýär. 2009-njy ýylyň dowamynda geçirilen ylmy-amaly maslahatlaryň käbirinde garalan meseleler oňa şaýatlyk edýär: «Muhammet Gaymaz türkmen–Gündogaryň meşhur alymy» (25-27.02), «Seljuklar döwrüniň edebiýaty we medeniýeti» (11-13.03), «Mollanepes we Gündogar sygryýeti» (13-14.03), «Türkmen bedewi we dünýäniň seýisçilik sungaty» (24-25.04), «Türkmenistan dünýä jahankeşdeleriniň nazarynda» (28-29.04), «Baýram han we mogollar şa döwleti» (17-19.06), «Täze Galkynış eyýamynda ylmy we bilimi dünýäniň ylym-bilim ulgamynda» (09.09), «Gadymy Jeýtun dünýäniň irki ekerançylyk medeniýetiniň ojagydyr» (15-16.09), «Görogly ýordumy we Gündogar edebiýaty» (23-25.09).

Türkmenistan we halkara guramalar. Türkmenistanyň Prezidenti Gurbanguly Berdimuhamedowyň baştutanlygynda alhyp barylýan daşary syýasatyň ileri tutulýän ugurlarynyň biri hem abraýly halkara guramalary bilen, ilkinji nobatda Birleşen Milletler Guramasy bilen ýakyn hyzmatdaşlygy alyp barmakdan ybaratdyr.

Türkmenistanyň hormatly Prezidenti Gurbanguly Berdimuhamedow BMG-niň Baş Assambleýasynyň 62-nji sessiýasynda eden çykyşında nygtayısy ýaly, «BMG-niň parahatçylyksöýüjilik, deňhukuklylyk, döwletleriň özygtyýarlylygyna, olaryň öz ösüş ýoly baradaky hukugyna sarpa goýmak ýorelgeleri biziň ýurdumyzyň daşary syýasatynyň esasynda goýuldy. Birleşen Milletler Guramasy bilen hyzmatdaşlyk bolsa, onuň ileri tutulýan ugruna öwrüldi¹». Bu halkara guramasyna agza bolan Garaşsyz Türkmenistan turuwbaşdan öz syýasatyny umumadamzat bähbitlerini türkmen halkynyň milli bähbitleri bilen utgaşdyrmagyň esasynda gurnamaga girişdi. Onuň Birleşen Millet-

¹ Gurbanguly Berdimuhamedow. Ösüşiň täze belentliklerine tarap I t., 222 s.

ler Guramasy tarapyndan işlenip düzülen halkara konwensiýalaryň, jarnamalaryň, ylalaşyklaryň onlarçasyna goşulyp, olarda beýan edilen düzgünlериň gysarnyksyz berjaý edilmegini üpjün edip gelyändigi munuň aýdyň subutnamasydyr. Türkmenistan dünyäniň gowgaly sebitinde ýerleşip, bu ugurda Birleşen Milletler Guramasy bilen işjeň hyzmatdaşlyk edýär we özara netijeli hereket etmegi mundan beýlæk-de giňeltmäge çalyşyar. Birleşen Milletler Guramasynyň ýanynda, 2011-nji ýylda BMG-niň Ženewadaky edarasynyň ýanynda hem Tükmenistanyň wekilhanasynyň, Türkmenistanda bolsa, BMG-niň hemişelik wekilhanasynyň döredilmegi olaryň arasynda özara bähbitli hyzmatdaşlyk gatnaşyklaryny ýola goýmaga we işjeň amala aşyrmagá amatly şertleri döretti. Birleşen Milletler Guramasy bilen ýakyndan gatnaşyk saklamakda bu halkara bileşiginiň birnäçe guramalarynyň we komissiýalarynyň wekilhanalarynyň biziň ýurdumyzda açylmagynyň hem ähmiyeti uludyr. Birleşen Milletler Guramasynyň biziň ýurdumyzdaky işi barha giňelýär. Házirki wagtda Türkmenistanda BMG-niň Ösus Maksatnamasy (BMGÖM), BMG-niň Çagalar gaznasy (YUNISEF), BMG-niň bosgunlaryň işleri boýunça ýokary komissarynyň ofisi (BMG UWKB), Birleşen Milletler Guramasynyň ilat gaznasy (BMG IG), Bütindünýä Saglygy Goraýış Guramasy (BSGG), we Birleşen Milletler Guramasynyň neşeler we jenaýatçylyk boýunça müdirligi (BMGNJM) ýaly düzümleri wekilçilik edýär. Türkmenistanda BMG-niň işi bilen baglanyşkly agentlikler hem işleyär, olar Bütindünýä Bankydyr hem-de Halkara Migrasiýa Guramasydyr (HMG).

Birleşen Milletler Guramasy tarapyndan biragyzdan ykrar edilen Türkmenistanyň hemişelik bitaraplygy sebitde durnuklylygy üpjün etmekde, dürli taraplaryň gzyklanmalaryny utgaşdyrmak we netijeli gepleşikleri ýola goýmakda möhüm faktor hökmünde çykyş edýär. Şu çäklerde, Birleşen Milletler Guramasy bilen hyzmatdaşlyk Türkmenistanyň daşary syýasatyň esasy ugurlarynyň biri bolup durýandygy aýratyn bellemelidir. Türkmen Lideriniň bu babatdaky syýasy garaýyşlarynyň tutuş öndebarlyjy adamzat üçin özüne çekijidigini Türkmenistanyň Birleşen Milletler Guramasynyň Baş Assambleýasynyň 62-nji we 64-nji sessiýalarynyň wise-başlyklygyna

saýlanmagy, 2007-nji ýylyň 10-njy dekabrynda Aşgabatda BMG-niň Merkezi Aziáya üçin Öňüni alyş diplomatiýasynyň sebit merkezininiň açylmagy we onuň sebit meseleleriniň oňyn çözülmegine işjeň gatnaşyp başlamagy hem başga-da ençeme mysallar aýdyň şaýatlyk edýär. Türkmenistanyň Prezidenti Gurbanguly Berdimuhamedowyň BMG-niň Baş Assambleýasynyň 64-nji sessiýasyна bu iň ýokary halkara forumynyň wise-başlyklygyna soňky gysga döwürde iki gezek saylanan döwletiň Prezidenti hökmünde gatnaşmagy we çykyş etmegi, onuň öz ygtyýarlyklaryna laýyklykda sessiýanyň mejlisine ýolbaşçylyk etmegi raýatlarymyzyň her birinde buýsanç hem guwanç duýgularyny döretdi. Hormatly Prezidentimiziň 2009-njy ýylyň sentýabrynda BMG-niň Baş Assambleýasynyň 64-nji sessiýasyна gatnaşmagy, çykyş etmegi, başlyklyk etmegi, Nýu-Ýorkda geçiren duuşyklary Türkmenistan döwletimiziň halkara abraýynyň arşa göterilenliginiň aýdyň subutnamasy boldy. Şu saparyň dowamynda Hormatly Prezidentimiz «Habarly jemgyýeti ösdürmekde bitiren hyzmatlary üçin» atly ýokary derejeli halkara ordeni bilen hem sylaglandy, Nýu-Jersi ştatynyň paýtagty Trentonyň meriniň Karary bilen Nýu Jersi ştatynyň Trenton şäherinde 2009-njy ýylyň 24-nji sentýabry Türkmenistanyň Prezidenti Gurbanguly Berdimuhamedowyň Günü diýilip yqlan edilendigini hem aýratyn bellemelidir.

Türkmenistan global mäçberde parahatçylygy we howpsuzlygy üpjün etmek barada Türkmenistan BMG bilen hyzmatdaşlyga örän uly ähmiyet berýär. Eger Türkmenistanyň Prezidenti Gurbanguly Berdimuhamedowyň BMG-niň ýokary forumunda eden çykyşlaryna syn etsek, onda olaryň häzirki döwürde adamzadyň öňünde ýuze çykýan meselelere bagыşlanýandygyny aýdyň görýaris. 2010-njy ýylyň 20-nji sentýabrynda hormatly Prezidentimiziň BMG-niň 65-nji sessiýasynda eden taryhy çykyşynda, meselem, Türkmenistan döwletleriň hem-de iri halkara guramalarynyň has ysnyşykly we sazlaşykly gatnaşyklarynyň zerurlygy, häzirkizaman halkara gatnaşyklarynda BMG-niň orny, BMG-ni reformirlemek, dünýäde howpsuzlygy berkitmekligiň zerurlygy, Aşgabatdaky Sebit merkezininiň işi, energiya howpsuzlygy, Araly halas etmek we Hazar deňziniň täsin tebигy baýlyklaryny dikeltmek, suw serişdelerinden peýdalanmak,

ilkinji nobatda hem Merkezi Aziýada we Hazar zolagynda sebitleyin howpsuzlygy we durnuklylygyň berk hem-de netijeli ulgamyny döretmek meselesine garaýşy, Türkmenistanyň ählumumy howpsuzlygy gazanmaklyk üçin öne sürüän täze teklipleri, Türkmenistanyň halkara terrorçylygyna, neşe serişdeleriniň bikanun dolanyşygyna, serhetýaka guramaçylykly jenaýatçylyga garşy göreş meselelerine garaýşy, Türkmenistanyň doganlyk Owganystanda ýagdaýy kadalaşdyrmak bilen baglanyşykly meseleler barada giňişleýin durup geçdi. Türkmen döwletiniň Baştutanyň BMG-niň Baş Assambleýasynyň belent münberinden çykyş edip, Türkmenistanyň daşary syýasatyň esasy ugurlaryny açyp görkezmek bilen, dünýäde parahatçylygyň, howpsuzlygyň we durnukly ösüşiň üpjün edilmegi ugrundaky öne süren kesgitli teklipleri dünýä döwletleri hem abraýly halkara guرامalary tarapyndan uly gzyzyklanma we goldaw bilen kabul edildi. Türkmenistanyň Baştutany dünýäde halklaryň abadan we durnukly ösüşi bilen bagly giňişleýin çäreleriň hemmetaraplayyn hem oňyn görnüşde amala aşyrılmagyň Milletler Bileleşiginiň agzalarynyň, giň halkara jemgyýetçiliğin önde çuňňur jogapkärçilikli wezipeleriň uly toplumynyň önde durýandygyny aýdyň görkezdi. Türkmenistanyň häzirki zaman halkara gatnaşyklaryny ösdürmekde ileri tutýan ugurlary, aýratyn hem dünýäde parahatçylygy we howpsuzlygy üpjün etmegin esasy meseleleri boýunça garaýyşlarynyň tásirliligi ýone ýerden däldir, sebäbi, dünýä howpsuzlyk meseleleri babatydaky Türkmenistanyň Prezidentiniň howpsuzlygyň bölünmezligi hem bitewiligi ýörelgeleri umumy tagallalary birleşdirmekde ugur alarlyk nusga bolup biljek garaýyşdyr. Bu garaýş geosýasy babatda howpsuzlyk düşünjesiniň bölünmezdigini, ýagny milli howpsuzlygyň, sebitleyin we halkara howpsuzlygynyň biri-biri bilen bitewidigini beýan edýär hem ylmy-syýasy taýdan esaslandyrýar. Türkmenistan aýratyn hem energiýa howpsuzlygyny üpjün etmegin möhüm ähmiyete eýe bolup durýandygyny nazara almak bilen, halkara derejesindäki çäreleri BMG we beýleki gzyzyklanma bildirýän taraplar bilen bilelikde yzygiderli amala aşyrýar. Türkmenistanyň Prezidenti bu ugurda hil taýdan öne gidişlikleri gazanmagyň, halkara energetika giňişliginde gatnaşyklaryň täze hilini döretmegin hakyky nusgasyny görkezdi. Bu

babatda Türkmenistanyň Prezidentiniň teklibi bilen, BMG-niň Baş Assambleýasynyň Türkmenistanyň başlangyjy bilen 2008-nji ýylyň 19-njy dekabrynda biragyzdan kabul edilen «Energiá serişdeleriniň ygtybarly we durnukly üstaşyr geçirilmegi hem-de durnukly ösüşi we halkara hyzmatdaşlygyny üpjün etmekde onuň hyzmaty» hakyndaky ady agzalan taryhy Rezolýusiýasy halkara derejesinde amala aşyrylan ilkinji ädim boldy.

Ýokarda belläp geçişimiz ýaly, bu örän wajyp resminamanyň çäklerinde 2009-njy ýylyň aprelinde Aşgabatda energiá howpsuzlygy babatda uly halkara konferensiýasy geçirilmegi hem energiá howpsuzlygyny üpjün etmekdäki dürlü garaýylaryň umumy esasyny işläp düzmekde möhüm ähmiýete eýe boldy. Oňa 700-e golaý adam gatnaşdy. Bu ýokary derjeli halkara çäresinde energiá serişdeleriniň üstaşyr geçirilmegine degişli halkara-hukuk resminamasyny taýýarlajak Bilermenler toparyny döretmek baradaky haýyış bilen BMG-ne yüzlenmek teklip edildi. Türkmenistanyň Prezidenti şu mesele bilen baglanşykly BMG-niň Baş Assambleýasynyň 64-nji sessiyanyň mejlisinde eden çykyşynda: «Gzyklanma bildirýän ýurtlaryň we halkara guramalarynyň tekliplerini nazara almak bilen, energiá serişdeleriniň üstaşyr geçirilmegi boýunça geljekki halkara-hukuk resminamasyny işläp düzmek babatda maslahatlary taýýarlamak üçin ekspert toparyny döretmek baradaky meselä garamak haýyış bilen BMG yüz tutmak teklibi konferensiýanyň netijeleriniň biri boldy. Türkmenistan BMG-niň çäklerinde şeýle toparyň döredilmegine hemmetapralayýn ýardam bermäge taýýardyr we gzyklanma bildirýän döwletleriň ählisini onuň işi boýunça teklipleri taýýarlamaga çağyrýar. Toparyň döredilmegi energiá serişdelerini ibermegiň halkara ulgamynyň netijeli hereket etmegini, şol sanda energiá ulgamynyň goraglylygyny üpjün etmäge gönükdirilen BMG-niň toplumlaýyn resminamasyny taýýarlamakda ilkinji ädim bolar diýip hasaplaýarys¹» diýip belledi. Türkmenistan tarapyndan hödürlesken bu Rezolýusiýanyň taslamasynyň dünýäde şeýle gzyklanma döret-

¹ Gurbanguly Berdimuhamedow. Ösüşiň täze belentliklerine tarap. III t, 345-346 s.

megi ýöne ýere däldir. Resminamanyň mazmunyndaky ideýalar tutuş halkara bileleşiniň tagallalary bilen sazlaşykly bolup çykdy. Energiýa howpsuzlygy bolmazdan, global howpsuzlygy üpjün edip bolmajakdygyna, energiýalary daşamagyň durnuklylygy bolmazdan, dünýä ösüşinde durnuklylygyň bolmajakdygyna akyl ýetirilmegi Rezolýusiyanyň şeýle giňden goldanylmagyna sebäp boldy. Dogru dan-da, energiýa howpsuzlygy içinde serişde-çig mal, harby-syýasy, maliye, ekologiýa, tehnologiýa ýaly biri-birine içgin baglanychykly täsirler has aşgär görnüp duran, çylsyrymly, köptaraply ýüze çykmadır. Şeýlelikde, bu gün energiýa howpsuzlygyny üpjün edýän ulgam gysga wagtlyk, şeýle hem uzakmöhletli häsiýete eýe bolan dürlı howplara sezewar bolmak bilen, tutuş dünýä jemgyýetçiliginiň durmuşunda oňaýsyz täsirleri ýüze çykarýar. Uglewodorod energiýasynyň sarp edilişiniň artmagy, tranzit infrastrukturasyň yeterlik ösdürilmänligi, üstaşyr geçirýän ýurtlaryň sanynyň köpelmegi, uly möçberli maýa goýumlaryň goýulmagy, kyn howa şertlerinde ýa-da deňiz ýalpaklyklarynda täze nebit-gaz ýataklyryny ullanmaga taýýarlamagyň we işe girizmegiň zerurlygy, depginli ösýän täze sarp ediji ýurtlaryň peýda bolmagy bilen baglylykda, gazylyp alynýan ýangyç serişdeleriniň dünýä boýunça birsydyrgyn paýlanmagy we sarp edilmegi kynlaşýar. Alymlaryň alternatiw energiýa çeşmelerini döretmek baradaky ähli tagallalaryna garamazdan, uglewodorod çig maly bolan nebit we tebigy gaz ýakyn geljek üçin dünýä ykdysadyýetiniň ýangyjy bolup durýar hem şeýle bolmagynda galar. 2010-njy ýylyň 24-25-nji fewralynda 27 döwletden wekilleriň gatnaşmagynda Aşgabatda «Türkmenistanda energiýanyň alternatiw çeşmelerini ullanmagyň meseleleri» atly halkara ylmy maslahatynyň geçirilmegi hem töötäleýin däldir. Şeýlelikde, energiýa serişdelerini daşamak meselesi, ony harby-syýasy, ekologiýa, tehnogen häsiýetli töwekgelçiliklerden, halkara terrorizminiň howpundan goramak kepillikleri, hakykatda, global möçbere eýe bolmak bilen, halkara bileşeginiň, ilkinji nobatda bolsa, BMG-niň ünsünü we degişli gatnaşygyny talap edýär. Türkmenistanyň Prezidenti häzirki zamanyň wagty ýeten meseleleri ni çözmeke möhüm ähmiýete eýe bolan başlangyçlary öne sürmek bilen çäklenmän olary iş ýüzünde amala aşyrmak boýunça hem anyk çäreleri we teklipleri hödürleýär. Häzirki döwürde ýaragsyzlanmak

meselesi, ilkinji nobatda, köpcülikleýin gyryş ýaraglaryny kemeltmek we aradan aýyrmak, olaryň ýaýradylmagyna ýol bermezlik barada garşy hereket etmek proseslerine ýardam bermek meselesi global hem derwáýsdyr. Türkmenistan bitarap döwlet hökmünde hemiše ýa-ragsyzlanmak hereketini giňeltegiň we çuňlaşdymagyň tarapdary bolup çykyş edýär. Türkmenistan 1994-nji ýylda «Ýadro ýaragynyň ýaýradylmazlygy hakyndaky şertnama» goşuldy, 1998-nji ýylda bol-sa «Ýadro synaglaryny hemmetaraplaýyn gadagan etmek hakyndaky Şertnama» girdi. Bu halkara-hukuk resminamalary ähliumumy dünýä howpsuzlygyny üpjün etmäge gönükdirilendir. Türkmenistan Merke-zi Aziýa sebitinde ýadro ýaragyndan azat zolagy döretmek baradaky hyzmatdaşlyk çärelerine hem örän işjeň gatnaşyan döwletleriň biri-dir. 2006-njy ýylyň sentýabrynda Türkmenistan sebitiň beýleki ýurt-lary bilen birlikde Gazagystanyň Semipalatinsk şäherinde «Merkezi Aziýada ýadro ýaragyndan azat zolagy döretmek hakynda şertnama» gol çekdi. Türkmenistan ýaraglary aradan aýyrmak meselesinde hem öz tagallaryny dowam etdirýär. Türkmenistanyň Prezidenti bu ugur-da nobatdaky çäre hökmünde BMG-niň howandarlygynda Merkezi Aziýanyň we Hazar sebitiniň howpsuzlyk meselelerine bagışlanan halkara maslahatyny geçirmegi teklip etti hem-de Türkmenistanyň bu forumy guramaçy bolup çykyş etmäge taýýardygyny mälim etdi. Bu ýokary derejeli halkara çäresiniň BMG-niň 64-nji ýy-lylyk sessiýasynyň çäklerinde 2010-njy ýylyň iýun aýynda Aşgabat şäherinde geçirildi. Türkmenistanyň Prezidentiniň global howpsuz-lyk meseleleri barada aýdanlary häzirki döwrүň global derejesindäki müşgilliklerine we howplaryna, aýratyn hem halkara terrorçylygy, neşe serişdeleriniň bikunun dolanyşygy, guramaçlykly jenayatçy-lyk ýaly howplara garşy durmak meseleleri bilen hem utgaşýar. Türkmenistanyň Prezidenti bu ugurda ähli gyzyklanýan taraplaryň, ilkinji nobatda BMG agza döwletleriň tagallalaryny birleşdirmegiň, halkara guramalary bilen ysnyşykly gatnaşyklary ösdürmegiň wa-jypdygyny görkezdi. Merkezi Aziýa sebitinde hopwsuzlygyny üpjün edilmezi Owganystandaky ýagdaýlaryň durnuklaşmagy we ol ýerde parahat durmuşyň ykrar edilmegine gönüden-göni baglydyr. Türk-menistan bilen umumy araçaginiň uzaklygy 800 kilometrden gowrak bolan goňşy Owganystanda asuda ýaşayşyň berkarar bolmagy we

onuň durmuş-ykdysady taýdan aýaga galyp ugramagy örän möhüm ähmiýete eýedir. Mälim bolşy ýaly, Türkmenistanyň Prezidenti Gurbanguly Berdimuhamedowyň başlangyjy bilen Türkmenistan dostlukly owgan halkyna ynsanperwerlik kömeklerini yzygiderli berýär, onuň bilen sówda-ykdysady, ýangyç-energetika we medeni-gumanitar ugurlarda hyzmatdaşlyk gatnaşyklaryny saklaýar. Elbetde, parahat we ösýän Owganystanyň bolmagy biziň ýurdumuz üçin örän bähbitlidir. Şol sebäpli Türkmenistan Owganystan meselelerine garamagyň has kämil ýollaryny, bu ýurtdaky kynçylyklyk meseleleriň ählisini netijeli çözümgäge ýardam etjek halkara syýasy-diplomatik usuly gözlemegiň tarapdary bolup çykyş edýär. Türkmenistanyň Prezidenti Owganystan meselesini harby usullar bilen däl-de, syýasy-diplomatik we gepleşikler, ykdysady hem ynsanperwer ýollar bilen çözümegiň dogry boljakdygyny tekrarlaýar. Türkmenistanyň hormatly Prezidenti Gurbanguly Berdimuhamedowyň BMG-niň Baş Assambleýasynyň 64-nji sessiýasyndaky çykyşynda beýan eden esas goýuň ideýalary we teklipleri Döwlet baştutanymyzyň BMG-niň ýolbaşçylary bilen geçiren duşuşyklarynda, şol sanda BMG-niň Baş Sekretary Pan Gi Munuň 2010-njy ýylyň başynda Aşgabada eden iş saparynda hem giňişleýin öz beýanyny tapdy. Duşuşykda ýurdumuzыň bu iň uly halkara guramasy bilen gatnaşyklarynyň häzirki ýagdaýy we geljegi batda jikme-jik pikir alşyldy. Baş Sekretar bolsa guramanyň Merkezi Aziýada alyp barýan işlerinde Türkmenistanyň we onuň öne sürüyan başlangyçlarynyň aýratyn orun eýeleýändigini belledi. Söhbetdeşlik mahalynda taraplar gatnaşyklaryň täze görnüşlerini tapmagyň we durmuşa geçirilmegiň zerurdygy barada hem ylalaşdylar. Hormatly Prezidentimiziň BMG-niň Baş Assambleýasynyň 65-nji sessiýasynda bu ugurda öne süren teklipleri koptaraply işleriň bitewi ulgamyny döretdi.

Bu gün Türkmenistan Ýer ýüzüniň ähli halklary bilen deňhukukly, özara bähbitli hyzmatdaşlygy ýola goýmaga çalyşyán ylalaşdyryjy döwlet hökmünde tanalýar. Sebit meselelerini çözmekde Türkmenistanyň bitaraplygynyň oňyn orny häzirki zamanyň halkara gatnaşyklaryny guramakda özboluşly nusga bolup hyzmat etmäge mynasypdyr. Türkmenistanyň hemişelik bitaraplygynyň hereket edýän modeli halkara bileleşiginiň uruşsyz hem gapma-garşylyksız dünýä tarap ilerlemeginde, döwletleriň arasyndaky hyzmatdaşlygy

halkara hukugynyň ýörelgeleri we kadalary esasynda ýola goýmak uğrundaky oňyn hereketlerinde öz beýanyny tapýar. Türkmenistanyň parahatçylyk söýüjilige ýugrulan daşary syýasat ugry «Açyk gapylar» syýasatyne esaslanýar. Munuň özi goňsy döwletler, şeýle hem dünýäniň beýleki ýürtlary bilen deňhukukly, özara bähbitli syýasy, söwda-ykdysady we medeni gatnaşyklary ýola goýmakdan, Türkmenistan tarapyndan gol çekilen we ykrar edilen halkara resminamalaryny gyşarnyksyz berjaý etmekden, ýurdumyzyň hemişelik Bitaraplyk derejesinden gelip çykýan işjeň parahatçylyk söýüjilige esaslanýan syýasy ugry ýöretmekden ybaratdygyny aňladýar. Bu ýörelge Bitarap Türkmenistanyň parahatçylygy we howpsuzlygy berkitmekde, söwda-ykdysady hem maýa goýum, energetika we ulag-aragatnaşygy, şeýle hem durmuş-medeni we gumanitar ugurlarda giň halkara hyzmatdaşlygyny ösdürmekde ägirt uly güýjuniň bardygyny aýan edýän daşary syýasatyne berlen göwrümlı, şol bir wagtda-da çuňňur hem-de giňişleyin häsiýetnamadır. Türkmenistanyň Prezidenti Gurbanguly Berdimuhamedowyň ýolbaşçylygynda amala aşyrylýan, yzygiderli ösüş depginli we innowasion häsiýetli daşary syýasat strategiýasy, türkmen döwletiniň halkara abraýynyň gyşarnyksyz pugtalanmagynda, sebit we global geosyýasat boýunça onuň ornumyň ýokarlanmagynda möhüm faktordyr. Türkmenistan halkara giňişliginde öz daşary syýasat başlangyçlaryny sebitleýin ösüş we hyzmatdaşlyk babatdaky wajyp meselelerini, sebit we global möcberdäki geosyýasy ýagdaýlary hasaba almak bilen amala aşyrmaga çalyşýar. Şeýle çemeleşme biziň ýurdumyzyň dünýä bileleşiginiň durmuşyna işeňňir gatnaşmagyna, türkmen döwletiniň häzirki zaman dünýäsindäki ähmiyetini hil taýdan ýokary derejä ýetirmeklige gönükdirilen geosyýasy strategiýanyň düýp mazmuny bolup durýar.

Türkmenistanyň daşary syýasatyň täsirliliği Türkmenistanyň daşary syýasat başlangyçlarynyň ýokary derejede wajyplygyny kes-gitleyän esasy ölçeg, olaryň dünýä bileleşigi tarapyndan giňden gol-danylmaçydyr. Tutuş adamzadyň ösüş maksatlarynyň umumylygyna düşünmek, häzirki zaman wehimlerine we howplara bilelikde garşı durmagyň zerurlygyna göz ýetirmek, şu ugur boýunça anyk ädimle-

ri ätmäge taýýar bolmak, halkara aragatnaşyglynyň ähli ulgamynyň durnuklylygynyň esasy şerti bolup durýar.

Türkmenistan özünüň hoşniyetli halkara syýasatyň adamzadyň öünde duran möhüm meseleleri çözäge gönükdirilen teklipleri bilen utgaşdyrýar. Biziň döwletimiz özünüň ägirt uly tebigy baýlyklaryny, oňaýly geografik ýerleşişiniň mümkünçiliklerini ýurtlaryň, sebitleriň we halklaryň parahatçylykly ýaşaşmagyna, söwdaykdysady hem medeni aragatnaşyklaryň ösmegine gönükdirýär. Türkmenistanyň Prezidentiniň daşary syýasat başlangyçlary biziň döwletimiziň halkara giňişligindäki işjeň ornumy we ösüş häsiýetini aýdyň görkezýär. Biziň ýurdumyzyň milli bähbitlerini üpjün etmegiň strategik maksatlary dünýäde parahatçylygyň we howpsuzlygyň global meseleleri babatda hem-de häzirki zamanda adamzadyň öünde duran howplara we wehimlere garşy göreşde tagallalary birleşdirmek, söwda-ykdysady hem medeni-gumanitar aragatnaşyklary giňeltmek boýunça sebitleýin hyzmatdaşlygy ösdürmek, pugtalandyrmak, transkontinental ulag-aragatnaşyk geçelgeleriniň döredilmegi hem-de he-rekete getirilmegi üçin oňaýly şertleri döretmek ýaly wezipeler bilen has berk baglanyşyklydyr. Türkmenistanyň Baştutany halkara are-nasynda dünýä bileleşigi tarapyndan uly gzyzyklanma we goldawa eýe bolan uly möçberli daşary syýasat başlangyçlaryny öne sürüär we durmuşa geçirýär. Meselem, Türkmenistanyň teklibi bilen hem-de BMG-niň Baş sekretarynyň kararyna laýyklykda, 2007-nji ýylyň de-kabrynda Aşgabatda açylan BMG-niň Merkezi Aziýa üçin Öňüni alyş diplomatiýasynyň sebit merkezini görkezmek bolar. Bu merkez BMG-niň diňe sebitde däl, eýsem dünýäde ilkinji şeýle düzümidir. Biziň uly möçberli başlangyçlarymyzyň ýene biri, ýokarda bellenip geçilen, energiýa üpjünçiliginiň ygtybarly halkara-hukuk binýadyny döretmek bilen baglydyr. Bu başlangyç esasynda «Energiýa serişdeleriniň ygtybarly we durnukly üstaşyr geçirilmegi hem-de durnukly ösüsü we halkara hyzmatdaşlygyny üpjün etmekde onuň hyzmaty» atly Rezolýusiýanyň kabul edilmegi energiýa üpjünçiliginiň, has do-grusy energiýa howpsuzlygynyň halkara-hukuk esasyny döretmegiň ýolunda ilkinji ädimleriň biridir. Bu bolsa, Türkmenistanyň daşary syýasatyň görnükli üstünligidir. Türkmenistanyň Prezidentiniň

başlangyçlary täzeçilligi bilen tapawutlanýar. Şu wagta çenli energiýa seriðdelerini daþamagyň üzňüksizligi we goraglylygy ikitaraplaýyn, has oňat bolanda toparlaýyn ylalaþyklar hem şertnamalar arkaly üpjün edilýärdi. Hyzmatdaþlygyň şeýle peýdaly görnüşleriniň ähmiyeti uludyr. Emma, olary durmuşa geçirimekde ygtybarly halkara kepi-llendirmesi bolmadyk şeýle ylalaþyklaryň has gowşak hem-de dürli faktorlara, köp halatda bolsa, ýuze çykýan subýektiw ýagdaýlara garaþly bolýandygyny boýun almak gerek. Munuň özi, elbetde bu prosese gatnaþygy bolan taraplaryň arasyndaky özara gatnaþyklara, energiýa seriðdeleriniň eksportynyň umumy ýagdaýlaryna tásir etmän durmaýar. Şeýle ýagdaý, zeminiň ol ýa-da beýleki sebitlerinde syýasy wakalaryň ýítileşyän döwründe aýratyn ýuze çykýar. Şu mynasybetli Türkmenistan BMG-de energiýa geçiriji halkara infrastrukturasynyň ygtybarlylygyny we howpsuzlygyny üpjün etmegiň, netijeli ulanmagyň hem ony peýdalanmaga deň derejeli ygtyýarlylygyny köptaraply mehanizmini işläp düzmek baradaky takyk hem-de örän ähmiyetli teklip bilen çykyş etdi. Şu nukdaýnazardan energiýa seriðdelerini ugratmagyň diwersifikasiýasy diňe bir geljegi uly bolan, bähbitli milli taslama däldir. Munuň özi häzirki döwürde dünýä bazarynyň kanunlarynyň obýektiw talabydyr, global ykdysadyýetiň sagdyn hereketiniň möhüm şertiň, ony belli bir derejede durkunyň üýtgemeginden we gyşarmalardan goraýan özboluşly böwetdir. Şeýle hem munuň özi, energetiki infrastrukturany goramak meselelerinde netijeli we köptaraply gatnaþyklary aňladýan, onuň kadaly hereket etmegi üçin geçiriji turbalaryň taslamalaryna ähli gatnaþyjylaryň - öndürijileriň hem, üstaşyr geçirijileriň hem, sarp edijileriň hem konstruktiv hyzmatdaþlygy babatda oňaýly daşary syýasat şertlerini döremekde ähmiyeti az bolmadyk kuwwatly durnuklaþdyryjy faktordyr. Türkmenistan üçin hyzmatdaþlygy has giňeltmek bilen, sebitleýin gatnaþyklary ösdürmek ileri tutulýan ugurdyr. Hususan-da, Türkmenistan goňsy döwletler bilen hyzmatdaþlykda nebit-gaz geçirijilerini çekmek, ulag-aragatnaþygyny, ilki bilen bolsa, howa we deňiz ýollary boýunça gatnawlary ýola goýmak, demir ýollary hem awtoýollary gurmak, Hazaryň tebigy baýlyklaryny özleşdirmek ugrünnda hyzmatdaþlygy alyp barýar hem-de degişli taslamalaryň ençemesini

amala aşyrýar. Şu jahdetten, 2009-njy ýylyň aýagynda Türkmenistan-Özbekistan-Gazagystan-Hytaý gaz geçirijisiniň we 2010-njy ýylyň başynda Döwletabat-Serahs-Hangeren gaz geçirijisiniň işe girizilme-gi, transaziýa-ýewropa optiki-süyümli aragatnaşyk ugrunyň türkmen böleginiň gurluşyklarynyň, dowamlylygy bilen Pars aýlagyna çykma-ka mümkünçilik berjek Gazagystan-Türkmenistan-Eýran ugrı boýun-ça demir ýoluň gurluşygynyň taslamasynyň we beýleki uly möcberli maksatnamalaryň durmuşa geçirilip başlanmagy uly ähmiýete eýe bolýar.

Döwrebaplaşmak we hyzmatdaşlyk. Häzirki döwürde döwrebaplaşmaklygy köptaraply hyzmatdaşlyksyz göz öňune getirip bol-máýar. Türkmen döwleti bu işi özünüň bitaraplyk syýasatyňň üsti bilen amal edýär. Şol syýasatyň çäginde «Açyk gapylar» ýörelgesinden ugur alyp, ýakyn we alys ýurtlar bilen hyzmatdaşlyga girýär. Hormatly Prezidentimiz Gurbanguly Berdimuhamedowyň döwlet başyna gelenenden soňra ýurdumyzda dünýä ýurtlary, ilkinji nobatda hem ösen ýurtlar bilen hyzmatdaşlyk täze derejä galdy. Ýurtda geçýän özgerişleriň maksady jemgyyetiň ykdysady, syýasy we medeni durmuşyny döwrebap derejä galdyrmaklykda bolýar. Şu hem döwrebaplaşmaklygyň many-mazmuny kesgitleyär. Onuň üçin täze döwrüň öňe çykaran derwaýslyklaryndan ugur alyp, ýurduň ykdysadyyetini, medeniyetini, adamlaryň durmuş-hal ýagdaýyny dünýä derejesine çykarmaklyk üçin täze gymmatlyklary işläp düzmekligi başarmaklyk gerek.

Jemgyyetçilik durmuşynyň ähli ugurlaryny döwrebaplaş-dyrmaklyga ugrukdurylan bu mukaddes işiň netijeliliği ýurduň içerki tagallalary bilen bir hatarda daşarky mümkünçilikleri ulanmaklygy-na hem bagly bolýar. Olar degerli ulanyladyk ýagdaýında önde duran meseleleri häzirki döwrüň talaplaryna laýyklykda çözmek örän kyn bolar. Ine, şonuň üçin hormatly Prezidentimiz öňdebaryjy dünýä tejribesini çynlakaý öwrenmekligiň, seljermekligiň we praktika ornaşdymaklygyň möhümligini belleyär. Çünkü häzirki döwürde täze tehnologiki ösüše eýe bolan ýurtlar bilen hyzmatdaşlyga girmekligiň gerekligi döwrüň talaby bolýar. Ýurdumyzyň ösüşiniň ähli ugurlarynda ol aýdyň ýuze çykýar. Ykdysadyyetde, medeniyet-

de, ýasaýyş durmuşynda öne sürülen köp sanly, giň göwrümlı tasla-
malar üçin ylmy özüne siñdiren tehnologýalar, işi ýöretmegiň netijeli
usullary, maýa goýumlar gerek. 2009-njy ýylda milli ykdysadyýetiň
dürü pudaklaryna gönükdirilen düýpli maýa goýumlarynyň umumy
möçberi 22 milliard manatdan gowrak boldy. 2010-2011-nji ýýllarda
gurulmagy göz öňünde tutulýan dürü maksatly desgalaryň 250-den
gowragy bilen baglanyşykly maksatlara maýa goýumlary görnüşinde
23,6 milliard dollar bölünip berildi. Ykdysady ösüşimiziň şu günü
we geljegi bilen bagly maýa goýumlaryň möçberi, görsumiz ýaly,
hakykatdan hem örän täsirli hem-de guwandyryjydyr. Biziň öz dur-
kuny täzeleýän ýangyç-energetiki, himiýa, dokma, gurluşyk, täzeden
döreýän metallurgiýa we magdanlary baýlaşdırýan toplumlarymyz
dünýäniň öndebaryjy kompaniýalarynyň tehnologiýalary we döwre-
bap enjamlary bilen işleýärler. Eger bu pudaklaryň köpüsiniň täze-
den döreýänligini göz öňünde tutsak, onda bu ýerde uzak möhletleýin
hyzmatdaşlygyň gerekligi aýdyň görünýär. Umuman, ykdysadyýetiň,
medeniýetiň, ýasaýyş durmuşynyň ähli ugurlaryny kämilleşdirmeklik
üçin ösen ýurtlaryň iş tejribesini öwrenmeklik we bu tejribäniň özü-
miz üçin amatly görnüşlerini özleşdirmeklik hyzmatdaşlygyň täze hil
derejesine çykarmaklygy talap edýär. Hyzmatdaşlyk esasynda ýurduň
döwrebapalşmagy onuň ykdysady potensialy, amatly ýerleşisi, işçi
güýjuniň bilim we hünär derejesi, kommunikasiýanyň ýagdaýy we
beýlekiler bilen baglydyr. Hyzmatdaşlyk iki ýana hem peýdaly bolan-
da netijeli we dowamatly bolýar. 2010-njy ýylyň fewralynyň başynda
hormatly Prezidentimiz Fransiýa Respublikasynda saparda bolanda
Parižde geçirilen turkmen-fransuz biznes-forumynda belli «Buig»
toparynyň prezidenti – baş direktory Marten Buig Fransiýanyň işewür
toparlarynyň Türkmenistan bilen konstruktiv hyzmatdaşlygynyň
giňeldilmegine uly gzyklanma bildirýändigini hem-de Türkme-
nistana ygtybarly we örän geljegi uly hyzmatdaş hökmünde ga-
raýandygyny we onuň bilen hyzmatdaşlyk edýändigine tüýs ýurekden
buýsanýandygyny aýtdy. Biziň ýurdumyz bilen hyzmatdaşlyk etmäge
isleg bildirýänleriň sany ýyl-ýyldan artýar.

Häzir Türkmenistanda Türkîyäniň, Fransiýanyň, Russiýanyň,
Ukrainanyň, Belarusyň, Germaniýanyň, Hytaýyň, Maláýzyýanyň,
Eýranyň we beýleki köp sanly döwletleriň gurluşyk firmalary hem-

de kompaniyalary işleýärler. Milli we daşary ýurtlaryň maýa goýum-laryny çekmek bilen ýakyn iki ýylда göz öňünde tutulýan desgalaryň gurluşygynyň barşynda, ýokarda bellenilşى ýaly, 23,6 milliard amerikan dollaryna golaý serişdäni özleşdirmek maksat edinilýär. Olaryň netijesinde ýurdumyzyň maddy-tehniki binýady berkär. Çünkü döwrebaplaşmaklyk ýoluna düşen türkmen döwleti üçin ýokary tilsimatly gymmatlyklary netijeli özleşdirýän we bu ugurda üstünlikleri gazanan ýurtlar bilen hyzmatdaşlyga girmek ähmiyetlidir. Ýurdumyzyň Günorta Koreýa bilen täze tehnologiýalary öszleşdirmeklik ugrünunda hyzmatdaşlygy oňa mysal bolup biler. «Hongan derýasyndaky gudrat» diýen ada eýe bolan Koreýanyň tejribesi öwrenere we mysal alara mynasypdyr. Ýokary tilsimatly we milletiň intelektual potensialyna daýyanýan koreý modeli ylymy we bilimi ösdürmäge hem-de ýurduň sosial-ykdysady ösüşiniň möhüm faktory hökmünde ýokary derejede ösen intelektual jemgyyeti döremäge çalyşýan Türkmenistan üçin örän peýdalydyr. Hormatly Prezidentimiziň 2008-nji ýylyň aýagynda Koreýa Respublikasyna eden saparynyň döwamynada geçirilen gepleşiklerde iki ýurduň arasyndaky hyzmatdaşlygy ösdürmekligiň ugurlary kesgitlendi. Şonda aýratyn hem innowasiýa tilsimatlary, ykdysadyyetiň ileri tutulýan ugurlary boýunça ilkinji nobatda bolsa, ýangyç-energetika pudagynda, ulagda, aragatnaşykda, dokma senagatynda, gurluşykda, ýokary tilsimatlarda, elektronikada hyzmatdaşlyga has uly üns berildi. Seulda gol çekilen ylalaşyklary durmuşa geçirmek we hyzmatdaşlygy berkitmek ugrünunda geçen döwürde anyk işler amal edildi. Biz olaryň netijelerini şäherlerimiziň ulag-aragatnaşyk ulgamlarynda, gurulşykda, suw hojalygynda we beýleki pudaklarda hem-de adamlaryň durmuşynda aýdyň görýäris. İki ýurduň hyzmatdaşlygy has-da berkeýär. Umuman, türkmen ýurduny hyzmatdaşlyk esasynda döwrebaplaşdyrmak ugrünunda gazanylan her bir netije döwlet möçberinde-de, pudaklaryň çäginde-de, her bir işewür adamyň durmuşynda-da ähmiyetlidir. Ol ýurt, döwrümüz üçin wajypdyr. Türkmen jemgyyetiniň döwrebaplaşmagy onuň taryhynda bolup geçýän iň bir çuňňur we düýpli sosial özgerme bolup çykyş edýär. Garaşsyzlygymyzyň ilinji günlerinden başlanan bu özgeriş täze Galkynys eýýamynda täze görnüşe we hile eýe boldy. Bu özgeriş

ähli ugurlarda täzelikleri gazanmaga esaslar döredýär. Oňa dünýä jemgyyetçiligi uly baha berýär. 2010-njy ýylyň maýynda biziň ýur-dumyzda iş saparda bolan BMG-niň Baş sekretary türkmen Lideriniň döwletiň durmuşynyň ähli ulgamlaryny düýpli özgertmäge gönükdirilen täzeçilik syýasatyna ýokary baha berdi.

Halkara gatnaşyklarynyň ösüşi ozalky gazanylan ylalaşyklaryň çäklerinde-de, täze halkara gatnaşyklary ýola goýmak arkaly hem dowam edilýär. Hätzirki döwürde bu ugurda saglygy goraýyşda, daşky gurşawy goramakda, bilimde, medniyetde we beýleki ugurlarda halkara maksatnamalaryň 109-sy durmuşa geçirilýär¹. Çünkü türkmen jemgyetiniň döwrebaplaşmagy öndebaryjy ýurtlar, dünýäniň belli kompaniyalary, bilermenleri bilen hyzmatdaşlyk esasynda mümkindir. Türkmen döwleti hyzmatdaşlyk esasynda diňe bir ýurduň içindäki wajyp meseleleri çözmeleklik bilen çäklenmän, eýsem sebitiň hem, adamzadyň hem öňünde duran meseleleri çözmeklige gatnaşýar.

Türkmenistanyň sebitiň meselelerini çözmeklikdäki orny. Biziň sebitimize girýän döwletleriň köpüsi garaşsyzlyga eýe bolup öz ösüş ýollaryny saýlaýan döwletler. Olaryň halkara gatnaşygyndaky orny gün-günden artýar. Bu ýerde öz çözgüdine garaşyan dünýä de-rejeli we sebit derejeli meseleler bar. 2008-nji ýylyň 10-njy oktyabrynda Gyrgyzystanyň paýtagty Bişkekde geçen GDA döwletleriniň başutanlarynyň, şeýle hem Merkezi Aziýa döwletleriniň başutanlarynyň duşuşygynnda şol meseleleriň çözgüdi gözlenildi. Şonda Merkezi Aziýa döwletleriniň başutanlarynyň sebitiň suw-energetika ýagdaýlary bilen baglanyşykly toplumlaýyn meselelere seredilen duşuşygynyň netijeleri aýratyn üns berilmegine mynasypdyr. Bu meseleleri ara alyp maslahatlaşmagyň ýokary derejede konstruktiv ýagdaýda geçmeginde Türkmenistanyň Prezidenti Gurbanguly Berdimuhamedowyň öňe süren suw meselelerini çözmäge gönükdirilen başlangyçlary uly ähmiýete eýe boldy. Türkmen döwletiniň Başutanynyň Merkezi Aziýanyň suw serişdelerini tygşytly ulanmak

¹ Gurbanguly Berdimuhamedow. Türkmenistanyň ykdysady strategiýasy: hal-ka dayanyp, halkyň hatyrasyna. A. 2010, 35 s.

baradaky ähli meseleleriň birek-biregi hormatlamak ýörelgeleri hemde halkara hukugynyň umumy ykrar edilen kadalary we prinsipleri esasynda çözülmelidigi baradaky düýpli pikirleri binýatlyk häsiýete eyedir. Elbetde, bu ýerde ilkinji nobatda serhetýaka suwlaryň, suw howdanlarynyň, halkara deňizleriň suw seriðdelerini ullanmak, şeýle hem serhetlere galtaşykly daşky gurşawy goramak meselelerini düzgünleşdirmek boýunça BMG-niň konwensiýalary göz öňünde tutulýar. Şeýle çemeleşme, ilkinji nobatda Türkmenistanyň goňşy döwletler bilen suw meselesini iki tarapyň-da bähbitlerini aňrybaş derejede göz öňünde tutmak arkaly çözmekdäki oňyn tejribesi bilen şertlendirilendir. Şunda, serhetýaka derýalarynyň suw seriðdelerini ullanmak, suw üpjünçiliginı özara bähbitlilik ýörelgelerine eýerip düzgünleşdirýän ikitaraplaýyn ylalaşyklar esasynda ýola goýulýar. Türkmenistanyň Baştutanynyň Bişkek duşuşygynda öne süren teklipleri Merkezi Aziýa döwletlerinde elektrik energiyasyny öndürmekde, oba hojalygynda, önemçilik we durmuş hajatlary üçin sarp edilýän suw seriðdeleriniň özara öwezini dolmak meseleleri boýunça oylanyşykly çözgütleri işläp düzmecligi göz öňünde tutýar. Şunda Gurbanguly Berdimuhamedow sebitde suw seriðdelerini ullanmagyň daşky gurşawy goramak, ekologýa meselelerini çözmek ýaly jähtleriniň-de möhümdigini belledi.

Araly halas etmek boýunça Halkara gaznasyny esaslandyrıjy döwletlerinň baştutanlarynyň 2009-njy ýylyň aprelinde Almata şäherinde bolan duşuşygynda Merkezi Aziýanyň ekologýasy we suw üpjünçiliği bilen bagly meseleleriň birgiden toplumyna seredildi. Sammitiň dowamynnda ilkinji gezek Türkmenistanyň Prezidenti taraýdan suwy rejeli peýdalananmakda ýokary tilsimatlary ornaşdymak, agrar önemçiliginı we ekeraneylyk medeniýetini kämilleşdirmek baradaky ideýalar hem teklipler öne sürüldi. Türkmenistanyň Prezidentiniň teklibi bilen, Merkezi Aziýa döwletleriniň baştutanlarynyň mejlisiniň işine BMG-niň Merkezi Aziýa üçin Öňuni alyş diplomatiýasynyň sebit merkeziniň ýolbaşçysynyň hem gatnaşmagy, garalýan meseleleri ara alyp maslahatlaşmakda oňyn täsir döreden möhüm faktor boldy. Şol duşuşykda öne sürülen teklipleri amal etmeklikde 2010-njy ýylyň başynda Türkmenistanda Altyn Asyr türkmen kölünüň birinji tapgyrynyň işe girizilmegi örän ähmiyetli çäre boldy. Bu köle bir-

näçe akabalaryň üsti bilen diňe bir biziň welaýatlarymyzyň ekin we öri meýdanlarynda bar bolan şor suwlar ýygnalman, eýsem, goňşy Özbegistandan hem şor suwlar ýygnalýar. Diýmek, «Altyn asyr» türkmen köli geljekde bütin sebitde ekologiki ýagdaýy gowylamaklyga täsir eder.

Ulgamlaýyn çemeleşme we halkara hukugynyň kadalarynyň ileri tutulmagy, hoşniýetli goňşuşylygyň umumy ykrar edilen principlerinden hem-de gymmatlyklaryndan ugur alynmagy, häzirki zamanyň derwaýys meseleleriniň parahatçylykly ýol bilen çözülmäge çalyşmalydyr. Türkmenistan döwleti halkara arenasyndaky daşary syýasat başlangyçlarynyň we diplomatik gadamlarynyň güýçli tarap-larydyr. Türkmenistanyň daşary syýasatda işjeňliginiň we abraýynyň artýanlygyny, häzirki zaman halkara gatnaşyklar ulgamynda ornunyň uludygyny täze Galkynyş eýýamy aýdyň görkezýär. Häzirki za-man türkmen jemgyétini kämilleşdirmek, dünýä siwilizasiýasynyň gazananlarynyň derejesine çykarmak maksady bilen, ýurdumyza da amala aşyrylýan işler, görüşümüz ýaly, Türkmenistanyň daşary syýasatyň işjeň ýöredilmegini talap etdi. Döwletimiziň hemişelik Bitaraplyk derejesi bilen utgaşykly alnyp barylýan «Açyk gapylar» syýasaty Türkmenistanyň abraýynyň artmagyna uly ýardam etdi.

Täze we beýik Galkynyş zamanasynda Türkmenistanyň halkara işjeňligi we abraýy artýar. Hormatly Prezidentimiz tarapynda türk-men ýurduny döwrebaplaşdyrmak babatda alynyp barylýan köp-granly we uly möçberli işler dünýä döwletleriniň ýolbaşçylary hem dünýäniň belli syýasatçylary tarpynдан gollanylýar. Türkmenistanyň Prezidenti Gurbanguly Berdimuhamedow türkmen ýurdunda täzeleniş syýasatyň amal ediji Lider hökmünde kabul edilýär. Hor-matly Prezidentimiziň Saud Arabystanyň, Arap Emirlikleriniň, Owganystanyň, Özbegistanyň, Bahreýn patyşalygynyň ýokary döwlet sylaglaryna mynasyp bolmagy, ençeme dünýä belli ýokary okuw jaýlarynyň hormatly doktory adyna eýe bolmagy, (Daşkendiň medesina akademiýasynyň hormatly doktory, Russiya Federasiýasynyň Priwatizasiýa we telekeçilik Ýokary mekdep-institutynyň ykdysady ylymlaryň hormatly doktory, Baku uniwersitetiniň hormatly dok-

tory, Kazanyň döwlet uniwersitetiniň hormatly doktory, Moskwanyň Döwlet mediko-stomatologiá uniwersitetiniň hormatly professory) atlarynyň dakylmagy we beýleki sylaglar oňa şayatlyk edýär. Türkmenistanyň Prezidenti Gurbanguly Berdimuhamedow dünyäniň 30-a golaý döwletleriniň we halkara guramalarynyň sylaglaryna we hormatly atlaryna mynasyp boldy. Rumynyýanyň Halkara gatnaşyklary we ykdysady hyzmatdaşlyk institutynyň ýerine ýetiriji komiteti türkmen Liderine 2010-njy ýyl boyunça «Ýylyň Adamy» diýen abraýly halkara titulyny bermek baradaky karary biragyzdan kabul etdi. Şu wakalar Türkmenistanyň täze Galkynış eýýamynda daşary syýasatda gazanan üstünlikleriniň ajaýyp görkezijileri hemde milli Liderimiziň görnükli döwlet we syýasy işgär hökümünde ykrar edilmegi häzirki döwürde ösüslere we rowaçlyga tarap ählu-mumy hereketiň öndäki hataryna ynamly gadam urýan, döwrüň möhüm ähmiyetli wezipeleriniň çözülmegine örän uly goşant goşyan Türkmenistanyň halkara derejesinde uly at-abraýa eýedigini aýdyň tassyklaýar. Hormatly Prezidentimiziň ýurt, sebit we dünýä bähbitli edýän işleriniň, taýsyz tagallalarynyň özboluşly miweleri bolýarlar.

Netije

Görüşümüz ýaly, ýurtda başlanan özgerişler düýpli we köptaraplydyr. Olary seljermekde we açyp görkezmeklikde Türkmenistanyň Prezidenti Gurbanguly Berdimuhamedowyň öz çykyşlarynda, ylmy makalalarynda täze taryhy döwür barada öne süren pikirleri, garaýylary uly ähmiýete eýe boldy. Olarda garaşszlyk ýyllarynyň içinde geçen ýol, edilen işler, ýetilen menziller açylyp görkezilýär. Döwlet Baştutanynyň çykyşlarynda, eserlerinde ýurdumyzyň geljeği, halkymyzyň abadançylygy we gülläp ösüşi bilen baglanyşykly maksatnamalar kesgitlenýär hem olary amala aşyrmaklygyň ýollary görkezilýär. Milletiň Lideri: «Men ýurda ýolbaşçylyk edip başlan ilkinji günümden özumiň baş wezipämi Garaşszlygyň täze sepgitlerine ýetmek üçin milleti birleşdirip, ruhlandyryp maksady emele getirmekde gördüm» diýip, türkmen jemgyyetiniň häzirki derejesi - täze Galkynış eýýamy, onuň ýol-ýörelgelerini ylmy esasda açyp görkezýär. Şeýlelikde, hormatly Prezidentimiz häzirki türkmen jemgyyetiniň ösus ýoluny kesgitleyän täze Galkynış eýýamynyň taglymatyny öne sürýär. Bu taglymat jemgyetiň ykdysady, syýasy, medeni durmuşynda bar bolan dürli meseleleri derňeyän ähli jemgyetçilik ylymlarynyň gazanan netijelerine esaslanýar. Şolaryň esasynda bu taglymat milleti birleşdirýän, halkyň gujur-gaýratyny herekete getirýän, oňa mahsus bolan döredijilik ukyplaryny dikeldýän ýörelge bolup çykyş edýär. Ol jemgyetiň ýasaýşynyň şekilini, onuň dürli taraplarynyň özara täsirini, ösusiniň ugruny we kanunlaryny açyp görkezýär. Bu taglymat jemlenen görnüşde Türkmenistanyň Prezidenti Gurbanguly Berdimuhamedowyň «Türkmenistanyň ykdysady strategiýasy: halka daýanyp, halkyň hatyrasyna» atly maksatnamalaýyn häsiýetli makalasynda hem-de «Türkmenistanyň durmuş-ykdysady ösusiniň döwlet kadalaşdyrylyşy atly okuw gollanmasynda beýan edilýär. Häzirki döwürde jemgyetiň özgerişiniň ylmy şekilini açyp görkezmekligiň gerekligi her bir ädimde aýan duýulýär. Galkynış taglymaty hem şol wezipäni ýerine yetirýär. Ýokarda garalyp geçilen meselelerden görnüşi ýaly, täze Galkynış eýýamynyň taglymaty biziň häzirki jemgyetimiziň täze tebigatyny we onuň ösus ugruny

görkezip, adamyň jemgyýetçilik hereketleriniň hem onuň jemgyýetde öz-özünü tassyklamagynyň ähmiyetini açyp adamlaryň, sosial toparlaryň jemgyýetde geçýän özgerişleriň uzakmöhletleýin tásırını aňlamaklaryna hemaýat edýär. Şol taglymatdan ugur alyp şu kitapda Garaşsyzlygyň ilkinji ýyllarynda türkmen jemgyýetiniň durmuşynda geçen we häzirki döwürde geçýän özgerişleriň many-mazmuny hem özboluşlylygy açylyp görkezilýär. Bu iş, görüşüniz ýaly, giň göwrümlü meseleleri öz içine alýar. Bu ýerde häzirki türkmen jemgyýetiniň durmuşynda bolup geçen özgerişler we üýtgemeler beýan edilýär. Ýurtda geçýän özgerişler, derňewiň görkezişi ýaly, hereketli, biri-biri bilen baglanyşykly häsiýete eýe bolup, özuniň köpdürliligi bilen tapawutlanýarlar. Olary biz şu kitapda Garaşsyzlygyň ilkinji ýyllarynda jemgyýetde bolup geçen özgerişleriň häsiýetlendirilişinde hem görýäris. Ýokarda garalan meselelerden görnüşi ýaly, garaşsyzlygyň ilkinji ýyllarynda ýurdumyzyň ykdysady, syýasy we medeni durmuşynda amala aşyrylan çäreler jemgyýetimizde geçiş döwrüniň tamamlanandygyny, ýagny köne sowet jemgyýetçilik gurluşynyň düzgünleriniň täze demokratik jemgyýet gurluşynyň düzgünlerine öz ornuny berenligini görkezýär. Jemgyýetiň ýasaýyş hereketini kesgitleyän köne ýörelgeler öz ornuny täze ýörelgelere berip başladylar.

Her bir döwürde bolşy ýaly garaşsyzlygymzdan öňki döwürde ösüse we özgerişe hemaýat edýän hem päsgelçilik görkezýän düzgünler bolupdy. Geçiş döwründe, kitabıň üçünji: «Garaşsyz Türkmenistanda jemgyýetçilik durmuşynyň özgerdilmegi üçin dörän esaslar» atly bölümünde biziň jemgyýetimiziň şol päsgelçiliklerden arassalanyş açylyp görkezildi. Şol päsgelçilikleriň ilkinji sebäbi näme bilen baglydy? Olar garaşsyzlykdan öňki ýyllar jemgyýetde milli we umumy adamzat ýörelgelerine ters gelýän düzgünler, ýörelgelerden gelip çykýardylar. Olar «utopiyadan ylmy derejä galdy» diýilen, emma hakykatda ytopiki ýagdaýda galan sosialistik taglymat bilen bagly bolupdy. Haçan-da jemgyýetiň durmuşyna utopiki garaýışlar ornaşdyrylmaga meýil edilende bolsa «sosial alhimiýa» ýüze çykýar.

Alhimiýa, bilişimiz ýaly, metallary altyna öwürýän filosofiki daşy gözleýän orta asyrلarda giňden ýáýran ylymdyr. Alhimiýa üçin

esasy zat gyzyl däl-de adamlaryň özleriniň içki özgerişi bolýar. Şonuň üçin haçan-da filosofiki daş adamyň içinden däl-de daşyndan gözlenende, meselem, ideal jemgyétçilik gurluşynyň girizmegine bolan ynam, hiç bolup bilmek zada bolan ynama esaslanýan sosial alhi-miýa başlanýar. Garaşszlykdan öňki ýyllar biziň jemgyyetimizde hem şeýle boldy. Ýurtda sosializmiň maddy we syýasy şartları bolmasa-da, sosializmde ýasaýanlygymyza ynandyryldy. Ýasaýyş dere-jämiz boýunça dünýäde yzdaky ýerleriň birini eýeleýän hem bolsak gowy ýasaýanlygymyza ynandyryldy. Garaşszlygy alanymyzdan soňra şu ynançlary döredýän taglymat jemgyyetiň ruhy durmuşyndan daşlaşdyryldy. Adamlara daşyndan taýýar reseptleri berýän däl-de, olara erkinlik berýän ýorelgeleri jemgyýete ornaşdymaklygyň ýoluna çykyldy. Şol ýol bilen ynamly gitmek üçin Garaşszlyggymyzyň ilkinji günlerinden başlap jemgyyetiň syýasy ulgamynnda, ýokarda görkezilşى ýaly, düýpli özgerişler geçdi. Sosialistik taglymaty gö-teriji bolan partiýa hem-de onuň aňyýetine ynanmazlyk bildirildi. Türkmenistanyň Demokratik partiýasy döredildi. Jemgyyetiň syýasy ulgamynnda partiýanyň orny düýpgöter üýtgedi. Indi hiç bir partiýa ýerine ýetiriji häkimiyetiň ünsünde durup bilmeýär. Garaşszlygyň ilkinji ýyllarynda, ýokarda geçirilen derňewden görüşümüz ýaly, biziň jemgyyetimize türkmen milletiniň asyl ruhy gymmatlyklary gaýtarylyp getirildi. Türkmeniň dili, dini, däp dessury dukeldildi. Bu ýyllar jemgyétçilik aň-düşünjesini kemala getirmegiň ýolunda wajyp menzil geçildi. Şu ugurda edilen işleriň iň möhümi şol ýylarda dikeldilen we häzirki döwürde has giňişleýin özleşdirilýän milletimiziň medeni mirasy bolýar. Biziň ata-babalarymyz öz gel-jekki nesillerine baý medeni mirasy goýup gidipdirler. Özbaşdaklyga eýe bolanymyzdan soňra şu mirasyň hakyky mirasdüşerleriniň, oňa eýe bolmaklaryna şert döredi. Bu ýyllar geçmişde ençeme gezek halkymyzyň galkynyşlaryna itergi beren türkmeniň asyl ruhy ýorelgeleri esasynda jemgyyetiň özgeriş ýoly kesgitlemeklige çalyşyldy. Halkymyzyň ruhy dünýäsine čuňlaşyp, ony millet eden adamkärçi-lik pähimleriniň dürdänelerini ýüze çykarmak, häzirki we geljekki nesilleriň olary özlerine nusga edinip almaklary üçin bu gymmatlyk-

lary jemgyýete gaýtaryp getirmek we özleşdirmek örän möhüm iş boldy. Olar jemgyýetiň ähli edaralaryny, onuň durmuşyny özgerdýän ýörelgelere milli häsiýet berip döwletiň içerki we daşarky syýasatyna özboluşlylyk berdi. Garaşszlygyň ilkinji ýyllary biziň jemgyýetimiňe täze döwrün öne çykaran derwaýslyklaryny: hukuk döwletiniň we bazar ykdysadyýetiniň gymmatlyklaryny ornaşdyrmaklyga girişildi. Adamlaryň eýeçilige bolan hukuklary dikeldilip bazar ykdysadyýetine geçmekligiň hukuk esaslary döredildi. Eýeçiliğiň dürli görnüşlerine ýol açyldy. Bu ugurda ilkinji ädimler ädildi. Şu we beýleki özgertmeler ýokarda görkezilși ýaly jemgyýetiň täze hil derejä çykmaklygyna esas döretti. Şeýlelikde, täze demokratik jemgyýetiň öz esasynda özgermekligine mümkünçilik döredi.

Galkynış eýýamy täze türkmen jemgyýeiniň öz içki döredijilik ukyplaryny açýan döwri bolýar. Şol ukyplar bolsa milli aňyň umu-myadamzat gymmatlyklary bilen sazlaşmagy esasynda açylýar. Ýurt Baştutany şu sazlaşygyň ýurduň öne gitmekligindäki ornuna ünsi çekip, eger biziň ýurdumzyň ynamly öne gitmeginiň esasy şerti gözlense, ony täze hakyky ýagdaýlaryň we halkyň asyrlarboýy do-wam edip gelýän däp-dessurlarynyň galtaşyan ýerinden, hususan-da, olaryň döwletiň syýasy we ykdysady hasaplamaalarynyň birleşyän ýerinden tapmak mümkündür diýýär. Her bir jemgyýetde düýpli özgerişleriň ykbaly adamlaryň durmuşyň ähli ugurlarynda akyllı-başlı hereketleri we olaryň biri-biri bilen ynançly baglanyşyklary esasynda kesgitlenýänligi sebäpli, jemgyýete bazar gymmatlyklary ornaşdyrylanda täze aňyýet, ýokarda görkezilişi ýaly, bir tarapdan, olaryň many-mazmunyny açmaklyga we ikinji tarapdan, şol gymmatlyklaryň milli medeniýetiň özboluşlylygy we aýratynlygy bilen sazlaşykly baglanyşyga girmekligine esas döredýär. Bu sazlaşyk örän gerekli sebäbi, birinji talap ýerine-yetirilmedik ýagdaýynda özgerişin gownejay geçmezligine, ýagny adatylykdan täzeçilige ýol açylmazlygyna, ilkinji amal edilmedik halatında bolsa özgerişin milli medeniýetden üzne düşmekligine şart döremekligi mümkündür. Şol sazlaşyk esasynda türkmeniň asyl we häzirki döwrüniň gymmatlyklaryny täzeden döretmeli bolýar. Türkmeniň asyl ruhy gymmatlyk-

laryndan ugur alyp häzirki döwürde bazar ykdysadyýetiniň, hukuk döwletiniň we raýat jemgyyetiň gymmatlyklaryny düýpli özleşdirýän türkmen jemgyyetiniň ähli taraplaryny özgertmeklige gerek bolan döwrüň talaplaryna laýyk gelýän ýörelgeleri işläp düzmeke ligi başarmaly. Türkmenistanyň Prezidenti Gurbanguly Berdimuhamedow halkyň ruhunyň we aňynyň çuňluklaryna, nesilleriň ahlak tejribesine, belentli-pesli türkmen ýoluna, taryhy tejribesine esaslanyp, öne süren Galkynyş taglymaty adamý mertebelemäge, häzirki we geljekki nesilleriň bagtyny we abadancylygyny gazanmaga gönükdirilýär. Bu ideýa eziz Watanymyzy ösüşiň täze sepitlerine çykarjak, ýurdumyzyň köptaraplaýyn mümkünçilikleriniň netijeli durmuşa geçirilmegini, onuň koordinatlarynyň dünýä ulgamyna hemmetaraplaýyn goşulmagyny üpjün etjek ýagdaý bolup hyzmat edýär. Häzirki türkmen jemgyyetiniň ösüşi ýaly bu ideýalary durmuşa geçirmegiň mehanizmleri hormatly Prezidentimiz tarapyndan yqlan edilen «Döwlet adam üçindir!» diýen şygarda jemlenendir. Täze Galkynyş eýyamynda sosi-al ugur, ýurt Baştutanynyň belleýsi ýaly, ösüşiň esasy bolýar. Ylymly-bilimli, hünärlı, gurujy, dörediji öz Watanyny cyn ýürekden söýyän adamý ýetişdirmeklik meselesi Galkynyş taglymatynyň içinden eriş-argaç bolup geçýär. Täze Galkynyş eýyamynda jemgyyet, ýokarda görkezilşى ýaly, öz esasynda özgerip, kesgitsizlikden aýgytlylyga geçip, öz asyl demokratik aýratynlyklaryny açyp başlaýar. Özi hem Galkynyş eýyamynda şol esaslarda döreýän mümkünçilikler adamýň döredijilikli zähmetiniň üsti bilen amal edilýär.

Täze Galkynyş we beýik özgertmeler eýyamynyň şartlarında biz döwlet ösüşiniň täze tapgyryna gadam basdyk. Bu bolsa, täze-çe işlemeği, biziň durmuşymza täzelikleriň girizilmegini talap etdi. Çünkü türkmen jemgyyetiniň häzirki täzelenyän döwründe adamlaryň täzeçiliği görmek we täze gymmatlyklary döretmek ukyplary artmaly bolýar. Ýokarda görkezilişى ýaly, bilim-ylym ulgamyna öne sürülip amal edilýän maksatnamalar hut şu işlere gönükdirilýär. Galkynyş eýyamynyň taglymaty şol gymmatlyklary özünde jemläp, täze aňy döredýär. Bu aň jemgyyetiň ähli ugurlaryna täsir edip bazar gatnaşyklarynyň içinde adamlaryň erkin hereket etmeklerine gerek bolan türkmeniň ýasaýyış medeniýetini berkitmeklige esas bolýar. Bu medeniýetiň döreýishi dördünji bölümde giňden derňelýär.

Ondan görünüşi ýaly, bu medeniýet adamlaryň täze gymmatlyklaryň özleşdirilşine tásir edip, jemgyýetiň içinde täzeliklere öz-özüne ýeterlik gymmatlyk hökmünde garaýan adamlaryň hataryny giňeltmeklige hem-de olaryň jemgyýetde tutýan ornuny ýokarlandyrmaklyga hyzmat edýär. Şonda turkmeniň asyl gymmatlyklaryny öz düzümine alýan täze aňyýet, bir tarapdan, adamlaryň döredijilige, gurujylyga ukybyny we hyjuwyny ardyrmaklyga esas bolýan bolsa, ikinji tarapdan, jemgyýetde döredijilikli zähmete we telekeçilige bar bolan päs-gelçilikleri aradan aýyrmaklyga kömek berýän ruhy esas bolup çykyş edýär. Sonuň üçin bu idioligiýada turkmeniň asyl gymmatlyklary wajyp orun tutýarlar.

Türkmen milleti iň gadymy milletleriň biri bolup sada-sagdyn durmuş ýörelgelerini, ahlak gymmatlyklaryny döredip bilipdir. Şol ýörelgeleriň bazar ykdysadyýetiniň, hukuk döwletiniň, raýat jemgyýetiniň gymmatlyklary bilen sazlaşyp umumadamzat gymmatlyklary bilen baýlaşmagy esasynda, ýokarda görkezilişi ýaly, milli galkynyş mümkün bolýar. Galkynyş eýýamynda döwlet gurluşy kämilleşmeklik ýoluna düşyär. XXI Halk Maslahatynda kabul edilen Türkmenistanyň Konstitusiýasynyň täze redaksiýasynda şeýle täzelense gerek bolan hukuk esaslary döredildi. Şol maslahatda ýurtda dörän täze reallyklardan ugur alyp kabul edilen «Türkmenistanyň Konstitusiýasyna üýtgetmeler we goşmaçalar girizmek hakynda» Türkmenistanyň Konstitusion Kanuny» esasynda Türkmenistanyň Halk Maslahaty öz işini döwlet derejesinde bes edýär. Jemgyýetimizde we döwletimizde ykdysady hem-de sosial önegidişligi üpjün etmek maksady bilen onuň hukuklary Türkmenistanyň Prezidentine we Türkmenistanyň Mejlisine berilýär. Ýerli Halk Maslahatyň bölmüşçeleri bolsa, welaýatlarda, welaýat hukukly şähererde, etraplarda, şäherçelerde halk köpçülügi bilen baglanychdyryjy möhüm ulgam hökmünde saklanyp galýar. Olar öz hukuklaryna laýyklykda degişli çärelerde ykdysady, durmuş we medeni meseleleri çözäge gatnaşyp, ýerine ýetirij ýerli häkimiýetleriň işjeň kömekçileri, maslahatçylary bolýarlar. Aslynda Türkmenistanyň Konstitusiýasynyň täze redaksiýasynda jemgyýeti demokratıyalasdırmak, döwleti dolandırmak işine halky giňden çekmek wajyp ýörelge hökmünde öne sürülyär. Sonuň üçin Galkynyş eýýamynda Ýaşulularyň Maslahatynyň orny

täze derejä galýar. Şol bir wagtda-da Ýaşulular Maslahatynyň kabul eden çözgütleri diňe maslahat beriji häsiyete eýe bolýar. Bu hem kannaýalıyk ýörelge, sebäbi Türkmenistanda ýokary döwlet häkimiýetini we dolandyryşy Türkmenistanyň Prezidenti, Türkmenistanyň Mejlisi, Türkmenistanyň Ministrler Kabineti, Türkmenistanyň Ýokary kazyýeti amala aşyrýarlar. Olar şu beýik wezipäni amal etmeklikde jemgyyetçilik guramalaryň, şol sanda Ýaşulularyň Maslahatynyň oý-pikirlerine, tekliplerine daýanýarlar. Şol esasda hem döwlet bilen halkyň jebis baglanyşygy, sazlaşygy döreýär. Şeýle sazlaşyk önde duran wezipeleri aýdyňlyk, yzygiderlilik esasynda çözmeklik bilen gazanylýar. Şol sazlaşygyň esasynda adamlaryň hem netijeli, hemde akyllı-başlı hereket etmeklerine gerek bolan täze esaslar döreýär. Onda-da ol ilki bilen hünärmenleriň, iş dolandyryjylaryň, döwlet gullukçylarynyň täze formatynyň döremegine ýol açýar. Şu ýerde dörän mümkünçilikleri amal etmeklikde 2008-nji ýylyň sentýabrynda Türkmenistanyň Prezidenti Gurbanguly Berdimuhamedowyň Permany bilen Türkmenistanyň Prezidentiniň ýanynda Döwlet gullugy akademiyasynyň ähmiýeti örän uludyr. Bu akademiyá döwlet gullukçylaryny taýýarlamagyň we olaryň hünär derejesini ýokarlandyrmagyň bir bitewi milli ulgamyny kemala getirmek boýunça okuw hem ylmuyusulyýet merkezi hökmünde döredildi. Onuň işiniň esasy ugurlarynyň biri täze döwrüň hünärlı, täze taryhy eýýamda ýurdumyzyň öňünde duran wezipeleri başarnykly we ýokary derejede jogapkärçilikli çözäge ukyplı hünärlı dolandyryjy kadrlary kemala getirmekden ybaratdyr. Täzece pikirlenýän, guramaçylyk ukyplaryny özlerinde jemleyän iş dolandyryjylaryň, döwlet gullukçylarynyň döremegi ýurduň ösüşine güýcli itergi berer. Bazar ykdysadyýetiniň jemgyete düýpli ornaşyán döwründe adamyň önümçilikde hereketiniň netijeliliği eýeçilige bolan täze garaýylaryň berkemegi bilen artýar. Türkmenistanyň Konstitusiýasynyň täze redaksiýasyda häzirki döwürde bu ýerdäki gatnaşyklary kämilleşdirmeklige gerek bolan hukuk esaslar giňeldildi. Olar işewürlige we telekeçilige ýol açýalar. Ol esaslar bazar gatnaşyklarynyň içinde erkin hereket edip bilyän başarjaň adamyň yetişmekligi üçin örän gereklidir. Bu ýerde, ýokarda görkezilişi ýaly, ykdysady çäreler bilen bir hatarda hukuk we ahlak kadalary hem wajyp orun eýeleýärler. Telekiçilik ruhunyň türkmen

jemgyyetinde berkeýän döwründe ykdysady bähbitlere gözükýän telekeçileriň biziň milletimiziň asyl işewürlük, täzeçillik we öz-özünü çäklemeklik ýorelgelerine eyermekleri hem wajypdyr. Şu ikitaraplylyga eýe bolan adamlar häzirki döwürde jemgyyeti özgerdijiler bolup çykyş edýärler. Telekeçiligiň, hünärmenligiň, işewürligiň artmaklygy bilen jemgyyetde orta gatlagyň giňelmegine we güýjemegine mümkünçilik açylýar. Bu gatlaga telekeçiler bilen bir hatarda hünärmenler, iş dolandyryjylar, akyň zähmeti bilen meşgul bolýan adamlar hem girýärler. Şol adamlaryň, bir tarapdan, iş başarıjaňlyk, hünärmenlik ukyplara eýe bolmaky, ikinji tarapdan bolsa, öz ruhy ösüşleri barada aladalanyan adamlar bolmaky üçin täze Galkynyş eýýamynda ýurtda gerek bolan hukuk we ahlak esaslar döreýär. Ykdysady ösünde adam ölçegini göz öňünde tutmaklyk ýurt Baştutanynyň öne süren täze ykdysady modeline häsiýetli bolýar.

Türkmen jemgyetiniň durmuşyň ähli ugurlaryny döwrebaplaşdyrmaklyga ugrukdurylan işleriň netijesi ýurduň içerki tagallalary bilen bir hatarda daşarky mümkünçilikleri ulanmaklyga hem bagly bolýar. Olar netijeli ulanyladyk ýagdaýynda önde duran meseleleri häzirki döwrüň talaplaryna laýyklykda çözmek örän kyn bolar. Ine, şonuň üçin hormatly Prezidentimiz ýurdumyzyň täze Galkynyş eýýamynda parahatçylyk we ösus ýoly bilen öne gitmekligi üçin hoşniýetli goňşuşylyga, deňhukuklylyga hem-de özara bähbitlili-ge gönükdirilen oýlanşykly, yzygiderli daşary syýasatyndurmuşa geçirýär. Bu syýasat dünýä döwletleri we abyraýly halkara guramalary, ilkinji nobatda, BMG tarapyndan gollanylýar. Türkmenistan döwletiniň halkara birleşigindäki uly abyraýy, onuň özüniň hoşniýetli syýasatyndan adamzadyň öňünde duran möhüm meseleleri çözmeklige ugrukdyrýanlygy bilen baglydyr. Biziň döwletimiz özünüň ägirt uly tebigy baylyklaryny, oňaýly geografik yerleşişiniň mümkünçiliklerini ýurtlaryň, sebitleriň we halklaryň parahatçylykly ýaşamagyna, sówda ykdysady hem medeni aragatnaşyklaryň ösmegine gönükdirýär.

Görüşümüz ýaly, Galkynyş eýýamynda türkmen jemgyeti ähli-taraplaýyn oýlanşykly içeri we daşary syýasatyndan esasynda öz içki mümkünçiliklerini açyp täze hil derejä galýar, kämilleşyär. Jemgyét, ýurt Baştutanynyň belleýşi ýaly, ykdysadyýetden, gündelik durmuş aladalaryndan ýokarda durýan milli maksatlara akyň yetirmäge girişdi.

Türkmen halkynyň durmuşynda geçýän şeýle beýik özgeriş öz ilkinji miwesini berýär, biziň geljegimiz kem-kemden aýdyňlaşýar. Ýurtda geçirilýän özgeretmeleriň netijesinde, döwletimiziň ösen senagatly we häzirki zaman öndelaryjy tehnologiýalary bolan ýurda öwrülýän-digi aýdyn görünýär. Taryh türkmen halkyna ýene-de galkynmaklyga mümkünçilik berýär. Esasy mesele şol mümkünçilikleri hakykatdan hem aňlap ulanmaklykda bolýär. Bu ýerde kesgitleýji söz ýaşlara berilýär.

Milletiň täzeden galkynmaklyk meselesi ýurt Baştutanyňň öne süren Galkynys taglymatynyň amal edilmegi bilen çözülýär. Siziň eliňizdäki kitapda şu meselä esasy orun berilendir. Şu gün öne sürülen meseleleriň amal boljakdygyna berk ynam döreýär. Eziz Watanymyzyň täzeleniş wektoryna jemlenen şöhleleriň esasylary Galkynys tagly-matynda aýdyň kesgitlenendir. Şol bir wagtda hem bu özgerişleriň herketlendiriji güýji bolup şahsyetiň çykyş edýänligi sebäpli, Türk-menistan ýagdaýlaryň we üstünliklere tarap ädimleriň toplumyny utgaşdyrýan iň öndebarýyj dünýä tejribesini özüne siňdirip, häzirki zaman jemgyyetiniň hakyky gymmatlyklarynyň baýlyklarda däl-de, adamlardadygyny, olaryň bilimindedigini, hünär derejesindedigini we zähmetiniň netisindedigini ilkibaşda özüne, soňra bolsa beýle-kilere subut edýär. Türkmenistanda täze Galkynys eýýamy – bu ruhy galkynышыň, umumadamzat gymmatlyklarynyň berkeýän döwrüdir. Ýurt ynsanperwerlik, adamkärçilik, adalatlylyk ýörelgelerine gaýdyp gelýär. Türkmenistan teşnelik bilen täze maglumat toplumyny özüne siňdirip, täzeden taryhyň köpdüriligidini aňlaýar, siwilleşen dünýäniň aladalary bilen ýaşap başlaýar. Biziň oýlanmalarymyzy jemlemeklige we okyjynyň özüne aýdylyp ýetişilmedik zatlaryň okyjynyň özünüň üstüni ýetirmegine, täze Glakynys eýýamynda türkmen ýurdunda geçýän düýpli özgerişler barada onuň özüniň oýlanmagyna wagt gel-di. Bu wezipäni okyjy jemgyyet baradaky ylymlara eýe bolup ýerine ýetirip biler.

Peýdalanylan edebiýatlar

1. Türkmenistanyň Konstitusiyasy. Aşgabat. 2008.
2. *Gurbanguly Berdimuhamedow*. Ösüşiň täze belentliklerine tarap. Saýlanan eserler. I t. Aşgabat. 2008.
3. *Gurbanguly Berdimuhamedow*. Ösüşiň täze belentliklerine tarap. Saýlanan eserler. II t. Aşgabat. 2009.
4. *Gurbanguly Berdimuhamedow*. Ösüşiň täze belentliklerine tarap. Saýlanan eserler. III t. Aşgabat. 2010.
5. *Gurbanguly Berdimuhamedow*. Garaşsyzlyga guwanmak, Watany, halky söymek bagtdyr. Aşgabat. 2007.
6. *Gurbanguly Berdimuhamedow*. Türkmenistan – sagdynlygyň we ruhubelentligiň ýurdy. Aşgabat. 2007.
7. *Gurbanguly Berdimuhamedow*. Türkmenistanyň ykdysady strategiýasy: halka daýanyp, halkyň hatyrasyna. Aşgabat. 2010.
8. *Gurbanguly Berdimuhamedow*. Türkmenistsnyň durmuş-ykdysady ösüşiniň döwlet kadalaşdyrylyşy. I, II t. Aşgabat. 2010.
9. Türkmenistanyň durmuş-ykdysady ösüşiniň 2011-2030-njy ýyllar üçin Milli maksatnamasy. Aşgabat. 2010.
10. Türkmenistanyň Prezidentiniň obalaryň, şäherceleriň, etrapdaky şäherleriň we etrap merkezleriniň ilatynyň durmuş-ýasaýyş şartlarını özgertmek boýunça 2020-nji ýyla çenli döwür üçin Milli maksatnamasy. Aşgabat. 2007.
11. Türkmenistanyň Prezidenti Gurbanguly Berdimuhamedowyň ýurdy täzeden galkyndyrmak baradaky syýasaty. Aşgabat. TDNG, 2007.
12. *Gurbanguly Berdimuhamedow*. Täze Galkynýş eýýamy: wakalaryň senenamasy. Aşgabat. 2008.
13. *Gurbanguly Berdimuhamedow*. Döwlet adam üçindir. Aşgabat, TDNG, 2008.
14. Türkmenistanyň Prezidenti Gurbanguly Berdimuhamedowyň Türkmenistanyň Ýaşulularynyň Maslahatynda sözlän sözi. Türkmenistan gazeti. 2010-njy ýylyň maý aýynyň 15-i.

15. Türkmenistanyň Prezidenti Gurbanguly Berdimuhamedowyň Türkmenistanyň Ýaşulularynyň Maslahatynda sözlän sözi. Türkmenistan gazeti. 2009-njy ýylyň mart aýynyň 9-y.
16. Türkmenistanyň Prezidenti Gurbanguly Berdimuhamedowyň Türkmenistanyň Mejlisiniň deputatlary bilen duşuşygynda eden çykyşy (2011-nji ýylyň 20-nji ýanvary). Türkmenistan gazeti. 2011-nji ýylyň ýanwar aýynyň 21-i.
17. Türkmenistanyň Prezidenti Gurbanguly Mälikgulyýewiç Berdimuhamedow. Gysgaça terjimehal. Aşgabat. 2007.
18. Ata arzuwyny amala aşyrýan Agtyk. Aşgabat. 2009.
19. Белл Д. Третья технологическая революция и ее возможные социоэкономические последствия. Реферат ИНИОННАН.М., 1990.
20. Фролов И.Т. О человеке и гуманизме. М. 1989.
21. Хайдегер М. Бытие и время. М., 1997.
22. Ясперс К. Смысл и назначение истории. М., 1994.

Mazmuniy

Sözbaşy	7
I bölüm. Türkmenistanda täze Galkynış eýýamy dersiniň maksatlary we wezipeleri. Esasy düşünjeler we olaryň manysy.	12
II bölüm. Türkmenistanyň geografiki, geosyýasy ýerleşishi, tebigy baýlyklary we demografiki aýratynlyklary.	25
I bap. Türkmenistanyň geografiki ýerleýishi we tebigy baýlyklary.	25
II bap. Türkmenistanda geosyýasy proses we demografiki aýratynlyklary.	34
III bölüm. Garaşsyz Türkmenistanda jemgyétçilik durmuşynyň özgermegi üçin dörän esaslar.	47
IV bölüm. Házırkı zaman türkmen jemgyétiniň syýasy ulgamy.	67
I bap. Türkmen jemgyétiniň syýasy gurluşy.	67
II bap. Türkmenistanyň hukuk ulgamynyň gurluşy.	82
III bap. Döwlet we millet.	100
V bölüm. Türkmenistanyň sosial-ykdysady ösüşiniň aýratynlyklary. Türkmen jemgyétiniň sosial düzümi.	113
I bap. Türkmenistanda ýurduň ykdysadyýetini ösdürmegiň täze modeli.	113
II bap. Galkynış eýýamynda Türkmenistanyň durmuş-ykdysady ösüşiniň esasy ugurlary.	146
III bap. Ýurduň oba hojalygynda düýpli özgerişler.	170
IV bap. Beýik Galkynışlar zamanasynda jemgyétiň sosial düzümi (strukturasy).	182

VI bölüm. Türkmen jemgyyetiniň ruhy dünýäsi	199
I bap. Ruhy Galkynyş	199
II bap. Täze Galkynyş eyýamynda döwletiň ylymly, bilimli, hünärli nesli terbiýeläp ýetişdirmek ugrundaky aladalary	222
VII bölüm. Täze Galkynyş we demokratik özgeriş	246
I bap. Türkmenistamda demokratik gymmatlyklaryň ýaýbaňlanmagy	246
II bap. Täze Galkynyş eyýamynda Türkmenistanda adam hukuklary	263
III bap. Türkmenistanda raýat jemgyyetini berkarar etmegiň meseleleri	282
VIII bölüm. Türkmenistanyň häzirki zaman halkara gatnaşyklar ulgamyndaky orny	290
Netije	316
Peýdalanylan edebiýatlar	325
Mazmuny	327